

Il-Ġurnal Uffiċjali

tal-Unjoni Ewropea

C 89



Edizzjoni bil-Malti

Informazzjoni u Avviżi

Volum 57

28 ta' Marzu 2014

Avviż Nru

Werrej

Pagna

II *Komunikazzjonijiet*

KOMUNIKAZZJONIJET MINN ISTITUZZJONIJET, KORPI, UFFIĊĠI U AĠENZJI TAL-UNJONI EWROPEA

Il-Kummissjoni Ewropea

2014/C 89/01

Ebda oppożizzjoni għal koncentrazzjoni notifikata (Każ COMP/M.7195 – Lotte/Nestle/Lotte Nestle Korea JV) ⁽¹⁾

1

IV *Informazzjoni*

INFORMAZZJONI MINN ISTITUZZJONIJET, KORPI, UFFIĊĠI U AĠENZJI TAL-UNJONI EWROPEA

Il-Kummissjoni Ewropea

2014/C 89/02

Rata tal-kambju tal-euro

2

2014/C 89/03

Komunikazzjoni tal-Kummissjoni – Linji gwida dwar l-applikazzjoni tal-Artikolu 101 tat-Trattat dwar il-Funzjonament tal-Unjoni Ewropea għal ftehimiet dwar it-trasferiment ta' teknoloġija

3

MT

Prezz:
EUR 4⁽¹⁾ Test b'relevanza għaż-ŻEE

(Ikompili fil-paġna li jmiss)

2014/C 89/04	Wiċċ nazzjonali ġdid ta' muniti tal-euro mahsuba għaċ-ċirkolazzjoni	51
--------------	---	----

V Avviżi

PROCEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

Il-Kummissjoni Ewropea

2014/C 89/05	Notifika minn qabel ta' konċentrazzjoni (Każ COMP/M.7161 – DCC Energy/Qstar Försäljning/Qstar/ Card Network Solutions) ⁽¹⁾	52
2014/C 89/06	Notifika minn qabel ta' konċentrazzjoni (Każ COMP/M.7206 – Bain Capital/Anchorage Capital/Ideal Standard) – Każ li jista' jiġi kkunsidrat għal proċedura simplifikata ⁽¹⁾	54
2014/C 89/07	Notifika minn qabel ta' konċentrazzjoni (Każ COMP/M.7204 – Rothesay Life/MetLife Assurance) ⁽¹⁾	55
2014/C 89/08	Notifika minn qabel ta' konċentrazzjoni (Każ COMP/M.7179 – Silver Lake/WME/IMG) – Każ li jista' jiġi kkunsidrat għal proċedura simplifikata ⁽¹⁾	56

ATTI OHRAJN

Il-Kummissjoni Ewropea

2014/C 89/09	Pubblikazzjoni ta' applikazzjoni skont l-Artikolu 50(2)(b) tar-Regolament (UE) Nru 1151/2012 tal-Parlament Ewropew u tal-Kunsill dwar skemi tal-kwalità għal prodotti agrikoli u oġġetti tal-ikel	57
2014/C 89/10	Pubblikazzjoni ta' applikazzjoni skont l-Artikolu 50(2)(a) tar-Regolament (UE) Nru 1151/2012 tal-Parlament Ewropew u tal-Kunsill dwar skemi tal-kwalità għal prodotti agrikoli u oġġetti tal-ikel	62

Rettifika

2014/C 89/11	Rettifika tal-Awtorizzazzjoni għal għajuna mill-Istat skont l-Artikoli 107 u 108 tat-TFUE – Fir-rigward ta' dawn il-każijiet il-Kummissjoni ma tqajjimx oġġezzjonijiet (ĠU C 50, 21.2.2014)	66
--------------	---	----



⁽¹⁾ Test b'relevanza għaž-ŻEE

(Ikompili fuq il-qoxra ta' wara minn ġewwa)

II

*(Komunikazzjonijiet)*KOMUNIKAZZJONIJIET MINN ISTITUZZJONIJIET, KORPI, UFFIĊĊJI U
AĠENZIJI TAL-UNJONI EWROPEA

IL-KUMMISSJONI EWROPEA

Ebda oppożizzjoni għal konċentrazzjoni notifikata**(Każ COMP/M.7195 – Lotte/Nestle/Lotte Nestle Korea JV)****(Test b'relevanza għaž-ŻEE)****(2014/C 89/01)**

Fit-18 ta' Marzu 2014, il-Kummissjoni ddeċidiet li ma topponix il-konċentrazzjoni notifikata msemmija hawn fuq u li tiddikjaraha kompatibbli mas-suq komuni. Din id-deċiżjoni hi bbażata fuq l-Artikolu 6(1)b tar-Regolament tal-Kunsill (KE) Nru 139/2004 ⁽¹⁾. It-test shiħ tad-deċiżjoni hu disponibbli biss fl-Ingliż u ser isir pubbliku wara li jitnehha kwalunkwe sigriet tan-negozju li jista' jkun fih. Dan it-test jinstab:

- Fit-taqsimha tal-amalgamazzjoni tal-websajt tal-Kummissjoni dwar il-Kompetizzjoni (<http://ec.europa.eu/competition/mergers/cases/>). Din il-websajt tipprovdi diversi faċilitajiet li jghinu sabiex jinstabu d-deċiżjonijiet individwali ta' amalgamazzjoni, inklużi l-kumpanija, in-numru tal-każ, id-data u l-indiċi settorjali,
- f'forma elettronika fil-websajt EUR-Lex (<http://eur-lex.europa.eu/en/index.htm>) fid-dokument li jgħib in-numru 32014M7195. Il-EUR-Lex hu l-aċċess fuq l-internet għal-liġi Ewropea.

⁽¹⁾ ĠU L 24, 29.1.2004, p. 1.

IV

(Informazzjoni)

INFORMAZZJONI MINN ISTITUZZJONIJET, KORPI, UFFIĊĊJI U AĠENZJI
TAL-UNJONI EWROPEA

IL-KUMMISSJONI EWROPEA

Rata tal-kambju tal-euro ⁽¹⁾**Is-27 ta' Marzu 2014**

(2014/C 89/02)

1 euro =

Munita			Rata tal-kambju		
USD	Dollaru Amerikan	1,3758	CAD	Dollaru Kanadiż	1,5262
JPY	Yen Ġappuniż	140,75	HKD	Dollaru ta' Hong Kong	10,6730
DKK	Krona Daniża	7,4659	NZD	Dollaru tan-New Zealand	1,5895
GBP	Lira Sterlina	0,82770	SGD	Dollaru tas-Singapor	1,7402
SEK	Krona Żvediża	8,9191	KRW	Won tal-Korea t'Isfel	1 472,86
CHF	Frank Żvizzeru	1,2187	ZAR	Rand ta' l-Afrika t'Isfel	14,7295
ISK	Krona İzlandiża		CNY	Yuan ren-min-bi Ċiniż	8,5445
NOK	Krona Norveġiża	8,2655	HRK	Kuna Kroata	7,6625
BGN	Lev Bulgaru	1,9558	IDR	Rupiah Indoneżjan	15 705,09
CZK	Krona Ċeka	27,410	MYR	Ringgit Malażjan	4,5264
HUF	Forint Ungeriz	311,69	PHP	Peso Filippin	61,839
LTL	Litas Litwan	3,4528	RUB	Rouble Russu	49,0325
PLN	Zloty Pollakk	4,1795	THB	Baht Tajlandiż	44,803
RON	Leu Rumun	4,4742	BRL	Real Braziljan	3,1553
TRY	Lira Turka	3,0055	MXN	Peso Messikan	18,0405
AUD	Dollaru Awstraljan	1,4899	INR	Rupi Indjan	83,0178

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

KOMUNIKAZZJONI TAL-KUMMISSJONI**Linji gwida dwar l-applikazzjoni tal-Artikolu 101 tat-Trattat dwar il-Funzjonament tal-Unjoni Ewropea għal ftehimiet dwar it-trasferiment ta' teknoloġija**

(2014/C 89/03)

WERREJ

1.	INTRODUZZJONI	5
2.	PRINĊIPJI ĠENERALI	5
2.1.	L-Artikolu 101 tat-Trattat u d-drittijiet tal-proprietà intellettwali	5
2.2.	Il-qafas ġenerali għall-applikazzjoni tal-Artikolu 101	6
2.3.	Definizzjoni tas-suq	8
2.4.	Id-distinzjoni bejn partijiet kompetituri u partijiet li ma humiex	10
3.	L-APPLIKAZZJONI TAR-REKTT	12
3.1.	L-effetti tar-REKTT	12
3.2.	L-ambitu u t-tul ta' żmien tar-REKTT	12
3.2.1.	Il-kunċett ta' ftehimiet dwar it-trasferiment ta' teknoloġija	12
3.2.2.	Il-kunċett ta' "trasferiment"	13
3.2.3.	Ftehimiet bejn żewġ partijiet	14
3.2.4.	Ftehimiet dwar il-produzzjoni ta' prodotti fil-kuntratt	14
3.2.5.	Tul ta' żmien	16
3.2.6.	Relazzjoni ma' regolamenti oħra ta' eżenzjoni ta' kategorija	16
3.2.6.1.	Ir-Regolamenti ta' Eżenzjonijiet ta' Kategorija għal ftehimiet ta' speċjalizzazzjoni u ta' R&Ż.	16
3.2.6.2.	Ir-Regolament ta' Eżenzjoni Ġenerali dwar ftehimiet vertikali	17
3.3.	Il-limiti tas-sehem mis-suq fejn tidhol l-eżenzjoni	17
3.4.	Ir-restrizzjonijiet fundamentali tal-kompetizzjoni taħt ir-Regolament ta' Eżenzjoni ta' Kategorija	20
3.4.1.	Prinċipji ġenerali	20
3.4.2.	Ftehimiet bejn partijiet kompetituri	20
3.4.3.	Ftehimiet bejn partijiet li mhumiex kompetituri	25
3.5.	Restrizzjonijiet esklużi	27
3.6.	L-irtirar u n-nonapplikazzjoni tar-Regolament ta' Eżenzjoni Ġenerali ta' Kategorija	30
3.6.1.	Proċedura għall-irtirar	30
3.6.2.	In-nonapplikazzjoni tar-Regolament għall-Eżenzjoni Ġenerali	31
4.	L-APPLIKAZZJONI TAL-ARTIKOLU 101(1) U 101(3) TAT-TRATTAT LIL HINN MILL-AMBITU TAL-REKTT	31
4.1.	Il-qafas ġenerali għall-analiżi	31
4.1.1.	Il-fatturi rilevanti	32
4.1.2.	L-effetti negattivi ta' ftehimiet ta' liċenzjar restrittiv	33
4.1.3.	L-effetti pożittivi ta' ftehimiet ta' liċenzjar restrittiv u l-qafas tal-analiżi ta' dawn l-effetti	34
4.2.	L-applikazzjoni tal-Artikolu 101 għal diversi tipi ta' restrizzjonijiet fil-liċenzjar	36
4.2.1.	Obbligi rigward royalties	36
4.2.2.	Liċenzjar esklussiv u restrizzjonijiet fuq il-bejgħ	37
4.2.2.1.	Liċenzji esklussivi u uniċi	37

4.2.2.2.	Restrizzjonijiet fuq il-bejgħ	38
4.2.3.	Restrizzjonijiet fuq il-produzzjoni	39
4.2.4.	Restrizzjonijiet fuq il-qasam tal-użu	40
4.2.5.	Restrizzjonijiet fuq l-użu intern	41
4.2.6.	Il-bejgħ abbinat jew f'pakkett	42
4.2.7.	Obbligi ta' non-kompetizzjoni	43
4.3.	Ftehimiet ta' riżoluzzjoni	44
4.4.	Pools tat-teknoloġija	45
4.4.1.	Il-valutazzjoni tal-formazzjoni u l-operazzjoni tal-pools tat-teknoloġija	46
4.4.2.	L-evalwazzjoni ta' restrizzjonijiet individwali fi ftehimiet bejn il-pool u detenturi tal-liċenzja tiegħu	49

1. INTRODUZZJONI

1. Dawn il-linji gwida jistabbilixxu l-prinċipji għall-valutazzjoni ta' ftehimiet dwar trasferiment ta' teknoloġija skont l-Artikolu 101 tat-Trattat dwar il-Funzjonament tal-Unjoni Ewropea ⁽¹⁾ ("l-Artikolu 101"). Il-ftehimiet dwar it-trasferiment ta' teknoloġija jikkonċernaw il-liċenzjar ta' drittijiet tat-teknoloġija fejn il-liċenzjatur jippermetti lid-detentur tal-liċenzja sabiex jisfrutta d-drittijiet tat-teknoloġija liċenzjata għall-produzzjoni ta' prodotti jew servizzi, kif definit fl-Artikolu 1(1)(c) tar-Regolament tal-Kummissjoni (UE) Nru 316/2014 tal-21 ta' Marzu 2014 dwar l-applikazzjoni tal-Artikolu 101(3) tat-Trattat dwar il-Funzjonament tal-Unjoni Ewropea għall-kategoriji ta' ftehimiet dwar trasferiment ta' teknoloġija ("ir-REKTT") ⁽²⁾.
2. L-ghan ta' dawn il-linji gwida huwa li jipprovdu gwida fl-applikazzjoni tar-REKTT kif ukoll fl-applikazzjoni tal-Artikolu 101 tat-Trattat dwar il-Funzjonament tal-Unjoni Ewropea għal ftehimiet dwar trasferiment ta' teknoloġija li jaqgħu lil hinn mill-kamp ta' applikazzjoni tar-REKTT. Ir-REKTT u l-linji gwida huma mingħajr preġudizzju għall-possibbiltà ta' applikazzjoni parallela tal-Artikolu 102 tat-Trattat għall-ftehimiet dwar it-trasferiment tat-teknoloġija ⁽³⁾.
3. L-istandards stabbiliti f'dawn il-linji gwida jridu jiġu applikati fid-dawl ta' ċirkostanzi speċifiċi ta' kull każ. Dan jeskludi applikazzjoni mekkanika. Kull każ irid jiġi evalwat skont il-fatti tiegħu stess u l-linji gwida għandhom ikunu applikati b'mod raġonevoli u flessibbli. L-eżempji mogħtija għandhom iservu biss bħala tali, u ma humiex maħsuba biex ikunu eżawrjenti.
4. Dawn il-linji gwida huma bla preġudizzju għall-interpretazzjoni tal-Artikolu 101 u tar-REKTT li tista' tingħata mill-Qorti tal-Ġustizzja u l-Qorti Ġenerali.

2. PRINĊIPJI ĠENERALI

2.1. L-Artikolu 101 tat-Trattat u d-drittijiet tal-proprietà intellettwali

5. L-ghan tal-Artikolu 101 tat-Trattat b'mod ġenerali huwa li jipproteġi l-kompetizzjoni fis-suq sabiex jithares il-gid

tal-konsumatur u r-risorsi jiġu allokat i b'mod effiċjenti. L-Artikolu 101(1) jipprojbixxi l-ftehimiet jew il-prattiċi restrittivi kollha bejn l-imprizi u deċiżjonijiet minn assoċjazzjonijiet ta' imprizi ⁽⁴⁾ li jistgħu jaffettwaw il-kummerċ bejn l-Istati Membri ⁽⁵⁾ u li jkollhom bħala għan jew effett il-prevenzjoni, ir-restrizzjoni jew id-distorsjoni tal-kompetizzjoni ⁽⁶⁾. Bħala eċċezzjoni għal din ir-regola, l-Artikolu 101(3) jistipula li l-projbizzjoni li tinsab fl-Artikolu 101(1) tista' tiġi ddikjarata inapplikabbli fil-każ ta' ftehimiet bejn imprizi li jikkontribwixxu għat-titjib tal-produzzjoni jew id-distribuzzjoni tal-prodotti jew li jippromwovu progress tekniku jew ekonomiku, filwaqt li jhallu lill-konsumaturi sehem ġust mill-benefiċċji li jirriżultaw u ma jimponux restrizzjonijiet li mhumix indispensabbli biex jintlahqu dawn l-ghanijiet, u li ma jippermettux lil dawn l-imprizi li jeliminaw il-kompetizzjoni fir-rigward ta' parti sostanzjali mill-prodotti kkonċernati.

6. Il-liġijiet dwar il-proprietà intellettwali jagħtu drittijiet esklussivi lid-detenturi ta' privati, drittijiet tal-awtur, drittijiet ta' disinn, trademarks u drittijiet oħra mharsa legalment. Sid il-proprietà intellettwali huwa intitolat skont il-liġijiet tal-proprietà intellettwali li ma jhallix li jsir użu mhux awtorizzat tal-proprietà intellettwali tiegħu u li jisfruttaha, pereżempju, billi jillicenzjaha lil terzi persuni. Ladarba prodott li jinkorpora dritt dwar il-proprietà intellettwali, bl-eċċezzjoni tad-drittijiet tal-eżekuzzjoni ⁽⁷⁾, jitqiegħed fis-suq fi hdan iż-Żona Ekonomika Ewropea (ZEE) mid-detentur jew bil-kunsens tiegħu, id-dritt tal-proprietà intellettwali jkun eżawrit fis-sens li d-detentur ma jkunx jista' jużah aktar biex jikkontrolla l-bejgħ tal-prodott (il-prinċipju tal-eżawriment tal-Unjoni) ⁽⁸⁾. Id-detentur tad-dritt m'għandux dritt taht il-liġijiet dwar il-proprietà intellettwali li jippreveni l-bejgħ mid-detenturi jew ix-xerrejja ta' prodotti li jinkorporaw it-teknoloġija liċenzjata. Il-prinċipju tal-eżawriment tal-Unjoni huwa konformi mal-funzjoni essenzjali tad-drittijiet tal-proprietà intellettwali, jiġifieri li jagħtu d-dritt lid-detentur li jeskludi lil oħrajn mill-isfruttament tal-proprietà intellettwali tiegħu mingħajr il-kunsens tiegħu.

⁽⁴⁾ Minn hawn 'il quddiem, it-terminu "ftehim" jinkludi prattiċi miftiehma u deċiżjonijiet ta' assoċjazzjonijiet ta' imprizi.

⁽⁵⁾ Ara l-Linji Gwida tal-Kummissjoni dwar il-kunċett tal-effett fuq il-kummerċ li jinsab fl-Artikoli 81 u 82 tat-Trattat, ĠU C 101, 27.4.2004, p. 81.

⁽⁶⁾ Minn hawn 'il quddiem, it-terminu "restrizzjoni" jinkludi l-prevenzjoni u d-distorsjoni tal-kompetizzjoni.

⁽⁷⁾ Li tinkludi drittijiet ta' kera. Ara f'dan ir-rigward il-Każ 158/86, Warner Bros. u Metronome Video, [1988] Ġabra 2605 u l-Każ C-61/97, Foreningen af danske videogramdistributører, [1998] Ġabra I-5171.

⁽⁸⁾ Dan il-prinċipju tal-eżawriment tal-Unjoni huwa pereżempju mnaqqax fl-Artikolu 7(1) tad-Direttiva 2008/95/KE biex jiġu approssimati l-liġijiet tal-Istati Membri dwar il-marki kummerċjali (ĠU L 299, 8.11.2008, p. 25), li jistipula li marka kummerċjali ma tatix lill-proprietarju d-dritt li jipprojbixxi l-użu tagħha fir-rigward ta' prodotti li jkun qiegħdu fis-suq fl-Unjoni taht dik il-marka kummerċjali mill-proprietarju jew bil-kunsens tiegħu, u l-Artikolu 4(2) tad-Direttiva 2009/24/KE tal-Parlament Ewropew u tal-Kunsill tat-23 ta' April 2009 dwar il-protezzjoni legali ta' programmi tal-kompjuter (ĠU L 111, 5.5.2009, p. 16), li jistipula li l-ewwel bejgħ ta' kopja ta' programm fl-Unjoni mid-detentur tad-dritt jew bil-kunsens tiegħu se jeżawrixi d-dritt ta' distribuzzjoni ta' dik il-kopja fl-Unjoni, bl-eċċezzjoni tad-dritt biex jikkontrolla aktar il-kiri tal-programm jew kopja tiegħu. F'dan ir-rigward ara C-128/11, *Used-Soft GmbH v. Oracle International Corp.*, [2012] Ġabra XXX., għadu mhux ippubblikat.

⁽¹⁾ B'effett mill-1 ta' Diċembru 2009, l-Artikoli 81 u 82 tat-Trattat tal-KE saru l-Artikoli 101 u 102, rispettivament, tat-Trattat dwar il-Funzjonament tal-Unjoni Ewropea ("TFUE"). Iż-żewġ settijiet ta' dispożizzjonijiet huma, fis-sustanza, identiċi. Għall-finijiet ta' dawn il-linji gwida, ir-referenzi għall-Artikoli 101 u 102 tat-TFUE għandhom jinftehm bħala referenzi għall-Artikoli 81 u 82, rispettivament, tat-Trattat tal-KE, fejn xieraq. It-TFUE introduċa wkoll ċerti tibdiliet fit-terminoloġija, bħas-sostituzzjoni ta' "Komunità" b' "Unjoni" u "suq komuni" b' "suq intern". It-terminoloġija tat-TFUE se tintuża tul dawn il-linji gwida.

⁽²⁾ ĠU L 93, 28.3.2014, p. 17. Ir-REKTT jiehu post ir-Regolament tal-Kummissjoni (KE) Nru 772/2004 tas-27 ta' April 1996 fuq l-applikazzjoni tal-Artikolu 81(3) tat-Trattat għall-kategoriji ta' ftehimiet dwar it-trasferiment ta' teknoloġija (ĠU L 123, 27.4.2004, p. 11).

⁽³⁾ Ara b'analoġija l-Każijiet Kongunti C-395/96 P u C-396/96 P, *Compagnie Maritime Belge*, [2000] Ġabra. I-1365; il-paragrafu 130 u l-paragrafu 106 tal-Linji Gwida tal-Kummissjoni dwar l-applikazzjoni tal-Artikolu 81(3) tat-Trattat, ĠU C 101, 27.4.2004, p. 97.

7. Il-fatt li l-ligijiet dwar il-proprjeta' intellettuali jagħtu drittijiet esklussivi ta' sfruttament ma jimplikax li d-drittijiet tal-proprjeta' intellettuali ma japplikawx għal-ligi tal-kompetizzjoni. L-Artikoli 101 tat-Trattat huma b'mod partikolari applikabbli għal ftehimiet fejn id-detentur jill-licenzja impriza oħra biex din tisfrutta d-drittijiet tal-proprjeta' intellettuali tiegħu ⁽⁹⁾. Lanqas ma jimplika li hemm xi kunflitt inerenti bejn id-drittijiet tal-proprjeta' intellettuali u r-regoli tal-kompetizzjoni tal-Unjoni. Fil-fatt, iż-żewġ korpi ta' ligijiet għandhom l-istess objettiv bażiku li jippromwovu l-gid tal-konsumatur u allokazzjoni effiċjenti tar-riżorsi. L-innovazzjoni tikkostitwixxi komponent essenzjali u dinamiku f'economija tas-suq miftuħa u kompetittiva. Id-drittijiet tal-proprjeta' intellettuali jippromwovu kompetizzjoni dinamika billi jinkoraġġixxu lill-imprizi jiżviluppaw prodotti u proċessi godda jew imtejba. L-istess tagħmel il-kompetizzjoni billi tpoġġi pressjoni fuq l-imprizi biex ikunu innovattivi. Għalhekk, kemm id-drittijiet tal-proprjeta' intellettuali u kemm il-kompetizzjoni huma neċessarji għall-promozzjoni tal-innovazzjoni u biex jiġi żgurat l-isfruttament kompetittiva tagħhom.

8. Fil-valutazzjoni tal-ftehimiet tal-licenzja skont l-Artikolu 101 tat-Trattat, wiehed għandu jikkunsidra li l-holqien tad-drittijiet tal-proprjeta' intellettuali hafna drabi jinvolvi investiment sostanzjali u li spiss din tkun operazzjoni riskjuża. Biex il-kompetizzjoni dinamika ma titnaqqasx u biex jinżamm l-inċentiv għall-innovazzjoni, l-innovatur m'għandux ikun ristrett bla bżonn milli jisfrutta d-drittijiet tal-proprjeta' intellettuali li jirriżultaw ta' valur. Għal dawn ir-raġunijiet l-innovatur normalment għandu jkun liberu li jfittex remunerazzjoni xierqa għal proġetti ta' suċċess li tkun biżżejjed biex jinżammu l-inċentivi għall-investiment, meta jitqiesu wkoll il-proġetti li jfallu. Il-licenzjar tad-drittijiet tat-teknoloġija jista' jirrikjedi wkoll li d-detentur jagħmel investimenti irrekuperabbli sinifikanti (jiġifieri, li hekk kif jithalla dak il-qasam partikolari ta' attività, l-investiment ma jintużax mid-detentur tal-licenzja għal attivitajiet oħra jew jinbiegħ hlief jekk mhux b'telf sinifikanti) fit-teknoloġija licenzjata u l-assi tal-produzzjoni meħtieġa biex dan jiġi sfruttat. L-Artikolu 101 ma jistax jiġi applikat mingħajr ma jitqiesu dawn l-investimenti ex ante mill-partijiet u r-riskji relatati magħhom. Ir-riskju quddiem il-partijiet u l-investiment irrekuperabbli li jridu jagħmlu jistgħu għalhekk iwasslu biex, il-ftehim ma jaqax taht l-Artikolu 101(1) jew jissodisfa l-kundizzjonijiet tal-Artikolu 101(3), skont il-każ, għall-perjodu ta' żmien neċessarju sabiex jiġi rkuprat l-investiment.

9. Fil-valutazzjoni tal-ftehimiet ta' licenzjar taht l-Artikolu 101 tat-Trattat, il-qafas analitiku eżistenti huwa flessibbli biżżejjed biex iqis kif dovut l-aspetti dinamici tal-licenzjar tad-drittijiet tat-teknoloġija. M'hemm l-ebda preżunzjoni li d-drittijiet tal-proprjeta' intellettuali u l-ftehimiet ta' licenzjar minnhom infushom iwasslu għal

thassib fir-rigward tal-kompetizzjoni. Il-parti l-kbira tal-ftehimiet ta' licenzjar ma jirrestringux il-kompetizzjoni u jholqu effiċjenzi favur il-kompetizzjoni. Fil-fatt, il-licenzjar fih innifsu jiffavorixxi l-kompetizzjoni għaliex iwassal għat-tixrid tat-teknoloġija u jippromwovi l-innovazzjoni mil-licenzjatur u mid-detentur(i) tal-licenzja. Barra minn hekk, anke l-ftehimiet tal-licenzja li jirrestringi l-kompetizzjoni spiss jista' jwassal għal effiċjenzi li jiffavorixxu l-kompetizzjoni, li jridu jitqiesu skont l-Artikolu 101(3) u jiġu bbilancjati mal-effetti negattivi fuq il-kompetizzjoni. ⁽¹⁰⁾ Għaldaqstant, il-maġġoranza kbira tal-ftehimiet tal-licenzjar huwa kompatibbli mal-Artikolu 101.

2.2. Il-qafas ġenerali għall-applikazzjoni tal-Artikolu 101

10. L-Artikolu 101(1) tat-Trattat jipprojbixxi ftehimiet li l-għan jew l-effett tagħhom huwa r-restrizzjoni tal-kompetizzjoni. L-Artikolu 101(1) japplika kemm għal restrizzjonijiet tal-kompetizzjoni bejn il-partijiet fil-ftehim innifsu kemm għal restrizzjonijiet tal-kompetizzjoni bejn xi wahda mill-partijiet u partijiet terzi.

11. Il-valutazzjoni dwar jekk ftehim ta' licenzjar jirrestringix il-kompetizzjoni għandha ssir fil-kuntest attwali li fih ikun hemm kompetizzjoni fl-assenza tal-ftehim u l-allegati restrizzjonijiet tiegħu ⁽¹¹⁾. F'din il-valutazzjoni jehtieg li jitqies l-impatt probabbli tal-ftehim fuq il-kompetizzjoni bejn it-teknoloġiji (jiġifieri, il-kompetizzjoni bejn imprizi li jużaw teknoloġiji li jikkompetu) u dik fl-ambitu tal-istess teknoloġija (jiġifieri l-kompetizzjoni bejn imprizi li jużaw l-istess teknoloġija) ⁽¹²⁾. L-Artikolu 101(1) jipprojbixxi restrizzjonijiet tal-kompetizzjoni kemm bejn it-teknoloġiji u kemm dik fl-ambitu tal-istess teknoloġija. Għaldaqstant jehtieg li jiġi valutat l-effett jew il-possibbiltà ta' effett tal-ftehim fuq dawn iż-żewġ aspetti tal-kompetizzjoni fis-suq.

12. Iż-żewġ mistoqsijiet li ġejjin jipprovdu qafas utli għal din il-valutazzjoni. L-ewwel mistoqsija tirrigwarda l-impatt tal-ftehim fuq il-kompetizzjoni bejn it-teknoloġiji filwaqt li t-tieni mistoqsija tirrigwarda l-impatt tal-ftehim fuq il-kompetizzjoni fl-ambitu tal-istess teknoloġija. Minhabba li r-restrizzjonijiet jistgħu jaffettwaw fl-istess hin kemm il-kompetizzjoni bejn it-teknoloġiji u kemm dik fl-ambitu tal-istess teknoloġija, jista' jkun jehtieg li r-restrizzjoni tiġi analizzata fid-dawl taż-żewġ mistoqsijiet qabel ma wiehed ikun jista' jikkonkludi jekk il-kompetizzjoni gietx imfikkla jew le fis-sens tal-Artikolu 101(1):

⁽¹⁰⁾ Il-metodoloġija għall-applikazzjoni tal-Artikolu 101(3) hija stabbilita fil-Linji Gwida tal-Kummissjoni dwar l-applikazzjoni tal-Artikolu 81(3) tat-Trattat imsemmi fin-nota fqiegħ il-paġna 3.

⁽¹¹⁾ Ara l-Kaž 56/65, *Société Technique Minière*, [1966] Gabra. 337, u l-Kaž C-7/95 P, *John Deere*, [1998] Gabra. I-3111, il-paragrafu 76.

⁽¹²⁾ F'dan ir-rigward ara pereżempju s-sentenza f'*Consten u Grundig* imsemmija fin-nota fqiegħ il-paġna 9.

⁽⁹⁾ Ara, pereżempju il-Każijiet Kongunti 56/64 u 58/64, *Consten u Grun-dig*, [1966] Gabra. 429.

- (a) Il-ftehim tal-liċenzjar jirrestringi l-kompetizzjoni attwali jew potenzjali li kieku teżisti minghajr il-ftehim ikkontemplat? Jekk dan ikun il-każ, il-ftehim jista' jinqabad mill-Artikolu 101(1). F'din il-valutazzjoni jehtieg li tiġi kkunsidrata l-kompetizzjoni bejn il-partijiet u l-kompetizzjoni minn partijiet terzi. Nghidu ahna, fejn żewġ impriżi stabbiliti fi Stati Membri differenti jikkonċedu liċenzji lil xulxin ta' teknoloġiji li jikkompetu u jintrabtu li ma jbigħux prodotti fis-swieq domestiċi ta' xulxin, tiġi ristretta l-kompetizzjoni (potenzjali) li tkun teżisti qabel il-ftehim. Bl-istess mod, fejn il-liċenzjatur jimponi obbligi fuq id-detenturi tal-liċenzja tiegħu li ma jużawx teknoloġiji li jikkompetu u dawn l-obbligi jaqgħu 'l barra teknoloġiji ta' partijiet terzi, tiġi ristretta l-kompetizzjoni attwali jew potenzjali li altrimenti kien ikun hemm fl-assenza tal-ftehim.
- (b) Il-ftehim tal-liċenzja jirrestringi l-kompetizzjoni attwali jew potenzjali li kieku kellha teżisti fl-assenza tar-restrizzjoni(jiet) kuntrattwali? Jekk dan ikun il-każ, il-ftehim jista' jinqabad mill-Artikolu 101(1). Nghidu ahna, fejn il-liċenzjatur jirrestringi lid-detenturi tal-liċenzja, li ma kinux kompetituri attwali jew potenzjali qabel il-ftehim, milli jikkompetu bejniethom, il-kompetizzjoni (potenzjali) li seta' jkun hemm bejn id-detenturi tal-liċenzja fin-nuqqas tar-restrizzjonijiet hija ristretta. Dawn ir-restrizzjonijiet jinkludu l-iffissar vertikali tal-prezzijiet u r-restrizzjonijiet fuq il-bejgħ bejn id-detenturi tal-liċenzja fuq bażi territorjali jew skond il-klijent. Madankollu, ċerti restrizzjonijiet jistgħu f'ċerti każi ma jinqabdux mill-Artikolu 101(1) fejn ir-restrizzjoni tkun oġġettivament neċessarja għall-eżistenza ta' ftehim ta' dak it-tip jew ta' dik in-natura⁽¹³⁾. Din l-eskluzjoni tal-applikazzjoni tal-Artikolu 101(1) tista' ssir biss minhabba fatturi oġġettivi esterni mill-partijiet infushom u mhux minhabba fehmiet u karatteristiċi suġġettivi tal-partijiet. Il-mistoqsija mhix jekk il-partijiet fis-sitwazzjoni partikolari tagħhom kinux jaċċettaw li jikkonkludu ftehim anqas restrittiv, iżda jekk, meta titqies in-natura tal-ftehim u l-karatteristiċi tas-suq, ftehim anqas restrittiv kienx jiġi konkluż minn impriżi f'sitwazzjoni simili⁽¹⁴⁾. L-argument li fin-nuqqas ta' restrizzjoni l-fornitur kien jirrikorri għal integrazzjoni vertikali mhux biżżejjed. Id-deċiżjonijiet dwar jekk għandux ikun hemm integrazzjoni vertikali jew le jiddependu minn firxa wiesgħa ta' fatturi ekonomiċi kumplessi, li numru minnhom huma interni għall-impriża kkonċernata.
13. Il-fatt li l-Artikolu 101(1) tat-Trattat jagħmel distinzjoni bejn daww il-ftehimiet li għandhom restrizzjoni tal-kompetizzjoni bħala l-ghan tagħhom u daww il-ftehimiet li għandhom restrizzjoni tal-kompetizzjoni bħala effett tagħhom għandhom jiġu kkunsidrati fl-applikazzjoni tal-qafas analitiku msemmi fil-punt (12) ta' dawn il-linji
- għwida. L-Artikolu 101(1) jipprojbixxi ftehim jew restrizzjoni kuntrattwali biss fejn l-ghan jew l-effett ikun li tiġi resritta l-kompetizzjoni bejn it-teknoloġiji u/jew dik fl-ambitu tal-istess teknoloġija.
14. Ir-restrizzjonijiet tal-kompetizzjoni intenzjonati huma daww li bin-natura proprja tagħhom jirrestringu l-kompetizzjoni. Dawn huma restrizzjonijiet li fid-dawl tal-oġġettivi li għandhom ir-regoli tal-kompetizzjoni tal-Unjoni, tant għandhom potenzjal għoli li jhallu effetti negattivi fuq il-kompetizzjoni li fl-applikazzjoni tal-Artikolu 101(1) ma jkunx mehtieg li jiġu dimostrati xi effetti fuq is-suq⁽¹⁵⁾. Barra minn hekk, diffiċli jintlaħqu l-kundizzjonijiet tal-Artikolu 101(3) fil-każ ta' restrizzjonijiet intenzjonati. Il-valutazzjoni dwar jekk ftehim għandux bħala l-ghan tiegħu r-restrizzjoni tal-kompetizzjoni hija bbażata fuq numru ta' fatturi. Dawn jinkludu, b'mod partikolari, il-kontenut tal-ftehim u l-oġġettivi li jipprova jilhaq. Jista' jkun jehtieg ukoll li jiġi kkunsidrat il-kuntest li fih ikun (ser jiġi) applikat jew l-imġiba attwali tal-partijiet fis-suq⁽¹⁶⁾. Fi kliem iehor, qabel ma jiġi konkluż jekk restrizzjoni partikolari tikkostitwixxi restrizzjoni fundamentali tal-kompetizzjoni, jista' jkun hemm bżonn ta' eżaminazzjoni tal-fatti wara l-ftehim u taċ-ċirkostanzi speċifiċi li jopera fih. Il-mod li bih il-ftehim attwalment jiġi implimentat jista' jiżvela restrizzjoni intenzjonata anke fejn il-ftehim formali ma jinkludix dispożizzjoni espressa f'dan is-sens. Prova tal-intenzjoni suġġettiva tal-partijiet li jirrestringu l-kompetizzjoni hija fattur rilevanti, iżda mhix kundizzjoni neċessarja. Ftehim jista' jitqies li jkolli għan restrittiv anke jekk ma jkollux bħala għan wahdieni li jillimita l-kompetizzjoni imma jkollu wkoll għanijiet ohra li huma legittimi⁽¹⁷⁾. Għall-ftehimiet tal-liċenzja, il-Kummissjoni tikkunsidra li r-restrizzjonijiet koperti mill-lista ta' restrizzjonijiet fundamentali tal-kompetizzjoni li tinsab fl-Artikolu 4 tar-REKTT huma restrittivi mill-istess intenzjoni tagħhom⁽¹⁸⁾.
15. Fejn il-ftehim ma jkunx restrittiv għall-kompetizzjoni bl-ghan tiegħu jkun jinhtieg li jiġi eżaminat jekk dan għandux effetti restrittivi fuq il-kompetizzjoni. Għandhom
- ⁽¹³⁾ F'dan ir-rigward, ara l-Każ C-49/92 P, *Anic Partecipazioni*, [1999] Ġabra. I-4125, il-paragrafu 99.
- ⁽¹⁴⁾ Ara l-Każijiet Kongunti 29/83 u 30/83, *CRAM u Rhein-zink*, [1984] Ġabra. 1679, il-paragrafu 26, u l-Każijiet Kongunti 96/82 u oħrajn, *ANSEAU-NAVEWA*, [1983] Ġabra. 3369, il-paragrafi 23-25. Il-Każ T-491/07 *Groupement des cartes bancaires v il-Kummissjoni*, sentenza tad-29 ta' Novembru 2012, paragrafu 146.
- ⁽¹⁵⁾ Il-Każ C-209/07 *Beef Industry Development Society u Barry Brothers* [2008] Ġabra I 8637, il-paragrafu 21;
- ⁽¹⁶⁾ Aktar għwida dwar il-kunċett ta' restrizzjoni intenzjonata tal-kompetizzjoni jista' jinkiseb fil-Linji Għwida tal-Kummissjoni dwar l-applikazzjoni tal-Artikolu 81(3) tat-Trattat, imsemmi fin-nota f'qiegħ il-paġna 3. Ara wkoll il-Każijiet Kongunti C-501/06 P, C-513/06 P, C-515/06 P u C-519/06 P *GlaxoSmithKline Services u Oħrajn v il-Kummissjoni u Oħrajn* [2009] Ġabra I-9291, il-paragrafi 59 sa 64; Il-Każ 27 C-209/07 *Beef Industry Development Society u Barry Brothers* [2008] Ġabra I 8637, il-paragrafi 21 sa 39; Il-Każ C-8/08, *T-Mobile Netherlands u Oħrajn* [2009] Ġabra I-4529, il-paragrafi 31 u 36 sa 39 u l-Każ C-32/11 *Allianz l-Ungerija Biztosító u Oħrajn*, sentenza tal-14 ta' Marzu 2013, il-paragrafi 33 sa 38.
- ⁽¹⁷⁾ F'dan ir-rigward, ara s-sentenza f'*Société Technique Minière* imsemmija fin-nota f'qiegħ il-paġna 11 u l-Każ 258/78, *Nungesser*, [1982] Ġabra. 2015.
- ⁽¹⁸⁾ Perezempju ara l-punti (126) sa (127).

jitqiesu kemm l-effetti attwali kif ukoll dawk potenzjali (19). Fi kliem iehor, il-ftehim irid ikollu effetti li x'aktarx huma anti-kompetittivi. Biex ftehimiet ta' liċenzjar ikollhom effett restrittiv għall-kompetizzjoni dan irid iħalli effett attwali jew potenzjali fuq il-kompetizzjoni b'tali mod li fis-suq rilevanti wiehed ikun jista' jistenna, bi grad ta' probabbiltà raġonevoli, effetti negattivi fuq il-prezzijiet, il-produzzjoni, l-innovazzjoni jew il-varjetà jew il-kwalità tal-prodotti u s-servizzi. Dawn l-effetti x'aktarx negattivi fuq il-kompetizzjoni iridu jkun jinhassu (20). X'aktarx ikun hemm effetti anti-kompetittivi li jinhassu meta għall-anqas wiehed mill-partijiet ikollu jew jikseb ammont ta' saħħa fis-suq u l-ftehim jikkontribwixxi għall-ħolqien, iż-żamma jew it-tishih ta' dik is-saħħa fis-suq jew jippermetti lill-partijiet li jisfruttaw dik is-saħħa fis-suq. Is-saħħa fis-suq hija l-abbiltà li wiehed iżomm prezzijiet oghla minn livelli kompetittivi jew li jżomm produzzjoni f'termini ta' kwantità ta' prodotti, ta' kwalità u ta' varjetà jew innovazzjoni tal-prodotti anqas minn livelli kompetittivi għal perjodu ta' żmien mhux insinifikanti (21). Il-grad ta' saħħa fis-suq normalment mehtieġa biex jinstab ksur skont l-Artikolu 101(1) huwa anqas mill-grad ta' saħħa fis-suq mehtieġa biex tinstab dominanza skont l-Artikolu 102 (22).

16. Għall-iskopijiet tal-analiżi ta' restrizzjonijiet tal-kompetizzjoni minhabba l-effett tagħhom normalment ikun mehtieġ li jiġi definit is-suq rilevanti u li jsir eżami u valutazzjoni, b'mod partikolari, tan-natura tal-prodotti u t-teknoloġiji kkonċernati, il-pożizzjoni fis-suq tal-partijiet, il-pożizzjoni fis-suq tax-xerrejja, l-eżistenza ta' kompetituri potenzjali u l-livell ta' ostakli għad-dhul. F'certi każi, madankollu, jista' jkun possibbli li jintwerew effetti anti-kompetittivi direttament billi tiġi analizzata l-imġiba tal-partijiet fil-ftehim fis-suq. Pereżempju, jista' jiġi nnutat li ftehim wassal għal zieda fil-prezzijiet.

17. Madankollu, il-ftehimiet ta' liċenzjar jistgħu jkollhom ukoll potenzjal pro-kompetittiv sostanzjali u l-maġġoranza l-kbira dawk il-ftehimiet huma tabilhaqq prokompetittivi. Il-ftehimiet ta' liċenzjar jistgħu jippromwovu l-innovazzjoni billi jippermettu lill-innovaturi li jiehdu lura qligħ biex ikopru għall-anqas parti mill-ispejjeż fuq ir-riċerka u l-iżvilupp. Il-ftehimiet tal-liċenzja jwasslu wkoll biex jinxterdu t-teknoloġiji, li jistgħu jgħolqu l-valur billi jnaqqsu l-ispejjeż tal-produzzjoni tad-detentur tal-liċenzja jew billi jippermettulu jipproduci prodotti godda jew

imtejba. L-effiċjenza fuq il-livell tad-detentur ta' liċenzja hafna drabi tinbet mill-użu tat-teknoloġija tal-liċenzjatur flimkien mal-assi u t-teknoloġija tal-istess detentur tal-liċenzja. Din l-integrazzjoni ta' assi u teknoloġiji komplimentari tista' twassal għal konfigurazzjoni ta' nfiq/benefiċċju li kieku ma tkunx possibbli. Nghidu aħna, it-teknoloġija mtejba tal-liċenzjatur applikata flimkien ma' produzzjoni u distribuzzjoni tal-assi aktar effiċjenti minnaha tad-detentur tal-liċenzja jistgħu jnaqqsu l-ispejjeż tal-produzzjoni jew iwasslu għall-produzzjoni ta' prodott ta' kwalità oghla. Il-liċenzjar jista' jkun siewi wkoll għall-ghan pro-kompetittiv li jtnieħew l-ostakli għall-iżvilupp u l-isfruttar tat-teknoloġija tad-detentur tal-liċenzja stess. B'mod partikolari f'setturi fejn jipprevalu numru kbir ta' privativi, il-liċenzjar hafna drabi jservi biex tinholoq libertà tad-disinn billi jtnieħha r-riskju ta' pretensjonijiet ta' ksur tad-drittijiet tal-liċenzjatur. Fejn il-liċenzjatur jaqbel li ma jinvokax id-drittijiet ta' proprjetà intellettuali tiegħu biex iwaqqaf il-bejgħ tal-prodotti taċ-ċessionarju, l-ftehim inehhi ostaklu għall-bejgħ tal-prodott tad-detentur u b'hekk b'mod ġenerali jkun qiegħed jippromwovi l-kompetizzjoni.

18. F'każijiet fejn ftehim tal-liċenzja jinqabad mill-Artikolu 101(1) tat-Trattat, l-effetti pro-kompetittivi tal-ftehim għandhom jiġu b'bilanċjati bl-effetti restrittivi tiegħu fil-kontest tal-Artikolu 101(3). Fejn jintlaħqu l-erba' kundizzjonijiet tal-Artikolu 101(3), il-ftehim ta' liċenzjar restrittiv ikkonċernat ikun validu u infurzabbli, mingħajr ma tkun tinhtieġ deċiżjoni f'dan is-sens minn qabel (23). Restrizzjonijiet fundamentali tal-kompetizzjoni x'aktarx ma jissodisfawx il-kundizzjonijiet tal-Artikolu 101(3). Tali ftehimiet ġeneralment ma jissodisfawx (għall-anqas) waħda mill-ewwel żewġ kundizzjonijiet tal-Artikolu 101(3). Ġeneralment dawn ma jgħolqux benefiċċji ekonomiċi oġġettivi jew benefiċċji għall-konsumaturi. Barra minn hekk, dan it-tip ta' ftehimiet ġeneralment ma jissodisfawx it-test ta' indispensabbiltà (taħt it-tielet kundizzjoni). Pereżempju, jekk il-partijiet jiffissaw il-prezz li bih għandhom jinbiegħu l-prodotti magħmula taħt il-liċenzja, normalment dan iwassal għal anqas produzzjoni u allokkazzjoni hażina tar-riżorsi, kif ukoll prezzijiet oghla għall-konsumaturi. Minbarra dan, ir-restrizzjoni fuq il-prezz mhux indispensabbli biex jinkisbu l-effiċjenzi possibbli li jirriżultaw mid-disponibbiltà taż-żewġ kompetituri taż-żewġ teknoloġiji.

2.3. Definizzjoni tas-suq

19. L-approċċ tal-Kummissjoni biex tiddefinixxi s-suq rilevanti huwa stabbilit fl-Avviz tagħha dwar id-definizzjoni tas-suq rilevanti għall-ghanijiet tal-ligi tal-kompetizzjoni tal-Komunità (24). Dawn il-linji gwida jindirizzaw biss aspetti

(19) Ara s-sentenza f'*John Deere*, [1998] imsemmija hawn fuq fin-nota f'qiegħ il-paġna 11.

(20) Gwida fuq il-kwistjoni tal-apprezzabilità tista' tinsab fl-Avviz tal-Kummissjoni dwar ftehimiet ta' importanza minuri li ma jirrestringux b'mod apprezzabbli l-kompetizzjoni taħt l-Artikolu 81(1) tat-Trattat li jistabblixxi l-Komunità Ewropea (ĠU C 368, 22.12.2001, p. 13). L-Avviz jiddefinixxi l-apprezzabbiltà b'mod negattiv. Il-ftehimiet li ma jaqgħux fl-ambitu tal-avviz *de minimis* mhux bilfors ikollhom effetti restrittivi li jinhassu. Tinhtieġ valutazzjoni individwali.

(21) Il-Każ T-321/05 *Astra Zeneca v il-Kummissjoni* [2010] Ġabra II-2805, il-paragrafu 267.

(22) Il-Linji Gwida tal-Kummissjoni dwar l-applikazzjoni tal-Artikolu 81(3) tat-Trattat, punt 26 imsemmi fin-nota f'qiegħ il-paġna 3.

(23) Ara l-Artikolu 1(2) tar-Regolament tal-Kunsill (KE) Nru 1/2003 tas-16 ta' Diċembru 2002 dwar l-implementazzjoni tar-regoli tal-kompetizzjoni kif stipulati fl-Artikoli 81 u 82 tat-Trattat (ĠU L 1, 4.1.2003, p. 1) l-aħħar emendat bir-Regolament tal-Kunsill (KE) Nru 1419/2006 tal-25 ta' Settembru 2006 (ĠU L 269, 28.9.2006, p. 1).

(24) ĠU C 372, 9.12.1997, p. 5.

mid-definizzjoni tas-suq li huma ta' importanza partikolari fil-qasam tal-liċenzjar tat-teknoloġija.

20. It-teknoloġija hija fattur tal-produzzjoni li jiġi integrat jew fi prodott jew fi proċess tal-produzzjoni. Il-liċenzjar tat-teknoloġija għaldaqstant jista' jaffettwa l-kompetizzjoni kemm upstream fis-swieq tal-fatturi tal-produzzjoni u kemm fis-swieq ta' prodotti lesti. Pereżempju, ftehim bejn żewġ partijiet li jbigħu prodotti li jikkompetu u li jagħtu liċenzja reċiproka tad-drittijiet tat-teknoloġija li jirrigwardaw il-produzzjoni ta' dawn il-prodotti upstream jista' jirrestringi l-kompetizzjoni fejn jidhol is-suq ta' prodotti jew servizzi downstream ikkonċernati. Il-liċenzjar reċiproku jista' wkoll jirrestringi l-kompetizzjoni fis-suq upstream għat-teknoloġija u possibbilment anke fi swieq oħra upstream tal-fatturi tal-produzzjoni. Għall-finijiet ta' valutazzjoni tal-effetti kompetittivi ta' ftehimiet tal-liċenzja jista' għalhekk ikun mehtieg li jiġu ddefiniti s-suq (swieq) rilevanti tal-prodott kif ukoll is-suq (swieq) rilevanti tat-teknoloġija ⁽²⁵⁾.
21. Is-suq tal-prodott rilevanti jinkludi l-prodotti tal-kuntratt (li jinkorporaw it-teknoloġija liċenzjata) u prodotti li jitqiesu mix-xerrejja bħala skambjabbli jew sostitwibbli mal-prodotti tal-kuntratt, minhabba l-karatteristiċi tal-prodotti, il-prezzijiet tagħhom u l-użu mahsub tagħhom. Prodotti tal-kuntratt jistgħu jkunu parti minn suq tal-prodotti finali u/jew intermedji.
22. Is-swieq rilevanti tat-teknoloġija jikkonsistu fid-drittijiet ta' teknoloġija liċenzjata u s-sostituti tagħha, jiġifieri teknoloġiji oħrajn li jitqiesu mid-detenturi tal-liċenzja bħala skambjabbli jew sostitwibbli bit-teknoloġija liċenzjata, minhabba l-karatteristiċi tat-teknoloġiji, ir-royalties għalihom u l-użu intenzjonat għalihom. L-ewwel, rigward it-teknoloġija mqiegħda fis-suq mil-liċenzjatur, jehtieg li jipu identifikati dawk it-teknoloġiji oħrajn li d-detenturi tal-liċenzja jistgħu jirrikorru għalihom b'rispons għal żieda zgħira iżda permanenti fil-prezzijiet relattivi, jiġifieri fir-royalties. Metodu alternattiv huwa li jitqies is-suq tal-prodotti li jinkorporaw it-teknoloġija liċenzjata (ara l-punt (25) ta' taht).
23. It-terminu "suq rilevanti" użat fl-Artikolu 3 tar-REKTT u definit fl-Artikolu 1(1)(m) jirreferi għas-suq tal-prodott rilevanti u s-suq rilevanti tat-teknoloġija sew fid-dimensjoni tal-prodott kif ukoll f'dik ġeografika tagħhom.
24. Is-"suq ġeografiku rilevanti" kif definit fl-Artikolu 1(1)(1) tar-REKTT jinkludi ż-żona fejn l-imprezi konċernati jkunu involuti fil-provvista u d-domanda ta' prodotti jew fil-liċenzjar tat-teknoloġija, li fiha l-kundizzjonijiet tal-kompetizzjoni jkunu omoġenji biżżejjed u li jistgħu jkunu distinti minn żoni ġirien peress li l-kundizzjonijiet ta' kompetizzjoni jkunu sostanzjalment differenti f'dawk iż-żoni. Is-suq ġeografiku tas-suq (swieq) rilevanti ta' teknoloġija jista' jvarja mis-suq ġeografiku tas-suq (swieq) rilevanti tal-prodotti.
25. Ladarba s-swieq rilevanti jkunu identifikati, l-ishma fis-suq jistgħu jiġu assenjati lid-diversi sorsi ta' kompetizzjoni fis-suq u jintużaw bħala indikazzjoni tas-saħha relattiva tal-operaturi fis-suq. Fil-każ tas-swieq tat-teknoloġija, mod kif wiehed jista' jipproċedi huwa billi jikkalkula l-ishma tal-operaturi fis-suq abbażi tad-dhul tal-liċenzjar li jkollha kull teknoloġija mir-royalties, u dan ikun jirrappreżenta s-sehem fis-suq tat-teknoloġija fejn it-teknoloġiji jkunu liċenzjati li jikkompetu. Madankollu, hafna drabi dan jista' jkun eżerċizzju teoretiku u mhux prattiku minhabba nuqqas ta' informazzjoni ċara dwar ir-royalties. Metodu ieħor, li li jintuża biex tiġi kkalkulata "l-eżenzjoni", kif spjegat fl-Artikolu 8(d) tar-REKTT, huwa li l-ishma tas-suq fis-suq tat-teknoloġija jiġi kkalkulat skond il-bejgħ ta' prodotti li jinkorporaw it-teknoloġija liċenzjata fi swieq tal-prodotti downstream (ara punt (86) ff għal aktar dettalji.). F'każijiet individwali lil hinn mill-eżenzjoni tar-REKTT jista' jkun mehtieg, fejn prattikament possibbli, li jiġu applikati ż-żewġ metodi deskritti sabiex tiġi valutata b'mod aktar preċiż is-saħha fis-suq tal-liċenzjatur kif ukoll li jittiehed kont ta' fatturi oħra disponibbli li jagħtu indikazzjoni tajba tas-saħha relattiva tat-teknoloġiji disponibbli (ara l-punti (157) u (159) ff għal aktar fatturi.) ⁽²⁶⁾.
26. Ċerti ftehimiet tal-liċenzja jistgħu jaffettwaw il-kompetizzjoni fl-innovazzjoni. Hija u tanalizza dawn l-effetti, madankollu, il-Kummissjoni normalment tillimita ruha għal eżami tal-impatt tal-ftehim fuq il-kompetizzjoni fi hdan is-swieq eżistenti ta' prodotti u teknoloġija ⁽²⁷⁾. Il-kompetizzjoni fi swieq bħal dawn tista' tiġi affettwata minn ftehimiet li jittardjaw l-introduzzjoni ta' prodotti mtejbja jew ta' prodotti godda li maż-żmien jieħdu post il-prodotti eżistenti. F'dawn il-każi l-innovazzjoni hija sors ta' kompetizzjoni potenzjali li għandha titqies meta jiġi vvalutat l-impatt tal-ftehim fuq is-swieq tal-prodotti u tat-teknoloġija. F'numru limitat ta' każi, madankollu, jista' jkun utli u neċessarju li jiġu wkoll analizzati separatament l-effetti fuq il-kompetizzjoni fl-innovazzjoni. Dan huwa partikolarment il-każ fejn il-ftehim jaffettwa l-innovazzjoni li l-ghan tagħha huwa l-holqien ta' prodotti godda u fejn hu possibbli li fi stadju bikri jiġu identifikati poli

⁽²⁵⁾ Ara pereżempju d-Deċiżjoni tal-Kummissjoni COMP/M.5675 *Syngenta/Monsanto* fejn il-Kummissjoni analizzat il-fużjoni ta' żewġ kumpaniji integrati vertikalmment li jrabbu l-ġirasol billi eżaminat kemm (i) is-suq upstream għall-kummerċ (jiġifieri l-iskambju u l-liċenzjar) tal-varjetajiet (linji parentali u ibridi) u (ii) is-suq downstream għall-kummerċjalizzazzjoni tal-ibridi. F'COMP/M.5406, *IPIC/MAN Ferrostaal AG*, il-Kummissjoni ddefiniet, minbarra suq għall-produzzjoni ta' melamina ta' grad għoli, suq upstream ta' teknoloġija għall-provvista tat-teknoloġija tal-produzzjoni tal-melamina. Ara wkoll COMP/M.269, *Shell/Montecatini*.

⁽²⁶⁾ Ara wkoll id-Deċiżjoni tal-Kummissjoni COMP/M.5675 *Syngenta/Monsanto* u d-Deċiżjoni COMP/M.5406, *IPIC/MAN Ferrostaal AG*.

⁽²⁷⁾ Ara wkoll il-paragrafi 119 sa 122 tal-Linji Gwida dwar l-applikabilità tal-Artikolu 101 tat-Trattat dwar il-Funzjonament tal-Unjoni Ewropea għall-ftehimiet orizzontali ta' kooperazzjoni ("Linji Gwida Orizzontali"), ĠU C 11, 14.1.2011, p. 1.

ta' riċerka u żvilupp ⁽²⁸⁾. F'każijiet bhal dawn jista' jiġi analizzat jekk wara l-ftehim hux ser jifdal numru biżżejjed ta' poli ta' riċerka u żvilupp li jikkompetu biex tinżamm effettivament il-kompetizzjoni fl-innovazzjoni.

2.4. Id-distinzjoni bejn partijiet kompetituri u partijiet li ma humiex

27. B'mod ġenerali, ftehimiet bejn kompetituri huma ta' riskju akbar għall-kompetizzjoni milli ftehimiet bejn partijiet mhux kompetituri. Madankollu, il-kompetizzjoni bejn impriżi li jużaw l-istess teknoloġija (kompetizzjoni bejn detenturi ta' liċenzja, fl-ambitu tal-istess teknoloġija) tikkomplimenta l-kompetizzjoni bejn l-impriżi li jużaw teknoloġiji li jikkompetu (kompetizzjoni bejn teknoloġiji differenti). Nghidu ahna, il-kompetizzjoni fl-ambitu tal-istess teknoloġija tista' twassal għal prezzijiet orhos ta' prodotti li jinkorporaw it-teknoloġija kkonċernata, li mhux biss tista' ttipprovdi benefiċċji immedjati għall-konsumaturi ta' dawn il-prodotti, iżda wkoll tohloq kompetizzjoni akbar bejn l-impriżi li jużaw it-teknoloġiji li jikkompetu. Fil-kuntest tal-liċenzjar il-fatt li d-detenturi tal-liċenzja qeghdin ibieghu l-prodott tagħhom stess għandu jiġi kkunsidrat ukoll. M'humiex ibieghu mill-ġdid prodott fornut minn impriża oħra. Għaldaqstant, jista' jkun hemm aktar lok għal differenzazzjoni tal-prodott u kompetizzjoni bbażata fuq il-kwalità bejn id-detenturi tal-liċenzja milli fil-każ ta' ftehimiet vertikali għall-bejgħ mill-ġdid tal-prodotti.
28. Sabiex tiġi determinata r-relazzjoni kompetittiva bejn il-partijiet jinhtieg li jiġi eżaminat jekk il-partijiet fin-nuqqas tal-ftehim kienux ikunu kompetituri attwali jew potenzjali. Jekk fin-nuqqas tal-ftehim il-partijiet kieku ma jkunux kompetituri attwali jew potenzjali fi kwalunkwe suq rilevanti affettwat mill-ftehim, huma ma jitqisux bħala kompetituri.
29. Bħala prinċipju, il-partijiet ta' ftehim mhumiex ikkunsidrat bħala kompetituri jekk ikunu f'pożizzjoni ta' imblukkar unidirezzjonali jew bidirezzjonali. Ikun hemm pożizzjoni ta' imblukkar unidirezzjonali fejn teknoloġija ma tkunx tista' tiġi sfruttata jekk mhux bi ksur ta' drittijiet ta' teknoloġija oħra jew jekk parti wahda ma tistax tkun attiva fis-suq rilevanti mingħajr ksur ta' drittijiet validi ta' teknoloġija tal-parti l-oħra. Dan huwa, pereżempju, il-każ fejn id-dritt ta' teknoloġija wahda jkopri t-titjib tad-dritt ta' teknoloġija oħra u t-titjib ma jistax ikun legalment użat mingħajr liċenzja tad-dritt bażiku ta' teknoloġija. Ikun hemm pożizzjoni ta' imblukkar bidirezzjonali fejn l-ebda dritt ta' teknoloġija ma jista' jiġi sfruttat mingħajr ma jkun hemm ksur tad-drittijiet fuq id-dritt validu ta' teknoloġija oħra jew fejn l-ebda parti ma tista' tkun attiva b'mod kummerċjalment vijabbli fis-suq rilevanti mingħajr ma jinkiser id-dritt validu tat-teknoloġija tal-parti l-oħra u fejn il-partijiet għalhekk ikollhom jiksba liċenzja jew eżenzjoni minn xulxin ⁽²⁹⁾. Madankollu, fil-prattika se jkun hemm każijiet fejn m'hemm l-ebda ċertezza jekk id-dritt ta' teknoloġija partikolari jkunx validu u miksur.
30. Il-partijiet huma kompetituri attwali fis-suq tal-prodott jekk qabel il-ftehim iż-żewġ nahat ikunu diġà attivi fl-istess suq tal-prodott rilevanti. Il-fatt li ż-żewġ partijiet diġà jkunu attivi fl-istess suq tal-prodott rilevanti, mingħajr ma jkunu dahlu f'arrangament ta' liċenzjar, huwa indikatur b'saħħtu li l-partijiet ma jkunux qed jimblukkaw lil xulxin. F'xenarju bhal dan, il-partijiet jistgħu jitqiesu li huma kompetituri attwali, sakemm tiġi ppruvata pożizzjoni ta' imblukkar (b'mod partikolari minn sentenza finali tal-qorti).
31. Il-partijiet jistgħu jitqiesu kompetituri potenzjali fis-suq tal-prodotti jekk ikun probabbli li, fin-nuqqas ta' ftehim, x'aktarx kienu jagħmlu l-investment addizzjonali neċessarju fis-suq rilevanti b'rispons għal zieda żgħira iżda permanenti fil-prezzijiet tal-prodotti. Probabbli tali annotazzjoni għandha tiġi vvalutata fuq bażi realistika, jiġifieri bbażata fuq il-fatti tal-każ ikkonċernat. Dan huwa aktar probabbli jekk id-detentur ikollu assi li faċilment ikunu jistgħu jintużaw biex jidhol fis-suq mingħajr ma jgarrab spejjeż irrekuperabbli sinifikanti jew jekk ikun diġà żviluppa pjanijiet, jew jibda jinvesti mod iehor, biex jidhol fis-suq. Għandu jkun hemm possibbiltajiet konkreti reali għad-detentur tal-liċenzja li jidhol fis-suq rilevanti u li jikkompeti ma' impriżi stabbili ⁽³⁰⁾. Għaldaqstant, id-detentur tal-liċenzja ma jistax jiġi deskritt bħala kompetitur potenzjali jekk id-dahla tiegħu fis-suq ma tkunx strategija ekonomikament vijabbli ⁽³¹⁾.
32. Fil-kuntest speċifiku tad-drittijiet tal-proprietà intellettuali, fattur addizzjonali għall-valutazzjoni ta' jekk il-partijiet humiex kompetituri potenzjali f'suq partikolari hija l-possibbiltà li d-drittijiet tal-proprietà intellettuali tagħhom huma f'pożizzjoni ta' imblukkar, jiġifieri li d-detentur tal-liċenzja ma jistax jidhol fis-suq rispettiv mingħajr ma jikser id-drittijiet tal-proprietà intellettuali tal-parti l-oħra.
33. Fin-nuqqas ta' ċertezza, pereżempju fil-forma ta' deċiżjoni finali tal-qorti dwar jekk teżistix pożizzjoni ta' imblukkar u għalhekk ta' ċertezza dwar dan il-punt, il-partijiet, meta jindirizzaw il-kwistjoni jekk humiex kompetituri potenzjali, se jkollhom jibbażaw lilhom infushom fuq l-evidenza kollha disponibbli dak il-hin, inkluża l-possibbiltà li d-drittijiet tal-proprietà intellettuali jinkisru u jekk humiex, f'każ speċifiku, il-possibbiltajiet effettivi biex jaħdmu madwar id-drittijiet eżistenti tal-proprietà intellettuali. Investimenti sostanzjali diġà magħmula jew pjanijiet avvanzati li jidhlu f'suq partikolari, jistgħu jappoġġjaw il-fehma li l-partijiet huma mill-inqas kompetituri potenzjali, anke jekk pożizzjoni ta' imblukkar ma tistax tiġi eskluża. Tinhtieg evidenza partikolarment konvinċenti dwar l-eżistenza ta' pożizzjoni ta' imblukkar fejn il-partijiet jista' jkollhom interess komuni fil-prestazzjoni tal-eżistenza ta' pożizzjoni ta' imblukkar biex b'hekk ma jitqisux bħala kompetituri, bhal ngħidu ahna fejn l-allegata pożizzjoni

⁽²⁸⁾ Ara wkoll il-punt (157).

⁽²⁹⁾ F'xenarju fejn l-impriża jkunu taw impenn ġenerali li jillicenzjaw ċerti drittijiet ta' proprietà intellettuali, pereżempju l-Liċenzja għad-Dritt tal-impenn FRAND, il-partijiet ma jistgħux jiġu kkunsidrat bħala f'pożizzjoni ta' imblukkar abbażi ta' dawn id-drittijiet ta' proprietà intellettuali.

⁽³⁰⁾ Il-Każijiet Kongunti T-374/94, T-375/94, T-384/94 u T-388/94, *European Night Services u Oħrajn v il-Kummissjoni* [1998] Ġabra 3141, il-paragrafu 137.

⁽³¹⁾ Il-Każ T-461/07, *Visa Europe Ltd u Visa International Service v Il-Kummissjoni Ewropea* [2011] Ġabra II-1729, il-paragrafu 167.

ta' imblukkar tkun tikkonċerna teknoloġiji li huma teknoloġikament sostitwibbli (ara l-punt (22)) jew jekk ikunx hemm inċentivar finanzjarju sinifikanti mil-liċenzjatur lid-detentur tal-liċenzja.

34. Sabiex ikun jikkostitwixxi restrizzjoni kompetittiva realista, id-dhul fis-suq irid ikun probabbli li jsir fi żmien qasir⁽³²⁾. Normalment perjodu bejn sena u sentejn ikun xieraq. Iżda, f'każijiet individwali jistgħu jitqiesu perjodi ta' żmien itwal. Il-perjodu ta' żmien mehtiegħ għal impriża diġà attivi fis-suq biex jaġġustaw il-kapaċitajiet tagħhom jista' jintuża bħala paragon ta' kejl biex ikun stabbilit dan il-perjodu. Nghidu ahna, il-partijiet x'aktarx jiġu kkunsidrati bħala kompetituri potenzjali fis-suq tal-prodotti fejn id-detentur tal-liċenzja jipproduċi f'suq ġeografiku wiehed abbażi tat-teknoloġija tiegħu stess, u jibda jipproduċi f'suq ġeografiku iehor abbażi ta' teknoloġija liċenzjata li tikkompeti. F'tali ċirkostanzi huwa probabbli li d-detentur tal-liċenzja jkun kapaċi jidhol fit-tieni suq ġeografiku abbażi tat-teknoloġija tiegħu stess, sakemm tali dhul ma jinżamm minhabba fatturi oġġettivi, inkluża l-eżistenza ta' imblukkar ta' drittijiet tal-proprietà intellettwali.

35. Il-partijiet ikunu kompetituri attwali fis-suq tat-teknoloġija jekk it-tnejn ikunu diġà qegħdin jillicenzjaw t-teknoloġija sostitwibbli jew jekk id-detentur tal-liċenzja jkun diġà qed jillicenzja d-drittijiet tat-teknoloġija tiegħu u l-liċenzjatur jidhol fis-suq tat-teknoloġija billi dan jikkonċedi liċenzja lid-detentur tal-liċenzja għal teknoloġija li tikkompeti.

36. Il-partijiet jiġu kkunsidrati bħala kompetituri potenzjali fis-suq tat-teknoloġija fil-każ fejn ikunu proprjetarji ta' teknoloġiji sostitwibbli u fil-każ li d-detentur tal-liċenzja ma jillicenzjax it-teknoloġija proprja tiegħu, sakemm x'aktarx ikun probabbli li jagħmel dan fil-każ ta' żieda żgħira iżda permanenti fil-prezzijiet tat-teknoloġija. Fil-każ tas-swieq tat-teknoloġija, ġeneralment huwa aktar diffiċli li jiġi vvalutat jekk il-partijiet ikunx kompetituri potenzjali. Din hija r-raġuni għaliex, fl-applikazzjoni tar-REKTT il-kompetizzjoni potenzjali fis-suq tat-teknoloġija ma tiġix ikkunsidrata (ara l-punt (83)) u l-partijiet jitqiesu li mhumix kompetituri.

37. F'ċerti każi jista' jkun possibbli wkoll li wiehed jikkonkludi li filwaqt li l-liċenzjatur u d-detentur tal-liċenzja jipproduċu prodotti li jikkompetu bejniethom, mhumix kompetituri fis-suq tal-prodott rilevanti u fis-suq tat-teknoloġija rilevanti għaliex it-teknoloġija liċenzjata tirrappreżenta innovazzjoni tant drastika li t-teknoloġija tad-detentur ikun għaddha żmienha jew ma tkunx għadha

kompetittiva. F'każijiet bħal dawn it-teknoloġija tal-liċenzjatur jew tohloq suq ġdid jew teskludi t-teknoloġija tad-detentur mis-suq eżistenti. Spiss, madankollu, ma jkunx possibbli li wiehed jaasal għal din il-konklużjoni fiż-żmien meta jiġi konkluż il-ftehim. Normalment ikun biss meta t-teknoloġija jew il-prodotti li jinkorporawha jkunu saru disponibbli għall-konsumaturi għal ċertu żmien li johroġ fid-deher li t-teknoloġija l-qadima jkun għadda żmienha jew ma tibqax kompetittiva. Nghidu ahna, meta giet żviluppata t-teknoloġija tas-CD u fis-suq tpogġew is-CD players u d-disks, ma kienx għadu ovvju li din it-teknoloġija ġdida kienet ser tiehu post it-teknoloġija LP. Dan hareġ fid-deher biss numru ta' snin wara. Għaldaqstant, il-partijiet jitqiesu bħala kompetituri jekk fi żmien il-konklużjoni tal-ftehim ma jkunx ovvju li t-teknoloġija tad-detentur tal-liċenzja għadda żmienha jew ma tibqax kompetittiva. Min-naha l-oħra, minhabba li jridu jiġu applikati l-Artikolu 101(1) u l-Artikolu 101(3) tat-Trattat fid-dawl tal-kuntest attwali li l-ftehim isir fih, il-valutazzjoni hija wahda sensittiva għal kwalunkwe bidla materjali fil-fatti. Il-klassifikazzjoni tar-relazzjoni bejn il-partijiet għaldaqstant tinbidel f'wahda mhux kompetittiva, jekk aktar tard it-teknoloġija tad-detentur tal-liċenzja jgħaddi żmienha jew ma tibqax kompetittiva fis-suq.

38. F'xi każijiet il-partijiet jistgħu jsiru kompetituri wara l-konklużjoni ta' ftehim minhabba li d-detentur tal-liċenzja jizviluppa jew jakkwista u jibda jisfrutta teknoloġija li tikkompeti. F'każijiet bħal dawn wiehed għandu jqis il-fatt li l-partijiet ma kinux kompetituri fil-mument meta sar il-ftehim u li l-ftehim ġie konkluż f'dak il-kuntest. Il-Kummissjoni għaldaqstant se tiffoka l-aktar fuq l-impatt li l-ftehim iħalli fuq il-kapaċità tad-detentur tal-liċenzja li jisfrutta t-teknoloġija tiegħu stess (li tikkompeti). B'mod partikolari, il-lista ta' restrizzjonijiet fundamentali li japplikaw għal ftehimiet bejn kompetituri mhux se jiġu applikati fil-każ ta' tali ftehimiet sakemm il-ftehim ma jiġix sussegwentement emendat sostantivament wara li l-partijiet ikunu saru kompetituri (ara l-Artikolu 4(3) tar-REKTT).

39. L-impriża li jkunu partijiet fi ftehim jistgħu jsiru kompetituri wkoll wara l-konklużjoni tal-ftehim fejn id-detentur ta' liċenzja kien diġà attiv fis-suq rilevanti fejn il-prodott tal-kuntratt ikun qiegħed jinbiegħ qabel tkun ingħatat il-liċenzja, u fejn il-liċenzjatur sussegwentement jidhol fis-suq rilevanti jew abbażi ta' drittijiet ta' teknoloġija liċenzjata jew b'teknoloġija ġdida. F'dan il-każ ukoll, il-lista ta' restrizzjonijiet fundamentali rilevanti għal ftehimiet bejn partijiet mhux kompetituri tkompli tapplika għall-ftehim sakemm il-ftehim ma jiġix sussegwentement emendat sostantivament (ara l-Artikolu 4(3) tar-REKTT). Emenda materjali tinkludi l-konklużjoni ta' ftehim ġdid ta' trasferiment ta' teknoloġija bejn il-partijiet rigward drittijiet ta' teknoloġiji li jikkompetu li jistgħu jintużaw għall-produzzjoni ta' prodotti li jikkompetu mal-prodotti tal-kuntratt.

⁽³²⁾ Il-Każ T-461/07, *Visa Europe Ltd u Visa International Service v il-Kummissjoni Ewropea* [2011] Gabra II-1729, il-paragrafu 189.

3. L-APPLIKAZZJONI TAR-REKTT

3.1. L-effetti tar-REKTT

40. Kategoriji ta' ftehimiet dwar trasferiment ta' teknoloġija li jissodisfaw il-kundizzjonijiet stabbiliti fir-REKTT huma eżentati mir-regola ta' projbizzjoni li tinsab fl-Artikolu 101(1) tat-Trattat. Ftehimiet eżentati bhala kategorija huma legalment validi u infurzabbli. Tali ftehimiet jistghu jiġu pprojbiti biss għall-futur u fil-każ biss li tkun irritata l-eżenzjoni ta' kategorija mill-Kummissjoni jew minn awtorità għall-kompetizzjoni ta' Stat Membru. Ftehimiet eżentati bhala kategorija ma jistghux ikunu pprojbiti skont l-Artikolu 101 mill-qrati nazzjonali fil-kuntest ta' tilwim legali privat.

41. L-eżenzjoni bhala kategorija ta' ftehimiet dwar trasferiment ta' teknoloġija hija bbażata fuq il-preżunzjoni li ftehimiet bhal dawn – sa fejn jinqabdu taht l-Artikolu 101(1) tat-Trattat – jissodisfaw l-erba' kundizzjonijiet stipulati fl-Artikolu 101(3). Għalhekk wiehed jassumi li l-ftehimiet iwasslu għal effiċjenzi ekonomiċi, li r-restrizzjonijiet fil-ftehimiet huma indispensabbli biex jintlaħqu dawn l-effiċjenzi, li l-konsumaturi fis-swieq milquta jibbenefikaw minn sehem ġust mir-rendiment tal-effiċjenza u li l-ftehimiet ma jippermettux lill-imprizi kkonċernati l-possibbiltà li jeliminaw il-kompetizzjoni fir-rigward ta' parti sostanzjali mill-prodotti involuti. Il-limiti tas-sehem fis-suq (l-Artikolu 3), il-lista ta' restrizzjonijiet fundamentali (l-Artikolu 4) u r-restrizzjonijiet esklużi (l-Artikolu 5) stabbiliti fir-REKTT għandhom l-għan li jiżguraw li jiġu eżentati bhala kategorija biss dawk il-ftehimiet restrittivi li jistghu raġonevolment jitqiesu konformi mal-erba' kundizzjonijiet tal-Artikolu 101(3).

42. Kif stabbilit fit-taqsim 4 ta' dawn il-linji gwida, bosta ftehimiet ta' liċenzjar jaqgħu taht l-Artikolu 101(1) tat-Trattat, jew għaliex bl-ebda mod ma jirrestringu l-kompetizzjoni jew inkella għaliex ir-restrizzjoni tal-kompetizzjoni ma tkunx waħda li tinhass⁽³³⁾. Fejn dawn il-ftehimiet xorta jidhlu fl-ambitu tar-REKTT, m'hemmx bżonn li jiġi ddeterminat jekk jinqabdux taht l-Artikolu 101(1)⁽³⁴⁾.

43. Lil hinn mill-ambitu ta' eżenzjoni ta' kategorija, huwa rilevanti li jiġi eżaminat jekk fil-każ individwali l-ftehim jinqabad skont l-Artikolu 101(1), u jekk dan ikun il-każ, jintlaħqux il-kundizzjonijiet tal-Artikolu 101(3). M'hemmx l-ebda preżunzjoni li ftehimiet dwar it-trasferiment ta' teknoloġija li mhumx koperti b'eżenzjoni ta' kategorija jinqabdu skont l-Artikolu 101(1) jew li ma jissodisfawx il-kundizzjonijiet tal-Artikolu 101(3). B'mod partikolari, is-sempliċi fatt li s-sehem tal-partijiet fis-suq jeċċedi l-limiti tas-sehem fis-suq stabbiliti fl-Artikolu 3 tar-REKTT mhuwiex bażi biżżejjed biex il-ftehim jiġu kkunsidrat li jinqabad skont l-Artikolu 101(1). Tinhtieg valutazzjoni individwali tal-effetti probabbli tal-ftehim. Jista' jiġi preżunt li l-ftehimiet huma pprojbiti bl-Artikolu 101

biss meta dawn ikunu jinkludu restrizzjonijiet fundamentali tal-kompetizzjoni.

3.2. L-ambitu u t-tul ta' żmien tar-REKTT

3.2.1. Il-kunċett ta' ftehimiet dwar it-trasferiment ta' teknoloġija

44. Ir-REKTT u dawn il-linji gwida jkopru ftehimiet dwar it-trasferiment ta' teknoloġija. Skont l-Artikolu 1(1)(b) tar-REKTT il-kunċett ta' "drittijiet tat-teknoloġija" jkopri l-kompetenza kif ukoll privattivi, mudelli ta' utilità, id-drittijiet tad-disinn, it-topografiji ta' prodotti semikundutturi, ċertifikati ta' protezzjoni supplimentari għall-prodotti medicinali jew prodotti oħra li għalihom jistghu jinkisbu tali ċertifikati ta' protezzjoni supplimentari, għarfien espert ta' dawk li jkabbru l-pjanti, u d-dritt tal-awtur tas-software jew tahlita tagħhom kif ukoll l-applikazzjonijiet għal dawk id-drittijiet u għar-registrazzjoni ta' dawk id-drittijiet. It-teknoloġija liċenzjata għandha tippermetti lid-detentur tal-liċenzja li jipproduċi l-prodotti kuntrattwali, kemm jekk bil-kontribut ta' fatturi oħrajn u kemm jekk le. Ir-REKTT japplika biss fl-Istati Membri fejn il-liċenzjatur jippossjedi d-drittijiet tat-teknoloġija rilevanti. Altrimenti, ma jkunx hemm drittijiet tat-teknoloġija x'jiġu trasferiti fi hdan it-tifsira tar-REKTT.

45. Fl-Artikolu 1(1)(i) tar-REKTT, kompetenza hija definita bhala pakkett ta' informazzjoni Prattika, li jirriżulta mill-esperjenza u l-ittestjar li jkun sigriet, sostanzjali u identifikat:

(a) "Sigriet" tfisser li b'mod ġenerali l-kompetenza ma tkunx magħrufa jew aċċessibbli faċilment.

(b) "Sostanzjali" tfisser li l-kompetenza tinkludi informazzjoni li tkun sinifikanti u utli għall-produzzjoni tal-prodotti koperti bil-ftehim tal-liċenzja jew għall-applikazzjoni tal-proċess kopert bil-ftehim tal-liċenzjar. Fi kliem iehor, l-informazzjoni għandha tikkontribwixxi għall-produzzjoni tal-prodotti kuntrattwali, jew tiffaċilitaha, b'mod sinifikanti. Fejn il-kompetenza liċenzjata tkun dwar prodott, u mhux dwar proċess, din il-kundizzjoni timplika li l-kompetenza hija utli għall-produzzjoni tal-prodott kuntrattwali. Din il-kundizzjoni ma tintlaħaqx fejn il-prodott kuntrattwali jista' jiġi prodott abbażi ta' teknoloġija disponibbli liberament. Madankollu, il-kundizzjoni ma tirrikjedix li l-prodott kuntrattwali jkun ta' valur oghla minn prodotti magħmula permezz ta' teknoloġija disponibbli liberament. Fil-każ ta' teknoloġiji ta' proċess, din il-kundizzjoni timplika li l-kompetenza hija utli fis-sens li fid-data tal-konkluzjoni tal-ftehim jista' jkun mistenni li jkun jista' jtejjeb il-pożizzjoni kompetittiva tad-detentur tal-liċenzja b'mod sinifikanti, ngħidu ahna billi jnaqqas l-ispejjeż tal-produzzjoni.

⁽³³⁾ F'dan ir-rigward ara l-Avviż dwar ftehimiet ta' importanza minuri msemmi fin-nota f'qiegħ il-paġna 20.

⁽³⁴⁾ Skont l-Artikolu 3(2) tar-Regolament (KE) Nru 1/2003, ftehimiet li jistghu jaffettwaw il-kummerċ bejn Stati Membri iżda li ma jkunux projbiti mill-Artikolu 101 ma jistghux jiġu pprojbiti mil-liġi tal-kompetizzjoni nazzjonali.

- (c) "Identifikat" tfisser li jkun possibbli li jiġi verifikat li l-kompetenza liċenzjata tissodisfa l-kriterji li tkun sigrieta u sostanzjali. Din il-kundizzjoni tintlaħaq fejn il-kompetenza liċenzjata tkun deskritta fil-manwali jew f'forma miktuba oħra. Madankollu, f'xi każijiet dan jista' ma jkunx raġonevolment possibbli. Il-kompetenza liċenzjata tista' tkun tikkonsisti f'għar-fien prattiku li jkollhom l-impjegati tal-liċenzjatur. Ngħidu ahna, l-impjegati tal-liċenzjatur jistgħu jkunu fil-pussess ta' għar-fien sigriet u sostanzjali dwar proċess ta' produzzjoni partikolari li jingħadda lid-detentur tal-liċenzja fil-forma ta' tahrig lill-impjegati tal-istess detentur. F'dawn il-każijiet ikun biżżeġġed li fil-ftehim tiġi deskritta n-natura ġenerali tal-kompetenza u jiġu elenkati l-impjegati involuti diġà, jew li ser ikunu involuti, fit-trażmissjoni lid-detentur tal-liċenzja.
46. Dispożizzjonijiet fi ftehimiet dwar trasferiment ta' teknoloġija li għandhom x'jaqsmu max-xiri ta' prodotti mid-detentur tal-liċenzja huma koperti mir-REKTT biss, u sal-punt fejn daww id-dispożizzjonijiet ikunu direttament relatati mal-produzzjoni jew il-bejgħ tal-prodotti tal-kuntratt. Għalhekk ir-REKTT ma japplikax għal daww il-partijiet ta' ftehim dwar it-trasferiment ta' teknoloġija relatati mal-kontribut u/jew tagħmir li jintuza għal għanijiet oħra għajr il-produzzjoni tal-prodotti tal-kuntratt. Pereżempju, fejn il-halib jinbiegħ flimkien ma' liċenzjar ta' teknoloġija li tipproduċi l-ġobon, ikun biss il-halib użat għall-produzzjoni tal-ġobon bit-teknoloġija liċenzjata li jkun koperti bir-REKTT.
47. Id-dispożizzjonijiet fi ftehimiet dwar trasferiment ta' teknoloġija relatati mal-liċenzjar ta' tipi oħra ta' proprjetà intellettuali bħal marki kummerċjali u d-drittijiet tal-awtur, iktar milli drittijiet tal-awtur tas-software (dwar id-drittijiet tal-awtur għas-software ara l-unt (44) u (62)) huma koperti mir-REKTT biss, u sal-punt fejn daww id-dispożizzjonijiet ikunu direttament relatati mal-produzzjoni jew il-bejgħ tal-prodotti tal-kuntratt. Din il-kundizzjoni tiżgura li dispożizzjonijiet li jkopru tipi oħrajn ta' drittijiet ta' proprjetà intellettuali jiġu eżentati bħala kategorija sa tali punt li dawn id-drittijiet ta' proprjetà intellettuali oħra jkunu jservu biex id-detentur tal-liċenzja jkun jista' jisfrutta t-teknoloġija liċenzjata ahjar. Pereżempju, fejn il-liċenzjatur ma jawtorizzax detentur tal-liċenzja li juża marka kummerċjali tiegħu fuq il-prodotti li jinkorporaw it-teknoloġija liċenzjata, din il-liċenzja tal-marka kummerċjali tista' tippermetti lid-detentur tal-liċenzja li jisfrutta t-teknoloġija liċenzjata ahjar billi l-konsumaturi jkunu jistgħu jagħmlu r-rabta immedjata bejn il-prodott u l-karatteristiċi mogħtija lil permezz tad-drittijiet tat-teknoloġija liċenzjata. L-obbligu fuq id-detentur tal-liċenzja li juża l-marka kummerċjali tal-liċenzjatur jista' wkoll jippromwovi t-tixrid tat-teknoloġija billi l-liċenzjatur ikun jista' jidentifika lil nnifsu bħala s-sors tat-teknoloġija li fuqha jkun ibbażat il-prodott. Ir-REKTT ikopri ftehimiet dwar it-trasferiment ta' teknoloġija f'dan ix-xenarju anke jekk l-interess ewlieni tal-partijiet jinsab fl-isfruttament tal-marka kummerċjali aktar milli t-teknoloġija⁽³⁵⁾.
48. Ir-REKTT ma jkoprix liċenzjar ta' drittijiet tal-awtur għajr daww fuq software (hlief għas-sitwazzjoni stabbilita fil-punt (47)). Il-Kummissjoni, madankollu, bħala regola ġenerali, tapplika l-prinċipji stabbiliti fir-REKTT u f'dawn il-linji gwida meta tivvaluta l-liċenzjar tad-drittijiet tal-awtur għall-produzzjoni ta' prodotti tal-kuntratt skont l-Artikolu 101 tat-Trattat.
49. Min-naħa l-oħra, il-liċenzjar tad-drittijiet tal-kiri u d-drittijiet ta' eżibizzjoni pubblika protetti mid-drittijiet tal-awtur, b'mod partikolari fil-każ ta' films jew mużika, jitqies li jinvolvi kwistjonijiet partikolari u jista' ma jkunx opportuni li ssir valutazzjoni ta' liċenzjar bħal dan abbażi tal-prinċipji żviluppati f'dawn il-linji gwida. Fl-applikazzjoni tal-Artikolu 101 iridu jiġu kkunsidrati l-ispeċifitajiet tax-xogħol u l-mod kif jiġi sfrittat⁽³⁶⁾. Għaldaqstant, il-Kummissjoni mhix se tapplika r-REKTT u l-linji gwida preżenti b'analoġija għal-liċenzjar ta' dawn id-drittijiet oħrajn.
50. Ukoll, il-Kummissjoni mhix se testendi l-prinċipji żviluppati fir-REKTT u dawn il-linji gwida għal-liċenzjar tal-marki kummerċjali (hlief għas-sitwazzjoni stipulata fil-punt (47)). Il-liċenzjar tal-marki kummerċjali hafna drabi jsir fil-kuntest tad-distribuzzjoni u l-bejgħ mill-ġdid ta' prodotti u servizzi u ġeneralment huwa aktar simili għal ftehimiet ta' distribuzzjoni milli għal-liċenzjar ta' teknoloġija. Meta l-liċenzja tal-marki kummerċjali hija direttament relatata mal-użu, il-bejgħ jew il-bejgħ mill-ġdid ta' oġġetti u servizzi u ma tkunx tikkostitwixxi l-għan ewlieni tal-ftehim, il-ftehim ta' liċenzjar ikun kopert mir-Regolament tal-Kummissjoni (UE) Nru 330/2010⁽³⁷⁾.

3.2.2. Il-kuncett ta' "trasferiment"

51. Il-kuncett ta' "trasferiment" jimplika li t-teknoloġija trid tghaddi minn impriża għal oħra. Trasferimenti bħal dawn normalment isiru fil-forma ta' liċenzjar li permezz tiegħu l-liċenzjatur jagħti lid-detentur tal-liċenzja d-dritt li juża t-teknoloġija tiegħu filwaqt li dan tal-aħħar iħallas ir-royalties.
52. Kif stipulat fl-Artikolu 1(1)(c) tar-REKTT, l-assenjamenti fejn parti mir-riskju assoċjat mal-isfruttament tad-drittijiet tat-teknoloġija tibqa' f'idejn min jassenja huma wkoll meqjusa bħala ftehimiet dwar it-trasferiment tat-teknoloġija. B'mod partikolari, dan huwa l-każ fejn is-somma pagabbli għall-assenjament hija dipendenti fuq id-dhul miksub mill-persuna assenjata fir-rigward ta' prodotti manifatturati b'teknoloġija assenjata, il-kwantità ta' dawn il-prodotti magħmula jew in-numru ta' operazzjonijiet imwettqa li jużaw it-teknoloġija.

⁽³⁵⁾ Ir-REKTT jista' issa jkopri l-ftehim ta' trasferiment tat-teknoloġija vvalutat fid-Deciżjoni tal-Kummissjoni f'Moosehead/Whitbread (GU L 100, 20.4.1990, p. 32), ara b'mod partikolari paragrafu 16 ta' dik id-deciżjoni.

⁽³⁶⁾ F'dan ir-rigward ara l-Każ 262/81, *Coditel* (II), [1982] Ġabra 3381.

⁽³⁷⁾ ĠU L 102, 23.4.2010, p. 1.

53. Ftehim li permezz tiegħu l-liċenzjatur jimpenja ruħu li ma jeżerċita id-drittijiet tat-teknoloġija kontra d-detentur tal-liċenzja jista' wkoll jitqies bħala trasferiment tad-drittijiet tat-teknoloġija. Tabilhaqq, l-essenza ta' liċenzja ta' privativa pura huwa d-dritt li wiehed jopera fl-ambitu tad-dritt esklussiv tal-privattiva. Isegwi li r-REKTT ikopri wkoll l-hekk imsejha ftehimiet ta' non-invokazzjoni u ftehimiet tranżitorji li permezz tagħhom il-liċenzjatur jippermetti lid-detentur tal-liċenzja li jipproduċi fl-ambitu tal-privattiva⁽³⁸⁾.

3.2.3. Ftehimiet bejn żewġ partijiet

54. Skont l-Artikolu 1(1)(c) tar-REKTT, ir-Regolament ikopri bis il-ftehimiet dwar it-trasferiment ta' teknoloġija "bejn żewġ impriżi". Ftehimiet dwar it-trasferiment ta' teknoloġija bejn aktar minn żewġ impriżi m'humix koperti bir-REKTT⁽³⁹⁾. Il-fattur deċiżiv f'termini ta' distinzjoni bejn ftehimiet bejn żewġ impriżi u daww b'aktar partijiet huwa jekk il-ftehim ikkonċernat jiġix konkluz bejn aktar minn żewġ impriżi.

55. Ftehimiet konkluzi bejn żewġ impriżi jidhlu fl-ambitu tar-REKTT anke jekk il-ftehim jistipula kundizzjonijiet għal aktar minn livell wiehed ta' kummerċ. Nghidu ahna, ir-REKTT japplika għal ftehim ta' liċenzjar li jikkonċerna mhux biss l-istadju tal-produzzjoni iżda wkoll l-istadju tad-distribuzzjoni, u li jistipula obbligi li d-detentur tal-liċenzja jrid jew jista' jimponi fuq il-bejjiegha tal-prodotti li jkun ipproduċa taht il-liċenzja⁽⁴⁰⁾.

56. Ftehimiet li jistabbilixxu pools tat-teknoloġija u liċenzjar minn pools tat-teknoloġija huma ġeneralment ftehimiet b'diversi partijiet u għalhekk mhumiex koperti bir-REKTT⁽⁴¹⁾. Il-kunċett ta' pools ta' teknoloġiji jkopri ftehimiet li permezz tagħhom żewġ partijiet jew aktar jiftiehm u li jiġbru flimkien it-teknoloġiji rispettivi tagħhom u jillicenzjawhom f'daqqa bħala pakkett. Il-kunċett ta' pools tat-teknoloġija jkopri wkoll arranġamenti li permezz tagħhom żewġ impriżi jew aktar jiftiehm u li jillicenzjaw parti terza u jawtorizzawha tillicenzja l-pakkett ta' teknoloġiji.

⁽³⁸⁾ It-termini "liċenzjar" jew "liċenzjat" użati f'dawn il-Linji gwida jinkludu wkoll in-nonassentiment, l-arranġamenti tranżitorji sakemm it-trasferiment tad-drittijiet ta' teknoloġija jsejhu kif deskritt f'din it-taqsim. Ara iktar 'il quddiem dwar ftehimiet tranżitorji punti (234) ff.

⁽³⁹⁾ Skont ir-Regolament 19/65 tal-Kunsill tat-2 ta' Marzu 1965 dwar l-applikazzjoni tal-Artiklu 85(3) tat-Trattat għal ċerti kategoriji ta' ftehimiet u prattiki kkonċernati, ĠU, Serje Edizzjoni Speċjali I 1965-1966, p. 35, il-Kummissjoni m'għandhiex is-setgħa li timblukka l-ftehimiet dwar it-trasferimenti ta' teknoloġija konkluzi bejn iktar minn żewġ impriżi.

⁽⁴⁰⁾ Ara l-premessa 6 tar-REKTT u aktar fit-taqsim 3.2.6.

⁽⁴¹⁾ Għal aktar dettali ara l-punt (247).

57. Ftehimiet ta' liċenzjar konkluzi bejn aktar minn żewġ impriżi hafna drabi jkunu jinvolvu l-istess kwistjonijiet bħal ftehimiet tal-istess natura konkluzi bejn żewġ impriżi. Fil-valutazzjoni individwali tagħha ta' ftehimiet ta' liċenzjar li jkunu tal-istess natura bħal daww koperti mill-eżenzjoni ta' kategorija iżda li jkunu konkluzi bejn aktar minn żewġ impriżi, il-Kummissjoni se tapplika b'analoġija l-prinċipji stabbiliti fir-REKTT. Madankollu, il-pools tat-teknoloġija u l-liċenzjar minn pools tat-teknoloġija huma trattati b'mod speċifiku fit-taqsim 4.4.

3.2.4. Ftehimiet dwar il-produzzjoni ta' prodotti fil-kuntratt

58. Mill-Artikolu 1(1)(c) tal-REKTT isegwi li għal ftehimiet tal-liċenzja li għandhom ikunu koperti minnha, dawn għandhom isiru "għall-iskop ta' produzzjoni ta' prodotti tal-kuntratt", jiġifieri prodotti li jinkorporaw id-drittijiet tat-teknoloġija liċenzjata jew magħmula permezz tagħhom. Il-liċenzja trid tippermetti lid-detentur tal-liċenzja tagħha u/jew is-sub-kuntrattur(i) li jisfrutta t-teknoloġija liċenzjata bl-iskop li jiġi prodotti oġġetti jew servizzi (ara l-premessa 7 tal-preambolu tar-REKTT).

59. Fejn l-iskop tal-ftehim ma jkunx il-produzzjoni ta' prodotti tal-kuntratt iżda, pereżempju, sempliċement l-imblukkar tal-iżvilupp ta' teknoloġija li tikkompeti, il-ftehim ta' liċenzjar ma jaqax taht ir-REKTT u dawn il-linji gwida jistgħu wkoll ma jkunx xierqa għall-valutazzjoni tal-ftehim. Fil-fatt, meta l-partijiet ma jisfruttawx id-drittijiet tat-teknoloġija liċenzjata, ma jkun hemm l-ebda attività li ttejjeb l-effiċjenza u għaldaqstant ir-raġuni nfisha wara l-eżenzjoni ta' kategorija tkun nieqsa. Madankollu, mhux mehtieg li l-isfruttament jiehu l-forma ta' integrazzjoni tal-assi. Ikun hemm sfruttament ukoll fejn il-liċenzja tagħti lid-detentur tagħha l-libertà tad-disinn billi tippermettili li jisfrutta t-teknoloġija tiegħu stess mingħajr ir-riskju ta' pretensjonijiet ta' ksur tal-liċenzja mil-liċenzjatur. Fil-każ ta' liċenzjar bejn kompetituri, il-fatt li l-partijiet ma jisfruttawx it-teknoloġija liċenzjata jista' jkun indikazzjoni li l-arranġament huwa biss kartell mistur. Għal dawn ir-raġunijiet, il-Kummissjoni teżamina każijiet ta' non-sfruttament bir-reqqa.

60. Ir-REKTT japplika għal ftehimiet tal-liċenzja għall-iskop tal-produzzjoni ta' prodotti tal-kuntratt mid-detentur tal-liċenzja u/jew is-sub-kuntrattur(i) tiegħu. Għalhekk, ir-REKTT ma japplikax għal (daww il-partijiet ta') ftehimiet dwar it-trasferiment ta' teknoloġija li jippermettu s-subliċenzjar. Madankollu, il-Kummissjoni tapplika b'analoġija l-prinċipji stabbiliti fir-REKTT u f'dawn il-linji gwida għal ftehimiet ta' "liċenzjar oriġinali" bejn il-liċenzjatur u d-detentur tal-liċenzja (jiġifieri ftehim li permezz tiegħu l-liċenzjatur jippermetti lid-detentur li jissubliċenzja t-teknoloġija). Ftehimiet bejn id-detentur tal-liċenzja u subdetenturi għall-produzzjoni ta' prodotti tal-kuntratt huma koperti mir-REKTT.

61. It-terminu “prodotti tal-kuntratt” jinkludi prodotti u servizzi maghmula permezz tad-drittijiet tat-teknoloġija liċenzjata. Dan ikun il-każ kemm fejn it-teknoloġija liċenzjata tintuża fil-proċess tal-produzzjoni u kemm fejn din tkun inkorporata fil-prodott innifsu. F'dawn il-linji gwida t-terminu “prodotti li jinkorporaw it-teknoloġija liċenzjata” jkopru ż-żewġ sitwazzjonijiet. Ir-REKTT japplika fil-każijiet kollha fejn id-drittijiet tat-teknoloġija jiġu liċenzjati għall-iskopijiet ta' produzzjoni ta' prodotti u servizzi. Il-qafas tar-REKTT u dawn il-linji gwida huma bbażati fuq il-premessa li hemm rabta diretta bejn id-drittijiet tat-teknoloġija liċenzjata u prodott tal-kuntratt. Fejn din ir-rabta ma teżistix, jiġifieri fejn l-iskop tal-ftehim huwa li ma jippermettux il-produzzjoni ta' prodott tal-kuntratt, il-qafas analitiku tar-REKTT u dawn il-linji gwida jistgħu ma jkunux xierqa.
62. Il-liċenzjar tad-drittijiet tal-awtur tas-software għal skopijiet ta' sempliċi riproduzzjoni u distribuzzjoni tax-xogħol protett, jiġifieri l-produzzjoni ta' kopji għall-bejgħ, ma jkunx ikkunsidrat bħala “produzzjoni” fit-tifsira tar-REKTT u għalhekk mhuwiex kopert mir-REKTT u dawn il-linji gwida. Din ir-riproduzzjoni għad-distribuzzjoni minflok hija koperta b'analoġija mir-Regolament tal-Kummissjoni (UE) Nru 330/2010⁽⁴²⁾ u l-Linji Gwida dwar ir-Restrizzjonijiet Vertikali.⁽⁴³⁾ Huwa fil-każ ta' riproduzzjoni għad-distribuzzjoni fejn tingħata liċenzja biex jiġi riprodott software fuq trasportatur, irrISPettivament mill-mezzi tekniċi li bihom is-software jiġi distribwit. Nghidu ahna, ir-REKTT u dawn il-linji gwida ma jkopru il-liċenzjar tad-drittijiet tal-awtur tas-software fejn id-detentur tal-liċenzja jkun provdut b'kopja oriġinali tas-software sabiex jirriproduċi u jbigħ is-software lill-utenti finali. Lanqas ma jkopru l-liċenzjar ta' drittijiet tal-awtur tas-software u d-distribuzzjoni ta' software permezz ta' liċenzji “shrink wrap”, jiġifieri, sett ta' kundizzjonijiet inkluzi fil-pakkett tal-kopja solida li l-utent finali jitqies bħala li aċċetta billi jiftah il-qoxra tal-pakkett, jew il-liċenzjar ta' drittijiet tal-awtur tas-software tal-awtur u d-distribuzzjoni ta' software billi jitniżżel onlajn.
63. Madankollu, meta s-software liċenzjat jiġi inkorporat mid-detentur tal-liċenzja fil-kuntratt prodott dan mhuwiex meqjus bħala sempliċi riproduzzjoni iżda bħala produzzjoni. Nghidu ahna, ir-REKTT u dawn il-linji gwida jkopru l-liċenzjar ta' drittijiet tal-awtur tas-software fejn id-detentur tal-liċenzja jkollu d-dritt tar-riproduzzjoni tas-software billi jinkorporah f'apparat li miegħu jinteragixxi s-software.
64. Ir-REKTT ikopri s-“subkuntrattar” li permezz tiegħu l-liċenzjatur jillicenzja d-drittijiet tat-teknoloġija lid-detentur tal-liċenzja li min-naha tiegħu jikkommetti ruhu li jipproduċi ċerti prodotti abbażi tagħhom esklużivament għall-liċenzjatur. Is-subkuntrattar jista' jinvolvi wkoll il-forniment ta' tagħmir mil-liċenzjatur biex jintuża fil-produzzjoni tal-prodotti u servizzi koperti bil-ftehim. Biex dan it-tip ta' subkuntrattar jiġi kopert mir-REKTT bħala parti minn ftehim dwar it-trasferiment ta' teknoloġija, it-tagħmir fornut irid ikun direttament relatat mal-produzzjoni tal-prodotti tal-kuntratt. Is-subkuntrattar huwa wkoll kopert min-Notifika tal-Kummissjoni dwar il-ftehimiet tas-subkuntrattar⁽⁴⁴⁾. Skont dik in-notifika, li tibqa' applikabbli, ftehimiet ta' subkuntrattar li permezz tagħhom is-subkuntrattar jimpinja ruhu li jipproduċi ċerti prodotti esklużivament għall-kuntrattur ġeneralment ma jidhlux fl-ambitu tal-Artikolu 101(1) tat-Trattat. Il-ftehimiet ta' subkuntrattar fejn il-kuntrattur jiddetermina l-prezz tat-trasferiment tal-prodotti tal-kuntratt intermedju bejn is-subkuntratturi f'katina ta' valur tas-subkuntrattar ġeneralment ukoll jaqgħu l-barra mill-ambitu tal-Artikolu 101(1) sakemm il-prodotti tal-kuntratt ikunu prodotti esklużivament għall-kuntrattur. Madankollu, restrizzjonijiet oħrajn imposti fuq is-subkuntrattur bħall-obbligu li ma jwettaqx jew li ma jisfruttax ir-riċerka u l-iżvilupp tiegħu stess, jistgħu jinqabdu taħt l-Artikolu 101⁽⁴⁵⁾.
65. Ir-REKTT japplika wkoll għal ftehimiet li permezz tagħhom id-detentur tal-liċenzja jkollu jwettaq xogħol ta' żvilupp qabel ma jikseb prodott jew proċess li jkun lest għall-isfruttament kummerċjali, sakemm ma jkunx gie identifikat prodott tal-kuntratt. Anke jekk ikun meħtieġ dan ix-xogħol u investiment ulterjuri, l-għan tal-ftehim huwa l-produzzjoni ta' prodott tal-kuntratt identifikat, jiġifieri prodotti maghmula bid-drittijiet tat-teknoloġija liċenzjata.
66. Min-naha l-oħra, ir-REKTT u l-linji gwida ma jkopru ftehimiet li permezz tagħhom id-drittijiet tat-teknoloġija tiġi liċenzjata bl-iskop li d-detentur tal-liċenzja jkun jista' jwettaq riċerka u żvilupp ulterjuri f'diversi oqsma, inkluz l-iżvilupp ulterjuri ta' prodott li johroġ minn tali riċerka u żvilupp⁽⁴⁶⁾. Nghidu ahna, ir-REKTT u l-linji gwida ma jkopru il-liċenzjar ta' għodda ta' riċerka teknoloġika fil-proċess ta' attività ta' riċerka ulterjuri. Lanqas ma jkopru subkuntrattar għar-riċerka u l-iżvilupp li permezz tiegħu d-detentur tal-liċenzja jimpinja ruhu li jwettaq riċerka u żvilupp fil-qasam tat-teknoloġija liċenzjata u li jrodd lura

⁽⁴²⁾ Ir-Regolament tal-Kummissjoni (UE) Nru 330/2010 tal-20 ta' April 2010 dwar l-applikazzjoni tal-Artikolu 101(3) tat-Trattat dwar il-Funzjonament tal-Unjoni Ewropea għall-kategoriji ta' ftehimiet vertikali u prattiċi miftiehma (GU L 102, 23.4.2010, p. 1).

⁽⁴³⁾ GU C 130, 19.5.2010, p. 1.

⁽⁴⁴⁾ L-Avviż tal-Kummissjoni tat-18 ta' Diċembru 1978 rigward l-istima tagħha ta' ċertu ftehimiet ta' subkontratti fir-rigward tal-Artikolu 85(1) tat-Trattat tal-KEE (GU C 1, 3.1.1979, p. 2).

⁽⁴⁵⁾ Ara l-punt 3 tan-Notifika tal-Kummissjoni dwar il-ftehimiet tas-subkuntrattar imsemmija fin-nota f'qiegħ il-paġna 44.

⁽⁴⁶⁾ Ara wkoll it-taqsim 3.2.6.1.

l-pakkett ta' teknoloġija mtejbja lil-liċenzjatur⁽⁴⁷⁾. L-ghan ewlieni ta' ftehimiet bhal dawn huwa l-forniment ta' servizzi ta' riċerka u żvilupp bil-hsieb li t-teknoloġija titejjeb, u mhux il-produzzjoni ta' prodotti u servizzi abbażi tat-teknoloġija liċenzjata.

3.2.5. Tul ta' żmien

67. Sakemm idum applikabbli r-REKTT, li jiskadi fit-30 ta' April 2026, l-eżenzjoni ta' kategorija tapplika sakemm id-dritt fuq il-proprjetà liċenzjata ma jkunx intemm, skada jew ġie dikjarat invalidu. Fil-każ tal-kompetenza l-eżenzjoni ta' kategorija tapplika sakemm il-kompetenza liċenzjata tjbqa' sigrieta, hlief fejn tali kompetenza ssir maghrufa pubblikament minhabba intervent tad-detentur tal-liċenzja, f'liema każ l-eżenzjoni ghandha tibqa' tapplika sakemm jibqa' fis-seħh il-ftehim (ara l-Artikolu 2 tar-REKTT).

68. L-eżenzjoni ta' kategorija tapplika ghal kull dritt ta' teknoloġija liċenzjata kopert mill-ftehim u ma tibqax tapplika mad-data meta l-aħhar dritt ta' proprjetà intellettuali li jikkostitwixxi "teknoloġija" fit-tifsira tar-REKTT (ara l-paragrafu) jiskadi, isir invalidu jew isir pubbliku.

3.2.6. Relazzjoni ma' regolamenti oħra ta' eżenzjoni ta' kategorija

69. Ir-REKTT ikopri ftehimiet bejn żewġ impriżi li jirrigwardaw il-liċenzjar ta' drittijiet tat-teknoloġija ghal skopijiet ta' produzzjoni tal-prodotti tal-kuntratt. Madankollu, id-drittijiet tat-teknoloġija jistghu jkunu wkoll element ta' tipi ta' ftehimiet oħrajn. Barra minn hekk, il-prodotti li jinkorporaw it-teknoloġija liċenzjata sussegwentement jinbieghu fis-suq. Ghalhekk huwa mehtieg li tiġi indirizzata l-interfaċċa bejn ir-REKTT u r-Regolament tal-Kummissjoni (UE) Nru 1218/2010⁽⁴⁸⁾ dwar ftehimiet ta' speċjalizzazzjoni, ir-Regolament tal-Kummissjoni (UE) Nru 1217/2010 dwar ftehimiet ta' riċerka u żvilupp⁽⁴⁹⁾ u r-Regolament tal-Kummissjoni (UE) Nru 330/2010⁽⁵⁰⁾ dwar ftehimiet vertikali.

3.2.6.1. Ir-Regolamenti ta' Eżenzjonijiet ta' Kategorija ghal ftehimiet ta' speċjalizzazzjoni u ta' R & Ż

70. Ir-REKTT ma japplikax ghal liċenzjar fil-kuntest ta' ftehimiet ta' speċjalizzazzjoni li huma koperti bir-Regolament (UE) Nru 1218/2010 jew ghal-liċenzjar fil-kuntest ta'

ftehimiet ta' riċerka u żvilupp li huma koperti bir-Regolament (UE) Nru 1217/2010 (ara l-premessa 7 u l-Artikolu 9 tar-REKTT).

71. Skont l-Artikolu 1(1)(d) tar-Regolament (UE) Nru 1218/2010 dwar ftehimiet ta' speċjalizzazzjoni, dak ir-Regolament ikopri, b'mod partikolari, ftehimiet dwar produzzjoni kongunta li permezz tagħhom żewġ impriżi jew aktar jiftiehm u li jipproduċu ċerti prodotti flimkien. Ir-Regolament jestendi ghal dispożizzjonijiet rigward iċ-ċessjoni jew l-użu tad-drittijiet ta' proprjetà intellettuali, sakemm dawn ma jkunux jikkostitwixxu l-ghan ewlieni tal-ftehim, iżda li jkunu relatati direttament u neċessarji għall-implimentazzjoni tiegħu.

72. Fejn l-impriżi jistabbilixxu impriża kongunta ta' produzzjoni u jillicenzjawha biex tisfrutta teknoloġija, li tintuża fil-produttjoni tal-prodotti tal-impriża kongunta, liċenzjar bhal dan huwa suġġett għar-Regolament (UE) Nru 1218/2010 dwar ftehimiet ta' speċjalizzazzjoni u mhux għar-REKTT. Għaldaqstant, il-liċenzjar fil-kuntest ta' impriża kongunta tal-produttjoni normalment jitqies li jaqqa' taht ir-Regolament (UE) Nru 1218/2010. Minkejja dan, fejn l-impriża kongunta tillicenzja t-teknoloġija lil partijiet terzi, l-attività ma tkunx marbuta mal-produttjoni mill-impriża kongunta, u għalhekk ma tkunx koperta minn dak ir-Regolament. Arrangamenti ta' liċenzjar bhal dan, li jgħaqqdu flimkien it-teknoloġiji tal-partijiet, jikkostitwixxu ġabriet ta' teknoloġija, li huma trattati fit-taqsim 4.4 da' dawn il-linji gwida.

73. Ir-Regolament (UE) Nru 1217/2010 dwar ftehimiet ta' riċerka u żvilupp ikopri ftehimiet li permezz tagħhom żewġ impriżi jew aktar jiftiehm u li jwettqu riċerka u żvilupp flimkien u li jesplojtaw ir-riżultati tagħha. Skont l-Artikolu 1(1)(m) ta' dak ir-Regolament, ir-riċerka u l-iżvilupp u l-isfruttament tar-riżultati jwettqu flimkien fejn ix-xogħol involut isir minn tim, organizzazzjoni jew impriża kongunti, li flimkien jiġu fdati lil terza persuna jew li jiġu allokati bejn il-partijiet permezz ta' speċjalizzazzjoni fir-riċerka, l-iżvilupp, il-produttjoni u d-distribuzzjoni, inkluż il-liċenzjar. Dak ir-Regolament ikopri wkoll ftehimiet imhallsa tar-riċerka u l-iżvilupp li permezz tagħhom żewġ impriżi jew aktar jiftiehm u li r-riċerka u l-iżvilupp jwettqu minn parti waħda u ffinanzjati minn parti oħra, bi sfruttament kongunt tar-riżultati tagħhom jew mingħajru (ara. l-Artikolu 1(1)(a)(vi) tar-Regolament (UE) Nru 1217/2010).

74. Isegwi li r-Regolament (UE) Nru 1217/2010 dwar ftehimiet ta' riċerka u żvilupp ikopri liċenzjar bejn il-partijiet u mill-partijiet lil entità kongunta fil-kuntest tal-ftehim ta' riċerka u żvilupp. Liċenzjar bhal dan huwa suġġett biss għar-Regolament (UE) Nru 1217/2010 u mhux għar-REKTT. Fil-kuntest ta' ftehimiet bhal dawn, il-partijiet jistghu jiddeterminaw ukoll il-kundizzjonijiet għal-liċenzjar lil partijiet terzi tar-riżultati li johorġu mill-ftehim ta' riċerka u żvilupp. Madankollu, minhabba li detenturi ta' partijiet terzi tal-liċenzja mhumix parti mill-ftehim ta' riċerka u żvilupp, il-ftehim ta' liċenzjar individwali

⁽⁴⁷⁾ Madankollu, dan l-aħhar eżempju huwa kopert mir-Regolament (UE) Nru 1217/2010, imsemmi fin-nota fqiegħ il-paġna 49, ara wkoll it-taqsim 3.2.6.1. hawn taht.

⁽⁴⁸⁾ Ir-Regolament tal-Kummissjoni (UE) Nru 1218/2010 tal-14 ta' Dicembru 2010 dwar l-applikazzjoni tal-Artikolu 101(3) tat-Trattat dwar il-Funzjonament tal-Unjoni Ewropea għal ċerti kategoriji ta' ftehimiet ta' speċjalizzazzjoni (ĠU L 335, 18.12.2010, p. 43).

⁽⁴⁹⁾ Ir-Regolament tal-Kummissjoni (UE) Nru 1217/2010 tal-14 ta' Dicembru 2010 dwar l-applikazzjoni tal-Artikolu 101(3) tat-Trattat dwar il-Funzjonament tal-Unjoni Ewropea għal ċerti kategoriji ta' riċerka u ftehimiet ta' speċjalizzazzjoni (ĠU L 335, 18.12.2010, p. 36).

⁽⁵⁰⁾ Imsemmi fin-nota ta' qiegħ il-paġna 42.

konkluż mal-partijiet terzi mhuwiex kopert mir-Regolament (UE) Nru 1217/2010. Dak il-ftehim għal-liċenzja jkun kopert mill-eżenzjoni ta' kategorija fir-REKTT jekk il-kundizzjonijiet tiegħu jkunu ssodisfati.

3.2.6.2. Ir-Regolament ta' Eżenzjoni ta' Kategorija dwar ftehimiet vertikali

75. Ir-Regolament tal-Kummissjoni (UE) Nru 330/2010 dwar ftehimiet vertikali jkopri ftehimiet bejn żewġ impriżi jew aktar, li kull waħda minnhom topera, għall-ghanijiet tal-ftehim, fuq livelli differenti tal-katina tal-produzzjoni jew tad-distribuzzjoni, u li għandhom x'jaqsmu mal-kundizzjonijiet li tahtom il-partijiet jistgħu jixtru, ibighu jew ibighu mill-ġdid ċerti prodotti jew servizzi. Għaldaqstant, din tkopri ftehimiet ta' provvista u distribuzzjoni ⁽⁵¹⁾.
76. Minhabba li r-REKTT ikopri biss ftehimiet bejn żewġ partijiet u d-detentur ta' liċenzja li jbigħ prodotti li jinkorporaw it-teknoloġija liċenzjata huwa fornitur għall-iskopijiet tar-Regolament (UE) Nru 330/2010, dawn iż-żewġ regolamenti dwar l-eżenzjonijiet ta' kategorija huma marbuta mill-qrib. Il-ftehimiet bejn il-liċenzjatur u d-detentur tal-liċenzja huwa suġġett għar-REKTT filwaqt li l-ftehimiet konklużi bejn id-detentur tal-liċenzja u x-xerrejja tal-prodotti tal-kuntratt huma soġġetti għar-Regolament (UE) Nru 330/2010 u l-Linji Gwida dwar ir-Restrizzjonijiet Vertikali ⁽⁵²⁾.
77. Ir-REKTT jeżenta bħala kategorija wkoll ftehimiet bejn il-liċenzjatur u d-detentur tal-liċenzja fejn il-ftehim jimponi obbligi fuq id-detentur rigward il-mod kif għandu jbigħ il-prodotti li jinkorporaw it-teknoloġija liċenzjata. B'mod partikolari, id-detentur tal-liċenzja jista' jkun obligat li jistabbilixxi tip ta' sistema ta' distribuzzjoni partikolari bħal distribuzzjoni esklussiva jew distribuzzjoni selettiva. Madankollu, biex ikunu eżentati bħala kategorija, il-ftehimiet ta' distribuzzjoni konklużi biex jiġu implimentati obbligi bħal dawn għandhom ikunu konformi mar-Regolament (UE) Nru 330/2010. Nghidu ahna, il-liċenzjatur jista' jobbliga lid-detentur tal-liċenzja li jistabilixxi sistema bbażata fuq distribuzzjoni esklussiva skont regoli speċifiki. Minkejja dan, isegwi mill-Artikolu 4(b) tar-Regolament (UE) Nru 330/2010 li ġeneralment id-distributuri għandhom ikunu liberi li jbigħu b'mod passiv fit-territorji ta' distributuri esklussivi ohrajn tad-detentur tal-liċenzja.
78. Barra dan, skont ir-Regolament (UE) Nru 330/2010 dwar ftehimiet vertikali, id-distributuri għandhom ikunu fil-prinċipju liberi li jbigħu kemm b'mod attiv kif ukoll b'mod passiv fit-territorji koperti mis-sistemi ta' distribuzzjoni ta' fornituri ohrajn, jiġifieri detenturi ohra li jipproduċu l-prodotti tagħhom stess abbażi tad-drittijiet tat-teknoloġija

liċenzjata. Dan għaliex għall-iskopijiet tar-Regolament (UE) Nru 330/2010 kull detentur ta' liċenzja huwa fornitur separat. Madankollu, ir-raġunijiet sottostanti għall-eżenzjoni ta' kategorija fuq ir-restrizzjonijiet tal-bejgħ attiv fi hdan is-sistema ta' distribuzzjoni tal-fornitur li jinsabu f'dak ir-Regolament, jistgħu japplikaw ukoll fejn il-prodotti li jinkorporaw it-teknoloġija liċenzjata jinbiegħu minn detenturi differenti li jkunu taht marka komuni li tkun proprjetà tal-liċenzjatur. Fejn il-prodotti li jinkorporaw it-teknoloġija liċenzjata jinbiegħu taht l-identità ta' marka komuni, jista' jkun hemm l-istess raġunijiet ta' effiċjenza biex jiġu applikati l-istess tipi ta' limiti bejn is-sistemi ta' distribuzzjoni tad-detenturi tal-liċenzja bħal fil-każ ta' sistema ta' distribuzzjoni vertikali unika. F'każijiet bħal dawn ma jkunx probabbli li l-Kummissjoni tikkontesta r-restrizzjonijiet, fejn b'analoġija r-rekwiżiti tar-Regolament (UE) Nru 330/2010 jkunu ssodisfati. Sabiex tkun teżisti identità taht marka komuni, il-prodotti għandhom jinbiegħu u jkunu kkummerċjalizzati taht marka komuni, li tkun predominanti f'termini ta' kwalità u informazzjoni rilevanti ohra għall-konsumatur. Mhuwiex biżżejjed li, b'żieda mal-marki tad-detenturi tal-liċenzja, il-prodott ikollu l-marka tal-liċenzjatur li tidentifikah bħala s-sors tat-teknoloġija liċenzjata.

3.3. Il-limiti tas-sehem mis-suq fejn tidhol l-eżenzjoni

79. Skont l-Artikolu 3 tar-REKTT, l-eżenzjoni ta' kategorija għal ftehimiet restrittivi, jew fi kliem iehor l-eżenzjoni mir-REKTT, hija suġġetta għal limiti fuq is-sehem fis-suq, u b'hekk jiġi llimitat l-ambitu tal-eżenzjoni ta' kategorija għal ftehimiet li, minkejja li jistgħu jkunu restrittivi għall-kompetizzjoni, ġeneralment jistgħu jitqiesu li jilhqgħu l-kundizzjonijiet tal-Artikolu 101(3) tat-Trattat. Lil hinn mill-eżenzjoni mahluqa bil-limiti fuq is-sehem fis-suq, tkun tinhtieg valutazzjoni individwali. Il-fatt li s-sehem fis-suq ikun jaqbeż il-limiti ma jfissirx preżunzjoni li l-ftehim jinqabad taht l-Artikolu 101(1) jew li l-ftehim ma jilhaqx il-kundizzjonijiet tal-Artikolu 101(3). Fin-nuqqas ta' restrizzjonijiet assoluti kif stabbilit fl-Artikolu 4 tar-REKTT, tkun mehtieġa analiżi tas-suq.
- Livelli ta' referenza rilevanti għas-sehem mis-suq*
80. Il-limitu tas-sehem fis-suq li għandu jkun applikat għall-iskopijiet tal-eżenzjoni tar-REKTT jiddependi minn jekk il-ftehim kienx konkluż bejn kompetituri jew le.
 81. Il-limiti fuq is-sehem fis-suq japplikaw kemm għas-suq (swieq) rilevanti tad-drittijiet tat-teknoloġija liċenzjata kif ukoll għas-suq (swieq) rilevanti tal-prodotti tal-kuntratt. Jekk f'suq rilevanti tal-prodott u teknoloġija, wiehed jew hafna, jinqabeż il-limitu applikabbli fuq is-sehem mis-suq, l-eżenzjoni ta' kategorija ma tapplikax għall-ftehim għal dak is-suq (swieq) rilevanti. Pereżempju, jekk il-ftehim ta' liċenzjar ikun jirrigwarda żewġ swieq separati tal-prodott, l-eżenzjoni ta' kategorija tista' tapplika għal wiehed minn dawn is-swieq u mhux għall-iehor.

⁽⁵¹⁾ Ara wkoll il-fuljett "Il-politika tal-Kompetizzjoni fl-Ewropa – Ir-regoli tal-kompetizzjoni għall-ftehimiet ta' provvista u distribuzzjoni", il-Kummissjoni Ewropea, l-Uffiċċju tal-Pubblikazzjonijiet tal-Unjoni Ewropea 2012 il-Lussemburgu.

⁽⁵²⁾ ĠU L 102, 23.4.2010, p. 1 u ĠU C 130, 19.5.2010, p. 1.

82. Skont l-Artikolu 3(1) tar-REKTT l-eżenzjoni pprovduta fl-Artikolu 2 tar-REKTT tapplika għall-ftehimiet bejn partijiet kompetituri bil-kundizzjoni li s-sehem tas-suq ikkombinat tal-partijiet ma jaqbiżx l-20 % ta' xi suq rilevanti. Il-limitu tas-sehem mis-suq tal-Artikolu 3(1) tar-REKTT huwa applikabbli jekk il-partijiet ikunu kompetituri attwali jew potenzjali fis-suq (swieq) tal-prodott u/jew kompetituri attwali fis-suq tat-teknoloġija (għad-distinzjoni bejn kompetituri u mhux kompetituri, ara l-punti (27) ff.).

83. Il-kompetizzjoni potenzjali fis-suq tat-teknoloġija ma tiġix ikkunsidrata fl-applikazzjoni tal-limitu tas-sehem fis-suq jew fil-lista ta' restrizzjonijiet fundamentali b'rabta ma ftehimiet bejn kompetituri. Lil hinn mill-eżenzjoni tar-REKTT, il-kompetizzjoni potenzjali fis-suq tat-teknoloġija tiġi kkunsidrata iżda ma twassalx għall-applikazzjoni tal-lista ta' restrizzjonijiet fundamentali rigward ftehimiet bejn kompetituri.

84. Meta l-impriża li jkunu partijiet fil-ftehimiet ta' liċenzjar ma jkunux kompetituri, japplika l-limitu tas-sehem mis-suq tal-Artikolu 3(2) tar-REKTT. Għalhekk, il-ftehim bejn partijiet mhux kompetituri jkun kopert jekk is-sehem mis-suq ta' kull parti ma taqbiżx 30 % tas-swieq tat-teknoloġija u tal-prodotti rilevanti affettwati.

85. Meta l-partijiet isiru kompetituri skont it-tifsira tal-Artikolu 3(1) tar-REKTT f'xi mument aktar tard, pereżempju meta d-detentur ikun diġà preżenti, qabel il-koncessjoni, fis-suq rilevanti fejn jinbiegħu l-prodotti tal-kuntratt u l-liċenzjatur sussegwentement isir fornitur attwali jew potenzjali fl-istess suq rilevanti, japplika l-limitu ta' 20 % tas-sehem mis-suq minn dak il-mument 'il quddiem li fih isiru kompetituri. Madankollu, f'dak il-każ, il-lista ta' restrizzjonijiet fundamentali rilevanti għal ftehimiet bejn partijiet mhux kompetituri tkompli tapplika għall-ftehim sakemm l-dan ma jiġix sussegwentement emendat sostantivament (ara l-Artikolu 4(3) tar-REKTT u l-punt (39) ta' dawn il-linji gwida).

Il-kalkolu tal-ishma tas-suq għal suq(swieq) tat-teknoloġija għall-applikazzjoni tal-eżenzjoni

86. Il-kalkolu tal-ishma fis-suq fis-swieq rilevanti fejn tkun liċenzjata t-teknoloġija, skont ir-REKTT, ivarja mill-prattika tas-soltu għar-ragunijiet spjegati fil-punt (87) ta' dawn il-linji gwida. Fil-każ tas-swieq tat-teknoloġija, isegwi mill-Artikolu 8(d) tar-REKTT li, kemm għall-prodott kif ukoll għad-dimensjoni ġeografika tas-suq rilevanti, is-sehem tal-liċenzjatur mis-suq għandu jkun ikkalkulat abbażi tal-bejgħ tal-liċenzjatur u tad-detenturi tal-liċenzja kollha ta' prodotti li jinkorporaw it-teknoloġija

liċenzjata. Permezz ta' dan il-metodu, il-bejgħ kombinat tal-liċenzjatur u tad-detenturi tal-liċenzja tiegħu ta' prodotti tal-kuntratt jiġu kkalkulati bħala parti mill-bejgħ kollu ta' prodotti li jikkompetu, irrISPettivament minn jekk dawn il-prodotti f'kompetizzjoni jiġux prodotti b'teknoloġija li tkun qed tiġi liċenzjata jew le.

87. Dan il-metodu, li bih jiġi kkalkulat is-sehem fis-suq tal-liċenzjatur fis-suq tat-teknoloġija bħala l-"impatt" tiegħu fil-livell tal-prodott, intgħażel minhabba d-diffikultajiet prattiċi biex jiġi kkalkulat is-sehem tal-liċenzjatur fis-suq abbażi ta' dħul minn royalties (ara l-punt (25)). Minbarra d-diffikultà ġenerali li tinkiseb dejta affidabbli dwar dħul mir-royalties, id-dħul attwali mir-royalties jista' wkoll jissottovaluta b'mod serju l-pożizzjoni ta' teknoloġija fis-suq fil-każ li pagamenti minn royalties jitnaqqsu bħala riżultat ta' liċenzjar reċiproku jew tal-provvista ta' prodotti marbuta. Dak ir-riskju ma jkunx hemm jekk is-sehem tal-liċenzjatur mis-suq tat-teknoloġija jkun ibbażat fuq il-prodotti magħmula permezz ta' dik it-teknoloġija, meta mqabbla ma' prodotti magħmula b'teknoloġiji li jikkompetu. Tali impatt fil-livell tal-prodott b'mod ġenerali jirrifletti sew il-pożizzjoni fis-suq tat-teknoloġija.

88. Idealment tali impatt ikun ikkalkolat billi jiġu esklużi mis-suq tal-prodott il-prodotti magħmula b'teknoloġiji interni li ma jkunux liċenzjati, billi dawn it-teknoloġiji interni huma biss limitazzjoni indiretta fuq it-teknoloġija liċenzjata. Madankollu, peress li fil-prattika jista' jkun diffiċli għall-liċenzjatur u d-detenturi tal-liċenzja li jkunu jafu jekk prodotti oħra fl-istess suq tal-prodott ikunux magħmula b'teknoloġiji liċenzjati jew interni, il-kalkolu tas-sehem mis-suq tat-teknoloġija, għall-iskopijiet tar-REKTT huwa bbażat fuq il-prodotti magħmula bit-teknoloġija liċenzjata bħala parti mill-prodotti kollha mibjugħa f'dak is-suq ta' prodott. Dan l-approċċ ibbażat fuq l-impatt tat-teknoloġija fuq is-suq (swieq) ġenerali tal-prodott is-soltu jnaqqas is-sehem mis-suq ikkalkulat billi jinkludi prodotti magħmula b'teknoloġiji interna iżda b'mod ġenerali jipprovdi indikatur tajjeb tas-saħħa tat-teknoloġija. L-ewwelnett, jinkludi kull kompetizzjoni potenzjali minn impriża li jipproduċu bit-teknoloġija tagħhom stess u li kieku probabbli jibdwew jillicenzjaw f'każ ta' zieda żgħira iżda permanenti fil-prezz tal-liċenzja. It-tieni, anke fejn mhux probabbli li proprjetarji ta' teknoloġija oħra jibdwew jillicenzjaw, il-liċenzjatur mhux bilfors ikollu saħħa fis-suq tat-teknoloġija anke jekk għandu sehem kbir mid-dħul tal-liċenzjar. Jekk is-suq tal-prodotti downstream huwa kompetittiv, il-kompetizzjoni fuq dan il-livell tista' effettivament tillimita lil-liċenzjatur. Zieda upstream fir-royalties taffettwa l-ispejjeż tad-detentur tal-liċenzja, u b'hekk ikun anqas kompetittiv u jitlef il-bejgħ. Is-sehem ta' teknoloġija mis-suq tal-prodotti wkoll huwa affettwat minn dan l-element u għalhekk normalment huwa indikatur tajjeb tas-saħħa tal-liċenzjatur fis-suq tat-teknoloġija.

89. Sabiex tiġi stmata s-saħha tat-teknoloġija, trid titqies ukoll id-dimensjoni ġeografika tas-suq tat-teknoloġija. Xi kultant dan jista' jkun differenti mid-dimensjoni ġeografika tas-suq tal-prodott downstream rispettiv. Għall-iskop tal-applikazzjoni tar-REKTT, id-dimensjoni ġeografika tas-suq tat-teknoloġija rilevanti tkun iddeterminata wkoll mis-suq (swieq) tal-prodott. Madankollu, lil hinn mill-eżenzjoni mir-REKTT jista' jkun xieraq li titqies ukoll zona ġeografika akbar, fejn il-liċenzjatur u d-detenturi tal-liċenzja tat-teknoloġija li jikkompetu jkunu involuti fil-liċenzjar ta' dawn it-teknoloġiji u li fiha l-kundizzjonijiet tal-kompetizzjoni jkunu omoġenji biżżejjed u li jistgħu jkunu distinti minn żoni ġirien minhabba li l-kondizzjonijiet tal-kompetizzjoni ikunu differenti b'mod apprezzabbli f'dawk iż-żoni.

90. Fil-każ ta' teknoloġiji ġodda li jkunu għadhom ma ġġeneraw l-ebda bejgħ fis-sena kalendarja ta' qabel, jiġi assenjat sehem fis-suq ta' zero. Meta dawn jibdwu jinbiegħu, it-teknoloġija kkonċernata tibda takkumula s-sehem fis-suq. Jekk is-sehem mis-suq sussegwentement joghla 'l fuq mil-limitu rilevanti ta' 20 % jew 30 %, l-eżenzjoni tkompli tapplika għal perjodu ta' sentejn kalendarji konsekuttivi wara s-sena li fiha jkun inqabeż il-limitu (ara l-Artikolu 8(e) tar-REKTT).

Il-kalkolu tal-ishma tas-suq għal suq (swieq) tal-prodott għall-applikazzjoni tal-eżenzjoni

91. Fil-każ tas-swieq rilevanti fejn jinbiegħu l-prodotti tal-kuntratti, is-sehem fis-suq tad-detentur tal-liċenzja għandu jiġi kkalkulat skont kemm dan ikollu bejgħ ta' prodotti li jinkorporaw it-teknoloġija tal-liċenzjatur u ta' prodotti li jikkompetu, jiġifieri l-bejgħ totali mid-detentur tal-liċenzja fis-suq tal-prodott ikkonċernat. Fejn il-liċenzjatur ikun ukoll fornitur tal-prodotti fis-suq rilevanti, għandu jitqies ukoll il-bejgħ tal-liċenzjatur fis-suq tal-prodotti kkonċernat. Madankollu, fil-kalkolu tal-ishma fis-suq tal-liċenzjatur u/jew tad-detentur tal-liċenzja għas-swieq tal-prodotti, ma jitqiesx il-bejgħ minn detenturi tal-liċenzja oħrajn.

92. L-ishma fis-suq għandhom ikun ikkalkulati skont id-dejta dwar il-valur tal-bejgħ tas-sena ta' qabel, fejn din tkun disponibbli. Din id-dejta normalment tipprovdi indikazzjoni aktar preċiża dwar is-saħha ta' teknoloġija milli d-dejta dwar il-volum. Madankollu, fejn ma tkunx disponibbli dejta bbażata fuq il-valur, jistgħu jintużaw stimi fuq informazzjoni tas-suq affidabbli oħra, inkluża dejta dwar il-volum tal-bejgħ fis-suq.

93. Il-prinċipji stabbiliti fit-taqsim 3.3 ta' dawn il-linji gwida jistgħu jiġu spjegati bl-eżempji li ġejjin:

Il-liċenzjar bejn partijiet li m'humiex kompetituri

Eżempju 1

Impriża A hija speċjalizzata fl-iżvilupp ta' prodotti u tekniki bijoteknoloġiċi, u żviluppat prodott ġdid jismu Xeran. L-impriża m'hijiex attiva bħala produttur ta' Xeran u m'għandhiex il-facilitajiet ta' produzzjoni jew ta' distribuzzjoni għalih. Impriża B hija wahda mill-produtturi ta' prodotti li jikkompetu, u li tipproduċihom permezz ta' teknoloġiji disponibbli liberament u minghajr proprjetarju. Fis-sena 1, B kienet qiegħda tbigh b'EUR 25 miljun fi prodotti li hija pproduċiet permezz tat-teknoloġiji

disponibbli liberament. Fis-sena 2, A tagħti liċenzja lil B biex tipproduċi prodotti Xeran. Fl-istess sena B tbigh b'EUR 15-il miljun fi produzzjoni bl-ghajnuna tat-teknoloġiji disponibbli liberament u b'EUR 15-il miljun fi prodotti Xeran. Fis-sena 3 u fis-snin ta' wara B tipproduċi u tbigh prodotti Xeran biss, għall-valur ta' EUR 40 miljun fis-sena. Barra minn hekk, fis-sena 2 A bdiet tillicenzja wkoll lil C, li ma kinitx attiva f'dak is-suq tal-prodotti qabel. C tipproduċi u tbigh prodotti Xeran biss: b'EUR 10 miljun fis-sena 2 u b'EUR 15-il miljun fis-sena 3 u fis-snin ta' wara. Huwa stabbilit li s-suq totali ta' Xeran u tas-sostituti tiegħu, fejn huma attivi B u C, għandu valur ta' EUR 200 miljun fis-sena.

Fis-sena 2, is-sena meta ġie konkluż il-ftehim ta' liċenzjar, is-sehem ta' A fis-suq tat-teknoloġija huwa ta' 0 % għaliex is-sehem fis-suq tagħha irid jiġi kkalkulat skont il-bejgħ totali ta' Xeran fis-sena preċedenti. Fis-sena 3, is-sehem ta' A fis-suq tat-teknoloġija huwa ta' 12,5 %, li jirrifletti l-valur ta' Xeran prodott minn B u C fis-sena preċedenti 2. Fis-sena 4 u suċċessivament, is-sehem ta' A fis-suq tat-teknoloġija huwa ta' 27,5 %, li jirrifletti l-valur ta' Xeran prodott minn B u C fis-sena preċedenti.

Fis-sena 2, is-sehem ta' B fis-suq tal-prodotti huwa ta' 12,5 %, li jirrifletti l-bejgħ ta' B b'EUR 25 miljun fis-sena 1. Fis-sena 3, is-sehem ta' B fis-suq huwa ta' 15 % għaliex il-bejgħ tagħha żdied għal EUR 30 miljun fis-sena 2. Fis-sena 4 u suċċessivament, is-sehem ta' B fis-suq huwa ta' 20 % għaliex il-bejgħ tagħha huwa ta' EUR 40 miljun fis-sena. Is-sehem ta' C fis-suq tal-prodotti huwa ta' 0 % fis-sena 1 u 2, ta' 5 % fis-sena 3, u ta' 7,5 % minn hemm 'il quddiem.

Minhabba li l-ftehimiet ta' liċenzjar bejn A u B, u bejn A u C, ikunu saru bejn partijiet mhux kompetituri u s-sehem individwali ta' A, B u C fis-suq huwa ta' inqas minn 30 % kull sena, kull ftehim huwa kopert mill-eżenzjoni tar-REKTT.

Eżempju 2

Is-sitwazzjoni hija l-istess bħal dik fl-eżempju 1, iżda din id-darba B u C joperaw fi swieq ġeografici differenti. Huwa stabbilit li s-suq totali ta' Xeran u tas-sostituti tiegħu għandu valur ta' EUR 100 miljun fis-sena f'kull suq ġeografiku.

F'dan il-każ, is-sehem mis-suq ta' A fis-swieq tat-teknoloġija rilevanti għandu jiġi kkalkolat abbażi tad-dejta dwar il-bejgħ tal-prodott għal kull wiehed miż-żewġ swieq ta' prodotti ġeografici separatament. Fis-suq fejn hija attiva l-impriża B, is-sehem ta' A fis-suq jiddependi mill-bejgħ ta' prodotti Xeran minn B. Jekk nassumu li s-suq totali għal dan l-eżempju huwa ta' EUR 100 miljun, jiġifieri daqs nofs is-suq fl-eżempju 1, is-sehem fis-suq ta' A huwa ta' 0 % fis-sena 2, ta' 15 % fis-sena 3, u ta' 40 % minn hemm 'il quddiem. Is-sehem ta' B fis-suq hija ta' 25 % fis-sena 2, ta' 30 % fis-sena 3, u ta' 40 % minn hemm 'il quddiem. Fis-snin 2 u 3, kemm is-sehem fis-suq ta' A u kemm dak ta' B ma jaqbzux il-limitu ta' 30 %. Madankollu, il-limitu jinqabeż mis-sena 4, u dan ifisser li skont l-Artikolu 8(e)

tar-REKTT, wara s-sena 6 il-ftehim tal-liċenzja bejn A u B ma jistax jibqa' jibbenefika mill-eżenzjoni, iżda jrid jiġi vvalutat fuq bażi individwali.

Is-suq fejn hija attiva l-impriza C, is-sehem ta' A fis-suq jiddependi mill-bejgħ ta' prodotti Xeran minn C. Għaldaqstant, is-sehem ta' A fis-suq tat-teknoloġija, ibbażat fuq il-bejgħ ta' C fis-sena preċedenti, huwa ta' 0 % fis-sena 2, ta' 10 % fis-sena 3, u ta' 15 % minn hemm 'il quddiem. Is-sehem ta' C fis-suq tal-prodotti huwa l-istess: 0 % fis-sena 2, ta' 10 % fis-sena 3, u ta' 15 % minn hemm 'il quddiem. Għalhekk, il-ftehim ta' liċenzjar bejn A u C huwa kopert mill-eżenzjoni matul il-perjodu kollu.

Liċenzjar bejn partijiet kompetituri

Eżempju 3

L-imprizi A u B huma attivi fl-istess suq tal-prodotti u ġeografiku rilevanti ta' prodott kimiku. It-tnejn li huma proprjetarji ta' privattiva fuq teknoloġiji differenti użati fil-produzzjoni ta' dan il-prodott. Fis-sena 1, A u B jiffirmaw ftehim tal-liċenzja reċiproku biex jillikenzjaw lil xulxin l-użu tat-teknoloġiji rispettivi tagħhom. Fis-sena 1, A u B jipproduċu biss permezz tat-teknoloġiji tagħhom stess u A tbigh b'EUR 15-il miljun fi prodotti filwaqt li B tbigh b'EUR 20 miljun. Mis-sena 2, it-tnejn li huma jużaw it-teknoloġiji kemm tagħhom stess kif ukoll ta' xulxin. Minn dik is-sena 'l quddiem, A tbigh b'EUR 10 miljun fi prodotti magħmula permezz tat-teknoloġija tagħha stess u b'EUR 10 miljun fi prodotti magħmula permezz tat-teknoloġija ta' B. Mis-sena 2 'l quddiem, B tbigh b'EUR 15 miljun fi prodotti magħmula permezz tat-teknoloġija tagħha stess u b'EUR 10 miljun fi prodotti magħmula permezz tat-teknoloġija ta' A. Huwa stabbilit li s-suq totali tal-prodott u tas-sostituti tiegħu għandu valur ta' EUR 100 miljun fis-sena.

Sabiex ikun invalutat il-ftehim ta' liċenzjar taht ir-REKTT, irid ikun ikkalkulat is-sehem ta' A u B kemm fis-suq tat-teknoloġija kif ukoll fis-suq tal-prodotti. Is-sehem ta' A fis-suq tat-teknoloġija jiddependi mill-ammont tal-prodott mibjugħ fis-sena ta' qabel il-produzzjoni, kemm minn A u kemm minn B, bit-teknoloġija ta' A. Fis-sena 2, is-sehem ta' A fis-suq tat-teknoloġija għalhekk huwa ta' 15 %, li jirrifletti l-produzzjoni u l-bejgħ tagħha ta' EUR 15-il miljun fis-sena 1. Mis-sena 3, is-sehem ta' A fis-suq tat-teknoloġija huwa ta' 20 %, li jirrifletti l-EUR 20 miljun f'bejgħ tal-prodott magħmul permezz tat-teknoloġija ta' A, li kien prodott u mibjugħ kemm minn A u kemm minn B (EUR 10 miljun kull wiehied). Bl-istess mod, fis-sena 2, is-sehem ta' B fis-suq tat-teknoloġija huwa ta' 20 % u minn hemm 'il quddiem ta' 25 %.

Is-sehem ta' A u B fis-suq tal-prodotti jiddependi mill-bejgħ rispettiv tagħhom fis-sena preċedenti, irrISPETTIVAMENT mit-teknoloġija użata. Is-sehem ta' A fis-suq tal-prodotti huwa ta' 15 % fis-sena 2 u ta' 20 % minn hemm 'il quddiem. Is-sehem ta' B fis-suq tal-prodotti huwa ta' 20 % fis-sena 2 u ta' 25 % minn hemm 'il quddiem.

Minhabba li l-ftehim huwa bejn partijiet kompetituri, biex dan jibbenefika mill-eżenzjoni, is-sehem tagħhom flimkien fis-suq, kemm fis-suq tat-teknoloġija kif ukoll fis-suq tal-prodotti, irid ikun inqas mil-limitu fuq is-sehem fis-suq ta' 20 %. Huwa ċar li dan m'hux il-każ hawnhekk. Is-sehem ikkombinat fis-suq tat-teknoloġija u f'dak tal-prodotti huwa ta' 35 % fis-sena 2 u ta' 45 % minn hemm 'il quddiem. Dan il-ftehim bejn partijiet kompetituri għaldaqstant irid ikun invalutat fuq bażi individwali.

3.4. Ir-restrizzjonijiet fundamentali tal-kompetizzjoni taht ir-Regolament ta' Eżenzjoni ta' Kategorija

3.4.1. Prinċipji ġenerali

94. L-Artikolu 4 tar-REKTT jinkludi lista ta' restrizzjonijiet fundamentali tal-kompetizzjoni. Il-klassifikazzjoni ta' restrizzjoni tal-kompetizzjoni bħala waħda fundamentali hija bbażata fuq in-natura tar-restrizzjoni u l-esperjenza turi li restrizzjonijiet bħal dawn kważi dejjem ikunu anti-kompetittivi. Skont il-ġurisprudenza tal-Qrati tal-Unjoni ⁽⁵³⁾ dawn ir-restrizzjonijiet jistgħu jirriżultaw mill-għan ċar tal-ftehim jew miċ-ċirkostanzi tal-każ individwali (ara l-punt (14)). Ir-restrizzjonijiet fundamentali jistgħu jkunu oġġettivament neċessarji f'każijiet eċċezzjonali ta' ftehimiet ta' tip jew ta' natura partikolari ⁽⁵⁴⁾ u għalhekk jaqgħu barra mill-kamp ta' applikazzjoni tal-Artikolu 101(1) tat-Trattat. Barra minn hekk, l-imprizi jistgħu jinvokaw difiża tal-effiċjenza f'każijiet individwali, skont l-Artikolu 101(3) ⁽⁵⁵⁾.
95. Isegwi mill-Artikolu 4(1) u 4(2) tar-REKTT li, meta ftehim dwar it-trasferiment ta' teknoloġija jkun fih restrizzjoni fundamentali tal-kompetizzjoni, il-ftehim kollu jaqa' barra mill-ambitu tal-eżenzjoni ta' kategorija. Għall-iskoppjiet tar-REKTT, ir-restrizzjonijiet fundamentali ma jistgħux jitqiesu separatament mill-bqija tal-ftehim. Barra minn hekk, il-Kummissjoni tikkunsidra li fil-kuntest ta' valutazzjoni individwali huwa improbabbli li restrizzjonijiet fundamentali tal-kompetizzjoni jissodisfaw l-erba' kundizzjonijiet tal-Artikolu 101(3) (ara l-punt (18)).

96. L-Artikolu 4 tar-REKTT jiddistingwi bejn ftehimiet bejn partijiet kompetituri u oħrajn bejn partijiet li mhumiex.

3.4.2. Ftehimiet bejn partijiet kompetituri

97. L-Artikolu 4(1) tar-REKTT jelenka r-restrizzjonijiet fundamentali għal-liċenzjar bejn partijiet kompetituri. Skont l-Artikolu 4(1), ir-REKTT ma jkopri ftehimiet li, direttament jew indirettament, waħedhom jew flimkien ma' fatturi oħra taht il-kontroll tal-partijiet, ikollhom bħala l-iskop tagħhom:

- (a) ir-restrizzjoni tal-abbiltà ta' parti partikolari milli tistabbilixxi l-prezzijiet tagħha meta tkun qed tbigh il-prodotti lil partijiet terzi;

⁽⁵³⁾ Ara per eżempju l-każistika msemmija fin-nota f'qiegħ il-paġna 16

⁽⁵⁴⁾ Ara l-punt 18 tal-Linji Gwida tal-Kummissjoni dwar l-applikazzjoni tal-Artikolu 81(3) tat-Trattat, imsemmi fin-nota f'qiegħ il-paġna 3.

⁽⁵⁵⁾ Il-Każ T-17/93 *Matra* [1994] Għabra II-595, paragrafu 85.

(b) il-limitazzjoni tal-produzzjoni, minbarra l-limitazzjonijiet fuq il-produzzjoni tal-prodotti tal-kuntratt li jkunu imposti fuq id-detentur tal-liċenzja fi ftehim mhux reċiproku jew imposti fuq wiehed biss mid-detenturi tal-liċenzja fi ftehim reċiproku;

(c) l-allokazzjoni ta' swieq jew klijenti għajr:

(i) l-obbligu tal-liċenzjatur u/jew tad-detentur tal-liċenzja biex, fi ftehim mhux reċiproku, li ma jwettqux produzzjoni bid-drittijiet tat-teknoloġija liċenzjata fi hdan territorju esklussiv riżervat għall-parti l-oħra u/jew li ma jbigħux, kemm attivament kif ukoll/jew passivament, fit-territorju esklussiv jew lill-grupp esklussiv ta' klijenti li jkun riżervat għall-parti l-oħra;

(ii) ir-restrizzjoni, fi ftehim mhux reċiproku, ta' bejgh attiv mid-detentur tal-liċenzja fterritorju esklussiv jew lill-grupp esklussiv ta' klijenti li jkun allokati mil-liċenzjatur lil detentur ieħor sakemm dan tal-aħhar ma jkunx impriza li tikkompeti mal-liċenzjatur fiż-żmien meta tkun giet konkluża l-liċenzja tiegħu stess;

(iii) l-obbligu tad-detentur tal-liċenzja li l-produzzjoni tal-prodotti tal-kuntratt issir għall-użu tiegħu biss sakemm ma jkunx ristrett milli jbigħ il-prodotti tal-kuntratt b'mod attiv jew passiv bħala spare parts għall-prodotti tiegħu stess;

(iv) l-obbligu tad-detentur tal-liċenzja biex, fi ftehim mhux reċiproku, jipproduci l-prodotti tal-kuntratt għal xi klijent partikolari, fejn il-liċenzja tkun ingħatat sabiex jinhloq sors alternattiv ta' provvista għal dak il-klijent;

(d) ir-restrizzjoni tal-abbiltà tad-detentur tal-liċenzja li jisfrutta t-teknoloġija proprja tiegħu jew ir-restrizzjoni tal-abbiltà ta' kull parti fil-ftehim milli twettaq riċerka u żvilupp, sakemm din l-aħhar restrizzjoni ma tkunx indispensabbli biex ma jiġix żvelat lil partijiet terzi l-kompetenza esperta liċenzjata.

Distinzjoni bejn ftehimiet reċiproci u mhux reċiproci bejn partijiet kompetituri

98. Għal numru ta' restrizzjonijiet fundamentali, ir-REKTT jagħmel distinzjoni bejn ftehimiet reċiproci u oħrajn li ma humiex. Il-lista ta' restrizzjonijiet fundamentali hija aktar stretta għal ftehimiet reċiproci milli hija għal ftehimiet mhux reċiproci bejn partijiet kompetituri. Ftehimiet reċiproci huma ftehimiet ta' liċenzjar bejn il-partijiet fejn it-teknoloġija liċenzjata jikkompetu bejniethom jew jistgħu jintużaw għall-produzzjoni ta' prodotti li jikkompetu. Ftehimiet mhux reċiproci huma ftehimiet fejn parti wahda biss tillicenzja t-teknoloġija tagħha lill-oħra jew, fil-każ ta' liċenzjar reċiproku, it-teknoloġija liċenzjata ma jikkompetux bejniethom u ma jistgħux jintużaw għall-produzzjoni ta' prodotti li jikkompetu. Ftehim ma jkunx reċiproku għall-iskopijiet tar-REKTT, sempliciment għaliex ikun jinkludi obbligu li l-liċenzja tintradd lura jew għaliex id-detentur tal-liċenzja jillicenzja lura t-titjib li jagħmel fuq it-teknoloġija liċenzjata. Fejn maż-żmien ftehim mhux reċiproku jsir reċiproku minhabba li tiġi konkluża t-tieni liċenzja bejn l-istess partijiet, dawn jista' jkollhom jirrevedu l-ewwel liċenzja sabiex jevitaw li l-ftehim ikun jinkludi restrizzjoni fundamentali. Fil-valutazzjoni tal-każ individwali, il-Kummissjoni tqis iż-żmien li jgħaddi bejn il-konklużjoni tal-ewwel liċenzja u tat-tieni wahda.

Restrizzjonijiet fuq il-prezz bejn partijiet kompetituri

99. Ir-restrizzjoni fundamentali tal-kompetizzjoni msemmija fl-Artikolu 4(1)(a) tar-REKTT tirrigwarda ftehimiet bejn kompetituri li jkollhom l-iskop li jiffissaw il-prezzijiet ta' prodotti mibjugħa lil partijiet terzi, inklużi l-prodotti li jinkorporaw it-teknoloġija liċenzjata. L-iffissar tal-prezzijiet bejn kompetituri minnu nnifsu jikkostitwixxi restrizzjoni tal-kompetizzjoni. L-iffissar tal-prezzijiet jista' jsir fil-forma ta' ftehim dirett dwar il-prezz eżatt li għandu jinżamm jew lista ta' prezzijiet li jippermettu ammont massimu ta' tnaqqis. Huwa immaterjali jekk il-ftehim jirrigwardax prezzijiet fissi, minimi, massimi jew irrakkomandati. L-iffissar tal-prezzijiet jista' jiġi implimentat ukoll indirettament permezz ta' diżincentivi biex wiehed ma jvarjax wisq mill-prezz miftiehem, ngħidu ahna billi jkun miftiehem li r-rata tar-royalties tiżdied jekk il-prezzijiet tal-prodott jitnaqqsu aktar minn ċertu livell. Madankollu, obbligu fuq id-detentur tal-liċenzja li jhallas ammont minimu ta' royalties ma jikkostitwixxix fih innifsu ffixsar tal-prezzijiet.

100. Meta r-royalties ikunu kkalkulati skond il-bejgh tal-prodotti individwali, l-ammont tar-royalty jkollu impatt dirett fuq l-ispiża marginali tal-prodott, u għalhekk anke fuq il-prezzijiet tal-prodott⁽⁵⁶⁾. Partijiet kompetituri għaldaqstant jistgħu jużaw il-liċenzjar reċiproku bi hlaas reċiproku tar-royalties bħala mezz ta' koordinazzjoni u/jew

⁽⁵⁶⁾ F'dan ir-rigward ara l-punt 98 tal-Linji Gwida dwar l-applikazzjoni tal-Artikolu 81(3) tat-Trattat imsemmi fin-nota fqiegh il-paġna 3.

zieda tal-prezzijiet fis-swieg tal-prodotti downstream⁽⁵⁷⁾. Madankollu, huwa biss fejn il-ftehim ma jkollu l-ebda għan ta' tkattir tal-kompetizzjoni, u għalhekk ma jkunx jikkostitwixxi arrangament ta' liċenzjar f'bona fede, li l-Kummissjoni tittratta l-liċenzjar reċiproku bi hlas reċip-roku tar-royalties bħala ffixsar tal-prezzijiet. F'każijiet bħal dawn, fejn il-ftehim ma jkun tal-ebda valur u għalhekk ma jkollu l-ebda ġustifikazzjoni kummerċjali, l-arrangament ikun qarrieq u jammonta għal kartell.

101. Ir-restrizzjoni fundamentali msemmija fl-Artikolu 4(1)(a) tar-REKTT tkopri wkoll ftehimiet li permezz tagħhom ir-royalties jiġu kkalkulati skont il-bejgħ tal-prodotti globali, kemm jekk intużat it-teknoloġija liċenzjata u kemm jekk le. Ftehimiet bħal dawn ukoll jinqabdu taħt l-Artikolu 4(1)(d) li jipprevedi li d-detentur tal-liċenzja m'għandux jinżamm milli juża t-teknoloġija tiegħu stess (ara l-punt (116) ta' dawn il-linji gwida). B'mod ġenerali, dawn il-ftehimiet jirrestringu l-kompetizzjoni għaliex il-ftehim jgħolli l-ispejjeż tal-użu tat-teknoloġija tad-detentur tal-liċenzja u jirrestringi l-kompetizzjoni li tkun teżisti fl-assenza tal-ftehim⁽⁵⁸⁾. Dan jiġri kemm fil-każ ta' ftehimiet reċiproci u kemm fil-każ ta' ftehimiet mhux reċiproci.

102. B'mod eċċezzjonali, madankollu, fejn il-ftehim ikun wiehed li permezz tiegħu r-royalties jiġu kkalkulati abbażi tat-total ta' bejgħ tal-prodotti, dan jista' jkun jissodisfa l-kundizzjonijiet tal-Artikolu 101(3) f'każ individwali fejn, skont fatturi oġġettivi, wiehed ikun jista' jikkonkludi li r-restrizzjoni hija indispensabbli għal liċenzjar pro-kompetittiv. Dan jista' jkun il-każ fejn fl-assenza tar-restrizzjoni jkun impossibbli jew diffiċli li jiġu kkalkulati u mmonitorati r-royalties li għandhom jithallsu mid-detentur tal-liċenzja, ngħidu ahna għaliex it-teknoloġija tal-liċenzjatur ma thalli l-ebda traċċa fuq il-prodott finali u ma jkunux disponibbli metodi ta' monitoraġġ alternattivi prattikabbli.

Ir-restrizzjonijiet fuq il-produzzjoni bejn partijiet kompetituri

103. Ir-restrizzjoni fundamentali tal-kompetizzjoni msemmija fl-Artikolu 4(1)(b) tar-REKTT tirrigwarda restrizzjonijiet reċiproci fuq il-produzzjoni tal-partijiet. Restrizzjoni fuq il-produzzjoni hija limitazzjoni fuq kemm parti tkun tista' tipproduci u tbigh. L-Artikolu 4(1)(b) ma japplikax fil-każ ta' limitazzjonijiet fuq il-produzzjoni imposti fuq id-detentur tal-liċenzja fi ftehim mhux reċiproku, jew limitazzjonijiet fuq il-produzzjoni imposti fuq wiehed mid-detenturi tal-liċenzja fi ftehim reċiproku, sakemm il-limitazzjoni tkun tirrigwarda biss il-prodotti magħmula permezz tat-teknoloġija liċenzjata. L-Artikolu 4(1)(b) għaldaqstant jidentifika r-restrizzjonijiet reċiproci fuq il-

produzzjoni tal-partijiet u r-restrizzjonijiet fuq il-produzzjoni tal-liċenzjatur fir-rigward tat-teknoloġija tiegħu stess bħala restrizzjonijiet fundamentali. Fejn il-kompetituri jiftiehem li jimponu limitazzjonijiet reċiproci fuq il-produzzjoni, l-iskop u l-effett probabbli tal-ftehim ikun li titnaqqas il-produzzjoni fis-suq. L-istess jista' jingħad għal ftehimiet li jnaqqsu l-inċentiv tal-partijiet li jespandu l-produzzjoni, pereżempju billi japplikaw royalties kontinwi reċiproci għal kull unità li jiżdedu hekk kif tiżded il-produzzjoni jew billi jobligaw lil xulxin li jagħmlu pagamenti jekk jinqabeż ċertu livell ta' produzzjoni.

104. It-trattament aktar favorevoli għal limitazzjonijiet mhux reċiproci fuq il-kwantità huwa bbażat fuq il-konsiderazzjoni li restrizzjoni imposta biss fuq parti waħda mhux bilfors twassal għal inqas produzzjoni fis-suq, filwaqt li r-riskju li l-ftehim ma jkunx arrangament ta' liċenzjar f'bona fede huwa iżgħar meta r-restrizzjoni ma tkunx waħda reċiproka. Meta d-detentur tal-liċenzja jkun lest li jaċċetta restrizzjoni unidirezjonali, huwa probabbli li l-ftehim iwassal għal integrazzjoni reali tat-teknoloġiji komplementari jew għal integrazzjoni li ttejjeb l-effiċjenza tat-teknoloġija superjuri tal-liċenzjatur permezz tal-assi produttivi tad-detentur tal-liċenzja. Fi ftehim reċiproku, restrizzjoni fuq il-produzzjoni imposta fuq wiehed mid-detenturi tal-liċenzja x'aktarx tirrifletti l-valur oghla tat-teknoloġija liċenzjata minn waħda mill-partijiet u tista' sservi ta' promozzjoni għal-liċenzjar pro-kompetittiv.

L-allokazzjoni tas-suq u tal-konsumatur bejn il-kompetituri

105. Ir-restrizzjoni fundamentali tal-kompetizzjoni msemmija fl-Artikolu 4(1)(c) tirrigwarda l-allokazzjoni tas-swieg u l-klijenti. Ftehimiet li permezz tagħhom il-kompetituri jaqsmu s-suq u l-klijenti jkollhom bħala l-iskop ewlieni tagħhom ir-restrizzjoni tal-kompetizzjoni. Ikun hemm restrizzjoni fundamentali fejn il-kompetituri jaqblu fi ftehim reċiproku li ma jipproduċux f'ċerti territorji jew li ma jbigħux attivament u/jew passivament f'ċerti territorji jew lil ċerti klijenti riżervati għall-parti l-oħra. Għalhekk, ngħidu ahna liċenzjar esklussiv reċiproku bejn kompetituri huwa meqjus bħala kondivizzjoni tas-suq.

106. L-Artikolu 4(1)(c) japplika kemm jekk id-detentur tal-liċenzja jibqa' liberu li juża l-liċenzja tiegħu stess u kemm jekk le. Ladarba d-detentur tal-liċenzja jkun investa biex juża t-teknoloġija tal-liċenzjatur biex jipproduci prodott partikolari, jista' jkun jinvolvi spejjeż kbar li jżomm linja ta' produzzjoni separata li tuża teknoloġija oħra biex jaqdi klijenti li jaqgħu taħt ir-restrizzjonijiet. Barra minn hekk, minhabba l-potenzjal anti-kompetittiv tar-restrizzjoni, id-detentur tal-liċenzja jista' ma jkollux wisq inċentiv li jipproduci permezz tat-teknoloġija tiegħu stess. Huwa wkoll probabbli hafna li restrizzjonijiet bħal dawn ma jkunux indispensabbli għal-liċenzjar pro-kompetittiv.

⁽⁵⁷⁾ Dan ikun il-każ ukoll fejn parti til-liċenzja lill-oħra u taċċetta li tixtri parti mill-produzzjoni materjali mingħand id-detentur tal-liċenzja. Il-prezz tal-akkwist jista' jkollu l-istess funzjoni tar-royalty.

⁽⁵⁸⁾ F'dan ir-rigward ara l-Każ 193/83, *Windsurfing International*, [1986] Ġabra 611, paragrafu 67.

107. Taht l-Artikolu 4(1)(c)(i) mhuwiex meqjus bhala restrizzjoni fundamentali li l-liċenzjatur fi ftehim mhux reċiproku jaghti liċenzja esklussiva lid-detentur biex jipproduċi permezz tat-teknoloġija liċenzjata f'territorju partikolari u li b'hekk jaqbel li hu stess ma jipproduċix jew ma jipprovdix il-prodotti tal-kuntratt minn dak it-territorju. Liċenzji esklussivi bhal dawn huma eżentati bhala kategorija irrispettivament mill-firxa tat-territorju. Jekk il-liċenzja tkun wahda dinjija, l-eskklusività timplika li l-liċenzjatur jastjeni milli jidhol jew jibqa' fis-suq. L-eżenzjoni ta' kategorija tapplika wkoll jekk id-detentur tal-liċenzja fi ftehim mhux reċiproku mhuwiex permess li jipproduċi f'territorju esklussiv riżervat ghal-liċenzjatur. Bil-ghan ta' ftehim bhal dan jista' jkun li jaghti lil-liċenzjatur u/jew lid-detentur inċentiv li jinvesti fit-teknoloġija liċenzjata u jizviluppaha. L-ghan tal-ftehim, ghaldaqstant, m'hwiex bilfors li jinqasmu s-swieq.
108. Skont l-Artikolu 4(1)(c)(i) u għall-istess raġuni, l-eżenzjoni ta' kategorija tapplika wkoll ghal ftehimiet mhux reċiproki li permezz tagħhom il-partijiet jiftiehm li ma jbigħux attivament jew passivament f'territorju esklussiv jew lil grupp ta' klijenti esklussiv riżervat għall-parti l-oħra. Fl-applikazzjoni tar-REKTT, il-Kummissjoni tinterpreta bejgħ "attiv u passiv" kif imfissra fil-Linji Gwida dwar ir-Restrizzjonijiet Vertikali⁽⁵⁹⁾. Restrizzjonijiet fuq id-detentur tal-liċenzja jew il-liċenzjatur li jbigħ b'mod attiv u/jew passiv fit-territorju jew il-grupp ta' klijenti tal-parti l-oħra huma eżentati bhala kategorija biss jekk dak it-territorju jew il-grupp tal-klijenti kienu esklussivament riżervati ghal dik il-parti l-oħra. Madankollu, f'ċerti ċirkostanzi speċifiċi, ftehimiet li jkun fihom restrizzjonijiet ta' bejgħ bhal dawn jistgħu, f'każ individwali, jissodisfaw il-kundizzjonijiet tal-Artikolu 101(3) ukoll jekk l-eskklusività hija kondiviza fuq bażi ad hoc, pereżempju jekk mehtieg biex tittaffa skarsezza temporanja fil-produzzjoni tal-liċenzjatur jew tad-detentur li għalihom ikun esklussivament allokat it-territorju jew il-grupp tal-klijenti. F'każijiet bhal dawn, il-liċenzjatur jew id-detentur tal-liċenzja għadu aktarx ikun protett biżżejjed kontra bejgħ attiv u/jew passiv biex ikollu l-inċentiv li jillicenzja t-teknoloġija tiegħu jew biex jinvesti u jahdem bit-teknoloġija liċenzjata. Restrizzjonijiet bhal dawn, anki fejn jirrestringu l-kompetizzjoni, jippromwovu t-tixrid favur il-kompetizzjoni u l-integrazzjoni ta' dik it-teknoloġija fl-assi tal-produzzjoni tad-detentur tal-liċenzja.
109. B'implikazzjoni, il-fatt li l-liċenzjatur jahtar lid-detentur tal-liċenzja bhala l-uniku liċenzjat tiegħu f'territorju partikolari, li jimplika li ma jiġux liċenzjati partijiet terzi biex jipproduċu abbażi tat-teknoloġija tal-liċenzjatur fit-territorju in kwistjoni, ma jikkostitwixxi restrizzjoni fundamentali lanqas. Fil-każ ta' liċenzji uniċi l-eżenzjoni ta' kategorija tapplika kemm jekk il-ftehim huwa reċiproku u kemm jekk le peress li l-ftehim ma jaffettwax il-kapaċità tal-partijiet li jisfruttaw bis-shih it-teknoloġija tagħhom stess fit-territorji rispettivi.
110. L-Artikolu 4(1)(c)(ii) jeskludi mil-lista ta' restrizzjonijiet fundamentali daww ir-restrizzjonijiet fi ftehim mhux reċiproku rigward il-bejgħ attiv minn detentur ta' liċenzja fit-territorju jew lill-grupp ta' klijenti allokat mil-liċenzjatur lil detentur tal-liċenzja iehor, u għalhekk jeżentahom bhala kategorija sal-limitu tas-sehem fis-suq. Dan bil-kundizzjoni, madankollu, li d-detentur tal-liċenzja protett ma kienx kompetitur tal-liċenzjatur fiż-żmien meta jiġi konkluż il-ftehim. Mhuwiex ġustifikat li dawn ir-restrizzjonijiet f'dik is-sitwazzjoni jiġu trattati bhala restrizzjonijiet fundamentali. Jekk il-liċenzjatur jaghti lid-detentur ta' liċenzja, li ma kienx diġà fis-suq, protezzjoni kontra l-bejgħ attiv minn detenturi tal-liċenzja kompetituri tal-liċenzjatur u li għal din ir-raġuni huma diġà stabbiliti fis-suq, dawn ir-restrizzjonijiet x'aktarx iwasslu biex id-detentur tal-liċenzja jisfrutta t-teknoloġija liċenzjata b'mod aktar effiċjenti. Min-naha l-oħra, jekk id-detenturi tal-liċenzja jaqblu bejniethom li ma jbigħux attivament jew passivament f'ċerti territorji jew lil ċerti gruppi ta' klijenti, il-ftehim ikun jammonta għal kartell fost id-detenturi tal-liċenzja. Peress li ftehimiet bhal dawn ma jinvolvu l-ebda trasferiment ta' teknoloġija, dawn ma jidhlux fl-ambitu tar-REKTT.
111. L-Artikolu 4(1)(c)(iii) jinkludi eċċezzjoni ulterjuri, restrizzjoni tal-Artikolu 4(1)(c), dik rigward restrizzjonijiet għall-użu intern, jiġifieri r-rekwiżit li d-detentur tal-liċenzja jipproduċi l-prodotti li jinkorporaw it-teknoloġija liċenzjata biss għall-użu tiegħu stess. Fejn il-prodott tal-kuntratt ikun komponent, id-detentur tal-liċenzja jista' għalhekk ikun obbligat li jipproduċi dak il-komponent biss biex jiġi inkorporat fil-prodotti tiegħu stess u jista' jkun obbligat li ma jbigħx il-komponenti lil produtturi oħrajn. Madankollu, id-detentur tal-liċenzja għandu jkun jista' jbigħ il-komponenti bhala spare parts għall-prodotti tiegħu stess u b'hekk għandu jkun jista' jforni lil partijiet terzi li jipprovdu servizzi ta' wara l-bejgħ fuq dawn il-prodotti. Ir-restrizzjonijiet dwar użu intern kif definiti jistgħu jkunu neċessarji biex iheggu t-tixrid tat-teknoloġija, partikolarment bejn kompetituri, u huma koperti bl-eżenzjoni ta' kategorija. Dawn ir-restrizzjonijiet huma trattati wkoll fit-taqsimma 4.2.5.
112. Fl-ahharnett, l-Artikolu 4(1)(c)(iv) jeskludi mil-lista ta' restrizzjonijiet fundamentali l-obbligu tad-detentur tal-liċenzja biex, fi ftehim mhux reċiproku, jipproduċi l-prodotti tal-kuntratt għal xi klijent partikolari biss bil-ghan li johloq sors ta' provvista alternattiv għal dak il-klijent. Ghaldaqstant, biex japplika l-Artikolu 4(1)(c)(iv) il-liċenzja hija limitata għall-holqien ta' sors ta' provvista alternattiv għal dak il-klijent partikolari. Minkejja dan, m'hwiex neċessarju li tinghata liċenzja wahda biss ta' dan it-tip. L-Artikolu 4(1)(c)(iv) ikopri wkoll sitwazzjonijiet fejn jiġu liċenzjati aktar minn impriża wahda biex ifornu lill-istess klijent speċifikat. L-Artikolu 4(1)(c)(iv) japplika irrispettivament mit-tul tal-validità tal-ftehim ta' liċenzjar. Pereżempju, liċenzja ta' darba sabiex jiġu ssodisfati r-rekwiżiti ta' proġett ta' klijent partikolari hija koperta

⁽⁵⁹⁾ ĠU C 130, 19.5.2010, p. 1, punt 51.

minn din l-eċċezzjoni. Il-potenzjal li ftehimiet bhal dawn jaqsmu s-swieq huwa limitat hekk kif il-liċenzja tinghata biss bl-iskop li jiġi fornut klijent partikolari. B'mod partikolari, f'ċirkostanzi bhal dawn wiehed ma jistax jassumi li l-ftehim ser iwaqqaf lid-detentur tal-liċenzja milli jisfrutta t-teknoloġija tiegħu stess.

113. Ir-restrizzjonijiet fi ftehimiet bejn kompetituri li jillimitaw il-liċenzja għal suq jew qasam ta' użu tekniku wiehed jew aktar ⁽⁶⁰⁾ ma jitqisux bhala restrizzjonijiet fundamentali. Dawn ir-restrizzjonijiet huma eżentati bhala kategorija sal-limitu fuq is-sehem fis-suq ta' 20 % kemm jekk il-ftehim ikun reċiproku u kemm jekk le. Dawn ir-restrizzjonijiet mhumix meqjusa li għandhom bhala l-iskop tagħhom l-allokazzjoni ta' swieq jew klijenti. Biex tapplika l-eżenzjoni ta' kategorija, madankollu, ir-restrizzjonijiet rigward il-qasam ta' użu ma jistgħux imorru lil hinn mill-ambitu tat-teknoloġija liċenzjata. Pereżempju, fejn id-detenturi tal-liċenzja huma limitati wkoll f'oqsma tekniċi li jistgħu jużaw id-drittijiet tat-teknoloġija tagħhom stess, il-ftehim ikun jammonta għal qsim tas-suq.

114. L-eżenzjoni ta' kategorija tapplika kemm jekk ir-restrizzjoni rigward il-qasam ta' użu tkun simetrika u kemm jekk tkun asimetrika. Restrizzjoni rigward il-qasam ta' użu asimetriku fi ftehim ta' liċenzjar reċiproku timplika li ż-żewġ partijiet ikunu jistgħu jużaw it-teknoloġija rispettivi li jillicenzjaw biss f'oqsma differenti. Sakemm il-partijiet ma jkunux ristretti fl-użu tat-teknoloġija tagħhom stess, m'hemm l-ebda suppożizzjoni li l-ftehim iwassalhom biex jabbandunaw il-qasam(oqsma) koperti mil-liċenzja lill-parti l-oħra, jew biex jastjenu milli jidhlu fihom. Anke jekk id-detenturi tal-liċenzja jattrezzaw ruhhom biex ikunu jistgħu jużaw it-teknoloġija liċenzjata fil-qasam ta' użu liċenzjat, jista' ma jkun hemm l-ebda impatt fuq ir-riżorsi utilizzati biex jipproduċu barra mill-ambitu tal-liċenzja. F'dan ir-rigward, huwa importanti li r-restrizzjoni tkun tikkonċerna swieq tal-prodotti, setturi industrijali jew oqsma ta' użu distinti u mhux il-klijenti, allokat skont it-territorju jew skont il-grupp, li jakkwistaw prodotti li jidhlu fl-istess suq tal-prodotti jew qasam ta' użu tekniku. Ir-riskju tal-qsim tas-suq huwa meqjus sostanzjalment akbar fl-aħħar każ (ara l-punt (106) hawn fuq). Barra minn hekk, restrizzjonijiet dwar il-qasam ta' użu jistgħu jkun neċessarji biex ikun promoss il-liċenzjar pro-kompetittiv (ara l-punt (212) hawn taht).

⁽⁶⁰⁾ Restrizzjonijiet rigward il-qasam tal-użu huma trattati wkoll fil-punti (208) ff.

Restrizzjonijiet fuq il-kapaċità tal-partijiet li jwettqu r-riċerka u l-iżvilupp

115. Ir-restrizzjoni fundamentali tal-kompetizzjoni msemmija fl-Artikolu 4(1)(d) tkopri restrizzjonijiet fuq il-kapaċità li l-partijiet iwettqu riċerka u żvilupp. Iż-żewġ partijiet iridu jkun liberi li jwettqu riċerka u żvilupp indipendenti. Din ir-regola tapplika irrispettivament minn jekk ir-restrizzjoni tapplikax għal qasam kopert mil-liċenzja jew għal oqsma oħrajn. Madankollu, is-simpliċi fatt li l-partijiet jaqblu li jipprovdul lil xulxin titjib tat-teknoloġija rispettivi tagħhom ma jikkostitwixxi restrizzjoni fuq ir-riċerka u l-iżvilupp indipendenti. L-effett ta' ftehimiet bhal dawn fuq il-kompetizzjoni għandu jkun valutat fid-dawl taċ-ċirkostanzi tal-każ individwali. L-Artikolu 4(1)(d) ma jestendix għal restrizzjonijiet fuq parti li twettaq riċerka u żvilupp ma' partijiet terzi, fejn dawn ir-restrizzjonijiet ikunu neċessarji biex iħarsu l-għarfien tal-liċenzjatur milli jiġi żvelat. Biex ikunu koperti bl-eċċezzjoni, ir-restrizzjonijiet imposti biex jipproteġu l-kompetenza tal-liċenzjatur milli jiġi żvelat għandhom ikunu neċessarji u proporzjonati biex jiżguraw tali protezzjoni. Nghidu ahna, fejn il-ftehim jahtar impjegati partikolari tad-detentur tal-liċenzja biex jitharrġu fl-użu tal-kompetenza liċenzjata u jkun responsabbli minnu, jista' jkun biżżejjed li d-detentur tal-liċenzja jkun obbligat li ma jippermettix li dawn l-impjegati jkun involuti fir-riċerka u l-iżvilupp ma' partijiet terzi. Hemm salvagwardji oħrajn li jistgħu jkun xierqa bl-istess mod.

Restrizzjonijiet fuq l-użu tat-teknoloġija proprja tad-detentur tal-liċenzja

116. Skont l-Artikolu 4(1)(d) id-detentur tal-liċenzja ma jridx ikun ristrett fl-użu tat-teknoloġija li tikkompeti tiegħu stess sakemm ma jkunx qiegħed juża t-teknoloġija liċenzjata mil-liċenzjatur. Fir-rigward tat-teknoloġija stess, id-detentur tal-liċenzja m'għandux ikun sugġett għal limitazzjonijiet f'termini ta' fejn jipproduċi jew ibigh, l-oqsma tekniċi tal-użu jew is-swieq tal-prodotti li fihom jipproduċi, kemm jipproduċi jew ibigh u b'liema prezz. Ukoll, m'għandux ikun obbligat li jhallas royalties fuq prodotti magħmula abbażi tad-drittijiet tat-teknoloġija tiegħu stess (ara l-punt (101)). Barra minn hekk, id-detentur tal-liċenzja m'għandux jinżamm milli jillicenzja t-teknoloġija tiegħu lil partijiet terzi. Fejn jiġi imposti restrizzjonijiet fuq l-użu mid-detentur tal-liċenzja tat-teknoloġija tiegħu stess jew biex iwettaq riċerka u żvilupp, il-kompetittività tat-teknoloġija tad-detentur tinnaqqas. L-effett ta' dan huwa li tinnaqqas il-kompetizzjoni fis-swieq tal-prodotti u tat-teknoloġija eżistenti u li jinnaqqas l-inċentiv tad-detentur tal-liċenzja li jinvesti fl-iżvilupp u t-titjib tat-teknoloġija tiegħu. L-Artikolu 4(1)(d) ma jestendix għal restrizzjonijiet fuq l-użu mid-detentur tal-liċenzja ta' teknoloġija ta' partijiet terzi li jikkompeti bit-teknoloġija liċenzjata. Għalkemm tali obbligi ta' non-kompetizzjoni jistgħu jkollhom effetti ta' esklużjoni fuq

it-teknoloġija ta' partijiet terzi (ara t-taqsim 4.2.7), dawn ma jkollhomx l-effett li jnaqqsu l-inċentiv tad-detenturi tal-liċenzja li jinvestu fl-iżvilupp u t-titjib tat-teknoloġija tagħhom stess.

3.4.3. Ftehimiet bejn partijiet li mhumex kompetituri

117. L-Artikolu 4(2) tar-REKTJ jelenka r-restrizzjonijiet fundamentali għal-liċenzjar bejn partijiet li ma humex kompetituri. Skont din id-dispożizzjoni, ir-REKTJ ma jkoprix ftehimiet li, direttament jew indirettament, wahedhom jew flimkien ma' fatturi oħra taht il-kontroll tal-partijiet, ikollhom bħala l-iskop tagħhom:

- (a) ir-restrizzjoni tal-abbiltà ta' parti partikolari milli tistabbilixxi l-prezzijiet tagħha waqt il-bejgħ tal-prodotti tagħha lil partijiet terzi, mingħajr preġudizzju għall-possibbiltà li jiġi impost prezz massimu tal-bejgħ jew prezz rakkomandat tal-bejgħ, sakemm dan ma jkunx prezz fiss jew prezz minimu ta' bejgħ minhabba pressjoni jew inċentivi li jkunu qed jiġu offruti mill-partijiet;
- (b) ir-restrizzjoni tat-territorju li fih, jew tal-klijenti li lilhom, d-detentur jkun jista' jbeġħilhom b'mod passiv il-prodotti tal-kuntratt, għajr:
 - (i) ir-restrizzjoni ta' bejgħ passiv f'territorju esklussiv jew għal grupp esklussiv ta' klijenti li jkun riżervat għal-liċenzjatur;
 - (ii) l-obbligu li l-prodotti tal-kuntratt jiġu prodotti biss għall-użu proprju tiegħu sakemm id-detentur tal-liċenzja ma jkunx ristrett milli jbigħ il-prodotti tal-kuntratt b'mod attiv jew passiv bħala spare parts għall-prodotti tiegħu stess;
 - (iii) l-obbligu li l-prodotti tal-kuntratt jiġu prodotti biss għal xi klijent partikolari, fejn il-liċenzja tkun ingħatat sabiex jinholq sors alternattiv ta' provvista għal dak il-klijent;
 - (iv) ir-restrizzjoni ta' bejgħ lill-utenti finali permezz ta' detentur tal-liċenzja li jopera fuq il-livell kummerċjali tal-bejgħ bl-ingrossa;
 - (v) ir-restrizzjoni ta' bejgħ lil distributuri mhux awtorizzati mill-membri ta' sistema ta' distribuzzjoni selettiva;
- (c) ir-restrizzjoni ta' bejgħ attiv jew passiv lill-utenti finali minn detentur tal-liċenzja li jkun membru ta' sistema ta' distribuzzjoni selettiva u li jopera fuq il-livell kummerċjali tal-bejgħ bl-imnut, mingħajr preġudizzju għall-possibbiltà li membru tas-sistema jkun ipprojbit milli jopera minn post ta' stabbiliment mhux awtorizzat.

L-iffissar tal-prezzijiet

118. Ir-restrizzjoni fundamentali tal-kompetizzjoni msemmija fl-Artikolu 4(2)(a) tirrigwarda l-iffissar tal-prezzijiet fil-bejgħ ta' prodotti lil partijiet terzi. B'mod aktar speċifiku,

din id-dispożizzjoni tkopri restrizzjonijiet li l-iskop dirett jew indirett tagħhom ikun l-iffissar ta' prezz tal-bejgħ fiss jew minimu, jew livell ta' prezz fiss jew minimu li għandu jkun osservat mil-liċenzjatur jew mid-detentur tal-liċenzja fil-bejgħ ta' prodotti lil partijiet terzi. Fil-każ ta' ftehimiet li jiffissaw il-prezz tal-bejgħ direttament, ir-restrizzjoni hija ċara. Madankollu, l-iffissar tal-prezzijiet tal-bejgħ jista' jsir ukoll b'mezzi indiretti. Eżempji ta' dawn tal-aħhar huma ftehimiet li jiffissaw il-margini, li jiffissaw il-livell massimu ta' skontijiet, li jorbtu l-prezz tal-bejgħ mal-prezzijiet tal-kompetituri, theddid, intimidazzjoni, twissijiet, penali jew terminazzjoni tal-kuntratt marbuta mal-osservanza ta' livell ta' prezzijiet partikolari. Il-mezzi diretti jew indiretti biex jiġi ffixxat prezz jistgħu jkunu aktar effettivi meta jsiru flimkien ma' miżuri biex ikun identifikat it-tnaqqis fil-prezzijiet, bħalma huma sistemi ta' monitoraġġ tal-prezzijiet jew l-obbligu fuq id-detentur ta' liċenzja li jirrapporta kull devjazzjoni fil-prezz. Bl-istess mod, l-iffissar dirett jew indirett tal-prezzijiet jista' jsir aktar effettiv meta marbut ma' miżuri li jnaqqsu l-inċentiv tad-detentur ta' liċenzja li jbaxxi l-prezz tal-bejgħ tiegħu, bħal meta l-liċenzjatur jobbliga lid-detentur tal-liċenzja japplika klawżola ta' klijent l-aktar favorit, jiġifieri obbligu li jikkonċedi lil klijent partikolari kull terminu aktar favorevoli mogħti lil oħrajn. L-istess mezz jistgħu jintużaw biex il-prezzijiet massimi jew rakkomandati jiffunzjonaw bħala prezzijiet fissi jew minimi tal-bejgħ. Madankollu, l-ghoti ta' lista ta' prezzijiet rakkomandati jew l-impożizzjoni ta' prezz massimu fuq id-detentur tal-liċenzja mil-liċenzjatur ma jitqisux fihom infushom bħala mezz li jwasslu għal prezzijiet fissi jew minimi tal-bejgħ.

Ir-restrizzjonijiet fuq il-bejgħ passiv mid-detentur tal-liċenzja

119. L-Artikolu 4(2)(b) jidentifika bħala restrizzjonijiet fundamentali tal-kompetizzjoni ftehimiet jew prattiki miftiehma li l-iskop dirett jew indirett tagħhom ikun li jirrestringu l-bejgħ passiv⁽⁶¹⁾ mid-detenturi tal-liċenzja ta' prodotti li jinkorporaw it-teknoloġija liċenzjata⁽⁶²⁾. Ir-restrizzjonijiet fuq id-detentur tal-liċenzja rigward il-bejgħ passiv jistgħu jkunu r-riżultat ta' obbligi diretti, bħalma hu l-obbligu li ma jbigħx lil ċerti klijenti jew lil klijenti f'ċerti territorji jew l-obbligu li jirreferi ordnijiet minn dawn il-klijenti lil detenturi tal-liċenzja oħrajn. Dan jista' jirriżulta wkoll minn miżuri indiretti maħsuba biex iwasslu lid-detentur tal-liċenzja biex jastjeni milli jbigħ b'dan il-mod, bħal ngħidu ahna inċentivi finanzjarji u l-implimentazzjoni ta' sistema ta' monitoraġġ maħsuba biex tivverifika d-destinazzjoni effettiva tal-prodotti liċenzjati. Limitazzjonijiet kwantitattivi jistgħu jkunu mezz indirett biex jiġi

⁽⁶¹⁾ Għal definizzjoni ta' bejgħ passiv, ara l-punt (108) ta' dawn il-linji gwida u l-Linji Gwida dwar Restrizzjonijiet Vertikali msemmija finnota f'qiegħ il-paġna 52, il-punt 51.

⁽⁶²⁾ Din ir-restrizzjoni fundamentali tapplika għal ftehimiet dwar trasferiment ta' teknoloġija li jirrigwardaw kummerċ fi hdan l-Unjoni. Safejn il-ftehimiet dwar trasferiment ta' teknoloġija jkunu relatati ma' esportazzjonijiet barra l-Unjoni jew importazzjonijiet/ri-importazzjonijiet minn barra l-Unjoni, ara s-sentenza tal-Qorti tal-Ġustizzja fil-Każ C-306/96 *Javico vs Yves Saint Laurent* [1998] Għabra I-1983. F'dik is-sentenza l-Qorti tal-Ġustizzja ddeċidiet, fil-paragrafu 20, li "ftehim li fih ir-rivenditur jiehu l-impenn fil-konfront tal-manifattur, li jbigħ il-prodotti tal-kuntratt f'suq barra mill-Komunità, ma jistax jitqies li għandu l-għan li jirrestringi b'mod sinifikanti l-kompetizzjoni fis-suq komuni jew li jista' jaffettwa, bħala tali, il-kummerċ bejn l-Istati Membri".

ristrett il-bejgħ passiv. Il-Kummissjoni ma tassumix li l-limitazzjonijiet fuq il-kwantità bħala tali għandhom iservu dan il-ghan. Madankollu, il-każ ikun differenti fejn il-limitazzjonijiet fuq il-kwantità jintużaw biex jiġi implimentat ftehim sottostanti li jaqsam is-suq bejn il-partijiet. Indikazzjonijiet ta' dan jinkludu l-aġġustament tal-kwantitajiet maż-żmien biex ikopru d-domanda lokali biss, ir-rabta flimkien ta' limitazzjonijiet fuq il-kwantità u l-obbligu li jinbigħu kwantitajiet minimi fit-territorju, obbligi minimi ta' royalty marbuta mal-bejgħ fit-territorju, rati ta' royalties differenzjati li jiddependu mid-destinazzjoni tal-prodotti u monitoraġġ tad-destinazzjoni tal-prodotti mibjugħa mid-detenturi tal-liċenzja. Ir-restrizzjoni fundamentali ġenerali li tkopri l-bejgħ passiv mid-detenturi tal-liċenzja hija suġġetta għal numru ta' eċċezzjonijiet li huma trattati fil-punti (120) sa (125).

120. Eċċezzjoni 1: L-Artikolu 4(2)(b) ma jkoprix restrizzjonijiet fuq il-bejgħ imposti fuq il-liċenzjatur. Ir-restrizzjonijiet kollha fuq il-bejgħ imposti fuq il-liċenzjatur huma eżentati bħala kategorija sal-limitu tas-sehem fis-suq ta' 30 %. L-istess jgħodd għar-restrizzjonijiet kollha fuq il-bejgħ attiv mid-detentur tal-liċenzja, bl-eċċezzjoni ta' dak li jingħad dwar il-bejgħ attiv fil-punt (125). L-eżenzjoni ta' kategorija ta' restrizzjonijiet fuq il-bejgħ attiv hija bbażata fuq is-suppożizzjoni li restrizzjonijiet bħal dawn jippromwovu l-investment, il-kompetizzjoni mhux ibbażata fuq il-prezzijiet u titjib fil-kwalità tas-servizzi pprovduti mid-detenturi tal-liċenzja billi jsolvu problemi ta' min japprofitta mill-benefiċċji miksuba minn haddiehor u ta' opportunità mingħajr ma jsir investment. Fil-każ ta' restrizzjonijiet fuq il-bejgħ attiv bejn it-territorji tad-detenturi tal-liċenzja jew bejn gruppi ta' klijenti, mhux mehtieg li d-detentur tal-liċenzja protett ikun ingħata territorju esklussiv jew grupp ta' klijenti esklussiv. L-eżenzjoni ta' kategorija tapplika wkoll fir-rigward ta' restrizzjonijiet fuq il-bejgħ attiv fejn ikun inhatar aktar minn detentur tal-liċenzja wiehed għal territorju jew grupp ta' klijenti partikolari. Fejn id-detentur tal-liċenzja jista' jkun aċċertat li ser ikollu biss kompetizzjoni fil-bejgħ attiv minn numru limitat ta' detenturi tal-liċenzja fit-territorju, u mhux anke minn detenturi minn barra t-territorju, il-possibbiltà hija li jkun promoss aktar investment biex tittejjeb l-effiċjenza.
121. Eċċezzjoni 2: Restrizzjonijiet fuq il-bejgħ attiv u passiv mid-detenturi tal-liċenzja f'territorju esklussiv jew lil grupp ta' klijenti esklussiv riżervat għal-liċenzjatur ma jikkostitwixx restrizzjonijiet fundamentali tal-kompetizzjoni (ara l-Artikolu 4(2)(b)(i)) u huma eżentati bħala kategorija. Huwa suppost li, sal-limitu fuq is-sehem fis-suq, tali limitazzjonijiet, fejn jirrestringu l-kompetizzjoni, jippromwovu t-tixrid pro-kompetittiv u l-integrazzjoni tat-teknoloġija fl-assi tal-produzzjoni tad-detentur tal-liċenzja. Biex territorju jew grupp ta' klijenti jkun riżervat għal-liċenzjatur, m'huwiex mehtieg li l-liċenzjatur attwalment jipproduci permezz tat-teknoloġija liċenzjata fit-territorju jew għall-grupp ta' klijenti kkonċernat. Territorju jew grupp ta' klijenti jistgħu jkunu riżervati mil-liċenzjatur ukoll għal sfruttament aktar tard.

122. Eċċezzjoni 3: L-Artikolu 4(2)(b)(ii) jinkludi fl-eżenzjoni ta' kategorija r-restrizzjoni fejn id-detentur tal-liċenzja jkun obligat li jipproduci l-prodotti li jinkorporaw it-teknoloġija liċenzjata biss għall-użu (intern) tiegħu stess. Fejn il-prodott tal-kuntratt ikun komponent, id-detentur tal-liċenzja jista' għalhekk ikun obligat li jipproduci dak il-prodott biss biex jiġi inkorporat fil-prodotti tiegħu stess u jista' jkun obligat li ma jbigħx il-prodott lil produtturi oħrajn. Madankollu, id-detentur tal-liċenzja jrid ikun jista' jbigħ il-prodotti attivament u passivament bħala spare parts għall-prodotti tiegħu stess u b'hekk għandu jkun jista' jforni lil partijiet terzi li jipprovdu servizzi ta' wara l-bejgħ fuq dawn il-prodotti. Dawn ir-restrizzjonijiet huma trattati wkoll fit-taqsim 4.2.5.

123. Eċċezzjoni 4: Bħal fil-każ ta' ftehimiet bejn kompetituri (ara l-punt (112) hawn fuq) l-eżenzjoni ta' kategorija tapplika wkoll għal ftehimiet li permezz tagħhom id-detentur tal-liċenzja jkun obligat li jipproduci l-prodotti tal-kuntratt għal klijent partikolari biss sabiex jipprovdi lil tali klijent b'sors ta' provvista alternattiv, ikun kemm ikun twil il-perjodu ta' validità tal-ftehim ta' liċenzjar (ara l-Artikolu 4(2)(b)(iii)). Fil-każ ta' ftehimiet bejn partijiet mhux kompetituri, tali restrizzjonijiet x'aktarx ma jinqabdux taht l-Artikolu 101(1) tat-Trattat.

124. Eċċezzjoni 5: L-Artikolu 4(2)(b)(iv) idahħal fl-ambitu tal-eżenzjoni ta' kategorija l-obbligu fuq id-detentur tal-liċenzja li ma jbigħx lil utenti finali u b'hekk li jbigħ biss lil bejjiegha bl-imnut. Obbligu bħal dan jippermetti lil-liċenzjatur li jassenja l-funzjoni tad-distribuzzjoni bl-ingrossa lid-detentur tal-liċenzja u normalment ma jidholx fl-ambitu tal-Artikolu 101(1) ⁽⁶³⁾.

125. Eċċezzjoni 6: Fl-ahharnett, l-Artikolu 4(2)(b)(v) idahħal fl-ambitu tal-eżenzjoni ta' kategorija r-restrizzjoni fuq id-detentur tal-liċenzja li ma jbigħx lil distributuri mhux awtorizzati. Din l-eċċezzjoni tippermetti lil-liċenzjatur li jimponi fuq id-detenturi tal-liċenzja l-obbligu li jkunu parti minn sistema ta' distribuzzjoni selettiva. F'dan il-każ, madankollu, id-detenturi tal-liċenzja għandhom ikunu jistgħu, skont l-Artikolu 4(2)(c), ibigħu kemm attivament kif ukoll passivament lill-utenti finali, mingħajr preġudizzju għall-possibbiltà li tali detentur ikun ristrett għal funzjoni ta' bejgħ bl-ingrossa kif previst fl-Artikolu 4(2)(b)(iv) (ara l-punt (124)). Fit-territorju fejn il-liċenzjatur ikun qed jopera sistema ta' distribuzzjoni selettiva, din is-sistema ma tistax tiġi magħquda ma' territorji jew gruppi ta' klijenti esklussivi peress li dan iwassal għal restrizzjoni fundamentali ta' bejgħ attiv jew passiv mid-detenturi tal-liċenzja taht l-Artikolu 4(2)(c), mingħajr preġudizzju għall-possibbiltà li detentur ikun jista' jopera minn post mhux awtorizzat ta' stabbiliment.

⁽⁶³⁾ F'dan ir-rigward ara l-Każ 26/76, *Metro (I)*, [1977] Ġabra 1875.

126. Restrizzjonijiet fuq il-bejgħ passiv mid-detenturi tal-licenzja f'territorju jew grupp ta' klijenti esklussivi allokati lil detentur iehor, filwaqt li normalment ikunu restrizzjoni fundamentali, jistgħu jaqgħu l-barra mill-Artikolu 101(1) tat-Trattat għal ċertu żmien jekk ir-restrizzjonijiet ikunu oġġettivament meħtieġa għad-detenturi tal-licenzja biex jippenetraw fsuq ġdid. Jista' jkun hemm tali ċirkostanzi fejn id-detenturi tal-licenzja jkollhom jikkommettu investimenti sostanzjali f'assi tal-produzzjoni u attivitajiet promozzjonali sabiex jibdwu u jiżviluppaw suq ġdid. Ir-riskji li jkollu quddiemu detentur ġdid jistgħu għaldaqstant ikunu sostanzjali, partikolarment peress li l-ispiżi ta' promozzjoni u l-investment fl-assi meħtieġa biex issir il-produzzjoni abbażi ta' xi teknoloġija partikolari spiss ikunu midfuna, jiġifieri li malli jiġi abbandunat dak il-qasam partikolari ta' attività, l-investment ma jkunx jista' jintuża mid-detentur għal attivitajiet oħra jew jinbiegħ, għajr b'telf konsiderevoli. Pereżempju, id-detentur tal-licenzja jista' jkun l-ewwel li jipproduci u jbigħ tip ġdid ta' prodott jew ikun l-ewwel li japplika teknoloġija ġdida. F'ċirkostanzi bħal dawn, spiss ikun il-każ fejn id-detenturi tal-licenzja ma jidhlux fi ftehim ta' licenzjar mingħajr protezzjoni għal perjodu ta' żmien kontra l-bejgħ (attiv u) passiv fit-territorju jew fil-grupp ta' klijenti tagħhom minn detenturi tal-licenzja oħrajn. Fejn investimenti sostanzjali mid-detentur tal-licenzja huma meħtieġa għat-twaqqif u l-iżvilupp ta' suq ġdid, restrizzjonijiet ta' bejgħ passiv minn detenturi tal-licenzja oħrajn f'dak it-territorju jew għal dak il-grupp ta' klijenti ma jaqgħux taħt l-Artikolu 101(1) minhabba l-perjodu meħtieġ għad-detentur tal-licenzja li jirkupraw dawk l-investimenti. Fil-biċċa l-kbira tal-każijiet perijodu ta' mhux aktar minn sentejn mid-data li fih prodott ta' kuntratt tqiegħed fis-suq fit-territorju mid-detentur tal-licenzja in kwistjoni jew jinbiegħ lil grupp ta' klijenti esklussiv tiegħu għandu jkun biżżejjed għad-detentur tal-licenzja biex jirkupra l-investimenti magħmula. Madankollu, f'każ individwali perjodu itwal ta' protezzjoni għad-detentur tal-licenzja jista' jkun meħtieġ sabiex id-detentur tal-licenzja jirkupra l-ispejjeż involuti.

127. Bl-istess mod, projbizzjoni imposta fuq id-detenturi tal-licenzja kollha milli jbigħu lil ċerti kategoriji ta' utenti finali tista' ma tkunx restrittiva għall-kompetizzjoni jekk din tkun oġġettivament neċessarja għal raġunijiet ta' saħħa jew sigurtà relatati man-natura perikoluża tal-prodott ikkonċernat.

3.5. Restrizzjonijiet esklużi

128. L-Artikolu 5 tar-REKTT jelenka tliet tipi ta' restrizzjonijiet li m'humiex eżentati bhala kategorija u li għalhekk jirrikjedu valutazzjoni individwali tal-effetti tagħhom favur jew kontra l-kompetizzjoni. L-iskop tal-Artikolu 5 huwa li tiġi evitata eżenzjoni ta' kategorija għal ftehimiet li jistgħu jnaqqsu l-inċentiv għall-innovazzjoni. Mill-Artikolu 5

isegwi li l-inkluzjoni fi ftehim ta' licenzjar ta' xi restrizzjoni msemija f'dak l-Artikolu ma tipprevenix l-applikazzjoni tal-eżenzjoni ta' kategorija għall-bqija tal-ftehim, jekk il-kumplement ikun jista' jinqata' mir-restrizzjoni(ijiet) eskluża/i. Hija biss ir-restrizzjoni individwali kkonċernata li mhix koperta mill-eżenzjoni ġenerali, li jimplika li tkun tinhtiegħ valutazzjoni individwali.

Retroċessjonijiet esklussivi

129. L-Artikolu 5(1)(a) tar-REKTT jikkonċerna retroċessjonijiet esklussivi (jiġifieri licenzja esklussiva lura lil-licenzjatur tat-titjib tad-detentur tal-licenzja) jew l-assenjazzjoni lil-licenzjatur ta' titjib tat-teknoloġija licenzjata. L-obbligu li jagħti lil-licenzjatur licenzja esklussiva għal titjib tat-teknoloġija licenzjata jew li jassenjalu tali titjib x'aktarx inaqqas l-inċentiv tad-detentur tal-licenzja li jinnova għaliex iżommu milli jisfrutta t-titjib li jagħmel, inkluż permezz ta' licenzjar lil partijiet terzi. Retroċessjoni esklussiva hija definita bhala għotja lura li żżomm lid-detentur tal-licenzja (li huwa l-innovatur u l-licenzjatur tat-titjib f'dan il-każ) milli jisfrutta t-titjib (kemm għall-produzzjoni tiegħu kif ukoll biex jillicenzja lil partijiet terzi). Dan ikun il-każ fejn it-titjib jikkonċerna l-istess applikazzjoni bħat-teknoloġija licenzjata u fejn id-detentur tal-licenzja jiżviluppa applikazzjonijiet godda tat-teknoloġija licenzjata. Skont l-Artikolu 5(1)(a) tali obbligi m'humiex koperti mill-eżenzjoni ta' kategorija.

130. L-applikazzjoni tal-Artikolu 5(1)(a) ma tiddependix minn jekk il-licenzjatur iħallasx prezz għall-akkwist tat-titjib jew għall-kisba tal-licenzja esklussiva. Madankollu, l-eżistenza u l-livell ta' tali prezz jista' jkun fattur rilevanti fil-kuntest ta' valutazzjoni individwali taħt l-Artikolu 101. Meta r-retroċessjoni ssir fuq prezz, hemm inqas possibbiltà li l-obbligu johloq diżinċentiv għad-detentur tal-licenzja li jinnova. Fil-valutazzjoni tal-obbligu ta' retroċessjoni esklussiv lil hinn mill-ambitu tal-eżenzjoni ta' kategorija, il-pożizzjoni tal-licenzjatur fis-suq tat-teknoloġija hija wkoll fattur rilevanti. Aktar ma tkun b'saħħha l-pożizzjoni tal-licenzjatur, aktar ikun probabbli li l-obbligi ta' retroċessjoni esklussivi jkollhom effetti restrittivi fuq il-kompetizzjoni fl-innovazzjoni. Aktar ma tkun b'saħħha l-pożizzjoni tal-licenzjatur, aktar ikun importanti li d-detentur tal-licenzja jsir sors importanti ta' innovazzjoni u ta' kompetizzjoni fil-gejjen. L-impatt negattiv ta' obbligi ta' retroċessjoni jista' jiżdied ukoll fil-każ ta' networks ta' ftehimiet ta' licenzjar paralleli li jinkludu tali obbligi. Fejn it-teknoloġiji disponibbli jkunu kkontrollati minn numru limitat ta' licenzjaturi li jimponu obbligi ta' retroċessjoni esklussivi fuq id-detenturi tal-licenzja, ir-riskju ta' effetti anti-kompetittivi huwa akbar minn meta jkun hemm numru ta' teknoloġiji li xi whud biss minnhom ikunu licenzjati fuq termini ta' retroċessjoni esklussiva.

131. L-obbligi mhux esklussivi ta' retroċessjoni huma koperti mill-eżenzjoni tar-REKTT. Dan japplika wkoll anki fejn huma ma jkunux reċiproki, jiġifieri imposti biss fuq id-detentur tal-liċenzja, u fejn taht il-ftehim il-liċenzjatur ikun intitolat li jgħaddi t-titjib lil detenturi tal-liċenzja oħrajn. Obbligu ta' retroċessjoni mhux reċiproku jista' jippromwovi t-tixrid ta' teknoloġija għda billi jippermetti lil-liċenzjatur li jiddetermina liberament jekk jgħaddix, u sa fejn, it-titjib li jkun għamel lid-detenturi liċenzjati minnu. Klawżola li tippredvi li tali titjib jingħadda lil oħrajn tippromwovi wkoll it-tixrid tat-teknoloġija għaliex kull detentur tal-liċenzja jkun jaf, fiż-żmien meta jiġi konkluz il-kuntratt, li f'termini tat-teknoloġija li abbażi tagħha jipproduċi ser ikun fuq l-istess livell ma' detenturi tal-liċenzja oħrajn.

132. L-obbligi mhux esklussivi ta' retroċessjoni jistgħu b'mod partikolari jkollhom effetti fuq l-innovazzjoni fil-każ ta' liċenzji bejn kompetituri fejn obbligi ta' retroċessjoni fuq iż-żewġ partijiet jingħaqdu ma' obbligu fuq iż-żewġ partijiet li jaqsmu t-titjib tat-teknoloġija tagħhom mal-parti l-oħra. Il-qsim tat-titjib kollu bejn il-kompetituri jista' jippreveni lil kull kompetitur milli jikseb vantaġġ kompetittiv fuq l-iehor (ara l-punt (241) hawn taht). Madankollu x'aktar li l-partijiet ma jinżammux milli jiksibu vantaġġ kompetittiv fuq xulxin fejn l-ghan tal-liċenzja ikun li jippermettulhom jiżviluppaw it-teknoloġiji rispettivi tagħhom u fejn il-liċenzja ma twassalhomx jużaw l-istess bażi tat-teknoloġija fit-tfassil tal-prodotti tagħhom. Dan huwa l-każ fejn l-ghan tal-liċenzja huwa li tohloq libertà tad-diżinn aktar milli ttejjeb il-baży teknoloġija tal-liċenzja.

Klawżoli ta' non-kontestazzjoni u terminazzjoni

133. Ir-restrizzjoni eskluża stabbilita fl-Artikolu 5(1)(b) tar-REKTT tikkonċerna klawżoli ta' non-kontestazzjoni, jiġifieri, l-obbligi diretti jew indiretti li ma jikkontestawx il-validità tal-proprietà intellettuali tal-liċenzjatur, mingħajr preġudizzju għall-possibbiltà, fil-każ ta' liċenzja esklussiva, li l-liċenzjatur itemm il-ftehim tat-trasferiment tat-teknoloġija f'każ li d-detentur jiddubita l-validità ta' kwalunkwe drittijiet tat-teknoloġija liċenzjata.

134. Ir-raġuni wara l-esklużjoni ta' klawżoli ta' non-kontestazzjoni mill-ambitu tal-eżenzjoni ta' kategorija hija li d-detenturi tal-liċenzja normalment ikunu fl-aħjar pożizzjoni biex jiddeterminaw jekk dritt ta' proprietà intellettuali hux invalidu jew le. Fl-interess ta' kompetizzjoni mingħajr distorsjonijiet u f'konformità mal-prinċipji li fuqhom hu msejjes il-harsien tal-proprietà intellettuali, drittijiet ta' proprietà intellettuali invalidi għandhom ikunu eliminati. Proprietà intellettuali invalida xxeġkel l-innovazzjoni u mhux tippromwoviha. L-Artikolu 101(1) tat-Trattat x'aktarx japplika għall-klawżoli ta' non-kontestazzjoni fejn it-teknoloġija liċenzjata hija ta' valur u li għalhekk tohloq żvantaġġ kompetittiv għal impriżi li ma jkunux jistgħu jużawha jew li jistgħu jużawha biss jekk jithallsu r-royalties. F'każijiet bħal dawn diffiċilment jintlahqu l-kundizzjonijiet tal-Artikolu 101(3). Madankollu, jekk it-teknoloġija liċenzjata hija marbuta ma' proċess teknikament

skadut li d-detentur tal-liċenzja ma jużax, jew jekk il-liċenzja hija wkoll mogħtija b'xejn, ma jkun hemm l-ebda restrizzjoni tal-kompetizzjoni⁽⁶⁴⁾. Rigward il-klawżoli ta' non-kontestazzjoni fil-kuntest ta' ftehimiet ta' riżoluzzjoni, ara l-punti (242) u (243).

135. Klawżola li tobligha d-detentur tal-liċenzja li ma jikkontestax is-sjeda tad-drittijiet tat-teknoloġija ma tikkostitwixxi restrizzjoni tal-kompetizzjoni skont it-tifsira tal-Artikolu 101(1). Kemm jekk il-liċenzjatur ikollu s-sjeda tad-drittijiet tat-teknoloġija, kemm jew le, l-użu tagħha mid-detentur tal-liċenzja u minn kwalunkwe parti oħra huwa dipendenti fuq il-ksib ta' liċenzja fi kwalunkwe każ, u l-kompetizzjoni għalhekk ġeneralment ma tkunx affettwata⁽⁶⁵⁾.

136. L-Artikolu 5(1)(b) tar-REKTT jeskludi wkoll mill-eżenzjoni d-dritt, fil-kuntest ta' liċenzji mhux eskussivi, li l-liċenzjatur itemm il-ftehim fil-każ li d-detentur jikkontesta l-validità ta' kwalunkwe drittijiet ta' proprietà intellettuali li l-liċenzjatur ikollu fl-Unjoni. Tali dritt ta' terminazzjoni jista' jkollu l-istess effett ta' klawżola ta' non-kontestazzjoni, b'mod partikolari fejn il-bidla mit-teknoloġija tal-liċenzjatur tirriżulta f'telf sinifikanti lid-detentur tal-liċenzja (pereżempju fejn id-detentur tal-liċenzja jkun diġà investa f'magni speċifiċi jew ghodod li ma jistgħux jintużaw għall-produzzjoni b'teknoloġija oħra) jew fejn it-teknoloġija tal-liċenzjatur tkun kontribut neċessarju għall-produzzjoni tad-detentur tal-liċenzja. Pereżempju, fil-kuntest tal-privattivi standard essenzjali d-detentur tal-liċenzja li jipproduċi prodotti konformi standard se jkollu juża neċessarjament il-privattivi kollha li jimxu fuq tali standards. F'każ bħal dan, li tiġi kkontestata l-validità tal-privattivi rilevanti jista' jirriżulta f'telf sinifikanti jekk il-ftehim tat-trasferiment tat-teknoloġija jiġi mitmum. Fejn it-teknoloġija tal-liċenzjatur ma tkunx essenzjali skont l-istandard, iżda jkollha pożizzjoni sinifikanti fis-suq, id-diżinċentiv tal-ikkontestar jista' jkun ukoll għoli meta wiehed iqis id-diffikultà għad-detentur tal-liċenzja li jsib teknoloġija alternattiva vijabbli x'jillienza. Il-kwistjoni dwar jekk telf ta' profitt tad-detentur tal-liċenzja jkunx sinifikanti, u għalhekk jekk jaġixxi bħala diżinċentiv qawwi li jiġi kkontestat, jehtieg li tiġi evalwatata fuq baży ta' każ b'każ.

137. F'dawn il-każijiet deskritti f'punt (136), id-detentur tal-liċenzja jista' jkun li jaqta' qalbu li jikkontesta l-validità tad-dritt ta' proprietà intellettuali peress li dan jista' jirriskja t-terminazzjoni tal-ftehim tal-liċenzja u b'hekk jaffaċċja riskji sinifikanti li jmorru lil hinn sew mill-obbligi tar-royalties tiegħu. Iżda, ta' min jinnota wkoll li, barra mill-kuntest ta' dawn ix-xenarji, klawżola ta' terminazzjoni sikwit ma tippredvi diżinċentiv sinifikanti għal ikkontestar u għalhekk ma tippredvi l-istess effett ta' klawżola ta' non-kontestazzjoni.

⁽⁶⁴⁾ F'dan ir-rigward ara l-Kaž 65/86, *Bayer v Süllhofer*, [1988] Ġabra 5249.

⁽⁶⁵⁾ Fir-rigward tal-kontestazzjoni tas-sjeda ta' marka kummerċjali ara d-Deċiżjoni tal-Kummissjoni f'*Moosehead/Whitbread* (ĠU L 100, 20.4.1990, p. 32).

138. L-interess tal-pubbliku li jissahhah l-inċentiv tal-liċenzjatur biex jillicenzja billi ma jkunx sfurzat ikompli bir-relazzjoni ma' detentur li jikkontesta l-materja sostantiva tal-ftehim ta' liċenzjar għandu jkun ibbilanċjat bl-interess tal-pubbliku li jiġi eliminat kull ostakolu għal attività ekonomika li tista' tingħala' meta dritt ta' proprjetà intellettuali jingħata bi żball⁽⁶⁶⁾. Sabiex jinstab bilanċ bejn dawn l-interessi għandu jitqies jekk id-detentur ikunx jissodisfa l-obbligi kollha skont il-ftehim fil-mument tal-kontestazzjoni, b'mod partikolari l-obbligu li jithallsu r-royalties miftiehma.

139. Fil-każ ta' liċenzjar esklussiv, klawżoli ta' terminazzjoni huma normalment anqas probabbli li jkollhom effetti antikompetittivi. Ladarba tkun ingħatat il-liċenzja, il-liċenzjatur jista' jsib ruhu f'sitwazzjoni partikolari ta' dipendenza, minhabba li d-detentur tal-liċenzja se jkun l-uniku sors ta' dhul fejn jidhlu d-drittijiet tat-teknoloġija liċenzjata jekk ir-royalties jiddependu fuq il-produzzjoni bid-drittijiet tat-teknoloġija liċenzjata, minhabba li spiss dan jista' jkun mod effiċjenti biex jiġi strutturat il-hlas tar-royalties. F'dan ix-xenarju, l-inċentivi għall-innovazzjoni u l-liċenzjar jistgħu jkun imminati jekk, pereżempju, il-liċenzjatur ma jkunx maqbud fi ftehim ma' detentur tal-liċenzja esklussiv li m'għadux jagħmel sforzi sinifikanti biex jiżviluppa, jipproduċi u jbigħ fis-suq tal-prodott (li jrid) jiġi prodott bid-drittijiet tat-teknoloġija liċenzjata⁽⁶⁷⁾. Din hija r-raġuni għaliex ir-REKTT jeżenta bħala kategorija klawżoli ta' terminazzjoni għal ftehimiet esklussivi ta' liċenzjar sakemm il-kundizzjonijiet l-oħra tal-eżenzjoni wkoll, bħar-rispett mil-limitu tas-sehem mis-suq jiġu ssodisfati. Barra mill-protezzjoni, valutazzjoni każ b'każ trid issir filwaqt li jitqiesu l-interessi differenti kif deskritt fil-punt (138).

140. Madankollu, il-Kummissjoni hija aktar favur klawżoli ta' non-kontestazzjoni u ta' terminazzjoni fejn tidhol il-kompetenza liċenzjata hekk kif ladarba din tiġi żvelata x'aktarx ikun impossibbli jew diffiċli hafna li wiehed jirkupraha. F'dawn il-każijiet, l-obbligu fuq id-detentur tal-liċenzja li ma jikkontestax il-kompetenza liċenzjata jipprovmwvi t-tixrid ta' teknoloġija ġdida, partikolarment għaliex jippermetti lil-liċenzjatur aktar dgħajfa li jillicenzjaw lil detenturi b'sahhithom mingħajr il-biża' li ssirillhom kontestazzjoni ladarba l-kompetenza tkun giet assorbita mid-detentur tal-liċenzja. Għalhekk, klawżoli ta' non-kontestazzjoni u ta' terminazzjoni li jirrigwardjaw biss il-kompetenza mhumieks esklużi mill-ambitu tar-REKTT.

Il-limitazzjoni tal-użu jew l-iżvilupp mid-detentur tat-teknoloġija tiegħu stess (bejn partijiet li mhumieks kompetituri)

141. L-Artikolu 5(2) jeskludi mill-ambitu tal-eżenzjoni ta' kategorija, fil-każ ta' ftehimiet bejn partijiet mhux kompetituri, kull obbligu dirett jew indirett li jillimita l-abbiltà tad-detentur tal-liċenzja li jisfrutta t-teknoloġija tiegħu jew li jillimita l-abbiltà ta' kwalunkwe parti fil-ftehim milli twettaq riċerka u żvilupp, sakemm din ir-restrizzjoni ma

tkunx indispensabbli biex tevita li tiġi żvelata kompetenza dwar il-kompetenza liċenzjata lil partijiet terzi. Il-kontenut ta' din il-kundizzjoni huwa l-istess bħal dak tal-Artikolu 4(1)(d) tal-lista ta' restrizzjonijiet fundamentali li jikkonċernaw ftehimiet bejn partijiet kompetituri, trattat fil-punti (115) u (116) ta' dawn il-linji gwida. Madankollu, fil-każ ta' ftehimiet bejn partijiet mhux kompetituri ta' xulxin ma jistax jitqies li dawn ir-restrizzjonijiet b'mod generali għandhom effetti negattivi fuq il-kompetizzjoni jew li l-kundizzjonijiet tal-Artikolu 101(3) tat-Trattat b'mod generali ma ntlahqux⁽⁶⁸⁾. Għalhekk tinthieġ valutazzjoni individwali.

142. Fil-każ ta' ftehimiet bejn partijiet mhux kompetituri, id-detentur tal-liċenzja normalment ma jkunx proprjetarju ta' teknoloġija li tikkompeti. Izda jista' jkun hemm każijiet fejn għall-iskopijiet tal-eżenzjoni ta' kategorija l-partijiet jitqiesu mhux kompetituri minkejja l-fatt li d-detentur tal-liċenzja jkun proprjetarju ta' teknoloġija li tikkompeti. Dan huwa l-każ fejn id-detentur tal-liċenzja jkollu teknoloġija izda ma jillicenzjahix u l-liċenzjatur ma jkunx fornitur attwali jew potenzjali fis-suq tal-prodott. Għall-iskopijiet tal-eżenzjoni ta' kategorija l-partijiet f'dawn iċ-ċirkostanzi la huma kompetituri fis-suq tat-teknoloġija u lanqas kompetituri fis-suq tal-prodott downstream⁽⁶⁹⁾. F'każijiet bħal dawn huwa importanti li jiġi żgurat li d-detentur tal-liċenzja ma jkunx miżmum milli jisfrutta t-teknoloġija tiegħu stess u jiżviluppaha. Din it-teknoloġija tikkostitwixxi limitazzjoni kompetittiva fis-suq, li għandha tinzamm. F'sitwazzjoni bħal din, ir-restrizzjonijiet fuq id-detentur tal-liċenzja milli juża t-teknoloġija tiegħu jew li jirriċerka u jiżviluppa normalment titqies restrittiva għall-kompetizzjoni u li ma tissodisfax il-kundizzjonijiet tal-Artikolu 101(3) tat-Trattat. Nghidu ahna, obbligu li d-detentur tal-liċenzja jhallas ir-royalties mhux biss abbażi tal-prodotti li jipproduċi bit-teknoloġija liċenzjata izda wkoll abbażi tal-prodotti li jipproduċi biss bit-teknoloġija tiegħu stess b'mod generali tillimitah milli jisfrutta t-teknoloġija tiegħu u b'hekk ikun eskluż mill-ambitu tal-eżenzjoni ta' kategorija.

143. Fejn ikunu disponibbli biss ftit teknoloġiji, jekk id-detentur tal-liċenzja ma jkunx proprjetarju ta' teknoloġija li tikkompeti jew ma jkunx qiegħed diġà jiżviluppa tali teknoloġija, restrizzjoni fuq il-partijiet li ma jwettqux riċerka u żvilupp indipendenti tista' tkun restrittiva għall-kompetizzjoni. F'dak il-każ il-partijiet jistgħu jkun sors (potenzjali) ta' innovazzjoni importanti fis-suq. Aktar u aktar fejn il-partijiet ikollhom l-assi u l-hiliet neċessarji biex iwettqu aktar riċerka u żvilupp. F'każijiet bħal dawn diffiċilment jintlahqu l-kundizzjonijiet tal-Artikolu 101(3) tat-Trattat. F'każijiet oħra fejn ikunu disponibbli diversi teknoloġiji u fejn il-partijiet ma jkollhomx l-assi u l-hiliet speċjali, ir-restrizzjoni fuq ir-riċerka u l-iżvilupp x'aktarx jew ma taqax taht l-Artikolu 101(1) minhabba li ma jkunx hemm effett restrittiv sensibbli, jew tkun tissodisfa l-kundizzjonijiet tal-Artikolu 101(3). Ir-restrizzjoni tista' tippromwvi t-tixrid ta' teknoloġija ġdida billi l-liċenzjatur ikun żgurat li l-liċenzja ma tohloqx kompetitur ġdid u billi tteġġeġ lid-detentur tal-liċenzja biex jiffoka fuq l-isfruttament u l-iżvilupp tat-teknoloġija liċenzjata. Barra minn hekk, l-Artikolu 101(1) japplika biss fejn il-ftehim inaqqas l-inċentiv tad-detentur tal-liċenzja li jtejjeb u jisfrutta t-teknoloġija

⁽⁶⁶⁾ Il-Kaž 193/83, *Windsurfing International*, [1986] Gābra 611, il-paragrafu 92.

⁽⁶⁷⁾ Fil-kuntest ta' ftehim li ma jkunx teknikament ftehim esklussiv, u fejn klawżola ta' terminazzjoni għalhekk ma tkun koperta bir-REKTT, il-liċenzjatur jista' f'każ speċifiku jkun f'sitwazzjoni simili ta' dipendenza fir-rigward ta' detentur tal-liċenzja b'poter ta' xerrej konsiderevoli. Din id-dipendenza se tiġi kkunsidrata fil-valutazzjoni individwali.

⁽⁶⁸⁾ Ara l-punt (14) hawn fuq.

⁽⁶⁹⁾ Ara l-punt (36) hawn fuq.

tieghu stess. Dan x'aktarx ma jkunx il-każ fejn, ngħidu aħna, il-liċenzjatur ikun intitolat li jtemm il-ftehim ta' liċenzjar ladarba d-detentur tal-liċenzja jibda jipproduċi abbażi tat-teknoloġija li tikkompeti tieghu stess. Tali dritt ma jnaqqasx l-inċentiv tad-detentur tal-liċenzja li jinnova, għaliex il-ftehim jista' jiġi mitmum biss meta tiġi żviluppata teknoloġija li tkun kummerċjalment vijabbli u meta sservi ta' bażi għall-produzzjoni ta' prodotti lesti biex jitqiegħdu fis-suq.

3.6. L-irtirar u n-nonapplikazzjoni tar-Regolament ta' Eżenzjoni ta' Kategorija

3.6.1. Proċedura għall-irtirar

144. Skont l-Artikolu 6 tar-REKTT, il-Kummissjoni u l-awtoritajiet tal-kompetizzjoni tal-Istati Membri jistgħu jirtiraw il-benefiċċju tal-eżenzjoni ta' kategorija fir-rigward ta' ftehimiet individwali bi probabbiltà li jkollhom effetti antikompetittivi (jehtieġ jitqiesu l-effetti kemm attwali kif ukoll potenzjali) u li ma jissodisfawx il-kundizzjonijiet tal-Artikolu 101(3) tat-Trattat. Is-setgħa tal-awtoritajiet tal-kompetizzjoni tal-Istati Membri li jirtiraw il-benefiċċju tal-eżenzjoni ta' kategorija hija limitata għal każijiet fejn is-suq ġeografiku rilevanti ma jkunx akbar mit-territorju tal-Istat Membru kkonċernat.

145. L-erba' kundizzjonijiet tal-Artikolu 101(3) huma kumulattivi u jridu jiġu ssodisfati kollha biex tapplika r-regola tal-eċċezzjoni⁽⁷⁰⁾. Għaldaqstant, fejn ftehim partikolari ma jissodisfax wahda jew aktar mill-erba' kundizzjonijiet, l-eżenzjoni ta' kategorija tista' tiġi rtirata.

146. Fejn tkun applikata l-proċedura tal-irtirar, l-awtorità li tirtira għorr il-piż tal-prova li l-ftehim jaq' fl-ambitu tal-Artikolu 101(1) u li l-ftehim ma jissodisfax l-erba' kundizzjonijiet kollha tal-Artikolu 101(3). Minhabba li l-irtirar jimplika li l-ftehim ikkonċernat jirrestringi l-kompetizzjoni fit-tifsira tal-Artikolu 101(1) u li ma jissodisfax il-kundizzjonijiet tal-Artikolu 101(3), l-irtirar irid ikun akkompanjat b'deċiżjoni negattiva bbażata fuq l-Artikoli 5, 7 jew 9 tar-Regolament (KE) Nru 1/2003.

147. Skont l-Artikolu 6 tar-REKTT, l-irtirar jista' b'mod partikolari jkun ġustifikat fiċ-ċirkostanzi li ġejjin:

(a) l-aċċess tat-teknoloġiji tat-terzi partijiet għas-suq ikun restritt, per eżempju minhabba l-effett kumulattiv ta' networks paralleli ta' ftehim restrittivi simili li jipprojbixxu lid-detenturi milli jużaw it-teknoloġiji tal-partijiet terzi;

(b) l-aċċess għas-suq ta' detenturi tal-liċenzja potenzjali huwa ristrett, pereżempju minhabba l-effett kumulattiv ta' networks paralleli ta' ftehimiet restrittivi simili li jipprojbixxu lil-liċenzjaturi milli jillicenzjaw detenturi oħrajn jew minhabba li l-uniku proprjetarju ta' teknoloġija lesta li jillicenzja d-drittijiet rilevanti tat-teknoloġija jikkonkludi liċenzja esklussiva ma' detentur tal-liċenzja li jkun diġà attiv fis-suq tal-prodotti fuq il-bażi ta' drittijiet tat-teknoloġija sostitwibbli. Sabiex jikkwalifikaw bħala rilevanti, id-drittijiet tat-teknoloġija jehtieġ li jkunu kemm teknikament u kummerċjalment sostitwibbli sabiex id-detentur tal-liċenzja jkun attiv fis-suq rilevanti tal-prodott.

148. L-Artikoli 4 u 5 tar-REKTT, li jinkludu l-lista ta' restrizzjonijiet fundamentali tal-kompetizzjoni u ta' restrizzjonijiet esklużi, għandhom l-għan li jiżguraw li l-ftehimiet eżentati bħala kategorija ma jnaqqasx l-inċentiv tal-innovazzjoni, ma jdewmux it-tixrid tat-teknoloġija, u ma jirrestringux indebitament il-kompetizzjoni bejn il-liċenzjatur u d-detentur tal-liċenzja jew bejn id-detenturi tal-liċenzja nfushom. Madankollu, il-lista ta' restrizzjonijiet fundamentali tal-kompetizzjoni u ta' restrizzjonijiet esklużi ma tikkunsidrax l-impatti kollha possibbli tal-ftehimiet ta' liċenzjar. B'mod partikolari, l-eżenzjoni ta' kategorija ma tikkunsidrax l-effett kumulattiv li jista' jirriżulta minn restrizzjonijiet bħal dawn li jkunu jinsabu f'networks ta' ftehimiet ta' liċenzjar. Il-ftehimiet ta' liċenzjar jistgħu jwasslu biex partijiet terzi jkunu esklużi kemm fil-livell tal-liċenzjatur kif ukoll fil-livell tad-detentur tal-liċenzja. L-esklużjoni ta' liċenzjaturi oħrajn tista' tirriżulta mill-effett kumulattiv ta' networks ta' ftehimiet ta' liċenzjar li jipprojbixxu lid-detenturi tal-liċenzja milli jesplojtaw teknoloġiji li jikkompetu, biex b'hekk jiġu esklużi liċenzjaturi (potenzjali) oħrajn. L-esklużjoni ta' liċenzjaturi oħrajn hija possibbli fejn il-parti l-kbira tal-impriżi fis-suq li jistgħu jiehdu (b'mod effiċjenti) liċenzja li tikkompeti jinżammu milli jagħmlu dan minhabba ftehimiet restrittivi u fejn detenturi tal-liċenzja potenzjali jkollhom jegħlbu ostakoli relattivament kbar għad-dhul fis-suq. L-esklużjoni ta' detenturi tal-liċenzja oħrajn tista' tirriżulta mill-effett kumulattiv ta' ftehimiet ta' liċenzjar li jipprojbixxu lil-liċenzjaturi milli jillicenzjaw detenturi oħrajn u b'hekk iżommu lil detenturi tal-liċenzja potenzjali milli jiksibu l-aċċess għat-teknoloġija neċessarja. Il-kwistjoni tal-esklużjoni hija eżaminata f'aktar dettall fit-taqsimi 4.2.2 u 4.2.7. Barra minn hekk, il-Kummissjoni x'aktarx tirtira l-benefiċċju tal-eżenzjoni ta' kategorija fejn numru sinifikanti ta' liċenzjaturi ta' teknoloġiji li jikkompetu

⁽⁷⁰⁾ F'dan ir-rigward ara l-punt 42 tal-Linji Gwida dwar l-applikazzjoni tal-Artikolu 81(3) tat-Trattat imsemmi fin-nota f'qiegħ il-paġna 3.

bejniethom jimponu, fi ftehimiet individwali mad-detenturi tal-liċenzji tagħhom, li dawn tal-ahhar jestendulhom il-kundizzjonijiet favorevoli li jkunu ftehimu dwarhom ma' liċenzjaturi oħrajn.

3.6.2. In-nonapplikazzjoni tar-Regolament għall-Eżenzjoni Ġenerali

149. L-Artikolu 7 tar-REKTT jippermetti l-Kummissjoni li teskludi mill-ambitu tar-REKTT, permezz ta' regolament, netwerks paralleli ta' ftehimiet simili fejn dawn ikopru aktar minn 50 % ta' suq rilevanti. Miżura bħal din mhijiex indirizzata lil impriżi individwali imma tikkonċerna l-impriżi kollha li l-ftehimiet tagħhom ikunu definiti fir-regolament li jtemm l-applikazzjoni tar-REKTT.
150. Billi l-irtirar tal-benefiċċju tar-REKTT mill-Kummissjoni skont l-Artikolu 6 jimplika l-adozzjoni ta' deċiżjoni taht l-Artikolu 7 jew 9 tar-Regolament Nru 1/2003, l-effett ta' regolament tal-Kummissjoni skont l-Artikolu 7 tar-REKTT li jiddikjara li r-REKTT ma japplikax ifisser sempliċiment li jitneħħa l-benefiċċju tar-REKTT u li terġa' tiddaħhal l-applikazzjoni shiha tal-Artikolu 101(1) u (3) tat-Trattat fir-rigward tar-restrizzjonijiet u tas-swieq ikkonċernati. Wara l-adozzjoni ta' regolament li jiddikjara li r-REKTT ma japplikax għal suq partikolari fir-rigward ta' ftehimiet li jkun fihom ċerti retrizzjonijiet, il-kriterji żviluppati mill-każistika rilevanti tal-Qrati tal-Unjoni u permezz tal-avviżi u deċiżjonijiet preċedenti adottati mill-Kummissjoni tagħti gwida dwar l-applikazzjoni tal-Artikolu 101 fil-każ ta' ftehimiet individwali. Fejn xieraq, il-Kummissjoni tiehu deċiżjoni f'każ individwali, li tista' tipprovdi gwida lill-impriżi kollha li joperaw fis-suq konċernat.
151. Biex jiġi kkalkulat il-proporzjon ta' 50 % ta' kopertura tas-suq, għandha titqies kull netwerk individwali ta' ftehimiet ta' liċenzjar li jkun fihom ir-restrizzjonijiet, jew possibbiltajiet ta' restrizzjonijiet differenti, li jipproduċu effetti simili fis-suq.
152. L-Artikolu 7 tar-REKTT ma jinvolvix obbligu min-naħa tal-Kummissjoni sabiex tagħxi fejn il-proporzjon li jkopri s-suq ta' 50 % jinqabeż. B'mod ġenerali, l-adozzjoni ta' regolament skont l-Artikolu 7 tkun xierqa meta x'aktarx l-aċċess għas-suq rilevanti jew il-kompetizzjoni f'dak is-suq ikunu ristretti b'mod sinifikanti. Filwaqt li tivvaluta l-htieġa sabiex tapplika l-Artikolu 7, il-Kummissjoni tqis jekk irtirar individwali jkunx rimedju aktar xieraq. Dan jista' jiddependi, b'mod partikolari, fuq in-numru ta' impriżi konkorrenti li jikkontribwixxu għal effett kumulattiv f'suq jew in-numru ta' swieq ġeografiki affettwati fi hdan l-Unjoni.
153. Kull regolament addottat skont l-Artikolu 7 għandu jstabbilixxi b'mod ċar l-għan tiegħu. Dan ifisser, l-ewwel, li l-Kummissjoni trid tiddefinixxi s-suq/swieq rilevanti tal-prodott u dak/dawk ġeografiku/ċi u, it-tieni, li din trid tiddefinixxi t-tip ta' restrizzjoni tal-liċenzjar li fir-rigward tagħha r-REKTT ma japplikax aktar. Dwar l-ahhar aspett, il-Kummissjoni tista' tbiddel l-għan tar-regolament tagħha skont il-hsibijiet tal-kompetizzjoni li għandha l-intenzjoni li tindirizza. Pereżempju, filwaqt li n-netwerks paralleli ta' arrangamenti non kompetittivi jqisu l-iskop li jkun stabbilit il-proporzjon ta' 50 % tal-kopertura tas-suq, min-naħa l-oħra l-Kummissjoni tista' tirriduċi l-għan tar-regolament

biss għal obbligi ta' non-kompetizzjoni li jaqbuż ċertu tul ta' żmien. Għalhekk, ftehimiet għal perjodu iqsar jew ta' natura inqas restrittiva jistgħu ma jkunux affettwati minhabba l-grad anqas ta' esklużjoni attribwibbli għal restrizzjonijiet bħal dawn. Fejn xieraq, il-Kummissjoni tista' tipprovdi wkoll gwida billi tispeċifika l-livell tas-sehem fis-suq li, fil-kuntest tas-suq speċifiku, jista' jitqies bħala mhux biżżejjed sabiex iwassal għall-kontribuzzjoni sinifikanti minn intrapriża individwali għall-effett kumulattiv. B'mod ġenerali, fejn is-sehem fis-suq tal-prodotti li jinkorporaw teknoloġija liċenzjata minn liċenzjatur individwali ma jaqbiż il-5 %, il-ftehim jew netwerk ta' ftehimiet li jkopru dik it-teknoloġija ma jitqisux li jikkontribwixxu b'mod sinifikanti għal effett ta' esklużjoni kumulattiv⁽⁷¹⁾.

154. Il-perjodu ta' tranżizzjoni ta' mhux anqas minn sitt xhur li l-Kummissjoni se jkollha biex tiehu azzjoni taht l-Artikolu 7(2) għandu jippermetti lill-impriżi kkonċernati biex jadattaw il-ftehimiet tagħhom sabiex iqisu r-regolament tad-diżapplikazzjoni tar-REKTT.

155. Regolament tad-diżapplikazzjoni tar-REKTT ma jaffettwax l-istatus eżentat tal-ftehim konċernat għall-perjodu li jippreċedi d-dhul fis-seħh tiegħu.

4. L-APPLIKAZZJONI TAL-ARTIKOLU 101(1) U 101(3) TAT-TRATTAT LIL HINN MILL-AMBITU TAL-REKTT

4.1. Il-qafas ġenerali għall-analiżi

156. Ftehimiet li ma jidhlux fl-ambitu tal-eżenzjoni ta' kategorija, ngħidu ahna għaliex jinqabzu l-limiti fuq is-sehem fis-suq jew għaliex il-ftehim ikun jinvolvi aktar minn żewġ partijiet, huma suġġett għal valutazzjoni individwali. Ftehimiet li jew ma jirrestringux il-kompetizzjoni fit-tifsira ta' l-Artikolu 101(1) tat-Trattat jew li jissodisfaw il-kundizzjonijiet ta' l-Artikolu 101(3) huma validi u infurzabbli. Ta' min ifakkar li ma hemm l-ebda suppożizzjoni ta' illegalità ta' ftehimiet li ma jidhlux fl-ambitu tal-eżenzjoni ta' kategorija sakemm ma jkunux jinkludu restrizzjonijiet fundamentali tal-kompetizzjoni. B'mod partikolari, ma hemm l-ebda suppożizzjoni li l-Artikolu 101(1) japplika sempliċiment għaliex jinqabzu l-limiti tas-sehem fis-suq. Tkun dejjem meħtieġa valutazzjoni individwali bbażata fuq il-prinċipji deskritti f'dawn il-linji gwida.

Eżenzjoni jekk ikun hemm biżżejjed teknoloġiji kkontrollati indipendentement

157. Sabiex tiżdied il-prevedibbiltà lil hinn mill-każi fejn japplika r-REKTT, u sabiex l-analiżi dettaljata tkun limitata għal każi li x'aktarx jinvolvu thassib reali dwar il-kompetizzjoni, il-Kummissjoni hija tal-fehma li, fejn ma jkunx każ ta' restrizzjonijiet fundamentali, il-possibbiltà hija li l-Artikolu 101 tat-Trattat ma jkunx qiegħed jinkiser fejn ikun hemm erba' teknoloġiji jew aktar ikkontrollati indipendentement, minbarra t-teknoloġiji kkontrollati mill-partijiet fil-ftehim, li jistgħu jkunu sostitwibbli għat-teknoloġija liċenzjata għal spiza għall-utent komparabbli. Fil-valutazzjoni jekk it-teknoloġiji humiex sostitwibbli biżżejjed trid titqies is-saħha kummerċjali tat-teknoloġiji kkonċernati. Ir-restrizzjoni kompetittiva li teżercita teknoloġija tkun limitata jekk ma tikkostitwixxix alternattiva

⁽⁷¹⁾ F'dan ir-rigward ara l-punt 8 tal-Avviż tal-Kummissjoni dwar ftehimiet ta' importanza minuri, msemmi fin-nota f'qiegħ il-paġna 20.

kummerċjalment vijabbli għat-teknoloġija liċenzjata. Nghidu ahna, jekk minhabba l-effetti ta' netwerk fis-suq il-konsumaturi jkollhom preferenza qawwija għal prodotti li jinkorporaw it-teknoloġija liċenzjata, teknoloġiji oħrajn fis-suq jew li x'aktarx ikunu fis-suq fi żmien raġonevoli jistgħu ma jikkostitwixxux alternattiva reali u għalhekk jistgħu jimponu biss restrizzjoni kompetittiva limitata.

158. Il-fatt li ftehim ma jidholx fl-ambitu tal-eżenzjoni deskritta fil-punt (157) ma jimplikax li l-ftehim jinqabad taht l-Artikolu 101(1) tat-Trattat, u jekk dan ikun il-każ, li ma jintlahqux il-kundizzjonijiet tal-Artikolu 101(3). Rigward l-eżenzjoni tar-REKTT relatata mas-sehem fis-suq, din sempliċiment tohloq suppożizzjoni li l-ftehim mhuwiex ipprobit mill-Artikolu 101. 'Il barra mill-ambitu tal-eżenzjoni tkun tinhtieg valutazzjoni individwali tal-ftehim ibbażata fuq il-prinċipji deskritti f'dawn il-linji gwida.

4.1.1. *Il-fatturi rilevanti*

159. Fl-applikazzjoni tal-Artikolu 101 tat-Trattat għal każijiet individwali huwa neċessarju li jitqies il-mod kif topera l-kompetizzjoni fis-suq ikkonċernat. F'dan ir-rigward, il-fatturi li ġejjin huma partikolarment rilevanti:

- (a) in-natura tal-ftehim;
- (b) il-pożizzjoni tal-partijiet fis-suq;
- (c) il-pożizzjoni tal-kompetituri fis-suq;
- (d) il-pożizzjoni fis-suq tax-xerrejja fis-swieq rilevanti;
- (e) ostakli għad-dhul u
- (f) il-maturità tas-suq.

160. L-importanza ta' fatturi individwali tista' tvarja minn każ għal każ u tiddependi mill-fatturi l-oħra kollha. Pereżempju, sehem kbir tal-partijiet fis-suq normalment huwa indikatur tajjeb tas-saħha fis-suq, iżda dan jista' ma jkunx il-każ fejn il-barrieri tad-dhul huma limitati. Għaldaqstant, mhux possibbli li jkun hemm regoli fissi dwar l-importanza tal-fatturi individwali.

161. Il-ftehimiet dwar trasferiment ta' teknoloġija jistgħu jsiru f'diversi forum. Għalhekk, huwa importanti li tiġi analizzata n-natura tal-ftehim f'termini tar-relazzjoni kompetittiva bejn il-partijiet u tal-limitazzjonijiet li jinkludi. F'dan ir-rigward huwa neċessarju li wiehed imur lil hinn mit-termini espressi tal-ftehim. Wiehed jista' jsib restrizzjonijiet impliċiti fil-mod kif il-partijiet jimplimentaw il-ftehim u mill-inċentivi li jkollhom.

162. Il-pożizzjoni tal-partijiet fis-suq, inkluż impriża *de facto* jew *de jure* ikkontrollati mill-partijiet, tipprovdi indikazzjoni dwar kemm għandhom saħha fis-suq, jekk ikollhom, il-liċenzjatur, id-detentur tal-liċenzja jew it-tnejn li huma.

Aktar ma jkun għoli s-sehem tagħhom fis-suq, aktar tkun kbira l-possibbiltà li jkunu b'saħħithom fis-suq. Dan jghodd b'mod partikolari fejn is-sehem fis-suq jirrifletti l-vantaġġi f'termini ta' spejjeż jew vantaġġi kompetittivi oħrajn fil-konfront tal-kompetituri. Dawn il-vantaġġi kompetittivi jistgħu per eżempju jirriżultaw mill-fatt li impriża tkun l-ewwel li topera fis-suq, mill-pussess ta' privattivi essenzjali jew ta' teknoloġija superjuri. Madankollu, l-ishma mis-suq huma dejjem biss fattur wiehed fl-evalwazzjoni pożizzjonijiet fis-suq. Irid jitqies li, b'mod partikolari fil-każ tas-swieq tat-teknoloġija, l-ishma mis-suq mhux dejjem jistgħu jkunu indikatur tajjeb tas-saħha relattiva tat-teknoloġija in kwistjoni u li ċ-ċifri dwar is-sehem mis-suq jistgħu jvarjaw konsiderevolment skont metodi ta' kalkolu differenti.

163. Is-sehem fis-suq kif ukoll il-vantaġġi u l-iżvantaġġi kompetittivi possibbli jintużaw ukoll fil-valutazzjoni tal-pożizzjoni tal-kompetituri. Aktar ma jkunu b'saħħithom il-kompetituri attwali u aktar ma jkunu bħala numru, inqas ikun hemm ir-riskju li l-partijiet ikunu jistgħu jeżerċitaw is-saħha fis-suq individwalment. Madankollu, jekk in-numru ta' kompetituri jkun pjuttost baxx u l-pożizzjoni fis-suq tagħhom (daqs, spejjeż, potenzal ta' R&Ż, eċċ.) tkun pjuttost simili, din l-istruttura tas-suq tista' żżid ir-riskju ta' kollużjoni.

164. Il-pożizzjoni tax-xerrejja fis-suq tipprovdi indikazzjoni tas-saħha fis-suq li jista' jkollu xerrej, wiehed jew aktar. L-ewwel indikatur tas-setgħa tax-xiri huwa s-sehem tax-xerrej fis-suq tax-xiri. Dan is-sehem jirrifletti l-importanza tad-domanda tiegħu għal fornituri possibbli. Indikaturi oħra jiffukaw fuq il-pożizzjoni tax-xerrej fis-suq tal-bejgħ mill-ġdid, li tinkludi karatteristiċi bħal firxa ġeografika wiesgħa tal-hwienet tiegħu kif ukoll l-immaġni tal-marka tiegħu mal-konsumaturi finali. F'certi ċirkostanzi s-saħha tax-xerrej tista' żżomm lil-liċenzjatur u/jew lid-detentur tal-liċenzja milli jeżerċita(w) is-saħha tagħhom fis-suq u b'hekk tissolva l-problema ta' kompetizzjoni li kieku kienet tinqala'. Dan jghodd b'mod partikolari meta xerrejja b'saħħithom ikunu kapaci u jkollhom l-inċentiv li, fil-każ ta' zieda żgħira iżda permanenti fil-prezzijiet relattivi, idahhlu fis-suq sorsi ta' forniment oħrajn. Fejn mingħand il-fornitur ix-xerrejja b'saħħithom jieħdu biss termini favorevoli jew sempliċiment jgħaddu kull zieda fil-prezz fuq il-klijenti tagħhom, il-pożizzjoni tax-xerrejja ma tkunx tali li tippreveni lid-detentur tal-liċenzja milli jeżerċita s-saħha tiegħu fis-suq tal-prodott, u għalhekk ma tkunx tali li ssolvi l-problema ta' kompetizzjoni f'dak is-suq ⁽⁷²⁾.

165. L-eżistenza ta' barrieri tad-dhul titkejjel skont kemm kumpaniji li jkunu diġà stabbiliti fis-suq ikunu jistgħu jżidu l-prezz tagħhom aktar mil-livell kompetittiv mingħajr ma jwasslu għad-dhul fis-suq ta' operatori oħrajn. Fejn ma jkunx hemm barrieri tad-dhul, iż-żidiet fil-prezz ma jkunx vijabbli minhabba li d-dhul fis-suq

⁽⁷²⁾ Ara, f'dan ir-rigward il-Każ T-228/97, *Irish Sugar*, [1999] Ġabra II-2969, il-paragrafu 101.

ikun faċli u rapidu. Fejn id-dhul fis-suq effettiv, li jippreveni jew ixejjen l-eżerċizzju tas-saħha fis-suq, x'aktarx li jsehh fi żmien sena jew sentejn, bhala regola ġenerali jista' jingħad li l-barrieri huma baxxi.

166. Il-barrieri tad-dhul jistgħu jirriżultaw minn varjetà wiesgħa ta' fatturi bhall-ekonomiji tal-kobor u l-firxa, regolamenti tal-gvern, speċjalment fejn jistabbilixxu drittijiet esklussivi, għajnuna mill-istat, tariffi tal-importazzjoni, drittijiet ta' proprjetà intellettuali, il-pussess ta' riżorsi fejn il-provvista tkun limitata minhabba per eżempju limitazzjonijiet naturali, facilitajiet essenzjali, il-vantaġġ ta' min jopera l-ewwel fis-suq u l-lealtà tal-konsumaturi lejn marka mrawma matul iż-żmien permezz ta' reklamar qawwi. Ftehimiet restrittivi konkluzi mill-imprizi wkoll jistgħu jahdmu bhala barriera tad-dhul billi jagħmlu l-aċċess aktar diffiċli u jeskludu l-partijiet kompetituri (potenzjali). Il-barrieri tad-dhul jistgħu jkunu preżenti f'kull stadju tal-proċess ta' riċerka u żvilupp, produzzjoni u distribuzzjoni. Il-kwistjoni dwar jekk xi wħud minn dawn il-fatturi għandhomx ikunu deskritti bhala barriera tad-dhul jiddependi minn jekk jinvolvu spejjeż irrekuperabbli. Tali spejjeż huma daww l-ispejjeż li jridu jintefqu sabieħ wiehed jidhol jew ikun attiv f'suq iżda li jintilfu meta wiehed johroġ mis-suq. Aktar ma jkun hemm spejjeż irrekuperabbli, aktar iridu l-partecipanti potenzjali jiżnu r-riskji marbuta mad-dhul fis-suq u aktar ukoll l-operaturi stabbiliti jistgħu jheddu b'mod kredibbli li jlahhqu mal-kompetizzjoni għda, għaliex l-ispejjeż irrekuperabbli jagħmluha diffiċli, f'termini ta' spejjeż, għall-operaturi stabbiliti li johorġu mis-suq. B'mod ġenerali, id-dhul fis-suq jirrikjedi spejjeż irrekuperabbli, xi drabi aktar minn oħrajn. Għaldaqstant, il-kompetizzjoni attwali ġeneralment hija aktar effettiva u thalli impatt akbar fil-valutazzjoni ta' każ milli l-kompetizzjoni potenzjali.

167. F'suq matur, jiġifieri suq li eżista għal xi żmien, fejn it-teknoloġija użata tkun magħrufa sew u mifruxa u ma tinbidilx wisq u li d-domanda għaliha hija relattivament stabbli jew qiegħda tonqos, restrizzjonijiet ta' kompetizzjoni x'aktarx ikollhom aktar effetti negattivi milli fi swieq aktar dinamiċi.

168. Fil-valutazzjoni ta' restrizzjonijiet partikolari jista' jkun neċessarju li jitqiesu fatturi oħrajn. Dawn il-fatturi jinkludu effetti kumulattivi, jiġifieri l-kopertura tas-suq minn ftehimiet simili, it-tul ta' żmien tal-applikabbiltà tal-ftehimiet, l-ambjent regolatorju u l-aġir li jista' jindika jew jiffaċilita l-kollużjoni bħal fil-każ ta' *price leadership*, bidliet fil-prezz imhabbra minn qabel u diskussjonijiet dwar il-prezz "it-tajjeb", riġidità fil-prezz bhala rispons għal kapacità ta' produzzjoni żejda, diskriminazzjoni fil-prezz miżmum u mġiba ta' kollużjoni fil-passat.

4.1.2. L-effetti negattivi ta' ftehimiet ta' liċenzjar restrittivi

169. L-effetti negattivi fuq il-kompetizzjoni fis-suq li jistgħu jirriżultaw minn ftehimiet dwar it-trasferiment ta' teknoloġija restrittivi jinkludu:

(a) tnaqqis fil-kompetizzjoni bejn it-teknoloġiji bejn il-kumpaniji li joperaw f'suq tat-teknoloġija jew f'suq ta' prodotti li jinkorporaw it-teknoloġiji kkonċernati, inkludj il-possibbiltà ta' kollużjoni aktar faċli, kemm esplicita u kemm taċita;

(b) l-eskluzjoni tal-partijiet kompetituri billi jiżdidulhom l-ispejjeż, biex b'hekk ikun ristrett l-aċċess tagħhom għal inputs essenzjali jew billi jogħlewlihom il-barrieri tad-dhul b'modi oħra; u wkoll

(c) tnaqqis fil-kompetizzjoni fl-ambitu tal-istess teknoloġija bejn imprizi li jipproduċu prodotti abbażi tal-istess teknoloġija.

170. Il-ftehimiet dwar it-trasferiment ta' teknoloġija jistgħu jnaqqsu l-kompetizzjoni bejn it-teknoloġiji, jiġifieri l-kompetizzjoni bejn imprizi li jillicenzjaw jew li jipproduċu abbażi ta' teknoloġiji sostitwibbli. Dan jghodd b'mod partikolari fejn ikunu imposti obbligi reċiproċi. Nghidu ahna, fejn partijiet kompetituri jittrasferixxu lil xulxin teknoloġiji li jikkompetu bejniethom u jimponu obbligu reċiproku li jipprovdu lil xulxin it-titjib futur fuq it-teknoloġiji rispettivi tagħhom, u fejn dan il-ftehim iżomm lil xi wiehed mill-kompetituri milli jiehu vantaġġ teknoloġiku fuq l-iehor, il-kompetizzjoni fl-innovazzjoni bejn il-partijiet hija ristretta (ara wkoll il-punt (241)).

171. Il-liċenzjar bejn partijiet kompetituri jista' wkoll jiffaċilita l-kollużjoni. Ir-riskju ta' kollużjoni huwa partikolarment għoli fi swieq ikkonċentrati. Kollużjoni tirrikjedi li l-imprizi kkonċernati jkollhom veduti simili dwar dak li huwa ta' interess komuni għalihom u dwar kif jiffunzjonaw il-mekkanizmi ta' koordinazzjoni. Biex il-kollużjoni tahdem, l-imprizi jridu jkunu jistgħu jsewgu l-imġiba ta' xulxin fis-suq u jrid ikun hemm deterrenti adegwati biex jiżguraw li jkun hemm incentivi biex hadd ma jmur kontra l-politika komuni fis-suq, filwaqt li l-barrieri tad-dhul iridu jkunu għolja biżżejjed li jillimitaw id-dhul jew l-espansjoni ta' imprizi oħrajn. Il-ftehimiet jistgħu jiffaċilitaw il-kollużjoni billi jżidu t-trasparenza fis-suq, billi jikkontrollaw ċerta mġiba u jgħollu l-barrieri tad-dhul. B'mod eċċezzjonali, il-kollużjoni tista' tkun iffaċilitata wkoll bi ftehimiet ta' liċenzjar li jwasslu għal grad għoli ta' spejjeż komuni, għaliex huwa aktar probabbli li imprizi li jkollhom spejjeż simili jkollhom ukoll veduti simili dwar it-termini ta' koordinazzjoni ⁽⁷³⁾.

172. Ftehimiet ta' liċenzjar jistgħu jaffettwaw ukoll il-kompetizzjoni bejn it-teknoloġiji billi joholqu barrieri tad-dhul u l-espansjoni għall-partijiet kompetituri. L-effetti ta' esklużjonijiet bħal dawn huma kkawżati minn restrizzjonijiet li jżommu lid-detenturi tal-liċenzja milli jiksbu liċenzja mingħand partijiet terzi jew li joholqu diżincentivi li jagħmlu dan. Pereżempju, partijiet terzi jistgħu jkunu esklużi fejn liċenzjatur digà stabbiliti fis-suq jimponu fuq id-detenturi tal-liċenzja obbligi ta' non-kompetizzjoni biex b'hekk in-numru ta' detenturi tal-liċenzja disponibbli għal partijiet terzi ma jkunx biżżejjed, u fejn id-dhul fis-suq fil-livell ta' detentur ta' liċenzja jkun diffiċli. Il-fornituri ta' teknoloġiji sostitwibbli jistgħu wkoll ikunu esklużi fejn liċenzjatur li jkollu grad suffiċjenti ta' saħha fis-suq jorbot flimkien diversi partijiet ta' teknoloġija u jillicenzjahom

⁽⁷³⁾ F'dan ir-rigward ara l-punt 36 tal-Linji Gwida dwar ftehimiet ta' kooperazzjoni orizzontali, imsemmi fin-nota f'qiegħ il-paġna 27.

flimkien bhala pakkett, filwaqt li parti wahda mill-pakkett tkun essenzjali għall-produzzjoni ta' prodott partikolari.

173. Il-ftehimiet dwar it-trasferiment ta' teknoloġija jistgħu jnaqqsu l-kompetizzjoni fl-ambitu tal-istess teknoloġija, jiġifieri l-kompetizzjoni bejn impriži li jipproduċu abbażi tal-istess teknoloġija. Ftehim li jimponi fuq id-detenturi tal-liċenzja restrizzjonijiet territorjali, li jżommuhom milli jbigħu fit-territorji ta' xulxin, inaqqsu l-kompetizzjoni bejniethom. Il-ftehimiet ta' liċenzjar jistgħu jnaqqsu wkoll il-kompetizzjoni fl-ambitu tal-istess teknoloġija billi jiffaċilitaw kollużjoni bejn id-detenturi tal-liċenzja. Barra minn hekk, ftehimiet ta' liċenzjar li jnaqqsu l-kompetizzjoni fl-ambitu tal-istess teknoloġija jistgħu jiffaċilitaw kollużjoni bejn is-sidien ta' teknoloġiji li jikkompetu bejniethom jew inaqqsu l-kompetizzjoni bejn it-teknoloġiji billi jgħollu l-barrieri tad-dhul.

4.1.3. *L-effetti pożittivi ta' ftehimiet ta' liċenzjar restrittivi u l-qafas tal-analiżi ta' dawn l-effetti*

174. Fil-parti l-kbira tagħhom, ftehimiet ta' liċenzjar restrittivi jipproduċu wkoll effetti pro-kompetittivi fil-forma ta' żieda fl-effiċjenza, li jistgħu jissuperaw l-effetti anti-kompetittivi. Il-valutazzjoni tal-effetti possibbli pro-kompetittivi ssir fil-qafas tal-Artikolu 101(3), li jinkludi eċċezzjoni mir-regola ta' projbizzjoni tal-Artikolu 101(1) tat-Trattat. Biex din l-eċċezzjoni tkun applikabbli, il-ftehim ta' liċenzjar irid jipproduċi benefiċċji ekonomiċi oġġettivi, ir-restrizzjonijiet fuq il-kompetizzjoni jridu jkunu indispensabbli biex jinkisbu l-effiċjenzi, il-konsumaturi jridu jirċievu sehem ġust mill-kisbiet fl-effiċjenza, u l-ftehim ma jridx jagħti lill-partijiet il-possibbiltà li jeliminaw il-kompetizzjoni fir-rigward ta' parti sostanzjali mill-prodotti kkonċernati. L-impriża li tistrieħ fuq l-Artikolu 101(3) trid turi, permezz ta' argumenti u provi konvinċenti, li jeżistu l-kundizzjonijiet mehtieġa sabiex tibbenefika minn eżenzjoni ⁽⁷⁴⁾.
175. Il-valutazzjoni ta' ftehimiet restrittivi taht l-Artikolu 101(3) tat-Trattat issir fil-kuntest attwali li jsiru fih ⁽⁷⁵⁾ u fuq il-bażi tal-fatti eżistenti fi żmien partikolari. Il-valutazzjoni hija għalhekk sensittiva għal bidliet materjali fil-fatti. Ir-regola ta' eċċezzjoni fl-Artikolu 101(3) tapplika sakemm jiġu ssodisfati dawn l-erba' kundizzjonijiet u ma tibqax

tapplika hekk kif dan ma jibqax il-każ ⁽⁷⁶⁾. Madankollu, fl-applikazzjoni tal-Artikolu 101(3) ikun neċessarju li jitqiesu l-investimenti inizjali irrekuprabbli magħmula minn kwalunkwe mill-partijiet u ż-żmien u l-limitazzjonijiet mehtieġa biex isir u jingabar lura investiment mahsub biex titjieb l-effiċjenza. L-Artikolu 101 ma jistax jiġi applikat mingħajr ma jitqiesu l-investimenti *ex ante* u r-riskji relatati magħhom. Ir-riskju quddiem il-partijiet u l-investiment li ma jingabarx lura li jridu jagħmlu biex jimplimentaw l-ftehim jista' għalhekk iwassal biex, għall-perjodu ta' żmien mehtieġ biex jiġu rkuprati l-investimenti, l-ftehim ma jaqax taht l-Artikolu 101(1) jew jilhaq il-kundizzjonijiet tal-Artikolu 101(3), skont il-każ.

176. L-ewwel kundizzjoni tal-Artikolu 101(3) tat-Trattat tirrikjedi valutazzjoni tal-benefiċċji oġġettivi mahluqa mill-ftehim f'termini ta' effiċjenza. F'dan ir-rigward, il-ftehimiet ta' liċenzjar għandhom il-potenzjal li jressqu lejn xulxin teknoloġiji komplimentari u assi oħrajn li jwasslu għal prodotti godda jew imtejba fis-suq jew biex prodotti eżistenti jibdwu isiru b'inqas spejjeż. 'Il barra mill-kuntest ta' kartelli fundamentali, il-liċenzjar hafna drabi jsir minhabba li huwa aktar effiċjenti għal-liċenzjatur li jillicenzja teknoloġija milli jisfruttaha hu stess. Dan jista' jkun il-każ b'mod partikolari fejn id-detentur tal-liċenzja diġà jkollu aċċess għall-assi neċessarji għall-produzzjoni. Il-ftehim jippermetti lid-detentur li jikseb aċċess għal teknoloġija li tista' tiġi kkombinata ma' dawn l-assi biex b'hekk ikun jista' jisfrutta teknoloġiji godda jew imtejba. Eżempju ieħor ta' liċenzjar li potenzjalment itejjeb l-effiċjenza huwa fejn id-detentur diġà jkollu teknoloġija u fejn l-użu tat-teknoloġija tiegħu flimkien ma' dik tal-liċenzjatur iwassal għal sinerġiji. Din l-integrazzjoni bejn iż-żewġ teknoloġiji komplimentari tista' twassal lid-detentur tal-liċenzja għal konfigurazzjoni ta' spiza/benefiċċju li kieku ma kinitx tkun possibbli. Il-ftehimiet ta' liċenzjar jistgħu jwasslu wkoll għal effiċjenza fl-istadju tad-distribuzzjoni bl-istess mod bħal ftehimiet ta' distribuzzjonijiet vertikali. Tali effiċjenza tista' tiehu l-forma ta' ffrankar ta' spejjeż jew il-forniment ta' servizzi ta' valur għall-konsumaturi. L-effetti pożittivi ta' ftehimiet vertikali huma deskritti fil-Linji Gwida dwar Limitazzjonijiet Vertikali ⁽⁷⁷⁾. Eżempju ieħor ta' titjib possibbli fl-effiċjenza huma ftehimiet li permezz tagħhom is-sidien ta' teknoloġija jgħaqqdu bejniethom pakkett ta' teknoloġija biex jillicenzjawh lil partijiet terzi. Tali arrangamenti ta' għbir flimkien ta' teknoloġija (pooling) jista' b'mod partikolari jnaqqas l-ispejjeż tal-operat, għaliex id-detenturi tal-liċenzja ma jkollhomx jikkonkludu ftehimiet ta' liċenzjar separati ma' kull liċenzjatur. Il-liċenzjar pro-kompetittiv huwa possibbli wkoll biex jiżgura l-libertà tad-disinn. F'setturi fejn jeżisti numru kbir ta' drittijiet ta' proprjetà intellettuali u fejn prodotti individwali jistgħu jiksru numru ta' drittijiet ta' proprjetà intellettuali eżistenti u futuri, ftehimiet ta' liċenzjar li permezz tagħhom il-partijiet jaqblu li ma jasse-rjux id-drittijiet ta' proprjetà tagħhom kontra xulxin hafna drabi jkunu pro-kompetittivi għaliex jippermettu

⁽⁷⁴⁾ Ara wkoll il-Każijiet Kongunti C-501/06 P, C-513/06 P, C-515/06 P u C-519/06 P *GlaxoSmithKline Services u Oħrajn v il-Kummissjoni u Oħrajn* [2009] Ġabra I-9291, il-paragrafu 82.

⁽⁷⁵⁾ Ara l-Każijiet Kongunti 25/84 u 26/84, *Ford* [1985] Ġabra. 2725. Ara wkoll il-Każijiet Kongunti C-501/06 P, C-513/06 P, C-515/06 P u C-519/06 P *GlaxoSmithKline Services u Oħrajn v il-Kummissjoni u Oħrajn* [2009] Ġabra I-9291, il-paragrafu 103.

⁽⁷⁶⁾ F'dan ir-rigward ara pereżempju d-Deċiżjoni tal-Kummissjoni tat-3 ta' Marzu 1999 TPS (ĠU L 90, 2.4.1999, p. 6). Bl-istess mod, il-projbizzjoni fl-Artikolu 101(1) tapplika biss ukoll sakemm il-ftehim jkollu skop restrittiv jew effetti restrittivi.

⁽⁷⁷⁾ Imsemmi fin-nota ta' qiegħ il-paġna 52. Ara partikolarment il-paragrafi 106 *et seq.*

lill-partijiet li jiżviluppaw it-teknoloġiji rispettivi tagħhom mingħajr ir-riskju ta' pretensjonijiet ta' ksur sussegwenti.

billi l-konsumatur jingħata l-possibbiltà li jaċċessa prodotti godda jew imtejba, u hekk tkun ikkompensata kull żieda possibbli fil-prezz⁽⁸⁰⁾.

177. Fl-applikazzjoni tat-test rigward l-indispensabbiltà li jinsab fl-Artikolu 101(3) tat-Trattat, il-Kummissjoni teżamina b'mod partikolari jekk ir-restrizzjonijiet individwali jippermettux li l-attività kkonċernata tiġi eżegwita b'mod aktar effiċjenti milli kieku ma kienx hemm ir-restrizzjoni involuta. F'din il-valutazzjoni għandhom jitqiesu l-kundizzjonijiet tas-suq u r-realtajiet li jhabbtu wiċċhom magħhom il-partijiet. Impriżi li jinvokaw il-benefiċċju tal-Artikolu 101(3) m'humex meħtieġa li jikkunsidraw alternattivi ipotetiċi u teoretiċi. Izda jridu jispjegaw u jippruvaw il-ġhala alternattivi li huma partikolarment inqas restrittivi u li jidhru realistiċi kieku jkun konsiderevolment inqas effiċjenti. Jekk l-applikazzjoni ta' alternattiva inqas restrittiva u li tidher kummerċjalment realistika tkun twassal għal nuqqas sinifikanti fl-effiċjenza, ir-restrizzjoni kkonċernata tiġi trattata bħala waħda indispensabbli. F'ċerti każi, jista' jkun neċessarju wkoll li jiġi eżaminat jekk il-ftehim innifsu hux indispensabbli biex tinkiseb l-effiċjenza. Dan jista' jkun il-każ, ngħidu ahna, fil-każ ta' pooling ta' teknoloġija li tinkludi teknoloġiji komplimentari izda mhux essenzjali⁽⁷⁸⁾, fejn irid jiġi eżaminat jekk tali inkluzjoni twassalx għal effiċjenzi partikolari u kif, jew jekk il-pool jistax ikun limitat, mingħajr tnaqqis sinifikanti fl-effiċjenza, għal teknoloġiji li għalihom m'hemmx sostituti. Fil-każ ta' liċenzjar sempliċi bejn żewġ partijiet generalment mhux neċessarju li wiehed imur lil hinn minn eżaminazzjoni tal-indispensabbiltà ta' limitazzjonijiet individwali. Normalment ma jkunx hemm alternattiva inqas restrittiva għall-ftehim ta' liċenzjar innifsu.

178. Il-kundizzjoni li l-konsumaturi iridu jingħataw sehem ġust mill-benefiċċji timplika li l-konsumaturi tal-prodotti magħmula taht il-liċenzja għandhom għall-inqas ikunu kkompensati għall-effetti negattivi tal-ftehim⁽⁷⁹⁾. Dan ifisser li l-kisbiet fl-effiċjenza jridu jibbilanċjaw kompletament l-impatt negattiv fuq il-prezzijiet, il-produzzjoni u fatturi rilevanti oħrajn ikkawżati mill-ftehim. Dan jista' jsir billi tinbidel l-istruttura tal-ispejjeż tal-impriżi kkonċernati, biex b'hekk ikollhom inċentiv li jnaqqsu l-prezz, jew

179. L-aħhar kundizzjoni fl-Artikolu 101(3) tat-Trattat, li skontha l-ftehim ma jridx jagħti l-possibbiltà lill-partijiet li jeliminaw il-kompetizzjoni fir-rigward ta' parti sostanzjali mill-prodotti kkonċernati, tippresupponi analiżi tal-pressjonijiet kompetittivi li jifdal fis-suq u tal-impatt tal-ftehim fuq dawn is-sorsi ta' kompetizzjoni. Fl-applikazzjoni ta' din l-aħhar kundizzjoni fl-Artikolu 101(3) trid titqies ir-relazzjoni bejn l-Artikolu 101(3) u l-Artikolu 102. Skont każistika stabbilita, l-applikazzjoni tal-Artikolu 101(3) ma tistax tipprekludi l-applikazzjoni tal-Artikolu 102 tat-Trattat⁽⁸¹⁾. Barra minn hekk, minhabba li l-Artikoli 101 u 102 it-tnejn għandhom il-mira li jżommu kompetizzjoni effettiva fis-suq, il-konsistenza tirrikjedi li l-Artikolu 101(3) jiġi interpretat b'mod li jipprekludi l-applikazzjoni tar-regola tal-eċċezzjoni għal ftehimiet ta' restrizzjoni li jikkostitwixxu abbuż ta' pożizzjoni dominanti⁽⁸²⁾.

180. Il-fatt li l-ftehim jnaqqas b'mod sostanzjali dimensjoni waħda tal-kompetizzjoni mhux bilfors ifisser li l-kompetizzjoni hija eliminata fis-sens tal-Artikolu 101(3). Pool ta' teknoloġija, per eżempju, jista' jirriżulta fi standard għall-industrija, u jwassal għal sitwazzjoni fejn f'tit li xejn ikun hemm kompetizzjoni f'termini ta' format teknoloġiku. Ladarba l-operaturi ewlenin fis-suq jadottaw format partikolari, l-effetti ta' netwerk jistgħu jagħmluha diffiċli ferm għal formati oħrajn li jkampaw. Izda dan ma jimplikax li l-holqien ta' standard de facto għall-industrija dejjem jelimina l-kompetizzjoni skont is-sens tal-aħhar kundizzjoni tal-Artikolu 101(3). Fl-ambitu ta' dak l-istandard, il-fornituri jistgħu jikkompetu fuq il-prezz, il-kwalità u l-karatteristiċi tal-prodott. Madankollu, biex il-ftehim ikun konformi mal-Artikolu 101(3), għandu jkun żgurat li l-ftehim ma jirrestringix indebitament il-kompetizzjoni u lanqas ma jirrestringi indebitament l-innovazzjoni futura.

⁽⁸⁰⁾ Idem, il-paragrafi 98 u 102.

⁽⁸¹⁾ B'analoġija ara l-paragrafu 130 ta' Każijiet Kongunti C-395/96 P u C-396/96 P, *Compagnie Maritime Belge*, imsemmi fin-nota fqiegħ il-paġna 3. Bl-istess mod, l-applikazzjoni tal-Artikolu 101(3) ma jżommx milli jiġu applikati r-regoli tat-Trattat dwar il-libertà tal-moviment tal-prodotti, servizzi, persuni u kapital. F'ċerti ċirkostanzi, dawn id-dispożizzjonijiet japplikaw għal ftehimiet, deċizzjonijiet u prattiki miftiehma fis-sens tal-Artikolu 101(1); f'dan ir-rigward ara l-Każ C-309/99, *Wouters*, [2002] *Gabra I-1577*, il-paragrafu 120.

⁽⁸²⁾ F'dan ir-rigward ara l-Każ T-51/89, *Tetra Pak (I)*, [1990] *Gabra II-309*. Ara l-punt 106 tal-Linji Gwida dwar l-applikazzjoni tal-Artikolu 81(3) tat-Trattat, imsemmi fin-nota fqiegħ il-paġna 3 hawn fuq.

⁽⁷⁸⁾ Dwar dawn il-kunċetti ara t-taqsim 4.4.1.

⁽⁷⁹⁾ Ara l-punt 85 tal-Linji Gwida dwar l-applikazzjoni tal-Artikolu 81(3) tat-Trattat, imsemmi fin-nota fqiegħ il-paġna 3.

4.2. L-applikazzjoni tal-Artikolu 101 għal diversi tipi ta' restrizzjonijiet fil-liċenzjar

181. Din it-taqsimha tittratta d-diversi tipi ta' limitazzjonijiet li huma komuni fi ftehimiet ta' liċenzjar. Peress li jintużaw tant spiss, ikun utli li tinghata gwida rigward il-valutazzjoni tagħhom lil hinn mill-eżenzjoni tar-REKTT. Il-limitazzjonijiet li ġew trattati digà fil-partijiet preċedenti ta' dawn il-linji gwida, partikolarment it-taqsimiet 3.4 u 3.5, hawn hekk jissemmew biss fil-qosor.
182. Din it-taqsimha tkopri kemm ftehimiet bejn partijiet mhux kompetituri u kemm ftehimiet bejn partijiet li jikkompetu bejniethom. Fir-rigward ta' dawn tal-ahhar, issir id-distinzjoni – fejn xieraq – bejn ftehimiet reċiproċi u ftehimiet li m'humiex. Fil-każ ta' ftehimiet bejn partijiet mhux kompetituri din id-distinzjoni mhix meħtieġa. Tabilhaqq, fejn l-imprizi f'suq tat-teknoloġija rilevanti jew f'suq ta' prodotti li jinkorpora t-teknoloġija liċenzjata la jkun kompetituri attwali u lanqas potenzjali, liċenzja reċiproka fil-prattika hija identika għal żewġ liċenzji separati. Is-sitwazzjoni hija differenti għal arranġamenti li permezz tagħhom il-partijiet jiġbru flimkien pakketti ta' teknoloġija, li mbagħad jiġu liċenzjati lil partijiet terzi. Dawn l-arranġamenti huma pools tat-teknoloġija, li huma trattati fit-taqsimha 4.
183. Din it-taqsimha ma tittrattax obbligi fil-ftehimiet ta' liċenzjar li b'mod ġenerali m'humiex restrittivi għall-kompetizzjoni fis-sens tal-Artikolu 101(1) tat-Trattat. Dawn l-obbligi jinkludu, iżda m'humiex limitati għal:
 - (a) obbligi ta' kunfidenzjalità;
 - (b) obbligi fuq id-detentur tal-liċenzja li ma jissottolienzjax;
 - (c) obbligi biex it-teknoloġija liċenzjata ma tintużax wara l-iskadenza tal-ftehim, sakemm it-teknoloġija liċenzjata tibqa' valida u fis-seħh;
 - (d) obbligi biex id-detentur tal-liċenzja jkun assistit fl-infurzar tad-drittijiet ta' proprjetà intellettwali liċenzjata;
 - (e) obbligi li jithallsu royalties minimi jew li tkun prodotta kwantità minima ta' prodotti li jinkorporaw it-teknoloġija liċenzjata; u
 - (f) obbligi li tintuża l-marka kummerċjali tal-liċenzjatur jew li jkun indikat ismu fuq il-prodott.

4.2.1. Obbligi rigward royalties

184. Il-partijiet fi ftehim ta' liċenzjar normalment huma liberi li jiddeterminaw ir-royalties li għandu jhallas id-detentur tal-liċenzja u l-mod tal-hlas mingħajr ma jinqabdu taħt l-Artikolu 101(1) tat-Trattat. Dan il-prinċipju japplika

kemm għal ftehimiet bejn partijiet mhux kompetituri u kemm ftehimiet bejn partijiet kompetituri. L-obbligi relatati mar-royalties jistgħu pereżempju jkun fil-forma ta' hlasijiet ta' somma f'daqqa, perċentwal mill-prezz tal-bejgħ jew ammont fiss għal kull prodott li jinkorpora t-teknoloġija liċenzjata. Fejn it-teknoloġija liċenzjata hija relatata ma' proċess inkorporat fi prodott finali, bħala regola ġenerali ma jitqiesx restrittiv għall-kompetizzjoni li r-royalties jiġu kkalkulati skont il-prezz tal-prodott finali, sakemm dan ikun jinkorpora t-teknoloġija liċenzjata⁽⁸³⁾. Fil-każ tal-liċenzjar ta' softwer, royalties ibbażati fuq in-numru ta' utenti u royalties ikkalkulati għal kull magna ġeneralment huma kompatibbli mal-Artikolu 101(1).

185. Fil-każ ta' ftehimiet tal-liċenzja bejn partijiet kompetituri, (ara l-punti (100) sa (101) u (116) hawn fuq), wiehed irid iżomm f'moħħu li f-numru limitat ta' ċirkostanzi l-obbligi tar-royalties li jithallsu jistgħu jikkostitwixxu ffixsar tal-prezzijiet, li hija kkunsidrata bħala restrizzjoni fundamentali (ara l-Artikolu 4(1)(a)). Tkun restrizzjoni fundamentali taħt l-Artikolu 4(1)(a) jekk il-kompetituri jiftiehm fuq il-hlas reċiproku ta' royalties kontinwi f'ċirkostanzi fejn il-liċenzja tkun biss montatura, għaliex l-ghan tagħha ma jkunx li tippermetti integrazzjoni ta' teknoloġiji komplimentari jew li tikseb xi għan ieħor li jtejjeb il-kompetizzjoni. Tkun ukoll restrizzjoni fundamentali taħt l-Artikolu 4(1)(a) u 4(1)(d) jekk ir-royalties jestendu għal prodotti magħmula biss bit-teknoloġija tad-detentur tal-liċenzja nnifsu.
186. Tipi oħra ta' arranġamenti dwar il-hlas ta' royalties bejn kompetituri huma eżentati bħala kategorija sal-limitu fuq is-sehem fis-suq ta' 20 % anke jekk ikunu jirrestringu l-kompetizzjoni. Il barra mill-eżenzjoni ta' kategorija, l-Artikolu 101(1) tat-Trattat jista' jkun applikabbli fejn il-kompetituri jillicenzjaw lil xulxin u jimponu l-hlas ta' royalties kontinwi li jkun b'mod ċar sproporzjonati meta mqabbla mal-valur tas-suq tal-liċenzja u fejn dawn ir-royalties ikollhom impatt sinifikanti fuq il-prezzijiet tas-suq. Fil-valutazzjoni jekk ir-royalties humiex sproporzjonati jeħtieġ li jiġu kkunsidrati r-royalties li jithallsu minn detenturi ta' liċenzja oħrajn għall-istess teknoloġija jew għal teknoloġija sostitwibbli fis-suq tal-prodott. F'każijiet bħal dawn diffiċilment jiġu ssodisfati l-kundizzjonijiet tal-Artikolu 101(3).
187. Irrispettivament mill-fatt li l-eżenzjoni ta' kategorija tapplika biss sakemm it-teknoloġija tibqa' valida u fis-seħh, il-partijiet normalment jistgħu jiftiehm li jestendu l-obbligi tar-royalties lil hinn mill-perjodu ta' validità tad-drittijiet ta' proprjetà intellettwali liċenzjati mingħajr ma jiksru l-Artikolu 101(1) tat-Trattat. Hekk kif dawn id-drittijiet jiskadu, partijiet terzi jistgħu jisfruttaw it-teknoloġija kkonċernata legalment u jikkompetu mal-partijiet fil-ftehim. Kompetizzjoni attwali u potenzjali bħal din normalment hija biżżejjed biex ikun żgurat li l-obbligu kkonċernat ma jkollux effetti anti-kompetittivi sensibbli.

⁽⁸³⁾ Dan huwa mingħajr preġudizzju għall-applikazzjoni possibbli tal-Artikolu 102 tat-TFUE għall-istabbiliment ta' royalties (ara l-Każ 27/76, *United Brands*, il-paragrafu 250, ara wkoll il-Każ C-385/07 P, *Der Grüne Punkt — Duales System Deutschland GmbH* [2009] ECR Ġabra-6155, il-paragrafu 142).

188. Fil-każ ta' ftehimiet bejn partijiet mhux kompetituri, l-eżenzjoni ta' kategorija tkopri ftehimiet li permezz tagħhom ir-royalties jiġu kkalkulati abbażi kemm tal-prodotti magħmula bit-teknoloġija liċenzjata u kemm tal-prodotti magħmula b'teknoloġiji liċenzjati minn partijiet terzi. Arrangamenti bhal dawn jistgħu jiffacilitaw il-kalkolu tar-royalties. Madankollu, jistgħu jwasslu wkoll għal esklużjoni billi jżidu l-ispejjeż tal-użu ta' fatturi tal-produzzjoni ta' partijiet terzi u b'hekk jista' jkollhom effetti simili għal obbligu ta' non-kompetizzjoni. Jekk jithallsu royalties mhux biss fuq prodotti magħmula bit-teknoloġija liċenzjata imma wkoll fuq prodotti magħmula b'teknoloġija ta' partijiet terzi, hekk ir-royalties iżidu l-ispejjeż ta' dawn tal-aħhar u jnaqqsu d-domanda għat-teknoloġija tal-partijiet terzi. Lil hinn mill-ambitu tal-eżenzjoni ta' kategorija l-kwistjoni jekk ir-restrizzjoni għandhi effetti ta' esklużjoni għalhekk għandha tiġi kkunsiderata. Għal dan l-ghan huwa xieraq li jintuza l-qafas analitiku stabbilit fit-taqsim 4.2.7 hawn taht. Fil-każ ta' effetti ta' esklużjoni li jinħassu, tali ftehimiet jinqabdu taht l-Artikolu 101(1) tat-Trattat u x'aktarx ma jissodisfawx il-kundizzjonijiet tal-Artikolu 101(3), sakemm ma jkunx hemm xi mod Prattiku iehor biex jiġu kkalkulati u mmonitorati l-hlasijiet tar-royalties.

4.2.2. Liċenzjar esklussiv u restrizzjonijiet fuq il-bejgħ

189. Għall-iskopijiet ta' dawn il-linji gwida, ikun utli li ssir id-distinzjoni bejn restrizzjonijiet rigward il-produzzjoni f'territorju partikolari (liċenzji esklussivi jew uniċi) u restrizzjonijiet fuq il-bejgħ ta' prodotti li jinkorporaw it-teknoloġija liċenzjata f'territorju partikolari u lil grupp ta' klijenti partikolari (restrizzjonijiet fuq il-bejgħ).

4.2.2.1. Liċenzji esklussivi u uniċi

190. "Liċenzja esklussiva" tfisser li l-liċenzjatur innifsu mhuwiex permess biex jipproduċi abbażi tad-drittijiet tat-teknoloġija liċenzjata, u lanqas huwa permess li jillicenzja d-drittijiet tat-teknoloġija liċenzjata lil partijiet terzi, b'mod ġenerali jew għal użu partikolari jew f'territorju partikolari. Dan ifisser li, b'mod ġenerali jew għal użu partikolari jew li f'dak it-territorju partikolari, id-detentur tal-liċenzja huwa l-uniku wiehed li jithalla jipproduċi abbażi tad-drittijiet tat-teknoloġija liċenzjata.

191. Fejn il-liċenzjatur jikkommetti ruhu li ma jipproduċi hu stess jew li ma jillicenzja oħrajn biex jipproduċi f'territorju partikolari, dan it-territorju jista' jkopri d-dinja kollha jew xi parti minnha. Fejn il-liċenzjatur jikkommetti ruhu biss li ma jillicenzja partijiet terzi biex jipproduċi f'territorju partikolari, il-liċenzja tkun waħda unika. Hafna drabi mal-liċenzjar esklussiv jew uniku jkun hemm involuti

restrizzjonijiet li jlimitaw lill-partijiet dwar il-lok fejn ikunu jistgħu jbigħu l-prodotti li jinkorporaw it-teknoloġija liċenzjata.

192. Liċenzjar esklussiv reċiproku bejn partijiet li jikkompetu bejniethom jaqa' taht l-Artikolu 4(1)(c) tar-REKTT, li jidentifika l-qsim tas-suq u tal-klijenti bejn il-kompetituri bħala restrizzjoni fundamentali. Il-liċenzjar uniku reċiproku bejn partijiet kompetituri huwa eżentat bħala kategorija sal-limitu tas-sehem fis-suq ta' 20 %. Taht ftehim bhal dan, il-partijiet jikkommettu ruhhom reċiprokament li ma jillicenzjawx it-teknoloġiji f'kompetizzjoni tagħhom lil partijiet terzi. Fejn il-partijiet ikollhom grad sinifikanti ta' sahha fis-suq, ftehimiet bhal dawn jistgħu jiffacilitaw kollużjoni għaliex jiżguraw li l-partijiet ikunu l-uniċi sorsi ta' produzzjoni fis-suq ibbażata fuq it-teknoloġiji liċenzjati.

193. Liċenzjar esklussiv mhux reċiproku bejn partijiet kompetituri huwa eżentat bħala kategorija sal-limitu tas-sehem fis-suq ta' 20 %. 'Il fuq mil-limitu tas-sehem fis-suq ikun jehtieg li jiġu analizzati l-effetti anti-kompetittivi possibbli ta' dan il-liċenzjar esklussiv. Fejn il-liċenzja esklussiva tkun waħda li tkopri d-dinja kollha, dan jimplika li l-liċenzjatur ikun hareġ mis-suq. Fejn l-esklusività tkun limitata għal territorju partikolari, bhal pereżempju Stat Membru, l-ftehim jimplika li l-liċenzjatur jastjeni milli jipproduċi prodotti u servizzi fit-territorju kkonċernat. Fil-kuntest tal-Artikolu 101(1) tat-Trattat, is-sahha kompetittiva tal-liċenzjatur għandha, b'mod partikolari, tiġi vvalutata. Jekk il-liċenzjatur ikollu pożizzjoni limitata fis-suq tal-prodott jew ma jkollux il-kapaċità li jisfrutta t-teknoloġija b'mod effettiv fit-territorju tad-detentur tal-liċenzja, l-ftehim x'aktarx ma jinqabax taht l-Artikolu 101(1). Hemm il-każ speċjali fejn il-liċenzjatur u d-detentur tal-liċenzja jikkompetu biss fis-suq tat-teknoloġija u l-liċenzjatur, ngħidu ahna istitut tar-riċerka jew impriza zghira ffukata fuq ir-riċerka, ma jkollux l-assi ta' produzzjoni u distribuzzjoni biex ipogġi fis-suq prodotti li jinkorporaw it-teknoloġija liċenzjata. F'każijiet bhal dawn, x'aktarx l-Artikolu 101(1) ma jkunx qieghed jinkiser.

194. Il-liċenzjar esklussiv bejn partijiet mhux kompetituri – sa fejn jinqabad taht l-Artikolu 101(1) tat-Trattat⁽⁸⁴⁾ – x'aktarx jissodisfa l-kundizzjonijiet tal-Artikolu 101(3). Id-dritt li tingħata liċenzja esklussiva ġeneralment ikun neċessarju sabiex id-detentur tal-liċenzja jkun imhegġeġ jinvesti fit-teknoloġija liċenzjata u jpoġġi l-prodotti fis-suq fil-mument xieraq. Dan jghodd b'mod partikolari fejn id-detentur tal-liċenzja jkollu jagħmel investimenti kbar biex ikompli jizviluppa t-teknoloġija liċenzjata. Intervent kontra l-esklusività, ladarba d-detentur tal-liċenzja jkun għamel suċċess kummerċjali bit-teknoloġija liċenzjata, iċaħhad lid-detentur tal-liċenzja mill-frott tas-suċċess tiegħu u jkun ta' detriment għall-kompetizzjoni, it-tixrid tat-teknoloġija u l-innovazzjoni. Għalhekk, huwa biss f'każijiet eċċezzjonali li l-Kummissjoni tintervjeni kontra l-liċenzjar esklussiv fi ftehimiet bejn partijiet mhux kompetituri, irrispettivament mill-ambitu territorjali tal-liċenzja.

⁽⁸⁴⁾ Ara s-sentenza f'Nungesser, imsemmija fin-nota f'qiegħ il-paġna 13.

195. Madankollu, jekk id-detentur tal-liċenzja diġà għandu teknoloġija sostitwibbli użata għall-produzzjoni interna, il-liċenzja esklussiva jista' ma tkunx mehteġa sabiex jingħataw incentivi lid-detentur sabiex iġib prodott fis-suq. F'dan ix-xenarju, il-liċenzjar esklussiv jista' minflok jinqabad taht l-Artikolu 101(1) tat-Trattat, b'mod partikolari fejn id-detentur tal-liċenzja jkollu sahha fis-suq tal-prodott. Is-sitwazzjoni ewlenija fejn jista' jkun ġustifikat intervent hija fejn il-liċenzja esklussiva għal teknoloġija li tikkompeti, wahda jew aktar, tinkiseb minn detentur li jkun dominanti. Ftehimiet bħal dawn ġeneralment jinqabdu taht l-Artikolu 101(1) u x'aktarx ma jissodisfawx il-kundizzjonijiet tal-Artikolu 101(3). Madankollu, biex l-Artikolu 101(1) japplika hemm il-kundizzjoni li d-dhul fis-suq tat-teknoloġija jrid ikun diffiċli u li t-teknoloġija liċenzjata tikkostitwixxi sors reali ta' kompetizzjoni fis-suq. F'dawn iċ-ċirkostanzi liċenzja esklussiva tista' teskludi detenturi terzi ta' liċenzja, iżżid l-ostrakli u tippermetti lid-detentur tagħha li jzomm is-sahha tiegħu fis-suq.

196. Arrangamenti li permezz tagħhom żewġ partijiet jew aktar jillicenzjaw lil xulxin u jikkommettu ruhhom li ma jillicenzjawx lil partijiet terzi johlqu thassib partikolari meta l-pakkett ta' teknoloġija li jirriżulta mil-liċenzjar reċiproku jwassal għal standard de facto għall-industrija, li jirrikjedi li partijiet terzi jkollhom aċċess għalih biex ikunu jistgħu jikkompetu b'mod effettiv fis-suq. F'dawn il-każijiet il-ftehim johlq standard magħluq riżervat għall-partijiet. Il-Kummissjoni tevalwa dawn il-ftehimiet skont l-istess prinċipji li tapplika fir-rigward ta' pools tat-teknoloġija (ara t-taqsim 4.4). Normalment jintalab li t-teknoloġija li jappoġġjaw l-istandard jiġi liċenzjati lil partijiet terzi taht termini ġusti, raġonevoli u non-diskriminatorji⁽⁸⁵⁾. Fejn il-partijiet f'arrangament ikunu jikkompetu ma' partijiet terzi f'suq ta' prodott eżistenti u l-arrangament ikun jirrigwarda 'l dak is-suq ta' prodott, standard magħluq x'aktarx ikollu effetti ta' esklużjoni sostanzjali. Dan l-impatt negattiv fuq il-kompetizzjoni jista' jiġi evitat biss permezz tal-liċenzjar lil partijiet terzi wkoll.

4.2.2.2. Restrizzjonijiet fuq il-bejgħ

197. Anke fir-rigward tar-restrizzjonijiet fuq il-bejgħ trid issir distinzjoni importanti bejn liċenzjar bejn partijiet kompetituri u liċenzjar bejn partijiet mhux kompetituri.

198. Restrizzjonijiet fuq il-bejgħ attiv u passiv minn wahda mill-partijiet, jew mit-tnejn li huma, fi ftehim reċiproku bejn partijiet kompetituri huma restrizzjonijiet fundamentali tal-kompetizzjoni skont l-Artikolu 4(1)(c) tar-REKTT.

Dawn ir-restrizzjonijiet ġeneralment jinqabdu taht l-Artikolu 101(1) u x'aktarx ma jissodisfawx il-kundizzjonijiet tal-Artikolu 101(3). Restrizzjonijiet bħal dawn ġeneralment jitqiesu bħala kondivizjoni tas-suq, għaliex iżommu lil-parti affettwata milli tbigh b'mod attiv jew passiv f'territorji u lil gruppi ta' klijenti li attwalment kienet diġà taqdi jew li realistikament setgħet taqdi fl-assenza tal-ftehim.

199. Fil-każ ta' ftehimiet mhux reċiproci bejn partijiet kompetituri, l-eżenzjoni ta' kategorija tapplika għal restrizzjonijiet fuq il-bejgħ attiv u passiv mid-detentur tal-liċenzja jew mil-liċenzjatur fit-territorju esklussiv jew għall-grupp esklussiv ta' klijenti li jkun riżervat għall-parti l-oħra (ara l-Artikolu 4(1)(c)(i) tar-REKTT). 'Il fuq mil-limitu tas-sehem fis-suq ta' 20 %, ir-restrizzjonijiet fuq il-bejgħ mil-liċenzjatur u d-detentur tal-liċenzja jinqabdu taht l-Artikolu 101(1) tat-Trattat meta wahda mill-partijiet, jew it-tnejn li huma, ikollhom grad sinifikanti ta' sahha fis-suq. Dawn ir-restrizzjonijiet, madankollu, jistgħu jkunu indispensabbli biex jixterdu teknoloġiji ta' valur u b'hekk ikunu jissodisfaw l-Artikolu 101(3). Dan jista' jkun il-każ fejn il-liċenzjatur ikollu pożizzjoni relattivament dgħajfa fis-suq fit-territorju fejn hu stess jisfrutta t-teknoloġija. F'ċirkostanzi bħal dawn, ir-restrizzjonijiet fuq il-bejgħ attiv b'mod partikolari jistgħu jkunu indispensabbli biex iwasslu lil-liċenzjatur li jagħti liċenzja. Fin-nuqqas ta' restrizzjonijiet bħal dawn, il-liċenzjatur jista' jkollu jhabbat wiċċu ma' kompetizzjoni attiva fil-qasam ewlieni tal-attività tiegħu. Bl-istess mod, restrizzjonijiet mil-liċenzjatur fuq il-bejgħ attiv jistgħu jkunu indispensabbli b'mod partikolari fejn id-detentur tal-liċenzja jkollu pożizzjoni relattivament dgħajfa fis-suq fit-territorju allokat lilu u jkollu jagħmel investimenti sinifikanti sabiex jisfrutta t-teknoloġija liċenzjata b'mod effiċjenti.

200. L-eżenzjoni ta' kategorija tkopri wkoll restrizzjonijiet fuq il-bejgħ attiv fit-territorju jew lil grupp ta' klijenti allokat lil detentur ta' liċenzja iehor, li ma kienx kompetitur tal-liċenzjatur fiż-żmien meta jkun ġie konkluż il-ftehim ta' liċenzjar ma' dan tal-aħhar. Madankollu, dan huwa l-każ biss meta l-ftehim bejn il-partijiet ikkonċernati ma jkunx reċiproku. (ara l-Artikolu 4(1)(c)(ii) tar-REKTT). 'Il fuq mil-limitu tas-sehem fis-suq, ir-restrizzjonijiet fuq il-bejgħ attiv x'aktarx jinqabdu taht l-Artikolu 101(1) tat-Trattat meta l-partijiet ikollhom grad sinifikanti ta' sahha fis-suq. Madankollu, il-limitazzjoni x'aktarx tkun indispensabbli fis-sens tal-Artikolu 101(3) għall-perjodu ta' żmien mehteġ biex id-detentur tal-liċenzja protett jippenetra f'suq ġdid u jstabbilixxi preżenza fis-suq fit-territorju allokat jew fir-rigward tal-grupp ta' klijenti allokat lilu. Din il-protezzjoni kontra l-bejgħ attiv tippermetti lid-detentur tal-liċenzja li jegħleb l-assimetrija li jkollu jhabbat wiċċu magħha minhabba l-fatt li xi whud mid-detenturi tal-liċenzja jkunu impriži li jikkompetu mal-liċenzjatur u għalhekk ikunu diġà stabbiliti fis-suq. Ir-restrizzjonijiet fuq il-bejgħ passiv mil-liċenzjatur f'territorju jew lil grupp ta' klijenti allokat lil detentur iehor huma restrizzjonijiet fundamentali taht l-Artikolu 4(1)(c) tar-REKTT.

⁽⁸⁵⁾ F'dan ir-rigward ara l-Avviż tal-Kummissjoni fil-Każ *Canon/Kodak* (ĠU C 330, 1.11.1997, p. 10) u l-Kawża *IGR Stereo Television* imsemmija fil-XI-il Rapport dwar il-Politika tal-Kompetizzjoni, il-paragrafu 94.

201. Fil-każ ta' ftehimiet bejn partijiet mhux kompetituri, ir-restrizzjonijiet fuq il-bejgħ bejn il-liċenzjatur u d-detentur tal-liċenzja huma eżentati bhala kategorija sal-limitu tas-sehem fis-suq ta' 30 %. 'Il fuq mil-limitu tas-sehem mis-suq, ir-restrizzjonijiet fuq il-bejgħ attiv u passiv mid-detenturi tal-liċenzja għal territorji jew gruppi ta' klijenti riżervati għal-liċenzjatur jistgħu jkunu indispensabbli għat-tixrid ta' teknoloġiji ta' valur u għalhekk ma jaqgħux taht l-Artikolu 101(1) jew jissodisfaw il-kundizzjonijiet tal-Artikolu 101(3) tat-Trattat. Dan jista' jkun il-każ fejn il-liċenzjatur ikollu pożizzjoni relattivament dgħajfa fis-suq fit-territorju fejn hu stess jisfrutta t-teknoloġija. F'ċirkostanzi bħal dawn, ir-restrizzjonijiet fuq il-bejgħ attiv b'mod partikolari jistgħu jkunu indispensabbli biex iwasslu lil-liċenzjatur li jagħti liċenzja. Fin-nuqqas ta' restrizzjonijiet bħal dawn, il-liċenzjatur jista' jkollu jhabbat wiċċu ma' kompetizzjoni attiva fil-qasam ewlieni tal-attività tiegħu. F'każijiet ohra, ir-restrizzjonijiet fuq id-detentur tal-liċenzja jistgħu jinqabdu mill-Artikolu 101(1) u jistgħu ma jissodisfawx il-kundizzjonijiet tal-Artikolu 101(3). Dan x'aktarx li jkun il-każ fejn il-liċenzjatur individwalment ikollu grad sinifikanti ta' saħħa fis-suq u wkoll meta serje ta' ftehimiet simili konkluzi minn liċenzjaturi li flimkien ikollhom pożizzjoni b'saħħitha fis-suq ikollhom effett kumulattiv.

202. Restrizzjonijiet fuq il-bejgħ imposti fuq il-liċenzjatur, meta jinqabdu taht l-Artikolu 101(1) tat-Trattat, x'aktarx jissodisfaw il-kundizzjonijiet tal-Artikolu 101(3), sakemm ma jkunx hemm alternattivi reali fis-suq għat-teknoloġija tal-liċenzjatur jew tali alternattivi jkunu liċenzjati lid-detentur tal-liċenzja minghand partijiet terzi. Dawn ir-restrizzjonijiet, u partikolarment restrizzjonijiet fuq il-bejgħ attiv, x'aktarx ikunu indispensabbli fis-sens tal-Artikolu 101(3) sabiex ihegħgu lid-detentur tal-liċenzja jinvesti fil-produzzjoni, il-marketing u l-bejgħ tal-prodotti li jinkorporaw it-teknoloġija liċenzjata. Huwa probabbli li l-inċentiv tad-detentur tal-liċenzja li jinvesti jonqos b'mod konsiderevoli jekk dan ikollu jaffaċċja kompetizzjoni diretta mil-liċenzjatur, li l-ispejjeż tal-produzzjoni tiegħu ma jinkludux il-hlas ta' royalties. Dan jista' jwassal biex il-livelli ta' investiment ma jkunux ottimali.

203. Rigward restrizzjonijiet fuq il-bejgħ bejn detenturi tal-liċenzja nfushom fi ftehimiet bejn partijiet mhux kompetituri, ir-REKTT jeżenta bhala kategorija restrizzjonijiet fuq il-bejgħ attiv bejn it-territorji jew gruppi ta' klijenti. 'Il fuq mil-limitu tas-sehem fis-suq, ir-restrizzjonijiet fuq il-bejgħ attiv bejn it-territorji u gruppi ta' klijenti tad-detenturi tal-liċenzja jillimitaw il-kompetizzjoni fl-ambitu tal-istess teknoloġija u x'aktarx jinqabdu taht l-Artikolu 101(1) tat-Trattat meta d-detentur tal-liċenzja individwali jkollu grad sinifikanti ta' saħħa fis-suq. Izda restrizzjonijiet bħal dawn jistgħu jissodisfaw il-kundizzjonijiet tal-Artikolu 101(3) fejn ikunu neċessarji biex jiġi evitat li jkun hemm min jisfrutta l-benefiċċji indebitament u biex id-detentur ikun imhegħeġġ jinvesti kif mehtieġ sabiex it-teknoloġija liċenzjata tkun sfruttata b'mod effiċjenti fit-territorju tiegħu u jippromwovi l-bejgħ tal-prodott liċenzjat. Ir-restrizzjonijiet fuq bejgħ passiv huma koperti

mil-lista ta' restrizzjonijiet fundamentali tal-Artikolu 4(2)(b) tar-REKTT (ara l-punti (119) sa (127) hawn fuq).

4.2.3. Restrizzjonijiet fuq il-produzzjoni

204. Restrizzjonijiet reciproci fuq il-produzzjoni fi ftehimiet ta' liċenzjar bejn partijiet kompetituri jammontaw għal restrizzjoni fundamentali skont l-Artikolu 4(1)(b) tar-REKTT (ara l-punt (103) hawn fuq). L-Artikolu 4(1)(b) ma jkoprix restrizzjonijiet fuq il-produzzjoni tat-teknoloġija tal-liċenzjatur imposti fuq id-detentur tal-liċenzja fi ftehim mhux reċiproku jew fuq wiehed mid-detenturi tal-liċenzja fi ftehim reċiproku. Restrizzjonijiet bħal dawn huma eżentati bhala kategorija sal-limitu tas-sehem fis-suq ta' 20 %. 'Il fuq mil-limitu tas-sehem fis-suq, fejn il-partijiet ikollhom grad sinifikanti ta' saħħa fis-suq, ir-restrizzjonijiet fuq il-produzzjoni imposti fuq id-detentur tal-liċenzja jistgħu jirrestringu l-kompetizzjoni. Izda huwa probabbli li japplika l-Artikolu 101(3) f'każijiet fejn it-teknoloġija tal-liċenzjatur tkun sostanzjalment ahjar minn dik tad-detentur tal-liċenzja u l-limitazzjoni fuq il-produzzjoni taqbeż b'mod konsiderevoli l-ammont ta' produzzjoni li d-detentur tal-liċenzja kien jipproduci qabel il-konkluzjoni tal-ftehim. F'dan il-każ, l-effett tal-limitazzjoni fuq il-produzzjoni jkun limitat anke fi swieq fejn id-domanda tkun qiegħda tiżdied. Fl-applikazzjoni tal-Artikolu 101(3) irid jittqies ukoll li restrizzjonijiet bħal dawn jistgħu jkunu neċessarji sabiex ihegħgu lil-liċenzjatur jifrex it-teknoloġija kemm jista' jkun. Pereżempju, jista' jkun li liċenzjatur ma jkunx jixtieq li jillimita lil kompetituri tiegħu jekk ma jkunx jista' jillimita l-liċenzja għal sit tal-produzzjoni partikolari b'kapacità specifika (liċenzja għal sit partikolari). Fejn il-ftehim ta' liċenzjar iwassal għal integrazzjoni reali tal-assi komplimentari, ir-restrizzjonijiet imposti fuq id-detentur tal-liċenzja jistgħu għalhekk jissodisfaw il-kundizzjonijiet tal-Artikolu 101(3). Izda, dan ma jkunx probabbli fejn il-partijiet ikollhom saħħa sostanzjali fis-suq.

205. Ir-restrizzjonijiet fuq il-produzzjoni fi ftehimiet ta' liċenzjar bejn partijiet mhux kompetituri huma eżentati bhala kategorija sal-limitu tas-sehem fis-suq ta' 30 %. L-akbar riskju anti-kompetittiv li jirriżulta minn restrizzjonijiet fuq il-produzzjoni imposti fuq id-detentur tal-liċenzja fi ftehimiet bejn partijiet mhux kompetituri huwa n-nuqqas ta' kompetizzjoni bejn id-detenturi tal-liċenzja fl-ambitu tal-istess teknoloġija. L-impatt ta' dawn l-effetti anti-kompetittivi jiddependi mill-pożizzjoni tal-liċenzjatur u tad-detenturi tal-liċenzja fis-suq, u minn kemm il-limitazzjoni fuq il-produzzjoni żżomm lid-detentur tal-liċenzja milli jlahhaq mad-domanda għall-prodotti li jinkorporaw it-teknoloġija liċenzjata.

206. L-effetti restrittivi jiżdiedu meta r-restrizzjonijiet fuq il-produzzjoni jkunu marbuta ma' territorji jew gruppi ta' klijenti esklussivi. It-tagħqid flimkien taż-żewġ tipi ta' limiti jżid il-probabbiltà li l-ftehim iservi biex jinqasam is-suq.

207. Limitazzjonijiet fuq il-produzzjoni imposti fuq id-detentur ta' liċenzja fi ftehimiet bejn partijiet mhux kompetituri jista' jkollu wkoll effetti pro-kompetittivi billi jippromwovi t-tixrid tat-teknoloġija. Bħala fornitur tat-teknoloġija, il-liċenzjatur normalment għandu jkun liberu li jiddetermina l-ammont ta' produzzjoni li d-detentur tal-liċenzja jiproduci permezz tat-teknoloġija liċenzjata. Jekk il-liċenzjatur ma jkunx liberu li jiddetermina l-produzzjoni tad-detentur tal-liċenzja, numru ta' ftehimiet ta' liċenzjar lanqas biss isiru, u dan ikollu impatt negattiv fuq it-tixrid ta' teknoloġija ġdida. Dan jghodd partikolarment f'każ li l-liċenzjatur ikun ukoll produttur, għaliex f'dak il-każ il-produzzjoni tad-detenturi tal-liċenzja tista' tilhaq il-qasam ewlieni li jopera fih il-liċenzjatur, u b'hekk ikollha impatt dirett fuq dawn l-attivitàjiet. Min-naha l-oħra, huwa inqas probabbli li r-restrizzjonijiet fuq il-produzzjoni jkunu neċessarji biex jiżguraw it-tixrid tat-teknoloġija tal-liċenzjatur meta dawn ikunu marbuta ma' restrizzjonijiet fuq il-bejgħ imposti fuq id-detentur tal-liċenzja li jipprojbixxu lil dan tal-aħhar milli jbigħ f'territorju jew lil grupp ta' klijenti riżervat għal-liċenzjatur.

4.2.4. Restrizzjonijiet fuq il-qasam tal-użu

208. Taht restrizzjoni fuq il-qasam tal-użu l-liċenzja tkun limitata jew għal qasam tekniku ta' użu wiehed jew aktar, jew għal suq tal-prodotti jew settur industrijali, wiehed jew aktar. Settur industrijali jista' jikkomprendi diversi swieq ta' prodotti imma mhux parti minn suq tal-prodott. Hemm bosta każijiet fejn l-istess teknoloġija tista' tintuża biex isiru prodotti differenti jew li tista' tkun inkorporata fi prodotti li jkollhom swieq differenti. Nghidu ahna, teknoloġija ġdida biex isiru l-forom tista' tintuża biex isiru fliexken tal-plastik u tazzi tal-plastik, li huma prodotti fi swieq separati. Izda suq tal-prodotti wiehed jista' jkun jinkludi diversi oqsma tekniċi ta' użu. Pereżempju, teknoloġija ġdida f'magna tista' tintuża f'magni b'erba' ċilindri kif ukoll f'magni b'sitt ċilindri. Bl-istess mod, teknoloġija użata fil-produzzjoni taċ-chipsets tista' tintuża biex isiru chipsets b'sa erba' CPUs u b'aktar minn erba' CPUs. Liċenzja li tillimita l-użu tat-teknoloġija liċenzjata għall-produzzjoni ta', nghidu ahna, magni b'erba' ċilindri u chipsets ta' mhux aktar minn erba' CPUs tikkostitwixxi restrizzjoni fuq il-qasam tekniku tal-użu.

209. Peress li r-restrizzjonijiet fuq il-qasam tal-użu huma koperti mill-eżenzjoni ta' kategorija u li ċerti restrizzjonijiet rigward il-klijenti huma restrizzjonijiet fundamentali taht l-Artikoli 4(1)(c) u 4(2)(b) tar-REKTT, huwa importanti li ssir distinzjoni bejn iż-żewġ kategoriji ta' limitazzjonijiet. Restrizzjoni rigward il-klijenti tippresupponi li ġew identifikati gruppi ta' klijenti speċifiċi u li l-partijiet huma limitati li jbigħu lil dawn il-gruppi identifikati. Il-fatt li restrizzjoni fuq il-qasam tekniku tal-użu tista' tikkorrispondi għal ċerti gruppi ta' klijenti f'suq ta' prodott ma

jimplikax li l-limitazzjoni għandha tkun klassifikata bħala restrizzjoni rigward il-klijenti. Pereżempju, il-fatt li ċerti klijenti jixtru l-aktar jew esklussivament chipsets b'aktar minn erba' CPUs ma jimplikax li liċenzja li hija limitata għal chipsets ta' mhux aktar minn erba' CPUs tikkostitwixxi restrizzjoni rigward il-klijenti. Izda l-qasam tal-użu għandu jkun definit b'mod oġġettiv skont karatteristiċi tekniċi identifikati u ta' sinifikat fil-prodott tal-kuntratt.

210. Minhabba li r-restrizzjonijiet fuq il-qasam tal-produzzjoni huma restrizzjonijiet fundamentali skont l-Artikolu 4(1)(b) tar-REKTT, huwa wkoll importanti li wiehed jinnota li r-restrizzjonijiet fuq il-qasam tal-użu ma jitqisux ukoll bħala restrizzjonijiet fuq il-produzzjoni peress li restrizzjoni fuq il-qasam tal-użu ma tillimitax il-produzzjoni li d-detentur tal-liċenzja jista' jipproduci fi hdan il-qasam ta' użu liċenzjat.

211. Restrizzjoni fuq il-qasam tal-użu tillimita l-isfruttament tat-teknoloġija liċenzjata mid-detentur tal-liċenzja għal qasam ta' użu partikolari, wiehed jew aktar, mingħajr ma tillimita l-possibbiltà li l-liċenzjatur jisfrutta t-teknoloġija liċenzjata. Barra minn hekk, rigward it-territorji, dawn l-oqsma ta' użu jistgħu jkunu allokat i lid-detentur tal-liċenzja taht liċenzja esklussiva jew unika. Restrizzjonijiet fuq il-qasam tal-użu marbuta ma' liċenzja esklussiva jew unika jirrestringu wkoll lil-liċenzjatur milli jisfrutta t-teknoloġija tiegħu stess, lanqas billi jillicenzzaha lil oħrajn. Fil-każ ta' liċenzja unika, ikun ristrett biss il-liċenzjar lil partijiet terzi. Ir-restrizzjonijiet fuq il-qasam tal-użu marbuta ma' liċenzja esklussiva jew unika huma trattati bl-istess mod bħal-liċenzji esklussivi u uniċi, imsemmija fit-taqsim 4.2.2 hawn fuq. B'mod partikolari, għal-liċenzjar bejn partijiet kompetituri, dan ifisser li l-liċenzjar esklussiv reċiproku huwa restrizzjoni fundamentali taht l-Artikolu 4(1)(c).

212. Ir-restrizzjonijiet fuq il-qasam tal-użu jista' jkollhom effetti pro-kompetittivi billi jinkoraġġixxu lil-liċenzjatur li jillicenzza t-teknoloġija tiegħu għal applikazzjonijiet lil hinn mill-qasam ewlieni li fih huwa jopera. Jekk il-liċenzjatur ma jkunx jista' jżomm lid-detenturi tal-liċenzja milli joperaw f'oqsma fejn huwa nnifsu jisfrutta t-teknoloġija tiegħu, jew f'oqsma fejn il-valur tat-teknoloġija jkun għadu mhux daqstant stabbilit, x'aktarx jinholoq dizinċentiv għal-liċenzjatur li jillicenzza t-teknoloġija, jew ikollu jitlob royalties oghla. Il-fatt li f'ċerti setturi l-liċenzjar hafna drabi jsir biex tiġi żgurata l-libertà tad-dizinn billi jiġu evitati pretensjonijiet ta' ksur għandhom ikunu kkunsidrati wkoll. Fl-ambitu tal-liċenzja, id-detentur tal-liċenzja jista' jiżviluppa t-teknoloġija tiegħu stess mingħajr biża' li l-liċenzjatur iressaq pretensjonijiet ta' ksur.

213. Ir-restrizzjonijiet fuq il-qasam tal-użu imposti fuq id-detentur ta' liċenzja fi ftehimiet ta' liċenzjar bejn partijiet attwalment jew potenzjalment kompetituri huma eżentati bhala kategorija sal-limitu tas-sehem fis-suq ta' 20 %. L-element ta' thassib ewlieni rigward il-kompetizzjoni fil-każ ta' tali restrizzjonijiet huwa r-riskju li d-detentur tal-liċenzja ma jibqax forza kompetittiva 'l barra mill-qasam tal-użu liċenzjat. Dan ir-riskju huwa akbar fil-każ ta' liċenzjar reċiproku bejn partijiet kompetituri fejn il-ftehim ikun jistipula restrizzjonijiet assimetriċi fuq il-qasam tal-użu. Restrizzjoni fuq il-qasam tal-użu tkun assimetrika meta parti waħda tkun tista' tuża t-teknoloġija liċenzjata fi hdan settur industrijali, suq tal-prodotti jew qasam tekniku tal-użu wiehed, u l-parti l-oħra tkun tista' tuża t-teknoloġija liċenzjata l-oħra f'suq tal-prodotti jew qasam tekniku tal-użu iehor. It-thassib dwar il-kompetizzjoni jirriżulta l-aktar fejn il-facilità tal-produzzjoni tad-detentur tal-liċenzja, li tkun mghammra biex tuża t-teknoloġija liċenzjata, tintuża wkoll biex jipproduci prodotti barra l-qasam ta' użu liċenzjat permezz tat-teknoloġija tiegħu stess. Jekk il-probabbiltà hija li l-ftehim iwassal biex id-detentur tal-liċenzja jnaqqas il-produzzjoni barra mill-qasam ta' użu liċenzjat, l-ftehim x'aktarx jinqabad taht l-Artikolu 101(1). Restrizzjonijiet fuq il-qasam tal-użu simmetriċi, jiġifieri ftehimiet li permezz tagħhom il-partijiet ikunu liċenzjati li jużaw it-teknoloġiji rispettivi ta' xulxin fl-istess qasam/oqsma ta' użu, x'aktarx ma jinqabdux taht l-Artikolu 101(1) tat-Trattat. X'aktarx ftehimiet bhal dawn ma jirrestringux il-kompetizzjoni li tkun eżistiet fin-nuqqas tal-ftehim. Ukoll, l-Artikolu 101(1) x'aktarx ma japplikax fil-każ ta' ftehimiet li semplicement jippermettu lid-detentur tal-liċenzja li jizviluppa u jisfrutta t-teknoloġija tiegħu stess fl-ambitu tal-liċenzja mingħajr il-biża' li l-liċenzjatur iressaq prestensjonijiet ta' ksur. F'ċirkostanzi bhal dawn, ir-restrizzjonijiet fuq il-qasam tal-użu fihom infushom ma jirrestringux il-kompetizzjoni li kienet teżisti fin-nuqqas tal-ftehim. Fin-nuqqas tal-ftehim id-detentur tal-liċenzja seta' jaffaċċja wkoll pretensjonijiet ta' ksur 'il barra mill-ambitu tal-qasam tal-użu liċenzjat. Madankollu, jekk id-detentur tal-liċenzja mingħajr ġustifikazzjoni kummerċjali jtemm jew inaqqas l-attivitajiet tiegħu fil-qasam 'il barra mill-qasam ta' użu liċenzjat, dan jista' jkun indikazzjoni li hemm involut arrangament ta' qsim tas-suq, li jammonta għal restrizzjoni fundamentali taht l-Artikolu 4(1)(c) tar-REKTT.
214. Ir-restrizzjonijiet fuq il-qasam tal-użu imposti fuq id-detentur ta' liċenzja u fuq il-liċenzjatur fi ftehimiet ta' liċenzjar bejn partijiet mhux kompetituri huma eżentati bhala kategorija sal-limitu tas-sehem fis-suq ta' 20 %. Ir-restrizzjonijiet fuq il-qasam tal-użu fi ftehimiet ta' liċenzjar bejn partijiet mhux kompetituri li permezz tagħhom il-liċenzjatur jirriżerva għalih suq ta' prodott jew qasam tekniku tal-użu, wiehed jew aktar, ġeneralment jew ma jkunux jirrestringu l-kompetizzjoni jew ikunu jservu biex titjieb l-effiċjenza. Restrizzjonijiet simili jippromwovu t-tixrid ta' teknoloġija ġdida billi jagħtu inċentiv lil-liċenzjatur li jillicenzja l-isfruttament f'oqsma fejn ma jkunx irid jisfrutta t-teknoloġija hu stess. Jekk il-liċenzjatur ma jkunx jista' jzomm lid-detenturi tal-liċenzja milli joperaw f'oqsma fejn il-liċenzjatur jisfrutta t-teknoloġija hu stess, x'aktarx jinholq diżinċentiv għal-liċenzjatur.
215. Fi ftehimiet bejn partijiet mhux kompetituri, il-liċenzjatur normalment huwa intitolat ukoll li jagħti liċenzji uniċi jew esklussivi lil detenturi differenti li jkunu limitati għal qasam ta' użu wiehed jew aktar. Dawn ir-restrizzjonijiet jillimitaw il-kompetizzjoni bejn id-detenturi tal-liċenzja fl-ambitu tal-istess teknoloġija bl-istess mod bhal-liċenzjar esklussiv u jiġu analizzati bl-istess mod (ara t-taqsima 4.2.2.1 hawn fuq).
- 4.2.5. *Restrizzjonijiet fuq l-użu intern*
216. Restrizzjoni għall-użu intern tista' tiġi definita bhala obbligu fuq id-detentur tal-liċenzja li jillimita l-produzzjoni tal-prodott liċenzjat għall-kwantitajiet mehtieġa biex jipproduci l-prodotti tiegħu stess u għall-manutenzjoni u t-tiswija tal-prodotti tiegħu. Fi kliem iehor, tali restrizzjoni fuq l-użu tiegħu l-forma ta' obbligu fuq id-detentur tal-liċenzja li juża l-prodotti li jinkorporaw it-teknoloġija liċenzjata biss bhala fattur li jiġi inkorporat fil-produzzjoni tiegħu; ma tinkludix il-bejgħ tal-prodott liċenzjat għall-inkorporazzjoni fi prodotti ta' produtturi oħrajn. Ir-restrizzjonijiet għall-użu intern huma eżentati bhala kategorija sal-limitu tas-sehem fis-suq rispettiv ta' 20 % u 30 %. Lil hinn mill-ambitu tal-eżenzjoni ta' kategorija, ikun jinhtieg li jiġu eżaminati l-effetti pro-kompetittivi u anti-kompetittivi tal-limitazzjoni. F'dan ir-rigward jinhtieg li ssir distinzjoni bejn ftehimiet bejn partijiet li jikkompetu bejniethom u ftehimiet bejn partijiet mhux kompetituri.
217. Fil-każ ta' ftehimiet ta' liċenzjar bejn partijiet kompetituri, restrizzjonijiet li jimponu fuq id-detentur tal-liċenzja l-obbligu li jipproduci taht il-liċenzja biss għall-inkorporazzjoni fil-prodotti tiegħu ma jippermettulux li jkun fornitur ta' komponenti lil produtturi terzi. Jekk qabel ma jiġi konkluż il-ftehim, id-detentur ma kienx fornitur attwali jew possibbilment potenzjali tal-komponenti lil produtturi oħrajn, ir-restrizzjoni għall-użu intern ma tibdel xejn meta mqabbla mas-sitwazzjoni preċedenti. F'ċirkostanzi bhal dawn ir-restrizzjoni tiġi valutata bl-istess mod bhal fil-każ ta' ftehimiet bejn partijiet mhux kompetituri. Min-naħa l-oħra, jekk id-detentur tal-liċenzja huwa fornitur attwali jew potenzjali tal-komponenti, ikun jinhtieg li jiġi eżaminat l-impatt tal-ftehim fuq l-attività tiegħu. Jekk id-detentur tal-liċenzja jinvesti fit-tagħmir biex juża t-teknoloġija tal-liċenzjatur u ma jibqax juża t-teknoloġija tiegħu stess wahedha, u b'hekk jieqaf iservi ta' fornitur tal-komponenti, l-ftehim ikun wiehed li jirrestringi l-kompetizzjoni li kienet teżisti qabel ma sar il-ftehim. Dan jista' jirriżulta f'effetti negattivi serji fuq is-suq meta l-liċenzjatur ikollu grad sinifikanti ta' sahha fis-suq tal-komponenti.

218. Fil-każ tal-ftehimiet ta' liċenzjar bejn partijiet mhux kompetituri hemm żewġ riskji ewlenin b'rabta mal-kompetizzjoni li ġejjin minn restrizzjonijiet fuq l-użu intern: restrizzjoni ta' kompetizzjoni bejn teknoloġiji fis-suq għall-provvista ta' inputs u esklużjoni ta' arbitraġġ bejn detenturi tal-liċenzja li tkabbar il-possibiltà għall-liċenzjatur li jimponi royalties diskriminatorji fuq id-detenturi.
219. Iżda r-restrizzjonijiet fuq l-użu intern jistgħu wkoll jipprovvu l-liċenzjar pro-kompetittiv. Jekk il-liċenzjatur huwa fornitur tal-komponenti, il-limitu jista' jkun mehtieg sabiex it-teknoloġija tinxtered għand partijiet mhux kompetituri. Fin-nuqqas tal-limitu, il-liċenzjatur jista' ma jillicenzjax jew jillicenzja biss b'royalties oghla, għaliex inkella johloq kompetizzjoni diretta għalih innifsu fis-suq tal-komponenti. F'każijiet bħal dawn, restrizzjoni fuq l-użu intern normalment jew ma tkunx restrittiva jew tkun koperta bl-Artikolu 101(3) talt-Trattat. Iżda dan bil-kundizzjoni li d-detentur tal-liċenzja ma jkunx miżmum milli jbigħ il-prodott liċenzjat fil-forma ta' spare parts għall-prodotti tiegħu stess. Id-detentur tal-liċenzja għandu jkun jista' jservi s-suq tas-servizzi ta' wara l-bejgħ għall-prodotti tiegħu stess, inklużi organizzazzjonijiet indipendenti li jfornu servizzi ta' manutenzjoni u tiswija tal-prodotti li huwa jipproduċi.
220. Fejn il-liċenzjatur ma jkunx fornitur tal-komponenti fis-suq tal-prodott rilevanti, din ir-raġuni biex jiġu imposti restrizzjonijiet għall-użu intern ma tapplikax. F'dawn il-każi, restrizzjoni fuq l-użu intern fil-prinċipju tista' tippromwovi t-tixrid tat-teknoloġija billi tiżgura li d-detenturi tal-liċenzja ma jbigħux lil produtturi li jikkompetu mal-liċenzjatur fi swieq tal-prodott oħrajn. Madankollu, restrizzjoni imposta fuq id-detentur tal-liċenzja biex dan ma jbigħx lil ċerti gruppi ta' klijenti riżervati għall-liċenzjatur normalment tikkostitwixxi alternattiva inqas restrittiva. Konsegwenza ta' dan, f'każijiet bħal dawn normalment ir-restrizzjoni fuq l-użu intern ma tkunx mehtiega biex tinxtered it-teknoloġija.
222. L-Artikolu 3 tar-REKTT, li jillimita l-applikazzjoni tal-eżenzjoni ta' kategorija skont il-limiti tas-sehem fis-suq, jiżgura li liċenzji abbinati jew f'pakkett ma jkunux eżentati bħala kategorija 'il fuq mil-limitu tas-sehem fis-suq ta' 20 % fil-każ ta' ftehimiet bejn partijiet kompetituri u 30 % fil-każ ta' ftehimiet bejn partijiet mhux kompetituri. Il-limiti tas-sehem fis-suq japplikaw għal kwalunkwe suq ta' prodott jew ta' teknoloġija affettwat mill-ftehim ta' liċenzjar, inkluż is-suq tal-prodott abbinat. 'Il fuq mil-limitu tas-sehem fis-suq ikun jinhtieg li jiġu bbilancjati l-effetti anti-kompetittivi u dawk pro-kompetittivi.
223. L-akbar effett restrittiv tal-liċenzjar abbinat huwa li jiġu esklużi l-kompetituri li jfornu l-prodott abbinat. Il-liċenzjar abbinat jista' wkoll jippermetti lil-liċenzjatur li jzomm is-sahha fis-suq tal-prodott abbinat billi jżid il-barrieri tad-dhul, għaliex dan jista' jgħegħel lil operaturi godda fis-suq li jidhlu f'bosta swieq fl-istess hin. Barra dan, il-liċenzjar abbinat jista' jippermetti lil-liċenzjatur li jżid ir-royalties, partikolarment fejn il-prodott prinċipali u dak abbinat ikunu parzjalment sostitwibbli u ż-żewġ prodotti ma jintużawx fi proporzjon fiss. Il-liċenzjar abbinat jillimita lid-detentur milli jaqleb għal fatturi ta' produzzjoni sostitwibbli meta jkun iffaċċjat b'royalties oghla għall-prodott abbinat. Dan it-thassib dwar il-kompetizzjoni jirriżulta irrispettivament minn jekk il-partijiet ikunux kompetituri ta' xulxin jew le. Biex il-liċenzjar abbinat jipproduċi effetti x'aktarx anti-kompetittivi, il-liċenzjatur irid ikollu sahha sinifikanti fis-suq tal-prodott prinċipali b'mod li jirrestringi l-kompetizzjoni fis-suq tal-prodott abbinat. Jekk ma jkollux sahha fis-suq tal-prodott prinċipali, il-liċenzjatur ma jistax juża t-teknoloġija tiegħu għall-iskop anti-kompetittiv li jeskludi fornituri tal-prodott abbinat. Barra minn hekk, bħalma hu l-każ fejn jidhlu obbligi ta' non-kompetizzjoni, biex jirriżultaw effetti ta' esklużjoni sensibbli, il-liċenzjar abbinat irid ikopri ċertu perċentwal tas-suq tal-prodott abbinat. Fejn il-liċenzjatur ikollu s-sahha fis-suq tal-prodott abbinat u mhux fis-suq tal-prodott prinċipali, il-limitazzjoni tiġi analizzata bħala waħda ta' non-kompetizzjoni jew ta' obbligu fuq il-kwantità, u b'hekk jirrifletti l-fatt li kull problema ta' kompetizzjoni għandha l-oriġini tagħha fis-suq tal-prodott "abbinat" u mhux fis-suq tal-prodott prinċipali ⁽⁸⁶⁾.

4.2.6. Il-liċenzjar abbinat jew f'pakkett

221. Fil-kuntest tal-liċenzjar tat-teknoloġija, il-liċenzja tkun abbinata fejn il-liċenzjatur jillicenzja teknoloġija waħda (il-prodott prinċipali) biss jekk id-detentur jiehli liċenzja għal teknoloġija oħra jew jekk jixtri prodott partikolari mingħand il-liċenzjatur jew haddiehor indikat minnu (il-prodott abbinat). Il-liċenzjar jingħata f'pakkett fejn żewġ teknoloġiji, jew teknoloġija u prodott, jinbiegħu flimkien f'pakkett. Fiż-żewġ każi, madankollu, il-prodotti u t-teknoloġiji involuti jridu jkunu distinti minn xulxin fis-sens li jkun hemm domanda separata għal kull wiehed mill-prodotti u t-teknoloġiji li jkunu abbinati jew f'pakkett. Normalment dan ma jkunx il-każ fejn it-teknoloġiji jew il-prodotti huma neċessarjament marbuta b'mod li t-teknoloġija liċenzjata ma tistax tiġi sfruttata mingħajr il-prodott abbinat jew iż-żewġ partijiet f'pakkett ma jistgħux jiġu sfruttati mingħajr xulxin. Fis-segwenti, it-terminu "liċenzji abbinati" jinkludi kemm liċenzji abbinati u kemm liċenzji f'pakkett.
224. Liċenzjar abbinat jista' jwassal ukoll għal titjib fl-effiċjenza. Nghidu aħna fil-każ fejn il-prodott abbinat huwa neċessarju għal isfruttament teknikament sodisfaċenti tat-teknoloġija liċenzjata jew biex jiġi żgurat li l-produzzjoni taht il-liċenzja tkun konformi ma' l-istandards ta' kwalità osservati mil-liċenzjatur u minn detenturi tal-liċenzja oħrajn. F'każijiet bħal dawn, il-liċenzjar abbinat normalment jew ma jirrestringix il-kompetizzjoni jew ikun kopert bl-Artikolu 101(3) tat-Trattat. Fejn id-detenturi tal-liċenzja jużaw il-marka kummerċjali jew l-isem tad-ditta tal-liċenzjatur jew fejn ikun ovvju għall-klijenti li hemm rabta bejn il-prodott li jinkorpora t-teknoloġija liċenzjata u l-liċenzjatur, dan tal-aħhar ikollu interess legittimu li jiżgura li l-kwalità tal-prodotti tkun tali li ma tnaqqasx mill-valur tat-teknoloġija tiegħu jew tar-reputazzjoni tiegħu bħala

⁽⁸⁶⁾ Għall-qafas analitiku applikabbli ara t-taqsima 4.2.7 hawn taht u l-punti 129 et seq. tal-Linji Gwida dwar Limitazzjonijiet Vertikali msemmija fin-nota f'qiegħ il-paġna 52.

operatur ekonomiku. Barra dan, fejn ikun magħruf mill-konsumaturi li d-detenturi tal-liċenzja (u l-liċenzjatur) jipproduċu abbażi tal-istess teknoloġija, x'aktarx id-detenturi tal-liċenzja ma jkunux iridu li jiksbu l-liċenzja sakemm it-teknoloġija ma tiġix sfrutata minn kulhadd b'mod teknikament sodisfaċenti.

225. Il-liċenzjar abbinat x'aktarx ikun pro-kompetittiv ukoll fejn il-prodott abbinat jippermetti lid-detentur tal-liċenzja li jisfrutta t-teknoloġija liċenzjata b'mod konsiderevolment aktar effiċjenti. Pereżempju, fejn il-liċenzjatur jillikenzja teknoloġija fi proċess partikolari, il-partijiet jistgħu jiftiehem wkoll li d-detentur tal-liċenzja jixtri mingħand il-liċenzjatur katalizzatur żviluppat għall-użu mat-teknoloġija liċenzjata u li jippermetti li t-teknoloġija tiġi sfruttata b'mod aktar effiċjenti milli ma' katalizzaturi oħra. Fejn, f'każijiet bħal dawn, ir-restrizzjoni tinqabad taħt l-Artikolu 101(1), x'aktarx li l-kundizzjonijiet tal-Artikolu 101(3) ikunu ssodisfati anke 'l fuq mil-limitazzjonijiet tas-sehem fis-suq.

4.2.7. Obbligi ta' non-kompetizzjoni

226. Obbligi ta' non-kompetizzjoni fil-kuntest tal-liċenzjar tat-teknoloġija jiehdu l-forma ta' obbligu fuq id-detentur tal-liċenzja li ma jużax teknoloġiji ta' partijiet terzi li jikkompetu mat-teknoloġija liċenzjata. Fejn l-obbligu ta' non-kompetizzjoni jkun ikopri prodott jew teknoloġija addizzjonali fornuta mil-liċenzjatur, tali obbligu huwa trattat fit-taqsimha preċedenti dwar il-liċenzjar abbinat.
227. Ir-REKT jeżenta obbligi ta' non-kompetizzjoni, kemm fil-każ ta' ftehimiet bejn partijiet kompetituri u kemm fil-każ ta' ftehimiet bejn partijiet mhux kompetituri, sal-limiti rispettivi tas-sehem fis-suq ta' 20 % u 30 % rispettivament.
228. L-akbar riskju għall-kompetizzjoni fil-każ ta' obbligi ta' non-kompetizzjoni huwa li jiġi esklużi teknoloġiji ta' partijiet terzi. Obbligi ta' non-kompetizzjoni jistgħu wkoll jiffaċilitaw il-kollużjoni bejn il-liċenzjaturi meta diversi liċenzjaturi jużawhom fi ftehimiet separati (jiġifieri fil-każ ta' użu kumulattiv). L-eskluzjoni ta' teknoloġiji li jikkompetu tnaqqas il-pressjoni kompetittiva fuq ir-royalties li jiehu l-liċenzjatur u tnaqqas il-kompetizzjoni bejn teknoloġiji diġà stabbiliti għaliex tillimita l-possibbiltajiet li d-detenturi tal-liċenzja jaqilbu minn teknoloġija għall-oħra. Minhabba li fiz-żewġ każi l-akbar problema hija l-eskluzjoni, l-analiżi ġeneralment tista' tkun l-istess fil-każ ta' ftehimiet bejn partijiet kompetituri bħal fil-każ ta' ftehimiet bejn partijiet mhux kompetituri. Izda fil-każ ta' liċenzjar reċiproku bejn partijiet kompetituri, fejn it-tnejn jaqblu li ma jużawx teknoloġiji ta' partijiet terzi, il-ftehim jista' jiffaċilita l-kollużjoni bejniethom fis-suq tal-prodott, u b'hekk jiġġustifikaw il-limitu fuq is-sehem fis-suq aktar baxx ta' 20 %.

229. L-eskluzjoni tista' ssehh fejn parti sostanzjali mid-detenturi ta' liċenzja potenzjali tkun diġà marbuta ma' sors jew, fil-każ ta' effetti kumulattivi, sorsi ta' teknoloġija u tinzamm milli tisfrutta t-teknoloġiji li jikkompetu. L-effetti ta' esklużjoni jistgħu jirriżultaw minn ftehimiet konklużi minn liċenzjatur uniku bi grad ta' sahha fis-suq sinifikanti jew permezz ta' effetti kumulattivi ta' ftehimiet konklużi minn diversi liċenzjaturi fejn kull ftehim individwali jew netwerk ta' ftehimiet ikunu koperti mir-REKT. F'dan tal-aħhar madankollu, diffiċilment jirriżulta effett kumulattiv serju sakemm ikun hemm abbinat inqas minn 50 % tas-suq. 'L fuq minn dan il-limitu, fejn ikun hemm barrieri tad-dhul relattivament għoljin għal detenturi godda x'aktarx tirriżulta esklużjoni sinifikanti. Jekk il-barrieri tad-dhul ikunu baxxi, detenturi tal-liċenzja godda jkunu jistgħu jidhlu fis-suq u jisfruttaw kummerċjalment teknoloġiji attraenti miżmuma minn partijiet terzi u b'hekk ikunu jirrappreżentaw alternattiva reali għad-detenturi diġà stabbiliti. Sabiex tiġi ddeterminata l-possibbiltà reali tad-dhul u l-espansjoni fis-suq minn partijiet terzi, jinhtieg ukoll li jitqies b'liema mod id-distributuri jkunu abbinati ma' detenturi tal-liċenzja b'obbligi ta' non-kompetizzjoni. L-unika mod biex teknoloġiji ta' partijiet terzi jkollhom possibbiltà reali ta' dhul fis-suq huwa li jkollhom aċċess għall-assi ta' produzzjoni u distribuzzjoni neċessarji. Fi kliem iehor, il-faċilità għad-dhul fis-suq ma tiddependix biss mid-disponibbiltà tad-detenturi tal-liċenzja, iżda wkoll minn kemm dawn ikollhom aċċess għad-distribuzzjoni. Hija u tevalwa l-effetti ta' esklużjoni fuq il-livell ta' distribuzzjoni, il-Kummissjoni tapplika l-qafas analitiku stabbilit fit-taqsimha VI.2.1 tal-Linji Gwida dwar Limitazzjonijiet Vertikali⁽⁸⁷⁾.
230. Meta l-liċenzjatur ikollu grad sinifikanti ta' sahha fis-suq, obbligi imposti fuq id-detenturi tal-liċenzja biex dawn jiksbu t-teknoloġija biss mingħand il-liċenzjatur jistgħu jwasslu għal effetti ta' esklużjoni sinifikanti. Aktar kemm il-liċenzjatur ikun b'sahħtu fis-suq aktar ikun hemm ir-riskju li jiġi esklużi teknoloġiji li jikkompetu. Biex jinholqu effetti ta' esklużjoni sensibbli, l-obbligi ta' non-kompetizzjoni mhux bilfors iridu jkunu jkopru parti sostanzjali mis-suq. Anke fin-nuqqas ta' dan, jistgħu jinholqu effetti ta' esklużjoni sensibbli fejn ikun hemm obbligi ta' non-kompetizzjoni mmirati lejn imprizi li jkunu l-aktar propensi li jillikenzjaw teknoloġiji li jikkompetu. Ir-riskju ta' esklużjoni jkun partikolarment għoli fejn ikun hemm biss numru limitat ta' detenturi ta' liċenzja potenzjali u l-ftehim ta' liċenzjar jikkonċerna teknoloġija li tintuża mid-detenturi tal-liċenzja biex jużaw fattur tal-produzzjoni għalihom stess. F'każijiet bħal dawn, il-barrieri tad-dhul għal liċenzjatur għid x'aktarx ikunu għoljin. Ikun hemm anqas probabbiltà ta' esklużjoni fejn it-teknoloġija tintuża biex isir prodott li jinbiegħ lil partijiet terzi. Minkejja li f'dan il-każ ir-restrizzjoni torbot ukoll il-kapaċità tal-produzzjoni għall-fattur ta' produzzjoni kkonċernat, din ma torbotx id-domanda tal-liċenzjati li jiddependu minnhom. Biex jidhlu fis-suq fil-każ tal-aħhar il-liċenzjaturi biss jehtiegu aċċess għal detentur wiehed jew aktar li jkollhom kapaċità xierqa ta' produzzjoni. Sakemm ikunu biss ftit l-imprizi li jippossjedu jew ikunu jistgħu

⁽⁸⁷⁾ Ara n-nota f'qiegħ il-paġna Nru 52.

jiksbu l-assi mehtieġa biex jiksbu l-liċenzja, huwa improbabbli li l-liċenzjatur jista' jiċhad aċċess lill-kompetituri għal detenturi tal-liċenzja effiċjenti billi jimponi obbligi non-kompetittivi fuq id-detenturi tal-liċenzji tiegħu.

231. Obbligi ta' non-kompetizzjoni jistgħu jgħallqu wkoll effetti pro-kompetittivi. L-ewwelnett, tali obbligi jistgħu jippromwovu t-tixrid tat-teknoloġija billi jnaqqsu r-riskju ta' miżapproprijazzjoni tat-teknoloġija liċenzjata, partikolarment il-kompetenza. Jekk detentur ta' liċenzja jkun intitolat li jillicenzja teknoloġiji li jikkompetu minghand partijiet terzi, hemm ir-riskju li partikolarment il-kompetenza liċenzjata tintuża fl-isfruttament tat-teknoloġiji li jikkompetu u b'hekk ikunu qegħdin jibbenefikaw il-kompetituri. Meta detentur ta' liċenzja jisfrutta teknoloġiji li jikkompetu, dan normalment irendi aktar diffiċli l-monitoraġġ tal-hlas tar-royalties, li jistgħu jservu ta' dizincentiv għal-liċenzjar.

232. It-tieni, obbligi ta' non-kompetizzjoni, possibbilment flimkien ma' territorju esklussiv, jistgħu jkunu neċessarji sabiex ikun żgurat li d-detentur tal-liċenzja jkollu incientiv li jinvesti fit-teknoloġija u jisfruttaha b'mod effettiv. Fejn il-ftehim jinqabad mill-Artikolu 101(1) tat-Trattat minhabba effetti ta' esklużjoni sensibbli, biex wiehed jibbenefika mill-Artikolu 101(3) jista' jkun jinhtieg li tintgħażel alternattiva anqas restrittiva, ngħidu aħna obbligi li jimponu ammont minimu ta' produzzjoni jew il-hlas ta' royalties, li normalment għandhom anqas potenzjal li jeskludu teknoloġiji li jikkompetu.

233. It-tielet, f'każijiet fejn il-liċenzjatur jikkommetti ruħu li jagħmel investimenti sinifikanti speċifiku għall-klijent, pereżempju f'taħriġ u soluzzjonijiet immirati tat-teknoloġija liċenzjata adattata għall-htigiet tad-detentur tal-liċenzja, jistgħu jkunu neċessarji obbligi ta' non-kompetizzjoni jew, alternattivament, obbligi li jimponu ammont minimu ta' produzzjoni jew hlas ta' royalties, sabiex il-liċenzjatur ikun imhegġeġ li jinvesti u jevita li dawn ma jsirux. Izda normalment il-liċenzjatur ikun jista' jirkupra tali investimenti direttament billi jitlob il-hlas ta' somma f'daqqa, u dan jimplika li jkunu disponibbli alternattivi anqas restrittivi.

4.3. Ftehimiet ta' riżoluzzjoni

234. Il-liċenzjar ta' teknoloġija jew il-klawnsoli ta' non-invokazzjoni fi ftehimiet bonarji jistgħu jservu bħala mezz ta' riżoluzzjoni tat-tilwim jew biex jiġi evitat li parti wahda teżerċita d-drittijiet tal-proprietà intellettuali tagħha biex iċċaħhad lill-parti l-oħra milli tisfrutta t-teknoloġija proprja tagħha⁽⁸⁸⁾.

⁽⁸⁸⁾ Ir-REKTT u l-Linji Gwida tagħha huma mingħajr ħsara għall-applikazzjoni tal-Artikolu 101 għal ftehimiet bonarji li ma jkunx fihom ftehim ta' liċenzjar.

235. Ftehimiet bonarji fil-kuntest ta' dispuți dwar teknoloġija huma, bħal ma huma f'hafna oqsma oħra ta' dispuți kummerċjali, fil-prinċipju, mod legittimu biex jinstab kompromess aċċettabbli għaż-żewġ naħat fil-każ ta' nuqqas ta' qbil ġuridiku bona fede. Il-partijiet jistgħu jippreferu li ma jkomplux it-tilwima jew il-litigazzjoni minhabba li tispicċa tkun għalja wisq, tahlil hafna hin u/jew l-eżitu tagħha jkun incert. Il-ftehimiet bonarji jistgħu jiffrankaw sforzi lill-qrati u/jew lill-korpi amministrattivi kompetenti biex jiddeċiedu dwar il-kwistjoni u għalhekk jistgħu jagħtu lok għal benefiċċji li jkabbbru l-benessri. Minnaha l-oħra, huwa fl-interess ġenerali tal-pubbliku li jitnehhew drittijiet invalidi ta' proprjetà intellettuali bħala ostaklu mhux misthoqq għall-innovazzjoni u l-attività ekonomika⁽⁸⁹⁾.

236. Il-liċenzjar, inkluż l-ghoti ta' liċenzji reċiproci fil-kuntest ta' ftehimiet bonarji ġeneralment mhuwiex restrittiv fih innifsu għall-kompetizzjoni għaliex jippermetti lill-partijiet li jisfruttaw it-teknoloġiji tagħhom wara li jintlahaq il-ftehim. F'każijiet fejn, fin-nuqqas ta' liċenzja, ikun probabbli li d-detentur tal-liċenzja jista' jkun eskluż mis-suq, l-aċċess għat-teknoloġija inkwistjoni għad-detentur tal-liċenzja permezz ta' ftehim bonarju huwa ġeneralment pro-kompetittiv.

237. Madankollu, it-termini u l-kundizzjonijiet individwali ta' ftehimiet bonarji jistgħu jinqabdu mill-Artikolu 101(1). Liċenzjar fil-kuntest ta' ftehimiet tranżatorji jitqies bħal ftehimiet ta' liċenzjar oħrajn⁽⁹⁰⁾. F'dawn il-każijiet, huwa partikolarment neċessarju li ssir valutazzjoni dwar jekk il-partijiet ikunux kompetituri attwali jew potenzjali.

Restrizzjoni bi hlas fi ftehimiet bonarji

238. Ftehimiet bonarji tat-tip "restrizzjonijiet bi hlas" jew "hlas għad-dewmien" ta' spiss ma jinvolvu id-drittijiet tat-trasferiment tat-teknoloġija, izda huma bbażati fuq trasferiment ta' valur minn parti wahda b'limitazzjoni fuq id-dhul u/jew l-espansjoni fis-suq tal-parti l-oħra fis-suq u jistgħu jinqabdu mill-Artikolu 101(1)⁽⁹¹⁾.

239. Jekk, madankollu, ftehim bonarju jinkludi wkoll id-drittijiet tat-teknoloġija konċernati f'tilwima sottostanti, u dak il-ftehim iwassal għal dewmien jew b'xi mod iehor jillimita l-kapaċità għad-detentur tal-liċenzja milli jniedi l-prodott fuq kwalunkwe mis-swieq ikkonċernati, il-ftehim jista' jinqabad mill-Artikolu 101(1) u mbagħad ikun jehtieg li jiġi vvalutat fid-dawl tal-Artikoli 4(1)(c) u 4(1)(d) tar-REKTT (ara t-taqsima 3.4.2 hawn fuq). Jekk il-partijiet għal tali ftehim bonarju huma kompetituri attwali jew potenzjali, u kien hemm trasferiment ta' valur sinifikanti

⁽⁸⁹⁾ Il-Każ 193/83, *Windsurfing International vs il-Kummissjoni* [1986], Ġabra 611, il-paragrafu 92.

⁽⁹⁰⁾ Ara l-Każ 65/86 *Bayer V. Sulhofer* [1988], Ġabra 5259, il-paragrafu 15.

⁽⁹¹⁾ Ara, pereżempju, id-Deċizzjoni tal-Kummissjoni f'*Lundbeck*, li għadha ma ġietx ippubblikata.

minghand il-liċenzjatur lid-detentur tal-liċenzja, il-Kummissjoni se tkun partikolarment attenta għar-riskju ta' allokazżjoni tas-suq/qsim tas-suq.

Liċenzjar reċiproku fi ftehimiet bonarji

240. Ftehimiet bonarji li permezz tagħhom il-partijiet jillicenzjaw lil xulxin u jimponu restrizzjonijiet fuq l-użu tat-teknoloġiji tagħhom, inklużi restrizzjonijiet dwar il-liċenzjar lil partijiet terzi, jistgħu jinqabdu taħt l-Artikolu 101(1) tat-Trattat. Fejn il-partijiet ikollhom grad sinifikanti ta' saħħa fis-suq u l-ftehim jimponi restrizzjonijiet li b'mod ċar imorru lil hinn minn dak li jkun mehtieg biex jitneħħa l-imblukkar, il-ftehim x'aktarx jinqabad taħt l-Artikolu 101(1) anke jekk il-probabbiltà hija li teżisti pożizzjoni ta' imblukkar reċiproka. L-Artikolu 101(1) x'aktarx japplika partikolarment fejn il-partijiet jaqsmu s-swieq jew jiffissaw royalties kostanti reċiproci li jkollhom impatt sinifikanti fuq il-prezzijiet fis-suq.

241. Fejn taħt il-ftehim bonarju l-partijiet huma intitolati li jużaw it-teknoloġija ta' xulxin u l-ftehim jestendi għal żviluppi futuri, ikun jinhtieg li jitqies l-impatt tal-ftehim fuq l-inċentiv tal-partijiet li jinnovaw. F'każijiet fejn il-partijiet ikollhom grad sinifikanti ta' saħħa fis-suq, il-ftehim x'aktarx jinqabad mill-Artikolu 101(1) tat-Trattat fejn dan ikun iżomm lill-partijiet milli jieħdu vantaġġ kompetittiv fuq xulxin. Ftehimiet li jeliminaw jew inaqqsu sostanzjalment il-possibbiltajiet li parti tiehu vantaġġ kompetittiv fuq l-oħra jnaqqsu l-inċentiv għall-innovazzjoni u b'hekk jaffettwaw b'mod negattiv parti essenzjali mill-proċess kompetittiv. Barra minn hekk, ftehimiet bħal dawn x'aktarx ma jissodisfawx il-kundizzjonijiet tal-Artikolu 101(3). B'mod partikolari, diffiċilment ir-restrizzjoni tista' titqies indispensabbli fis-sens tat-tielet kundizzjoni tal-Artikolu 101(3). Biex jinkiseb l-għan tal-ftehim, jiġifieri li jkun żgurat li l-partijiet jistgħu jkomplu jisfruttaw it-teknoloġija tagħhom stess mingħajr ma jimblukkaw lil xulxin, m'hemmx bżonn li l-partijiet jaqblu li jaqsmu l-innovazzjonijiet futuri. Madankollu, x'aktarx il-partijiet ma jinżammux milli jieħdu vantaġġ kompetittiv fuq xulxin fejn l-għan tal-liċenzja jkun li tippermettilhom jiżviluppaw it-teknoloġiji rispettivi tagħhom u fejn il-liċenzja ma twassalhomx biex jużaw l-istess bażi teknoloġika fid-diżinnjar tal-prodotti tagħhom. Dawn il-ftehimiet sempliċiment johlqu l-libertà tad-disinn billi jevitaw pretensjonijiet ta' ksur mill-parti l-oħra fil-futur.

Klawżoli ta' non-kontestazzjoni fi ftehimiet bonarji

242. Fil-kuntest ta' ftehim bonarju, il-klawżoli ta' non-kontestazzjoni ġeneralment ma jitqisux li jaqgħu taħt l-Artikolu 101(1) tat-Trattat. Huwa inerenti fi ftehimiet bħal

dawn li l-partijiet jaqblu li ma jikkontestawx *ex post* id-drittijiet tal-proprjetà intellettuali li kienu fil-qalba tat-tilwima. Għall-kuntrarju, l-għan innifsu tal-ftehim huwa li jsolvi tilwim eżistenti u/jew li jevita tilwim fil-futur.

243. Madankollu, klawżoli ta' non-kontestazzjoni fi ftehimiet bonarji jistgħu, taħt ċirkostanzi speċifiċi, ikunu anti-kompetittivi u jistgħu jaqgħu taħt l-Artikolu 101(1) tat-Trattat. Ir-restrizzjoni tal-libertà li jiġi kkontestat id-dritt ta' proprjetà intellettuali mhix parti mis-suġġett speċifiku ta' dritt tal-proprjetà intellettuali u tista' tirrestringi l-kompetizzjoni. Pereżempju, klawżola ta' non-kontestazzjoni x'aktarx tikser l-Artikolu 101(1) fejn il-privattiva tkun ingħatat wara l-ghoti ta' informazzjoni skorretta jew qarrieqa⁽⁹²⁾. Jista' jkun mehtieg ukoll skrutinju ta' dawn il-klawżoli jekk il-liċenzjatur, minbarra liċenzjar tad-drittijiet tat-teknoloġija, iwassal, b'mod finanzjarju jew b'xi mod ieħor, lid-detentur tal-liċenzja biex jaqbel li ma jikkontestax il-validità tad-drittijiet tat-teknoloġija jew jekk id-drittijiet tat-teknoloġija jkunux input neċessarju tal-produzzjoni tad-detentur (ara wkoll il-punt (136)).

4.4. Pools tat-teknoloġija

244. Pools tat-teknoloġija huma definiti bħala arrangamenti li permezz tagħhom żewġ partijiet jew aktar jgħaqdu flimkien pakkett ta' teknoloġija li jiġi liċenzjat mhux biss lill-kontributori fil-pool iżda wkoll lil partijiet terzi. F'termini ta' struttura, il-pools tat-teknoloġija jistgħu jkunu fil-forma ta' arrangamenti sempliċi bejn numru limitat ta' partijiet jew arrangamenti ta' organizzazzjoni elaborati fejn l-organizzazzjoni tal-liċenzjar tat-teknoloġija inklużi fil-pool tkun f'data lil entità separata. Fiż-żewġ każi l-pool jista' jippermetti lid-detenturi tal-liċenzja li joperaw fis-suq abbażi ta' liċenzja singola.

245. M'hemm l-ebda rabta inerenti bejn pools u standards ta' teknoloġija, iżda f'ċerti każi t-teknoloġija fil-pool jappoġġjaw, totalment jew parzjalment, standard ta' indusirja *de facto* jew *de jure*⁽⁹³⁾. Pools tat-teknoloġija differenti jistgħu jkunu kompatibbli ma' standards li jikkompetu⁽⁹⁴⁾. Il-pools tat-teknoloġija jistgħu wkoll jipproduċu effetti pro-kompetittivi, b'mod partikolari billi jnaqqsu l-ispejjeż tal-operazzjoni u billi jiffissaw limitu fuq ir-royalties kumulattivi biex jevitaw marginalizzazzjoni doppja. Il-holqien ta' pool jippermetti one-stop licensing tat-teknoloġija koperti mill-pool. Dan huwa importanti partikolarment f'setturi fejn id-drittijiet tal-proprjetà intellettuali huma prevalenti u fejn l-operat fis-suq jirrikjedi l-ksib ta' liċenzzi minn numru sostanzjali ta' liċenzjaturi sabiex ikun jistgħu joperaw fis-suq. Fejn id-detenturi tal-liċenzja jirċievu servizzi ta' assistenza kostanti rigward l-applikazzjoni tat-teknoloġija liċenzjata, il-liċenzjar u l-assistenza

⁽⁹²⁾ Ara l-Każ C-457/10 P, *AstraZeneca vs Il-Kummissjoni*, [2012], Ġabra li għadu mhux ippubblikat.

⁽⁹³⁾ Dwar it-trattament ta' standards u t-trattament ta' ftehimiet ta' standardizzazzjoni ara l-Linji Gwida Orizzontali, il-punt 257 ff., citat fin-nota f'qiegħ il-paġna 27.

⁽⁹⁴⁾ F'dan ir-rispetta ara l-istqarrija għall-istampa tal-Kummissjoni IP/02/1651 dwar il-liċenzjar ta' privattivi għal servizzi taċ-ċellulari tat-tielet generazzjoni (3G) Dan il-każ kien jinvolvi hames pools ta' teknoloġija li holqu hames teknoloġiji differenti, kull waħda minnhom li tista' tintuża biex tipproduċi apparat tat-3G

kongunti jistgħu jwasslu għal tnaqqis ulterjuri fl-ispejjeż. Pools ta' privattivi jista' wkoll ikollhom rwol pożittiv fuq l-implementazzjoni ta' standards prokompetittivi.

abbazi ta' kunsiderazzjonijiet ta' prezz/kwalità milli meta l-pool jiġi stabbilit minn grupp limitat ta' proprjetarji ta' teknoloġija.

246. Il-pools tat-teknoloġija jistgħu wkoll ikunu restrittivi għall-kompetizzjoni. Il-holqien ta' pool tat-teknoloġija neċessarjament jimplika bejgħ kongunt tat-teknoloġiji parti mill-pool, li fil-każ ta' pools komposti biss jew l-aktar minn teknoloġiji sostituti jammonta għal kartell ta' ffsar tal-prezzijiet. Barra minn hekk, minbarra li jnaqqsu l-kompetizzjoni bejn il-partijiet, il-pools tat-teknoloġija jistgħu wkoll, speċjalment fejn ikunu kompatibbli ma' standard tal-industrija jew fejn jistabbilixxu standard tal-industrija *de facto*, iwasslu għal tnaqqis fl-innovazzjoni billi jeskludu teknoloġiji alternattivi. L-eżistenza tal-istandard u l-pool tat-teknoloġija relatat tista' żżid id-diffikultà għal teknoloġiji godda jew imtejba biex jidhlu fis-suq.

247. Ftehimiet li jistabbilixxu pools tat-teknoloġija u li jstipulaw it-termini u l-kundizzjonijiet għat-thaddim tagħhom mhumieks – irrispettivament mill-għadd ta' partijiet – koperti mill-eżenzjoni ta' kategorija, peress li l-ftehim li jistabbilixxi l-pool ma jkunx jippermetti li xi detentur partikolari tal-liċenzja jipproduċi prodotti tal-kuntratt (ara t-taqsima 3.2.2). Dawn il-ftehimiet huma trattati biss f'dawn il-linji gwida. Arrangamenti ta' pooling iwasslu għal numru ta' kwistjonijiet partikolari rigward l-għażla tat-teknoloġiji inkluzi u l-operat tal-pool, li ma jinqalgħux fil-kuntest ta' tipi oħra ta' liċenzjar. Il-liċenzjar 'l barra mill-pool ġeneralment jitqies bħala ftehim multipartitiku li jqis li kontributuri komunement jiddeterminaw il-kundizzjonijiet għal tali liċenzjar, u għalhekk mhux kopert mill-eżenzjoni ta' kategorija. Il-liċenzjar 'il barra mill-pool madankollu huwa kopert fil-punt (261) u fit-taqsima 4.4.2.

4.4.1. Il-valutazzjoni tal-formazzjoni u l-operazzjoni tal-pools tat-teknoloġija

248. Il-mod kif pool tat-teknoloġija jinholq, jiġi organizzat u operat jista' jnaqqas ir-riskju li jkollu l-iskop jew l-effett li jirrestringi l-kompetizzjoni u jiżgura li l-arrangament huwa pro-kompetittiv. Fil-valutazzjoni tar-riskji u l-effiċjenzi possibbli għall-kompetizzjoni, il-Kummissjoni, inter alia, tqis it-trasparenza tal-proċess tal-holqien tal-pool; l-għażla u n-natura tat-teknoloġiji miġbura, inkluz sa fejn esperti indipendenti huma involuti fil-holqien u l-operat tal-pool u jekk ġewx stabbiliti salvagwardji kontra skambju ta' informazzjoni sensittiva u mekkaniżmi indipendenti għar-riżoluzzjoni ta' tilwim.

Il-partecipazzjoni miftuħa

249. Meta l-partecipazzjoni fil-proċess tal-holqien ta' standard jew pool tkun miftuħa għall-partijiet kollha interessati li jirrapprezentaw interessi differenti, ikun hemm aktar probabbiltà li t-teknoloġiji inkluzi fil-pool jintgħażlu

L-għażla u n-natura tat-teknoloġiji fil-pool

250. Ir-riskji kompetittivi u l-potenzjal ta' titjib fl-effiċjenza li jipprezentaw il-pools tat-teknoloġija jiddependu hafna mir-relazzjoni bejn it-teknoloġiji miġbura u mir-relazzjoni ta' dawn ma' teknoloġiji oħra barra mill-pool. Għandhom isiru żewġ distinzjonijiet bażiċi, (a) bejn teknoloġiji komplimentari u dawk sostituti ta' xulxin; u (b) bejn teknoloġiji essenzjali u nonessenzjali.

251. Żewġ teknoloġiji jitqiesu komplimentari, għall-kuntrarju ta' sostituti ta' xulxin, meta t-tnejn ikunu meħtieġa biex isir prodott jew biex jitwettaq proċess li miegħu jkun relatati t-teknoloġiji. Bil-maqlub, żewġ teknoloġiji jitqiesu sostituti ta' xulxin meta kull waħda minnhom tippermetti lid-detentur tagħha li jipproduċi l-prodott jew li jwettaq il-proċess li miegħu jkun relatati t-teknoloġiji.

252. Teknoloġija tista' tkun essenzjali jew a) biex tipproduċi prodott partikolari jew biex twettaq proċess partikolari li miegħu jkun relatati t-teknoloġiji fil-pool jew b) biex tipproduċi dak il-prodott jew twettaq tali proċess f'konformità ma' standard li jinkludi t-teknoloġiji fil-pool. Fl-ewwel każ, teknoloġija titqies essenzjali (bil-kuntrarju għal dik nonessenzjali) jekk ma jkunx hemm sostituti vijabbli għaliha (kemm mil-lat kummerċjali kif ukoll minn dak teknoloġiku), kemm fil-pool u kemm 'il barra minnu, u meta tali teknoloġija tikkostitwixxi parti neċessarja mill-pakkett ta' teknoloġiji għall-iskopijiet tal-produzzjoni ta' prodott(i) jew it-twertiq ta' proċess(i) li jkun relatat miegħu/magħhom il-pool. Fit-tieni każ, teknoloġija tkun essenzjali jekk tikkostitwixxi parti meħtieġa (jiġifieri ma jkun hemm l-eċċa sostituti vijabbli) tat-teknoloġiji fil-pool meħtieġa għall-konformità mal-istandard li miegħu hu kompatibbli l-pool (teknoloġiji standard essenzjali). Teknoloġiji li huma essenzjali bilfors ikunu wkoll komplimentari. Il-fatt li detentur ta' teknoloġija sempliċement jiddikjara li teknoloġija hija essenzjali ma jimplikax li din it-teknoloġija tkun essenzjali skont il-kriterji deskritti f'dan il-punt.

253. Fejn it-teknoloġiji f'pool ikunu sostituti, x'aktarx ir-royalties ikunu oghla għaliex id-detenturi tal-liċenzja ma jibbenefikawx mir-rivalità bejn it-teknoloġiji kkonċernati. Meta t-teknoloġiji f'pool ikunu komplimentari l-pool ta' teknoloġija jnaqqas l-ispejjeż tat-tranzazzjoni u jista' jwassal b'mod ġenerali għal tnaqqis fir-royalties għaliex il-partijiet ikunu f'pożizzjoni li jiffissaw royalties komuni għall-pakkett, u mhux kull wiehied minnhom jiffissa r-royalties għat-teknoloġija tiegħu mingħajr ma jqis li royalty oghla għal teknoloġija waħda hafna drabi tnaqqas id-domanda għal teknoloġiji komplimentari. Jekk ir-royalties għal teknoloġiji komplimentari jiġu f'fissati individwalment, it-total ta' dawn royalties jista' ta' spiss jaqbeż dak li jkun gie

ffissat b'mod kollettiv għall-pakkett tal-istess teknoloġiji komplimentari. Il-valutazzjoni dwar ir-rwol ta' sostituti barra mill-pool hija stipulata fil-punt (262).

254. Id-distinzjoni bejn teknoloġiji komplimentari u dawk sostituti ta' xulxin mhix dejjem netta, għaliex it-teknoloġiji jistgħu jkunu parzjalment sostituti ta' xulxin u parzjalment komplimentari. Meta minhabba l-effiċjenzi li jirriżultaw mill-integrazzjoni ta' żewġ teknoloġiji d-domanda tad-detenturi tal-liċenzja tkun għat-tnejn li huma, it-teknoloġiji jitleqqes b'halha komplimentari anke jekk ikunu parzjalment sostituti ta' xulxin. F'dawn il-każijiet, fin-nuqqas tal-pool x'aktarx id-detenturi tal-liċenzja kienu jkunu jridu jillicenzjaw iż-żewġ teknoloġiji minhabba l-benefiċċju ekonomiku miżjud li jirriżulta mill-użu taż-żewġ teknoloġiji, għall-kuntrarju ta' użu ta' waħda minnhom biss. In-nuqqas ta' din l-evidenza bbażata fuq id-domanda dwar il-komplementarjetà tat-teknoloġiji miġbura, huwa indikazzjoni li dawn it-teknoloġiji huma komplimentari jekk (i) il-partijiet li jikkontribwixxu t-teknoloġija ma' pool jibqgħu liberi li jillicenzjaw it-teknoloġija tagħhom individwalment, (ii) il-pool ikun lest, minbarra l-pakkett ta' teknoloġiji ta' liċenzjar tal-partijiet kollha, li jillicenzja teknoloġija ta' kull parti wkoll separatament u (iii) r-royalties totali mitluba meta jiehdu liċenzi separati għat-teknoloġiji miġbura kollha ma jkunux jeċċedu royalties mitluba mill-pool għall-pakkett shih ta' teknoloġiji.

255. L-inkluzjoni ta' teknoloġiji sostituti ta' xulxin fil-pool ġeneralment jirrestringi l-kompetizzjoni bejn it-teknoloġiji minhabba li dan jista' jammonta għal liċenzjar f'pakkett u jwassal għal iffiassar tal-prezzijiet bejn il-kompetituri. B'halha regola ġenerali l-Kummissjoni tikkunsidra li l-inkluzjoni ta' teknoloġiji sostituti sinifikanti fil-pool tikkostitwixxi ksur tal-Artikolu 101(1) tat-Trattat. Il-Kummissjoni tqis ukoll li diffiċilment jintlaħqu l-kundizzjonijiet tal-Artikolu 101(3) fejn il-pool fil-parti l-kbira tiegħu jkun jinkludi għadd sinifikanti ta' teknoloġiji sostituti ta' xulxin. Peress li t-teknoloġiji kkonċernati huma alternattivi ta' xulxin, l-fatt li fil-pool ġew inkluzi iż-żewġ teknoloġiji ma jammonta għall-ebda tfaddil tal-ispejjeż tal-operazzjoni. Fin-nuqqas tal-pool id-detenturi tal-liċenzja ma kinux jipprezentaw domanda għaž-żewġ teknoloġiji. Biex jittaffa t-thassib dwar il-kompetizzjoni mhuwiex biżżejjed li l-partijiet jibqgħu liberi li jillicenzjaw indipendentement. Dan għaliex il-partijiet x'aktarx f'it ikollhom inċentiv li jillicenzjaw indipendentement sabiex ma jimminawx l-attività ta' liċenzjar tal-pool, li tippermettilhom biex flimkien jeżerċitaw poter fis-suq.

L-għażla u l-funzjoni ta' esperti indipendenti

256. Fattur rilevanti iehor fl-evalwazzjoni tar-riskji kompetittivi u l-effiċjenzi ta' pools tat-teknoloġija huwa safejn l-esperti indipendenti jkunu involuti fil-holqien u l-operat tal-pool.

Nghidu ahna, il-valutazzjoni jekk teknoloġija hijiex essenzjali jew le għal standard li miegħu jkun kompatibbli l-pool hafna drabi tkun waħda kumplessa li tirrikjedi għarfien espert speċjali. L-involvement ta' esperti indipendenti fil-proċess tal-għażla jista' jkun ta' siwi kbir biex ikun żgurat li l-impenn li jiġi inkluzi biss teknoloġiji essenzjali jittwettagħ fil-prattika. Fejn l-għażla tat-teknoloġiji inkluzi fil-pool issir minn espert indipendenti, dan jista' anki jkompli jiffavorixxi l-kompetizzjoni bejn is-soluzzjonijiet teknoloġiċi disponibbli.

257. Il-Kummissjoni se tikkunsidra l-mod kif jintgħażlu l-esperti u x'ikunu eżattament il-funzjonijiet li jwettqu. L-esperti għandhom ikunu indipendenti mill-imprizi li jiffurmaw il-pool. Jekk l-esperti jkollhom konnessjonijiet mal-liċenzjaturi (jew mal-attività ta' liċenzjar tal-pool) jew b'xi mod iehor ikunu jiddependu minnhom, l-involvement tal-espert jingħata anqas piż. L-esperti għandu jkollhom ukoll l-għarfien espert tekniku neċessarju biex iwettqu d-diversi funzjonijiet f'dati lilhom. Il-funzjonijiet tal-esperti indipendenti jistgħu jinkludu b'mod partikolari valutazzjoni jekk it-teknoloġiji proposti għall-inkluzjoni fil-pool humiex validi u jekk humiex essenzjali.

258. Fl-ahhar nett, kwalunkwe mekkaniżmi għas-soluzzjoni tat-tilwim previsti fl-istrumenti li jistabbilixxu l-pool huma rilevanti u għandhom jiġu kkunsidrati. Aktar kemm ir-riżoluzzjoni tat-tilwim tkun f'dati lil entitajiet jew persuni indipendenti mill-pool u mill-membri tiegħu, aktar huwa probabbli li r-riżoluzzjoni tat-tilwim isir b'mod newtrali.

Salvagwardji kontra l-iskambju ta' informazzjoni sensittiva

259. Huwa rilevanti wkoll li jitleqqes l-arrangamenti dwar l-iskambju ta' informazzjoni sensittiva bejn il-partijiet⁽⁹⁵⁾. Fi swieq oligopolistiċi l-iskambji ta' informazzjoni sensittiva b'hal-prezzijiet u dejta tal-produzzjoni jistgħu jiffacilitaw il-kollużjoni⁽⁹⁶⁾. F'dawn il-każijiet, il-Kummissjoni se tikkunsidra hemmx salvagwardji li jiżguraw li ma tiġix skambjata informazzjoni sensittiva. F'dan ir-rigward espert indipendenti jew entità tal-liċenzjar jista' jkollhom rwol importanti billi jiżguraw li ma tiġix żvelata data tal-produzzjoni jew tal-bejgħ, li tista' tkun neċessarja biex jiġi kkalkulati u verifikati r-royalties, lil imprizi li jikkompetu fis-swieq milquta.

⁽⁹⁵⁾ Għal dettalji dwar it-tqassim tal-informazzjoni, ara l-Linji Gwida Orizzontali, il-punt 55 pp., msemmi fin-nota f'qiegħ il-paġna 27.

⁽⁹⁶⁾ F'dan ir-rigward, ara s-sentenza f'*John Deere*, imsemmi fin-nota f'qiegħ il-paġna 11.

260. Ghandha tinghata attenzjoni speċjali sabiex jiġu stabbiliti tali salvagwardji meta l-partijiet interessati jipparteċipaw simultanjament fi sforzi għall-formazzjoni ta' pools ta' standards li jikkompetu fejn din jista' jwassal għal skambju ta' informazzjoni sensittiva bejn pools li jikkompetu.

Eżenzjoni

261. Il-holqien u l-operazzjoni tal-pool ġeneralment ma jaqgħux taht l-Artikolu 101(1) tat-Trattat, irrispettivament mill-pożizzjoni fis-suq tal-partijiet, jekk ikunu ssodisfati l-kundizzjonijiet kollha li ġejjin:

- (a) il-parteeipazzjoni fil-proċess tal-holqien tal-pool tkun miftuha għall-proprietarji tad-drittijiet tat-teknoloġija interessati kollha;
- (b) jiġu adottati salvagwardji biżżejjed biex jiġi żgurat li fil-pool jidhlu biss teknoloġiji essenzjali (li għaldaqstant min-natura tagħhom huma kumplimentari);
- (c) jiġu adottati salvagwardji biżżejjed biex jiġi żgurat li l-iskambju ta' informazzjoni sensittiva (bhall-ipprezzar u d-dejta tal-ouput) jkun ristrett għal dak li hu neċessarju għall-holqien u l-operazzjoni tal-pool;
- (d) it-teknoloġiji fil-pool ikunu liċenzjati fil-pool fuq bażi mhux esklussiva;
- (e) it-teknoloġiji fil-pool ikunu liċenzjati lid-detenturi kollha potenzjali skont termini ⁽⁹⁷⁾ FRAND;
- (f) il-partijiet li jkunu qed jikkontribwixxu t-teknoloġija għall-pool kif ukoll id-detenturi tal-liċenzja jkunu hielsa li jikkontestaw il-validità u l-essenżjalità tat-teknoloġiji fil-pool, u;
- (g) il-partijiet li jkunu qegħdin jikkontribwixxu t-teknoloġija fil-pool kif ukoll id-detentur tal-liċenzja jibqgħu hielsa li jizviluppaw prodotti u teknoloġija li jikkompetu.

Lil hinn mill-eżenzjoni

262. Fejn fil-pool ikun hemm privattivi sinifikanti kumplimentari iżda mhux essenżjali, hemm ir-riskju ta' esklużjoni ta' teknoloġiji ta' partijiet terzi. Ladarba teknoloġija tkun inkluzja fil-pool u liċenzjata bħala parti mill-pakkett, id-detenturi tal-liċenzja x'aktarx ma jkollhomx wisq inċentiv li jillicenzjaw teknoloġija li tikkompeti, meta r-royalties imhallas għall-pakkett ikunu diġà jkopru teknoloġija sostituta. Barra dan, l-inkluzjoni ta' teknoloġiji li mhumix neċessarji għall-iskopijiet tal-produzzjoni tal-prodott(i) jew it-tweqqif tal-proċess(i) li miegħu/magħhom ikun relatat il-pool tat-teknoloġija jew għall-konformità mal-istandard li jinkludi t-teknoloġija fil-pool ukoll tisforza lid-detenturi tal-liċenzja jhallsu għal teknoloġija li jista' jkun li ma jkollhomx bżonn. L-inkluzjoni ta' dan it-tip ta' teknoloġija kumplimentari għaldaqstant tammonta

għal liċenzjar kollettiv f'pakkett. Meta pool jinkludi teknoloġiji mhux essenżjali, l-ftehim x'aktarx jinqabad taht l-Artikolu 101(1) fejn il-pool ikollu pożizzjoni sinifikanti fi kwalunkwe suq rilevanti.

263. Il-fatt li jistgħu jiġu żviluppati teknoloġiji sostitwibbli u kumplimentari wara l-holqien ta' pool, il-htieġa li tivvaluta l-essenżjalità mhux bilfors tispicċa bil-holqien ta' pool. Għaldaqstant teknoloġija tista' ma tibqax essenżjali wara l-holqien ta' pool minhabba l-emergenza teknoloġiji godda ta' partijiet terzi. Fejn tingieb l-attenzjoni lill-pool li teknoloġija gdida ta' parti terza bħal din tiġi offruta u mitluba mid-detenturi tal-liċenzji, it-thassib dwar esklużjoni jistgħu jiġu evitati billi lid-detenturi godda u eżistenti tiġi offruta liċenzja mingħajr teknoloġija li m'għadhiex essenżjali b'rata ta' royalties adegwatament imnaqqsa. Madankollu, jista' jkun hemm alternattivi oħra biex jiġi żgurat li t-teknoloġiji ta' partijiet terzi ma jkunux esklużi.

264. Fl-evalwazzjoni ta' pools tat-teknoloġija li jinkludu teknoloġiji mhux essenżjali iżda kumplimentari, il-Kummissjoni, fil-valutazzjoni globali tagħha se tiehu f'kunsiderazzjoni, *inter alia*, il-fatturi li ġejjin:

- (a) jekk ikunx hemm xi raġunijiet prokompetittivi biex it-teknoloġiji mhux essenżjali jiġu inkluzi fil-pool, pereżempju minhabba l-ispejjeż tal-valutazzjoni dwar jekk it-teknoloġiji kollha jkunux essenżjali fid-dawl tan-numru għoli ta' teknoloġiji;
- (b) jekk il-liċenzjaturi jibqgħux liberi li jillicenzjaw it-teknoloġiji rispettivi tagħhom b'mod indipendenti, fejn il-pool ikun kompost minn numru limitat ta' teknoloġiji u jkun hemm teknoloġiji sostituti barra mill-pool, jista' jkun li d-detenturi tal-liċenzja jiġbru flimkien il-pakkett ta' teknoloġija tagħhom kompost parzjalment minn teknoloġija li tiffirma parti mill-pool u parzjalment minn teknoloġija ta' partijiet terzi;
- (c) jekk, f'każijiet fejn it-teknoloġiji fil-pool ikollhom applikazzjonijiet differenti li xi whud minnhom ma jirrikjedux l-użu tat-teknoloġiji kollha fil-pool, il-pool joffrix it-teknoloġiji biss bħala pakkett wiehed jew joffrix pakketti separati għal applikazzjonijiet distinti, li kull waħda minnhom tkun tinkludi biss daww it-teknoloġiji rilevanti għall-applikazzjoni inkwistjoni: fil-każ tal-aħhar ikunu teknoloġiji li mhumix essenżjali għal prodott jew proċess partikolari ma jkunux marbuta ma' teknoloġiji essenżjali;
- (d) jekk it-teknoloġiji miġbura flimkien humiex disponibbli biss bħala pakkett uniku jew jekk id-detenturi tal-liċenzja għandhomx il-possibbiltà li jiksbu liċenzja għal parti biss mill-pakkett, bi tnaqqis korrispondenti fir-royalties. Il-possibbiltà li tinkiseb liċenzja għal parti biss mill-pakkett tista' tnaqqas ir-riskju li jiġu esklużi teknoloġiji ta' partijiet terzi li m'humiex parti mill-pool, b'mod partikolari fejn id-detentur tal-liċenzja jikseb tnaqqis korrispondenti fir-royalties. Dan jirrikjedi li għal kull teknoloġija fil-pool jiġi assenjat sehem mir-royalties globali. Fejn l-arrangamenti ta' liċenzjar konkluzi bejn il-pool u detenturi tal-liċenzja individwali jkunu għal żmien relattivament twil u t-teknoloġija fil-pool tkun kompatibbli ma' standard tal-industrija de facto, għandu jitqies ukoll li l-pool jista'

⁽⁹⁷⁾ Għal dettalji dwar il-FRAND, ara l-Linji Gwida Orizzontali, il-punt 287 pp., msemmi fin-nota f'qiegħ il-paġna 27.

jeskludi l-aċċess għas-suq ta' teknoloġiji sostituti godda. Fil-valutazzjoni tar-riskju ta' esklużjoni f'każijiet bħal dawn huwa rilevanti li jiġi kkunsidrat jekk id-detenturi tal-liċenzja jistgħux itemmu parti mill-liċenzja b'avviż raġonevoli minn qabel, u jiksibu tnaqqis korrispondenti fir-royalties.

265. Anke l-arrangamenti dwar pools ta' teknoloġija li jirres-trinġu l-kompetizzjoni jistgħu jwasslu għal effiċjenzi prokompetittivi (ara l-punt (245)), li għandhom jitqiesu taht l-Artikolu 101(3) u jiġu bbalanċjati mal-effetti negattivi fuq il-kompetizzjoni. Pereżempju, jekk pool ta' privat-tivi jinkludi privat-tivi mhux essenzjali iżda li jissodisfaw il-kriterji l-oħra kollha tal-eżenzjoni elenkati fil-punt (261), fejn hemm raġunijiet prokompetittivi għall-inkluzjoni ta' privat-tivi mhux essenzjali fil-pool (ara l-punt (264)) u fejn id-detenturi tal-liċenzja għandhom il-possibbiltà li jiksibu liċenzja għal parti biss mill-pakkett bi tnaqqis korrispondenti fir-royalties (ara l-punt (264)), x'aktarx li l-kundizzjonijiet tal-Artikolu 101(3) jiġu ssodisfati.

4.4.2. *L-evalwazzjoni ta' restrizzjonijiet individwali fi ftehimiet bejn il-pool u detenturi tal-liċenzja tiegħu*

266. F'każ li l-ftehim sabiex jitwaqqaf pool tat-teknoloġija ma jiksirx l-Artikolu 101 tat-Trattat, il-pass li jmiss ikun li jiġi vvalutat l-impatt kompetittiv tal-liċenzji miftehimin mill-pool mad-detenturi tal-liċenzja tiegħu. Il-kundizzjonijiet li fuqhom jingħataw il-liċenzji jistgħu jinqabdu mill-Artikolu 101(1). L-għan ta' din it-taqsimha huwa li jiġi indirizzat ċertu numru ta' limitazzjonijiet li fxi forma jew oħra spiss isibu posthom fi ftehimiet ta' liċenzjar minn pools tat-teknoloġija u li jehtieg li jkun evalwati fil-kuntest ġenerali tal-pool. Generalment ir-REKTT ma japplikax għal ftehimiet ta' liċenzjar konklużi bejn il-pool u detenturi ta' partijiet terzi (ara l-punt (247)). Din it-taqsimha għalhekk għandha x'taqsam mal-valutazzjoni individwali ta' kwistjonijiet ta' liċenzjar li huma partikolari għal-liċenzjar fil-kuntest tal-pools tat-teknoloġija.

267. Meta tkun qed tagħmel l-evalwazzjoni tagħha ta' ftehimiet dwar it-trasferiment ta' teknoloġija bejn il-pool u d-detenturi tal-liċenzja tagħha, il-Kummissjoni se tiġi ggwidata mill-prinċipji ewlenin li ġejjin:

(a) Aktar kemm il-pool ikun b'saħħtu fis-suq aktar ikun hemm ir-riskju li jinholqu effetti anti-kompetittivi.

(b) aktar kemm il-pool ikun b'saħħtu fis-suq, aktar ikun probabbli li ma jkunx hemm qbil dwar l-ghoti

tal-liċenzja lid-detenturi potenzjali kollha jew li jingħataw liċenzji b'kundizzjonijiet diskriminatorji se jiksru l-Artikolu 101;

(c) il-pools m'għandhomx jeskludu indebitament teknoloġiji ta' partijiet terzi jew jillimitaw il-holqien ta' pools alternattivi;

(d) il-ftehimiet dwar trasferiment ta' teknoloġija m'għandhom jinkludu l-ebda waħda mir-restrizzjonijiet fundamentali elenkati fl-Artikolu 4 tar-REKTT (ara t-taqsimha 3.4)

268. L-imprizi li jistabbilixxu pool ta' teknoloġija li tkun kumpatibbli mal-Artikolu 101 tat-Trattat, normalment huma liberi li jinnegozjaw u jiffissaw royalties għall-pakkett ta' teknoloġija (suġġett għal xi impenji mogħtija għal-liċenzja b'kundizzjonijiet ġusti, raġonevoli u mhux diskriminatorji, FRAND) kif ukoll is-schem ta' kull teknoloġija mir-royalties qabel jew wara li jiġi ffixxat l-istandard. Tali ftehim huwa inerenti għall-istabbiliment tal-istandard jew il-pool u ma jistax fih innifsu jitqies bħala restrizzjoni għall-kompetizzjoni. F'ċerti ċirkostanzi, jista' jkun aktar effiċjenti jekk ir-royalties ikunu miftiehma qabel ma jintgħażel l-istandard, sabiex ma jiġrix li l-għażla tal-istandard iżżid ir-rata tar-royalties billi jingħata grad sinifikanti ta' saħħa fis-suq lil xi teknoloġija essenzjali, waħda jew aktar. Min-naha l-oħra, id-detenturi tal-liċenzja jridu jibqgħu liberi li jiddeterminaw il-prezz tal-prodotti li jiproduċu taht il-liċenzja.

269. Fejn il-pool ikollu pożizzjoni dominanti fis-suq, ir-royalties u l-kundizzjonijiet oħra ta' liċenzjar għandhom ikunu ġusti u non-diskriminatorji, u l-liċenzji m'għandhomx ikunu esklussivi⁽⁹⁸⁾. Dawn ir-rekwiziti huma meħtieġa biex ikun żgurat li l-pool ikun miftuħ u ma jwassalx għal esklużjoni jew effetti anti-kompetittivi oħra fis-swieq downstream. Iżda tali rekwiziti ma jipprojbixxux royalties differenti għal użi differenti. B'mod ġenerali l-applikazzjoni ta' rati differenti ta' royalties għal swieq tal-prodotti differenti ma titqiesx bħala restrizzjoni tal-kompetizzjoni, iżda m'għandux ikun hemm diskriminazzjoni fi hdan l-istess swieq. B'mod partikolari, it-trattament tad-detenturi tal-pool m'għandux jiddependi minn jekk humiex liċenzjaturi wkoll jew le. Il-Kummissjoni għalhekk se tqis jekk il-liċenzjaturi u d-detenturi tal-liċenzja humiex suġġetti għall-istess obbligi dwar royalties.

⁽⁹⁸⁾ Madankollu, jekk pool tat-teknoloġija m'għandhux saħħa fis-suq, il-liċenzjar mill-pool normalment ma jiksirx l-Artikolu 101(1) anke jekk dawk il-kundizzjonijiet ma jiġux issodisfati.

270. Il-liċenzjaturi u d-detenturi tal-liċenzja għandhom ikunu hielsa li jiżviluppaw prodotti u standards li jikkompetu bejniethom. Huma jridu wkoll ikunu hielsa li jagħtu u jirċievu liċenzji barra mill-pool. Dawn ir-rekwiżiti huma neċessarji sabiex ikun limitat ir-riskju ta' esklużjoni ta' teknoloġiji ta' partijiet terzi u biex ikun żgurat li l-pool ma jillimitax l-innovazzjoni u jxekkel il-holqien ta' soluzzjonijiet teknoloġiċi li jikkompetu. Fejn teknoloġija f'pool tkun inkluża fi standard tal-industrija (*de facto*) u fejn il-partijiet ikunu sugġetti għal obbligi ta' non-kompetizzjoni, il-pool jgħallq riskju partikolari li jzomm milli jsir żvilupp ta' teknoloġiji u standards godda u mtejbja.
271. Obbligi ta' retroċessjoni m'għandhomx ikunu esklussivi u għandhom ikunu limitati għal żviluppi li jkunu essenzjali jew importanti għall-użu tat-teknoloġija miġbura f'pool. Dan jippermetti lill-pool li jibbenefika mit-titjib fit-teknoloġija miġbura. Huwa leġittimu li l-partijiet jiżguraw permezz ta' obbligi ta' retroċessjoni li l-esplotazzjoni tat-teknoloġija fil-pool ma tkunx tista' tinżamm minn detenturi tal-liċenzja, inklużi s-sottokuntratturi li jkunu qed jaħdmu taħt il-liċenzja tad-detentur, li jkollhom jew li jiksibu privattivi essenzjali.
272. Wahda mill-problemi identifikati rigward pools ta' teknoloġija huwa r-riskju li dawn jistgħu jipproteġu privattivi invalidi. Il-ġbir f'pool jista' jżid l-ispejjeż/ir-riskji għal kontestazzjoni b'suċċess, għaliex jekk privattiva wahda biss fil-pool tkun valida, il-kontestazzjoni tista' tfalli. Il-protezzjoni ta' privattivi invalidi fil-pool tista' tobbliha lid-detenturi tal-liċenzja jhallsu aktar royalties u tista' wkoll iżżomm milli ssir innovazzjoni fil-qasam kopert bi privattiva invalida. F'dan il-kuntest, klawżoli ta' non-kontestazzjoni, inklużi klawżoli ta' terminazzjoni⁽⁹⁹⁾, fi ftehim dwar trasferiment ta' teknoloġija bejn il-pool u partijiet terzi x'aktarx li jaqgħu taħt l-Artikolu 101(1) tat-Trattat.
273. Il-pools ta' spiss jinkludu kemm privattivi kif ukoll applikazzjonijiet għal privattivi. Jekk applikanti għall-privattivi li jipprezentaw l-applikazzjonijiet tagħhom għall-privattivi lil pool, fejn ikunu disponibbli, jużaw il-proċeduri ta' applikazzjoni għal privattiva li jippermettu għoti aktar malajr, dan jikseb ċertezza aktar malajr dwar il-validità u l-ambitu ta' dawn il-privattivi.

⁽⁹⁹⁾ Ara t-taqsima 3.5.

Wiċċ nazzjonali ġdid ta' muniti tal-euro maħsuba għaċ-ċirkolazzjoni

(2014/C 89/04)



Wiċċ nazzjonali tal-munita l-ġdida commemorattiva ta' EUR 2 maħsuba għaċ-ċirkolazzjoni u maħruġa mis-Slovakkja

Il-muniti tal-euro maħsuba għaċ-ċirkolazzjoni għandhom status ta' valuta legali fiż-żona tal-euro kollha. Il-Kummissjoni tippubblika deskrizzjoni tad-disinji tal-muniti l-ġodda kollha, bħala informazzjoni għall-pubbliku u għall-partijiet kollha li jużaw il-muniti ⁽¹⁾. Skont il-konklużjonijiet tal-Kunsill tal-10 ta' Frar 2009 ⁽²⁾, l-Istati Membri fiż-żona tal-euro u l-pajjiżi li kkonkludew ftehim monetarju mal-Unjoni Ewropea li jistipula l-ħruġ ta' muniti tal-euro huma awtorizzati li joħroġu muniti commemorattivi tal-euro maħsuba għaċ-ċirkolazzjoni sakemm jintlahqu ċerti kundizzjonijiet, partikolarment li d-denominazzjoni ta' EUR 2 biss tintuża. Dawn il-muniti għandhom l-istess karatteristiċi tekniċi bħall-muniti l-oħra ta' EUR 2, iżda l-wiċċ nazzjonali tagħhom ikun fih disinn commemorattiv li jkun tassew simboliku f'termini nazzjonali jew Ewropej.

Il-pajjiż li qed joħroġ il-munita: Is-Slovakkja

Is-suġġett tal-kommemorazzjoni: l-10 anniversarju tal-adeżjoni tar-Repubblika Slovakkja mal-Unjoni Ewropea

Deskrizzjoni tad-disinn:

Fiċ-ċentru tan-naħa nazzjonali jinsabu l-ittri stilizzati "EU", bħala l-abbrevjazzjoni tal-Unjoni Ewropea, bl-arma tar-Repubblika Slovakkja inkorporata fuq quddiem. Fuq in-naħa tal-lemin tal-parti ta' ġewwa tal-wiċċ tal-munita, f'zewġ linji, tinsab id-data tal-adeżjoni tar-Repubblika Slovakkja fl-Unjoni Ewropea, "1.5.2004", u immedjatament taht din is-sena "2014". Imnaqqax tul ix-xifer tan-naħa ta' ġewwa jinsab l-isem tal-pajjiż tal-ħruġ, "SLOVENSKO", filwaqt li f'nofs ċirku tul ix-xifer ta' fuq hemm l-iskriżzjoni "10. VÝROČIE VSTUPU DO EURÓPSKEJ ÚNIE". Fuq in-naħa ta' isfel fuq ix-xellug tinsab il-marka taz-Zekka ta' Kremnica (magħmula mill-ittri "MK" bejn żewġ marki), u fuq in-naħa ta' isfel fuq il-lemin jidhru l-ittri stilizzati "MP", l-inizjali tad-diżinjatriċi, Mária Poldaufová.

Id-ċirku ta' barra tal-munita juri t-12-il stilla tal-bandiera Ewropea.

L-għadd ta' muniti li għandhom jinħarġu: 1 miljun

Data tal-ħruġ: April 2014

⁽¹⁾ Ara ĠU C 373, 28.12.2001, p. 1 għall-uċuħ nazzjonali tal-muniti kollha li nħarġu fl-2002.

⁽²⁾ Ara l-konklużjonijiet tal-Kunsill tal-Affarijiet Ekonomiċi u Finanzjarji tal-10 ta' Frar 2009 u r-Rakkomandazzjoni tal-Kummissjoni tad-19 ta' Diċembru 2008 dwar linji gwida komuni għall-uċuħ nazzjonali u l-ħruġ ta' muniti tal-euro maħsuba għaċ-ċirkolazzjoni (ĠU L 9, 14.1.2009, p. 52).

V

(Avviżi)

PROCEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

IL-KUMMISSJONI EWROPEA

Notifika minn qabel ta' konċentrazzjoni

(Każ COMP/M.7161 – DCC Energy/Qstar Försäljning/Qstar/Card Network Solutions)

(Test b'relevanza għaż-ŻEE)

(2014/C 89/05)

1. Fl-20 ta' Marzu 2014, il-Kummissjoni rċeviet notifika ta' proposta ta' konċentrazzjoni skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha l-impreza DCC Energy Limited (l-Irlanda), fl-aħħar ikkontrollata minn DCC plc (l-Irlanda) takkwista fit-tifsira tal-Artikolu 3(1)(b) tar-Regolament dwar l-Għaqdiet il-kontroll shih tal-imprezi Qstar Försäljning AB, Card Network Solutions Europe AB u Qstar AB (kollha tal-Isvezja) permezz ta' xiri ta' ishma.

2. L-attivitajiet kummerċjali tal-imprezi kkonċernati huma:

- DCC Energy Limited hija attiva primarjament fis-swieq relatati maż-żejt, mal-LPG u mal-karti tal-karburant f'għadd ta' pajjiżi Ewropej. Fl-Isvezja hija attiva fis-swieq relatati maż-żejt u l-LPG, permezz tas-sussidjarji tagħha Swea Energi Holding AB u Flogas Sverige AB,
- Qstar Försäljning AB hija primarjament attiva fil-bejgħ tal-karburant għall-muturi (primarjament pitrolju, dizil u etanol) lil u mill-istazzjonijiet tas-servizz tal-bejgħ bl-imnut fl-Isvezja. Il-bejgħ tal-karburant għall-muturi jsiru permezz ta' għadd ta' stazzjonijiet għall-bejgħ bl-imnut li huma proprjetà tagħha u li joperaw taht id-ditta Qstar,
- Card Network Solutions Europe AB hija kumpanija tas-software li tipprovdi negozju u sistemi ta' pagamenti għall-industrija tal-pitrolju u tal-karburant. Is-software tagħhom "Allkort" joffri teknoloġija għat-terminals għall-hlas,
- Qstar AB hija attiva primarjament fid-distribuzzjoni bl-ingrossa (mhux bl-imnut) taż-żejt għat-tishin, dizil, pitrolju tal-alkilat, biċċiet ta' njam (wood pellets) u lubrifikanti fl-Isvezja.

3. Wara eżami preliminari, il-Kummissjoni ssib li l-operazzjoni nnotifikata tista' taqa' fl-ambitu tar-Regolament dwar l-Għaqdiet. Madanakollu, id-deċiżjoni finali dwar dan il-punt hija riżervata.

4. Il-Kummissjoni tistieden lill-partijiet terzi interessati biex jibagħtu kwalunkwe kumment li jista' jkollhom dwar l-operazzjoni proposta lill-Kummissjoni.

(1) ĠU L 24, 29.1.2004, p. 1 (ir-"Regolament dwar l-Għaqdiet").

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistghu jintbagħtu lill-Kummissjoni bil-feks (+32 22964301), jew b'emejl lil COMP-MERGER-REGISTRY@ec.europa.eu jew bil-posta, taħt in-numru ta' referenza COMP/M.7161 – DCC Energy/Qstar Försäljning/Qstar/Card Network Solutions, fl-indirizz li ġej:

Il-Kummissjoni Ewropea
Direttorat Ġenerali għall-Kompetizzjoni
Reġistru tal-Amalgamazzjonijiet
1049 Bruxelles/Brussel
BELGIQUE/BELGIË

Notifika minn qabel ta' konċentrazzjoni
(Każ COMP/M.7206 – Bain Capital/Anchorage Capital/Ideal Standard)
Każ li jista' jiġi kkunsidrat għal proċedura simplifikata
(Test b'relevanza għaż-ŻEE)
(2014/C 89/06)

1. Fl-20 ta' Marzu 2014, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha l-impriża Bain Capital Investors, L.L.C. ("Bain Capital", l-Istati Uniti tal-Amerika) u Anchorage Capital Group, L.L.C. ("Anchorage Capital", l-Istati Uniti tal-Amerika) jakkwistaw fit-tifsira tal-Artikolu 3(1)(b) tar-Regolament dwar l-Għaqdiet il-kontroll kongunt tal-impriża Ideal Standard International, SA ("Ideal Standard", il-Lussemburgu) permezz tax-xiri ta' ishma. Bhalissa Ideal Standard hija kkontrollata minn Bain Capital.

2. L-attivitajiet kummerċjali tal-impriża kkonċernati huma:

- għal Bain Capital: impriża għall-investiment ta' ekwità privata,
- għal Anchorage Capital: konsulent tal-investiment irregiſtrat li gġestixxi fondi ta' investimenti privati fis-swieq tal-kreditu, tas-sitwazzjonijiet speċjali u tal-investiment illikwidu fl-Amerika ta' Fuq u fl-Ewropa,
- Ideal Standard: timmanifattura u tforni prodotti tal-kċina u tal-kamra tal-banju.

3. Wara eżami preliminari, il-Kummissjoni ssib li l-operazzjoni nnotifikata tista' taq' fl-ambitu tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata. Skont Avviż mill-Kummissjoni dwar proċedura simplifikata għat-trattament ta' ċerti konċentrazzjonijiet skont ir-Regolament tal-Kunsill (KE) Nru 139/2004 ⁽²⁾ ta' min jinnota li dan il-każ jista' jiġi kkunsidrat għat-trattament taht il-proċedura stipulata fl-Avviż.

4. Il-Kummissjoni tistieden lill-partijiet terzi interessati biex iressqu kwalunkwe kummenti li jistgħu jkollhom dwar it-tranżizzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-feks (+32 22964301), jew b'emejl lil COMP-MERGER-REGISTRY@ec.europa.eu jew bil-posta, taht in-numru ta' referenza COMP/M.7206 – Bain Capital/Anchorage Capital/Ideal Standard, fl-indirizz li ġej:

Il-Kummissjoni Ewropea
Direttorat Generali għall-Kompetizzjoni
Reġistru tal-Amalgamazzjonijiet
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.

Notifika minn qabel ta' konċentrazzjoni
(Każ COMP/M.7204 – Rothesay Life/MetLife Assurance)
(Test b'relevanza għaż-ŻEE)
(2014/C 89/07)

1. Fil-21 ta' Marzu 2014, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha l-impriża Rothesay Life Limited ("Rothesay", l-Istati Uniti) takkwista, fit-tifsira tal-Artikolu 3(1)(b) tar-Regolament dwar l-Għaqdiet, il-kontroll shih tal-impriża MetLife Assurance Limited ("MAL" ir-Renju Unit) permezz ta' xiri ta' ishma.
2. L-attivitajiet kummerċjali tal-impriži kkonċernati huma:
 - Rothesay: kumpanija tal-assigurazzjoni attiva fil-qasam tat-tranzazzjonijiet għat-tnehhija tar-riskji mogħtija b'kuntratt lil fondi tal-pensjoni korporattivi fiduċjarji fir-Renju Unit, fejn toffri kuntratti ta' annwalità bl-ingrossa u swaps tal-ghomor,
 - MAL: kumpanija tal-assigurazzjoni attiva fil-qasam tat-tranzazzjonijiet għat-tnehhija tar-riskji mogħtija b'kuntratt lil fondi tal-pensjoni korporattivi fiduċjarji fir-Renju Unit u fl-Irlanda, fejn primarjament toffri kuntratti ta' annwalità bl-ingrossa.
3. Wara eżami preliminari, il-Kummissjoni ssib li l-operazzjoni nnotifikata tista' taqa' fl-ambitu tar-Regolament tal- dwar l-Għaqdiet. Madanakollu, id-deċiżjoni finali dwar dan il-punt hija riżervata.
4. Il-Kummissjoni tistieden lill-partijiet terzi interessati biex jibagħtu kwalunkwe kumment li jista' jkollhom dwar l-operazzjoni proposta lill-Kummissjoni.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-feks (+32 22964301), jew b'emejl lil COMP-MERGER-REGISTRY@ec.europa.eu jew bil-posta, taht in-numru ta' referenza COMP/M.7204 – Rothesay Life/MetLife Assurance, fl-indirizz li ġej:

Il-Kummissjoni Ewropea
Direttorat Ġenerali għall-Kompetizzjoni
Reġistru tal-Amalgamazzjonijiet
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

Notifika minn qabel ta' konċentrazzjoni
(Każ COMP/M.7179 – Silver Lake/WME/IMG)
Każ li jista' jiġi kkunsidrat għal proċedura simplifikata
(Test b'relevanza għaż-ŻEE)
(2014/C 89/08)

1. Fl-20 ta' Marzu 2014, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha l-impriża Silver Lake Group, LLC ("Silver Lake", l-Istati Uniti tal-Amerika) takkwista fit-tifsira tal-Artikolu 3(1)(b) tar-Regolament dwar l-Għaqdiet il-kontroll shiħ tal-impriži WME Entertainment Parent, LLC ("WME", l-Istati Uniti tal-Amerika) u IMG Worldwide Holdings, Inc. ("IMG", l-Istati Uniti tal-Amerika).

2. L-attivitajiet kummerċjali tal-impriži kkonċernati huma:

- Silver Lake hija mexxejja globali fit-teknoloġija li tinvesti, b'aktar minn USD 20 biljun fl-assi kombinati taht ġestjoni,
- WME hija aġenzija tat-talent li tipprovdi rappreżentazzjoni u konsulenza lil klijenti f'setturi differenti, inklużi film, televiżjoni, letteratura, teatru u taħdit fil-pubbliku,
- IMG hija kumpanija tal-isports, tad-divertiment u tal-midjali tipprovdi servizzi inklużi konsulenza sportiva, amministrazzjoni tad-drittijiet tal-multimidja, amministrazzjoni ta' avvenimenti u rappreżentazzjoni ta' talenti lil kumpaniji u individwi fis-setturi tal-isports u tad-divertiment.

3. Wara eżami preliminari, il-Kummissjoni ssib li l-operazzjoni nnotifikata tista' taqa' fl-ambitu tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata. Skont Avviż mill-Kummissjoni dwar proċedura simplifikata għat-trattament ta' ċerti konċentrazzjonijiet skont ir-Regolament tal-Kunsill (KE) Nru 139/2004 ⁽²⁾ ta' min jinnotta li dan il-każ jista' jiġi kkunsidrat għat-trattament taht il-proċedura stipulata fl-Avviż.

4. Il-Kummissjoni tistieden lill-partijiet terzi interessati biex iressqu kwalunkwe kummenti li jistgħu jkollhom dwar it-tranżizzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-feks (+32 22964301), jew b'emejl lil COMP-MERGER-REGISTRY@ec.europa.eu jew bil-posta, taht in-numru ta' referenza COMP/M.7179 – Silver Lake/WME/IMG, fl-indirizz li ġej:

Il-Kummissjoni Ewropea
Direttorat Ġenerali għall-Kompetizzjoni
Reġistru tal-Amalgamazzjonijiet
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.

ATTI OHRAJN

IL-KUMMISSJONI EWROPEA

Pubblikazzjoni ta' applikazzjoni skont l-Artikolu 50(2)(b) tar-Regolament (UE) Nru 1151/2012 tal-Parlament Ewropew u tal-Kunsill dwar skemi tal-kwalità għal prodotti agrikoli u oġġetti tal-ikel

(2014/C 89/09)

Din il-pubblikazzjoni tagħti d-dritt li l-applikazzjoni tiġi opposta, skont l-Artikolu 51 tar-Regolament (UE) Nru 1151/2012 tal-Parlament Ewropew u tal-Kunsill ⁽¹⁾.

APPLIKAZZJONI GĦAL REĠISTRAZZJONI TA' SPEĈJALITÀ TRADIZZJONALI GARANTITA (STG)

IR-REGOLAMENT TAL-KUNSILL (KE) Nru 509/2006

dwar prodotti agrikoli u oġġetti tal-ikel bħala speċjalitajiet tradizzjonali garantiti ⁽²⁾

“ЛЮКАНКА ПАНАГИЮРСКА” (LUKANKA PANAGYURSKA)

Nru tal-KE: BG-TSG-0007-01099-28.02.2013

1. Isem u indirizz tal-grupp applikant

Isem u grupp jew organizzazzjoni: Sdruzhenie Traditsionni surovo-susheni mesni produkti (Assoċjazzjoni tal-Prodotti Tradizzjonali tal-Laham Ippreservat Nej) (STSSMP)

Indirizz: Bul. Shipchenski Prohod, block 240, entrance A, 3rd floor, apartment 6

1111 Sofia

BULGARIA

Tel. +359 29712671

Faks +359 29733069

Posta elettronika: office@amb-bg.com

2. Stat Membru jew Pajjiż Terz

Il-Bulgarija

3. Speċifikazzjoni tal-prodott

3.1. Isem jew ismijiet li għandhom jiġu rreġistrati (l-Artikolu 2 tar-Regolament (KE) Nru 1216/2007)

“ЛЮКАНКА ПАНАГИЮРСКА” (LUKANKA PANAGYURSKA)

3.2. Jekk l-isem

☒ huwiex speċifiku fih innifsu

☐ jesprimix in-natura speċifika tal-prodott agrikolu jew tal-oġġett tal-ikel

L-isem “Lukanka Panagyurska” huwa speċifiku fih innifsu. Ġej mill-belt ta' Panagyurishte, fejn il-prodott kien sar l-ewwel darba. “Lukanka Panagyurska” huwa zalzett popolari hafna u magħruf sew b'dan l-isem. Għal din ir-raġuni, jiġi prodott is-sena kollha madwar il-Bulgarija f'konformità stretta

⁽¹⁾ ĠU L 343, 14.12.2012, p. 1.

⁽²⁾ ĠU L 93, 31.3.2006, p. 1. Sostitwit bir-Regolament (UE) Nru 1151/2012.

mar-riċetta u l-metodi tal-produzzjoni tradizzjonali, u l-kwalità u l-karatteristiċi tiegħu ma jiġux influwenzati mill-varjazzjonijiet stagjonali u ġeografici. Din baqgħet il-prassi fil-produzzjoni tal-“Lukanka Panagyurska” sal-lum.

L-isem “lukanka” oriġina fis-seklu 19. Fl-Artikolu tiegħu bit-titlu “Kak be sazdadena bulgarskata lukanka” (“Kif inholoq iz-zalzett Bulgaru ‘lukanka’”, *Hranitelna promishlenost*, il-harġa 1, 1975, Sofia, paġna 40) Marin Marinov jiddeskrivi kif l-isem “lukanka” kien oriġinarjament marbut ma’ prodotti tal-laham li kellhom il-basal bhala ingredjent (l-għerq tal-isem “lukanka” huwa “luk”, il-kelma Bulgara għal “basla”). Maż-żmien, il-basal ma baqax wiehed mill-ingredjenti, iżda l-isem “lukanka” baqa’ jintuża. Fl-1958, ir-riċetta u l-istandards tal-kwalità għaz-zalzett “Lukanka Panagyurska” ġew stipulati fl-istandard tal-Istat Bulgaru 2589-58 u, minn dak iż-żmien ‘il hawn, baqgħu ma nbidlux.

3.3. Jekk hux qed jiġi mitlub li l-isem jiġi rriżervat skont l-Artikolu 13(2) tar-Regolament (KE) Nru 509/2006

☒ Reġistrazzjoni bir-riżerva tal-isem

☐ Reġistrazzjoni mingħajr riżerva tal-isem

3.4. Tip ta’ prodott

Klassi 1.2. Prodotti tal-laham (imsajra, immellha, affumikati, eċċ.)

3.5. Deskrizzjoni tal-prodott agrikolu jew tal-oġġett tal-ikel indikat fil-punt 3.1 (l-Artikolu 3(1) tar-Regolament tal-Kummissjoni (KE) Nru 1216/2007)

Iz-zalzett “Lukanka Panagyurska” huwa prodott tal-laham ippreservat nej u ppressat, imhejji minn ċanga maqtugħa friska (li tista’ tiġi sostitwita bil-laham frisk tal-buflu) u majjal frisk, addittivi u hwawar naturali, imdeffsa go kisi naturali jew artifiċjali b’dijametru (φ) ta’ 50 mm, li jkun issikkat mal-mili. Jekk ikun imdeffes go kisi artifiċjali, il-“lukanka Panagyurska” ikun zalzett dritt marbut bi spaga, jew magħluq bil-klipep, miż-żewġ naħat. Jekk ikun imdeffes go kisi naturali, ikun kemxejn milwi u marbut bl-ispag miż-żewġ naħat. Il-kisi naturali jista’ jkun magħmul mill-musrana l-kbira tal-bovini jew mill-musrana l-għamja tal-ovini. Meta jinqata’ b’sikkina, il-wiċċ maqtugħ ikollu struttura regolari u omoġenja, mingħajr kavitajiet, b’kulur ahmar fil-kannella, u bil-biċċiet tax-xaham, spazjati b’mod regolari, b’dijametru ta’ bejn 2 u 4 mm u b’kulur abjad fir-roża ċar. Il-prodott għandu konsistenza elastika densa. It-togħma kemxejn mielha u r-riha distinta tal-hwawar tiegħu huma karatteristiċi tipiċi.

Iz-zalzett “Lukanka Panagyurska” jista’ jittiekel mill-ewwel wara li jitneħħielu l-kisi.

Iz-zalzett “Lukanka Panagyurska” għandu l-proprietajiet fiżikokimiċi li ġejjin:

- kontenut massimu ta’ ilma: 35 % tal-piż;
- kontenut massimu ta’ xaham: 42 % tal-piż;
- kontenut minimu ta’ proteini: 28 % tal-materja niexfa (bl-użu tal-metodu Kjeldahl);
- kontenut massimu tal-melħ tat-tisjir: 4,6 % tal-piż;
- pH minimu: 5,4.

Iz-zalzett “Lukanka Panagyurska” jista’ jinbiegħ shiħ, f’biċċiet jew imqatta’, ippakkjat fil-vakwu jew fatmosfera modifikata.

3.6. Deskrizzjoni tal-metodu tal-produzzjoni tal-prodott agrikolu jew tal-oġġett tal-ikel indikat fil-punt 3.1 (l-Artikolu 3(2) tar-Regolament (KE) Nru 1216/2007)

Ir-riċetta għal 100 kg mili taz-zalzett “Lukanka Panagyurska” hija kif ġej:

L a ħ a m

Ċanga friska (jista’ jintuża l-laham frisk tal-buflu minflok), b’mhux iktar minn 10 % xaham: 60 kg

Majjal frisk, b'mhux iktar minn 5 % xaham (dgħif tal-majjal): 20 kg

Majjal frisk, b'mhux iktar minn 50 % xaham (iż-żaqq tal-hanżir): 20 kg

H w a w a r

Bżar iswed jew abjad, mingħajr addittivi: 300 g

Kemmun, mingħajr addittivi: 300 g

I n g r e d j e n t i o ħ r a

Zokkor: 300 g

Melħ tat-tisjir: 2,3 kg

Preservattiv: nitrat tal-potassju: 100 g, jew nitrat tas-sodju: 85 g

(Nota: minflok 100 g nitrat tal-potassju jistgħu jintużaw 85 g nitrat tas-sodju.)

Antiossidant: aċidu askorbiku (E 300): 50 g

Huwa permess l-użu tal-fermenti batteriċi.

Kisi: naturali (magħmul mill-musrana l-kbira tal-bovini jew mill-musrana l-ghamja tal-ovini) jew arti-fiċjali, dijametru (ϕ): 50 mm.

Spag jew klipep u grampuni għad-dendil.

M e t o d u t a l - p r o d u z z j o n i

Iz-zalzett "Lukanka Panagyurska" huwa magħmul miċ-ċaṅga friska (jista' jintuża l-laħam frisk tal-buflu minflok) u mill-majjal frisk b'pH ta' bejn 5,6 u 6,2. Wara li l-majjal u ċ-ċaṅga (jew il-laħam tal-buflu) dissussati jkun ntaġħżlu skont it-tip u l-kwalità, il-laħam jitqatta' bl-idejn jew bil-magna. Imbagħad iċ-ċaṅga (jew il-laħam tal-buflu) u l-majjal imqatta' jintiżnu skont il-kwantitajiet tar-riċetta u jintahnu b'wiehed minn dawn it-tliet modi:

— bit-thin f'magna tal-ikkappuljat u t-tahlit f'magna tat-tqattigh;

— bit-thin f'magna tal-ikkappuljat u t-tahlit f'mikser;

— bit-thin u t-tahlit f'magna tat-tqattigh.

Waqt li jkun qed jintahan il-laħam, jiżdiedu l-ingredjenti kollha għat-thawwir u t-tmelliħ fl-ammonti tar-riċetta (il-melħ, in-nitrat tal-potassju jew tas-sodju, iz-zokkor, l-aċidu askorbiku u l-hwawar, li jikkonsistu fil-bżar iswed jew abjad mingħajr addittivi, il-kemmun mingħajr addittivi, u l-fermenti batteriċi).

Din it-tahlita tal-mili mbagħad tiddeffes bil-magna fil-kisi magħmul mill-musrana kbira tal-bovini jew fil-musrana l-ghamja tal-ovini jew f'kisi artifiċjali. Il-kisi jintrabat bl-ispag, jew jingħalaq bil-klipep, miż-żewġ naħat. Ladarba mimli, iz-zalzett "Lukanka Panagyurska" jiddendel mit-travi tal-injam jew mill-vireg tal-hadid sospiżi fuq trolis taz-zalzett. Iz-zalzett "Lukanka Panagyurska" jithalla jinxef u joqtor għal jumejn jew tlett ijiem f'temperatura tal-arja ta' bejn 8 u 24 °C u f'umdità relattiva ta' bejn 65 u 90 %, u mbagħad jitpoġġa f'kamra għat-tnixxif. Iz-zalzett jitnixxef f'temperatura tal-arja ta' bejn 12 u 17 °C u f'umdità relattiva ta' bejn 70 u 85 % fi kmamar għat-tnixxif bl-arja naturali jew ikkundizzjonata. Matul it-tnixxif u l-maturazzjoni, iz-zalzett jiġi ppressat darbtejn jew tliet darbiet bi preses tal-injam ċatti. Iz-zalzett jinżamm fil-preses għal bejn 12 u 24 siegħa. Is-superviżur tal-produzzjoni jidde-termina fuq għajnejh meta zalzett ikun lest għall-ippressar. Iz-zalzett jitqiegħed l-ewwel fil-prensa meta n-naħa t'isfel u l-wiċċ ikunu niexfa għal kollox meta tmišhom u jkun hemm biċċiet tal-grass imqabbżin 'il barra kemxejn minn taħt il-kisi. Skont kif jidhiru s-superviżur tal-produzzjoni, iz-zalzett jiġi ppressat iktar minn darba. Il-pressjoni mekkanika tgholli kemxejn it-temperatura tal-prodott. Flimkien mal-ilma kkondensat, dan jippermetti li jitrabba saff moffa nobbli bajda fuq il-wiċċ. Il-preses għandhom jiġu manifatturati skont ċerti standards tradizzjonali. Minbarra li jkun reżistenti għall-istress fiżiku, għandhom ikunu jistgħu jassorbu l-umdità rilaxxata. Għal din ir-raġuni jkun magħmula mill-injam - materjal naturali li jista' jiġi sanitizzat u mnixxef.

Il-proċess tal-produzzjoni ghaz-zalzett "Lukanka Panagyurska" jiehu bejn 20 u 30 jum b'kollox u jkun lest meta l-kontenut tal-ilma jitnaqqas għal 35 % jew anqas u meta l-prodott ahħari jkun jiżen anqas minn 60 % tal-piż tal-ingredjenti tal-laħam inizjali.

3.7. *Il-karattru speċifiku tal-prodott agrikolu jew tal-prodott tal-ikel (l-Artikolu 3(3) tar-Regolament tal-Kummissjoni (KE) Nru 1216/2007)*

Iz-zalzett "Lukanka Panagyurska" għandu l-proprietajiet speċifiċi li ġejjin:

- Dehra distintiva: il-wiċċ ta' barra jkun miksi bil-moffa nobbli bajda xotta, u dan huwa sinjal li z-zalzett ġie mmaturat u mnixxef kif suppost;
- Il-Forma ċattjata taz-zalzett, li hija r-riżultat tal-ippressar. Il-forma ta' dan il-prodott hija distinta minn dik ta' prodotti tal-laħam ippreservat nej ohrajn li għandhom forma ċilindrika jew parallelepipedika.
- Riha u toġhma karatteristika: kemxejn mielha, b'noti ċari tal-hwawar. It-toġhma u r-riha speċifiċi tal-laħam, arrikkiti bir-riha tal-kemmun flimkien mal-bżar iswed jew abjad jiddistingwu liz-zalzett "Lukanka Panagyurska" mill-prodotti simili f'din il-kategorija, li jithawru bit-tewm, il-kardamom, il-bżar tal-Ġamajka (allspice) u n-noċemuskata.
- Il-wiċċ maqtuġh, li huwa speċifiku għaliex għandu forma ellittika, filwaqt li l-prodotti l-oħra ppreservati bit-tnixxif ikollhom forma rettangolari jew tonda meta jinqatgħu. Iz-zalzett "Lukanka Panagyurska" għandu kulur karatteristiku aħmar li jagħti fil-kannella jew aħmar, li ġej mit-taħlita tiegħu taċ-ċanga (jew il-laħam tal-buflu) u tal-majjal, minflok l-aħmar fir-roża li jkollhom il-prodotti simili magħmula mill-majjal biss.

3.8. *Il-karattru tradizzjonali tal-prodott agrikolu jew tal-prodott tal-ikel (l-Artikolu 3(4) tar-Regolament (KE) Nru 1216/2007)*

Il-karattru tradizzjonali tal-prodott jikkonsisti fil-kompożizzjoni tiegħu, li ma nbidlet qatt, il-metodi użati fil-produzzjoni tiegħu u r-riha u t-toġhma tiegħu, li nżammu l-istess matul is-snin.

Il-karattru tradizzjonali tar-riċetta huwa ddeterminat mill-ingredjenti tal-laħam bażiċi u mit-taħlita tal-hwawar.

Il-kompożizzjoni u r-rekwiżiti tal-kwalità ghaz-zalzett "Lukanka Panagyurska" ilhom l-istess għal aktar minn 30 sena. Il-kompożizzjoni għal kull 100 kg ta' mili taz-zalzett "Lukanka Panagyurska" (60 kg ċanga jew laħam tal-buflu, 20 kg dgħif tal-majjal, 20 kg żaqq tal-majjal, 300 g bżar iswed jew abjad mingħajr addittivi, 300 g kemmun mingħajr addittivi) kienet stabbilita fl-1983 fl-Istandard Tekniku 37-83, approvat mill-Unjoni Agroindustrijali Nazzjonali (NAPs) f'BDS 2589-83 (standard bażiku).

Biex il-kwalità tal-prodott ahħari tkun żgurata, huwa essenzjali li jiġu osservati l-istandards tal-kwalità għall-ingredjenti. Fil-harġa 8/9 tal-ġurnal *Hranitelna Promishlenost*, tal-1964, l-awturi G.Gerginov, il-menijer tal-produzzjoni u Kr. Dimov, il-manijer tad-diviżjoni, jispjegaw: "Ix-xaħam taċ-ċanga (bl-eċċezzjoni tax-xaħam tal-kliewi) itejjeb il-kwalità taz-zalzett sudzhuk u lukanka, li jehtieġu laħam imħallat bħalma huwa l-każ ghaz-zalzett 'Lukanka Panagyurska', u jagħti t-toġhma pjaċevoli speċifika liz-zalzett. Il-laħam tal-hanżira jew tal-hanżir selvaġġ ma jistax jintuża ..." (Marin Marinov, *Proizvodstvo i plasment na mesni produkti (Il-Produzzjoni u d-distribuzzjoni tal-prodotti tal-laħam)*, Sofia, 1963, paġna 110).

Il-metodi tradizzjonali tat-tnixxif u tal-ippressar inżammu l-istess ukoll. Dawn huma aspetti essenzjali tal-proċess tal-produzzjoni taz-zalzett "Lukanka Panagyurska". Skont Stefan Danchev fit-teżi tiegħu tal-1972 *Tehnologichno prouchvane na mehaniziran sposob za presovane i sushene na trayni mesni produkti (Studju tal-metodi mekkanizzati tal-ippressar u t-tnixxif għall-prodotti tal-laħam b'perjodu twil ta' konservabilità)*, "l-ippressar jaffettwa wkoll il-maturazzjoni u t-tnixxif, li huma kruċjali għall-kwalità tal-prodott ahħari".

Skont *Traditsionni Bulgarski Retsepturi i Tehnologii (Riċetti u Metodi tal-Preparazzjoni Tradizzjonali Bulgari)* ippubblikat mill-Asotsiatsia na mesoprerabotvatelite v Bulgaria (Assoċjazzjoni tal-Proċessaturi tal-Laħam Bulgari), 2002, "fil-hames jum, meta z-zalzett lukanka jkun beda jinxef u l-biċċiet tax-xaħam ikunu jidhru mqabbżin 'il barra taħt il-kisi, ikun wasal iż-żmien li z-zalzett jitpoġġa taħt il-pressa. Iz-zalzett jiġi ppressat darbtejn jew tliet darbiet, skont id-daqs tiegħu." (il-paġna 17).

3.9. *Ir-rekwiżiti minimi u l-proċeduri għall-verifika tal-karattru speċifiku (l-Artikolu 4 tar-Regolament (KE) Nru 1216/2007)*

Matul l-ipproċessar u wara l-ipproċessar jiġu vverifikati dawn il-fatturi:

- il-konformità tal-ingredjenti tal-laħam użati mar-rekwiżiti speċifikati fil-punt 3.6 tal-ispeċifikazzjoni;
- il-konformità mal-proporzjonijiet tal-laħam, tal-hwawar u tal-addittivi speċifikati fir-riċetta; din tiġi verifikata meta t-taħlita tal-hwawar tintiżen u tithallat mal-laħam, billi jiġu mqabbla l-kwantitajiet tal-laħam, tal-hwawar u tal-addittivi ma' daww fir-riċetta;
- il-konformità mal-proċess tal-produzzjoni preskritt għat-thejjja tat-taħlita taz-zalzett għall-mili; din tiġi vverifikata permezz ta' spezzjoni viżwali tat-taħlita u tal-kwalità tal-proċess tal-mili;
- spezzjoni tat-temperatura u tal-umdità waqt li l-prodott ikun qed joqtor u jinxef;
- il-piż tal-prodott waqt li jkun qed jinxef, sal-punt meta ma jkunx aktar minn 60 % tal-piż inizjali tal-ingredjenti tal-laħam speċifikat fil-punt 3.6;
- il-konformità tal-prodott finali mar-rekwiżiti għall-wiċċ estern, il-forma u d-daqsijiet wara t-tnixxif;
- il-konformità tal-prodott finali mar-rekwiżiti għall-wiċċ maqtuġħ, il-konsistenza, it-togħma u r-riħa;
- il-konformità tal-prodott finali mal-parametri fiżikokimiċi meħtieġa speċifikati fil-punt 3.5 tal-ispeċifikazzjoni, permezz ta' metodi tal-laboratorju approvati.

4. **L-awtoritajiet u l-entitajiet għall-verifika tal-konformità mal-ispeċifikazzjoni tal-prodott**

4.1. *L-isem u l-indirizz*

Isem: Q Certificazioni S.r.l., akkreditata skont l-istandard EN 45011 ta' Accredia fl-Italja
Indirizz: Villa Parigini, loc. Basciano
53035 Monteriggioni SI
ITALIA

Leonardo da Vinci 42a
4000 Plovdiv
BULGARIA

Tel./Faks +359 32649228
Mowbajl +359 897901680
Posta elettronika: office@qci.bg

☐ Pubbliku ☒ Privat

4.2. *Kompiti speċifiċi tal-awtoritajiet jew il-korpi*

Il-korp tal-ispezzjoni speċifikat fil-punt 4.1 iwettaq spezzjonijiet biex jivverifika l-konformità mal-kriterji kollha deskritti fid-dettall fl-ispeċifikazzjoni.

Il-parametri indikati fil-punt 3.9 għandhom jiġu kkontrollati tal-inqas darba kull sena. Jekk jinstab xi ksur, il-frekwenza tal-ispezzjonijiet tiżdied għal darba kull sitt xhur.

Pubblikazzjoni ta' applikazzjoni skont l-Artikolu 50(2)(a) tar-Regolament (UE) Nru 1151/2012 tal-Parlament Ewropew u tal-Kunsill dwar skemi tal-kwalità għal prodotti agrikoli u oġġetti tal-ikel

(2014/C 89/10)

Din il-pubblikazzjoni tikkonferixxi d-dritt għal oġġezzjoni għall-applikazzjoni skont l-Artikolu 51 tar-Regolament (UE) Nru 1151/2012 tal-Parlament Ewropew u tal-Kunsill ⁽¹⁾.

DOKUMENT UNIKU

IR-REGOLAMENT TAL-KUNSILL (KE) Nru 510/2006

dwar il-protezzjoni tal-indikazzjonijiet ġeografiċi u tad-denominazzjonijiet tal-orijini għall-prodotti agrikoli u l-oġġetti tal-ikel ⁽²⁾

“TORRONE DI BAGNARA”

Nru tal-KE: IT-PGI-0005-01101-27.03.2013

IĠP (X) DPO ()

1. Isem

“Torrone di Bagnara”

2. Stat Membru jew pajjiż terz

L-Italja

3. Deskrizzjoni tal-prodott agrikolu jew tal-oġġett tal-ikel

3.1. Tip ta' prodott

Klassi 2.4. Helu, hobż, prodotti mohmija, prodotti tad-dulċiera, galletti u gallettini

3.2. Deskrizzjoni tal-prodott li għalih japplika l-isem fil-punt 1

L-isem “Torrone di Bagnara” jirreferi esklussivament għall-prodott miksub mill-ipproċessar u t-tisjir ta' għasel, zokkor, lewż mixwi mhux imqaxxar, u trab tal-kannella u tal-imsiemer tal-qronfol, kollu miksi biz-zokkor mhux mithun jew bit-trab tal-kawkaw mhux dolċifikat.

It-“Torrone di Bagnara” jiġi ppreżentat f'żewġ verżjonijiet, skont il-kisi:

Martiniana (miksi biz-zokkor mhux mithun)

Torrefatto glassato (miksi bit-trab tal-kawkaw mhux dolċifikat)

Meta jinhareġ għall-bejgħ, it-“Torrone di Bagnara” ikollu l-karatteristiċi fiżiċi u organolettiċi li ġejjin:

Forma: parallelepipedu rettangolari bil-ġenbejn ittondjati

Qisien:

Tul: bejn 4 u 12 cm;

Wisgħa: bejn 1,5 u 2,5 cm;

Għoli: bejn 1,5 u 2,5 cm;

Piż: bejn 14 u 35 g.

Dehra ta' barra: wiċċ ahrax, lewn il-kafeni mixwija – sfumatura tal-kannella – maghrufa bhala *manto di monaco* – miksi biz-zokkor mhux mithun (fil-verżjoni *Martiniana*), jew inkella, wiċċ ileqq, lixx u illostrat, b'lewn kannella skur li ġej mill-kisi b'tahlita ta' zokkor u trab tal-kawkaw (il-verżjoni *Torrefatto glassato*).

Dehra ta' ġewwa: lewn kannella, b'hafna lewż imqassam sew.

⁽¹⁾ ĠU L 343, 14.12.2012, p. 1.

⁽²⁾ ĠU L 93, 31.3.2006, p. 12. Sostitwit bir-Regolament (UE) Nru 1151/2012.

Konsistenza: tqarmeċ u titfarrak.

Toghma: Mal-ewwel gidma, il-qubbajt jinhass jitfarrak u jqarmeċ, minhabba x-xiwi preċiż tal-lewż u t-temperatura gholja li ghalija tiġi esposta t-tahlita zokkrija. Mal-palat, il-hlewwa tal-prodott hija bbilanċjata mat-toghma tal-lewż mixwi, u ma' sensazzjoni ċara tal-karamella b'toghma residwali moderata ta' hwawar li, fil-verżjoni *Torrefatto glassato*, thaddan ukoll it-toghma tat-trab tal-kawkaw mhux dolċifikat.

3.3. *Materja prima (għall-prodotti pproċessati biss)*

It-“Torrone di Bagnara” jsir mill-ingredjenti li ġejjin:

Ingredjenti obbligatorji

Ingredjenti għall-qubbajt

- Tahlita zokkrija maghmula miz-zokkor fin u mill-ghasel taż-żahar, tal-fjuri selvaġġi jew tal-loniċera;
- Lewż helu mhux imqaxxar;
- Trab tal-kannella u tal-imsiemer tal-qronfol.

Ingredjenti għall-kisi

- *Martiniana*: zokkor fin għall-ġelu, zokkor mhux mithun għat-traxxix;
- *Torrefatto glassato*: zokkor fin – li jista' jiġi ssostitwit parzjalment bil-fondant – għall-ġelu, u trab tal-kawkaw mhux dolċifikat, bi 22 %-24 % butir tal-kawkaw.

Ingredjenti fakoltattivi għaž-żewġ verżjonijiet

Abjad jew albumina tal-bajd; vanilja; żjut essenżjali taċ-ċitru; ingredjent li jgħin fl-ipproċessar f'gulepp taz-zokkor.

Il-prodott ma fih la preżervattivi u lanqas koloranti artifiċjali.

3.4. *Għalf (għall-prodotti li ġejjin mill-annimali biss)*

—

3.5. *Stadji speċifiċi tal-produzzjoni li jridu jsiru fiż-żona ġeografika ddefinita*

L-istadji kollha tal-ipproċessar tal-ingredjenti u tat-tisjir tat-“Torrone di Bagnara” għandhom isiru fiż-żona ġeografika ddefinita.

3.6. *Regoli speċifiċi dwar it-tqattigh, it-thakkik, l-ippakkjar, eċċ.*

It-“Torrone di Bagnara” jinbiegħ f'pakketti individwali jew multipli. Għall-protezzjoni tal-kwalità tal-prodott, l-ippakkjar għandu jsir sa erba' sghat wara li l-prodott ikun bired. Dan jgħin biex jevita t-tniġġis ta' batterji, u jiżgura li l-prodott ma jiddakkarx mill-umdità tal-ambjent estern, u b'hekk ma jkunx hemm ir-riskju li tfigg il-moffa waqt il-ħżin, jew li l-prodott jirtab wisq u minnufih, b'konsegwenzi negattivi kemm għad-dehra ta' barra (il-ġelu jitfarrak jew jixxaqqaq fuq il-wiċċ) u kemm għall-konsistenza ta' ġewwa (tintilef il-kwalità tqarmeċ). F'dan l-istadju, għandha tiġi evitata l-manipulazzjoni intermedja tal-prodott, biex jiġi żgurat li l-wiċċ ma jitlifx mit-tleqqija tiegħu (fil-verżjoni *Torrefatto glassato*) jew mit-traxxix taz-zokkor (fil-verżjoni *Martiniana*).

3.7. *Regoli speċifiċi dwar it-tikkettar*

Meta jinbiegħ f'pakketti individwali, it-“Torrone di Bagnara” għandu jitqiegħed fi tgeżwira bil-kliem “Torrone di Bagnara”, “Indicazione Geografica Protetta” bis-shih (tista' tiżdied it-taqsira “IGP”), u/jew is-simbolu tal-Unjoni u l-logo tal-prodott muri hawn isfel.

Meta jinbiegħ f'pakketti multipli, jiġifieri fi pjanċa jew kaxxa b'bosta biċċiet ta' qubbajt imgeżwira individwalment, il-kliem u l-istampi msemmija għandhom jidhru fuq l-ippakkjar, kif ukoll fuq it-tgeżwira ta' kull biċċa għaliha.

Ma tista' tiżdied l-ebda deskrizzjoni li ma tkunx espressament prevista.

Madankollu, huwa permess li jintuża wiehed mill-ismijiet addizzjonali marbutin mat-tip ta' ġelu ("Martiniana" jew "Torrone glassato"); kif ukoll referenzi, inklużi referenzi storiċi, għal marki kummerċjali, dejjem jekk ma jgħarrqux bil-konsumatur; u referenzi oħrajn veri u bil-provi permessi mil-liġi tal-UE, nazzjonali jew lokali.

Il-logo tal-prodott jinkludi l-kliem "Torrone di Bagnara" flinja waħda fuq nett. Iċ-ċentru tal-logo fih stampa stilizzata tal-fortizza Rocca di Bagnara, fuq figura ta' sirena b'ġisem impingġi bħala linja mqawsa.



4. Definizzjoni fil-qosor taż-żona ġeografika

Iż-żona ġeografika ta' produzzjoni tat-"Torrone di Bagnara" hija t-territorju kollu tal-municipalità ta' Bagnara Calabria, fil-provinċja ta' Reggio Kalabrija.

5. Rabta maż-żona ġeografika

5.1. Speċifità taż-żona ġeografika

Iż-żona ġeografika hija raħal f'xatt il-baħar, li jinsab fil-baži ta' rdum għoli u wieqaf bi struttura li qatt ma tat lok għall-attività agrikola, hlief xi ringieli dojoq ta' vinji mtarrġa, u li qatt ma ffacilitat il-kummerċ mal-artijiet ta' ġewwa. Għalhekk, l-iżvilupp ekonomiku ta' Bagnara minn dejjem kien marbut mal-baħar, u kien dejjem bil-baħar li kienu jinbieghu l-prodotti lokali tradizzjonali. Dawn il-prodotti lokali spiss kienu jitparttu maz-zokkor u mal-hwawar. Id-disponibbiltà ta' dan iz-zokkor u dawn il-hwawar kienet l-oriġni wara t-tifqis ta' hwienet lokali tal-hwawar fl-ewwel nofs tas-seklu 19. In-negozji tal-hwawar huma l-antenati tal-azjendi moderni industrijali jew artigjanali li jipproduċu t-"Torrone di Bagnara", u servew fil-fatt ta' skola informali għall-iżvilupp tal-hiliet fir-raħal fejn jidhlu l-għarfien speċifiku tal-ingredjenti u l-proċessi ta' produzzjoni.

5.2. Speċifità tal-prodott

It-"Torrone di Bagnara" jinbiegh f'żewġ forum, storikament prodotti fir-raħal li għalih huwa msemmi: *Martiniana* u *Torrefatto glassato*. Il-karatteristika li ppermettiet lit-"Torrone di Bagnara" jistabbilixxi ruħu fost il-konsumaturi hija l-konsistenza speċifika tiegħu, titfarrak u titqarmeċ. Din il-karatteristika hija marbuta mas-sistema tradizzjonali tat-tisjir tat-taħlita fuq fjamma kbira u ftemperaturi għoljin; dan mhuwix il-każ ta' tipi komuni ta' qubbajt, li jsiru f'banju marija u ftemperaturi aktar baxxi. Dan il-metodu ta' produzzjoni huwa responsabbli wkoll għal karatteristiċi organolettiċi partikulari oħra, bħalma hu l-kulur kannella ġewwa l-qubbajt, u s-sensazzjoni speċifikament karamellizzata mal-palat. Karatteristika tipika oħra tat-"Torrone di Bagnara" hija l-użu tal-hwawar, wirt storiku mill-ispeċifità taż-żona ġeografika, li twassal għat-togħma rikka u distinta tiegħu.

5.3. Rabta kawżali bejn iż-żona ġeografika u l-kwalità jew il-karatteristiċi tal-prodott (għad-DPO) jew il-kwalità speċifika, ir-reputazzjoni jew karatteristiċi oħra tal-prodott (għall-IGP)

Maż-żmien, it-"Torrone di Bagnara" rabba reputazzjoni tajba ħafna. Din ir-reputazzjoni tmur lura għall-1846, meta t-"Torrone di Bagnara" ssemma speċifikament bħala speċjalità ta' familja ta' dulċiera (li għadha attiva llum) li saret fornitur tad-Dar Irjali ta' Savoia lejn tmiem is-seklu 19. Għadd ta' dokumenti ta' dak l-istess seklu jixhdu l-attività intensiva ta' produzzjoni u distribuzzjoni tal-prodott. Fl-1885, il-kittieb N. Marcone sqarr li: "It-torrone di Bagnara dar mad-dinja kollha, unur li tassew jixraqqu" ("Un viaggio in Calabria. Impressioni e ricordi"). Il-fama tat-"Torrone di Bagnara" tibqa' tikber matul is-seklu 20. Fl-1983, il-kanonku A. Giuffrè kiteb fi "Storia di Bagnara": "Ir-raħal ta' Bagnara sar famuż ... bil-karattru speċjali ta' dan il-prodott tad-dulċiera (it-Torrone di Bagnara)".

Barra minn dawn, il-gazzetti lokali, il-gwidi gastronomiċi u r-rivisti semmew it-“Torrone di Bagnara” bħala prodott tipiku taż-żona ġeografika ddefinita. F’artiklu intitolat “Le tante vie del torrone”, ippubblikat fil-*Gazzetta del Sud* fl-14 ta’ Diċembru 1995, identifika l-municipalità ta’ Bagnara bħala l-punt tat-tluq tal-hekk imsejha *Via del Torrone*, u semma wkoll l-ismijiet ta’ għadd ta’ familji li ilhom jipproduċu t-“Torrone di Bagnara”. Fil-gwida gastronomika “Atlante dei prodotti tipici dei Parchi Italiani” (2002, p. 215), it-taqsimha ddedikata għall-helu tal-Kalabrija ssemma l-fama tar-rahhal ta’ Bagnara għat-tradizzjoni antika tagħha tal-produzzjoni tal-qubbajt, u tagħti tagħrif dwar il-varjetajiet u l-ingredjenti tiegħu. Il-pubblikazzjoni “Calabria sapori di una terra antica – le specialità enogastronomiche regionali d’eccellenza ed i prodotti tipici di qualità” (p. 11, ed. Regione Calabria, 2004) issemma t-“Torrone di Bagnara” bħala helu tipiku tal-Kalabrija. Din ir-rabta tisseddaq bis-saħha tal-“Festa del Torrone” tradizzjonali, li tittella’ kull Novembru, u tghin biex tkompli tkattar il-fama tal-prodott.

Aspetti storiċi u kulturali

Fil-perjodu ta’ wara t-Tieni Gwerra Dinjija, għadd ta’ azjendi żgħar bdew jikbru u jiksbu ċertu suċċess, li wassal biex inholq id-“Distrett tat-Torrone di Bagnara”, ikkaratterizzat mill-attività haġja tal-operaturi tiegħu. Mal-milja taż-żmien, id-“Distrett” ta lok għall-ksib ta’ tekniki speċifiċi, kif ukoll għall-iżvilupp u ż-żamma tal-għarfien u l-hiliet meħtieġa kemm għall-ipproċessar tal-ingredjenti u kemm għall-preżentazzjoni aħħarija taż-żewġ verżjonijiet tal-prodott, *Martiniana* u *Torrefatto Glassato*. Dan l-għarfien u dawn il-hiliet intirtu minn ġidd għal ġidd, u ma jinstabux f’żoni oħra.

Barra minn hekk, it-terminologija speċjalizzata lokali għadha żżomm ċertu kliem li jitnissel mit-tradizzjoni antika ta’ produzzjoni, bħal “manto di monaco” (mantell ta’ patri) għal lewn il-qubbajt, “cotta” għat-tahlita tal-qubbajt shuna u bla forma, u “torroniera” għall-kaldarun speċjali użat mill-aqwa dulċiera.

Referenza għall-pubblikazzjoni tal-Ispesifikazzjoni

(L-Artikolu 5, paragrafu 7, tar-Regolament (KE) Nru 510/2006 ⁽³⁾)

It-test shiħ tal-Ispesifikazzjoni tal-prodott jinsab fuq is-sit elettroniku li ġej:

<http://www.politicheagricole.it/flex/cm/pages/ServeBLOB.php/L/IT/IDPagina/3335>

jew

Billi wiehed imur direttament fil-paġna ewlenija tas-sit elettroniku tal-Ministeru tal-Politika Agrikola, l-Ikel u l-Forestrija (<http://www.politicheagricole.it>), jikklikkja fuq il-kliem “Qualità e sicurezza” (il-parti ta’ fuq tal-lemin tal-iskrin), u wara jikklikkja fuq il-kliem “Disciplinari di Produzione all’esame dell’UE”.

⁽³⁾ Ara n-nota fqiegħ il-paġna Nru 2.

RETTIFIKA

Rettifika tal-Awtorizzazzjoni għal għajjnuna mill-Istat skont l-Artikoli 107 u 108 tat-TFUE – Fir-rigward ta' dawn il-każijiet il-Kummissjoni ma tqajjimx oġġezzjonijiet

(Il-Ġurnal Uffiċjali tal-Unjoni Ewropea C 50 tal-21 ta' Frar 2014)

(2014/C 89/11)

Fpaġna 2, it-test li jirreferi għall-għajjnuna mill-Istat Nru SA.29832 (2013/N-2 u MC10/2009, ex SA.27991 (C10/2009), ex SA.28855 (N373/2009), ex SA.33305 (2012/C)) huwa mhassar u mibdul b'dan li ġej:

“Deċiżjonijiet fil-kuntest tal-monitoraġġ tal-implimentazzjoni tad-deċiżjonijiet li jirrigwardaw l-għajjnuna għar-ristrutturar u l-likwidazzjoni għall-istituzzjonijiet finanzjarji

(Test b'rilevanza għaž-ŻEE)

Data ta l-adozzjoni tad-deċiżjoni	05.11.2013
Għajjnuna Nru	SA.29832 (2013/N-2 u MC10/2009, ex SA.27991 (C10/2009), ex SA.28855 (N373/2009), ex SA.33305 (2012/C))
Stat Membru	L-Olanda
Titolu (u/jew isem tal-benefiċjarju)	Amendment to the restructuring plan of ING
Tip ta' Deċiżjoni	Deċiżjoni ġdida relatata mad-deċiżjoni segwenti tal-Kummissjoni: SA.28855;SA.33305;SA.27991; SA.29832
Kontenut	Adattament għall-arrangamenti tal-kondiviżjoni tal-piżijiet, Adattament tal-istrategija ta' negozju/metodu għar-ritorn tal-vijabbiltà, Adattament ieħor
Aktar informazzjoni	

It-test tad-deċiżjoni fil-lingwa jew lingwi awtentika/awtentici, li minnu tnehhew il-partijiet kunfidenzjali kollha, jinsab fuq is-sit:

<http://ec.europa.eu/competition/elojade/isef/index.cfm>

Rettifika għall-Awtorizzazzjoni għal għajna mill-Istat skont l-Artikoli 107 u 108 tat-TFUE Fir-rigward ta' dawn il-każijiet il-Kummissjoni ma tqajjimx oġġezzjonijiet

(Il-Ġurnal Uffiċjali tal-Unjoni Ewropea C 50 tal-21 ta' Frar 2014)

(2014/C 89/12)

Fpaġna 11, it-test li jirreferi għall-Għajna mill-Istat Nru SA.37390 huwa imħassar u mibdul b'li ġej:

“Awtorizzazzjoni għal għajna mill-Istat skont l-Artikoli 107 u 108 tat-TFUE

Fir-rigward ta' dawn il-każijiet il-Kummissjoni ma tqajjimx oġġezzjonijiet

(Test b'rilevanza għaż-ŻEE, hlief għal prodotti li jaqgħu taht l-Anness I tat-Trattat)

Data ta' l-adozzjoni tad-deċiżjoni	4.12.2013	
Għajna Nru	SA.37390 (2013/N)	
Stat Membru	Il-Latvja	
Reġjun	—	—
Titolu (u/jew isem tal-benefiċjarju)	Aid in the form of credit guarantees (amendment of SA.35910 (2012/N))	
Il-bażi legali	Ministru kabineta 2009. gada 7. jūlija noteikumos Nr. 746 „Lauk saimniecības un lauku attīstības kredītu garantēšanas kārtība” un noteikumu projekts „Grozījumi Ministru kabineta 2009. gada 7. jūlija noteikumos Nr. 746 „Lauksaimniecības un lauku attīstības kredītu garantēšanas kārtība”	
It-tip tal-miżura	Skema	—
L-ghan	Għajna lil bdiewa żgħar biex jidhlu fil-kummerċ, Investiment fl-intrapriżi agrikoli, Investiment fl-ipproċessar u fis-suq	
Il-forma ta' l-għajna	Garanzija	
L-Estimi	—	
L-intensità	80 %	
It-tul ta' żmien	1.1.2014 - 30.12.2019	
Setturi ekonomiċi	AGRIKOLTURA, FORESTRIJA U SAJD	
Isem u indirizz ta' l-awtorità responsabbli mill-għajna	Lauku attīstības Fonds Republikas laukums 2, LV-1981	
Aktar informazzjoni	—	

It-test tad-deċiżjoni fil-lingwa jew lingwi awtentika/awtentiċi, li minnu tnehhew il-partijiet kunfidenzjali kollha, jinsab fuq is-sit:

<http://ec.europa.eu/competition/elojade/isef/index.cfm>

Rettifika għall-Awtorizzazzjoni għal għajjnuna mill-Istat skont l-Artikoli 107 u 108 tat-TFUE – Fir-rigward ta' dawn il-każijiet il-Kummissjoni ma tqajjimx oġġezzjonijiet

(Il-Ġurnal Uffiċjali tal-Unjoni Ewropea C 50 tal-21 ta' Frar 2014)

(2014/C 89/13)

Fpaġna 18, it-test li jirreferi għall-Għajjnuna mill-Istat Nru SA.37476 huwa imħassar u mibdul b'li ġej:

“Awtorizzazzjoni għal għajjnuna mill-Istat skont l-Artikoli 107 u 108 tat-TFUE

Fir-rigward ta' dawn il-każijiet il-Kummissjoni ma tqajjimx oġġezzjonijiet

(Test b'rilevanza għaż-ŻEE, hlief għal prodotti li jaqghu taht l-Anness I tat-Trattat)

Data ta' l-adozzjoni tad-deċiżjoni	09.12.2013	
Għajjnuna Nru	SA.37476 (2013/N)	
Stat Membru	L-Italja	
Reġjun	—	—
Titolu (u/jew isem tal-benefiċjarju)	Criteria and modalities for awarding aid in favour of the associations of mutual insurance	
Il-bażi legali	Articolo 5, comma 8, della legge provinciale 14 dicembre 1999, n. 10, e successive modifiche	
It-tip tal-miżura	Skema	—
L-ghan	Premjums ta' l-assikurazzjoni	
Il-forma ta' l-għajjnuna	Ohrajn	
L-Estimi	—	
L-intensità	0 %	
It-tul ta' żmien	01.01.2014 - 30.06.2014	
Setturi ekonomiċi	Is-setturi kollha ekonomiċi eliġibbli biex jirċievu l-għajjnuna	
Isem u indirizz ta' l-awtorità responsabbli mill-għajjnuna	Ripartizione provinciale agricoltura Via Brennero 6, 39100 Bolzano, Italy	
Aktar informazzjoni	—	

It-test tad-deċiżjoni fil-lingwa jew lingwi awtentika/awtentiċi, li minnu tnehhew il-partijiet kunfidenzjali kollha, jinsab fuq is-sit:

<http://ec.europa.eu/competition/elojade/isef/index.cfm>

Rettifika għall-Awtorizzazzjoni għal għajjnuna mill-Istat skont l-Artikoli 107 u 108 tat-TFUE – Fir-rigward ta' dawn il-każijiet il-Kummissjoni ma tqajjimx oġġezzjonijiet

(Il-Ġurnal Uffiċjali tal-Unjoni Ewropea C 50 tal-21 ta' Frar 2014)

(2014/C 89/14)

Fpaġna 19, it-test li jirreferi għall-Għajjnuna mill-Istat Nru SA.37496 huwa imħassar u mibdul b'li ġej:

“Awtorizzazzjoni għal għajjnuna mill-Istat skont l-Artikoli 107 u 108 tat-TFUE

Fir-rigward ta' dawn il-każijiet il-Kummissjoni ma tqajjimx oġġezzjonijiet

(Test b'rilevanza għaż-ŻEE, hlief għal prodotti li jaqgħu taht l-Anness I tat-Trattat)

Data ta' l-adozzjoni tad-deċiżjoni	16.12.2013	
Għajjnuna Nru	SA.37496 (2013/N)	
Stat Membru	Il-Ġermanja	
Reġjun	BRANDENBURG	—
Titolu (u/jew isem tal-benefiċjarju)	Brandenburg-Vertragsnaturschutz	
Il-bażi legali	— Bundesnaturschutzgesetz (BNatSchG) vom 29. Juli 2009 — Brandenburgisches Ausführungsgesetz zum Bundesnaturschutzgesetz (BbgNatSchAG) vom 21. Januar 2013 (ersetzt das Brandenburgische Naturschutzgesetz (BbgNatSchG) vom 26. Mai 2004 ab dem 1. Juni 2013) — Verwaltungsvorschrift zum Vertragsnaturschutz vom 20. April 2009 — Verwaltungsvorschrift zum Vertragsnaturschutz in Brandenburg (VV-VN) ENTWURF – Stand 26. Juni 2013	
It-tip tal-miżura	Skema	—
L-ghan	Impenji agroambjentali	
Il-forma ta' l-għajjnuna	Ghotja diretta	
L-Estimi	Baġit globali: EUR 3,2 (f'miljuni) Baġit annwali: EUR 1,6 (f'miljuni)	
L-intensità	%	
It-tul ta' żmien	1.1.2014 - 31.12.2015	
Setturi ekonomiċi	AGRIKOLTURA, FORESTRJA U SAJD	
Isem u indirizz ta' l-awtorità responsabbli mill-għajjnuna	Landesamt für Umwelt, Gesundheit und Verbraucherschutz Seeburger Chaussee 2 14476 Potsdam OT Groß Glienicke Landesamt für Ländliche Entwicklung, Landwirtschaft und Flurneuordnung (LELF) Seeburger Chaussee 2 14476 Potsdam OT Groß Glienicke	
Aktar informazzjoni	—	

It-test tad-deċiżjoni fil-lingwa jew lingwi awtentika/awtentiċi, li minnu tnehhew il-partijiet kunfidenzjali kollha, jinsab fuq is-sit:

<http://ec.europa.eu/competition/elojade/isef/index.cfm>

Rettifika għall-Awtorizzazzjoni għal għajjnuna mill-Istat skont l-Artikoli 107 u 108 tat-TFUE – Fir-rigward ta' dawn il-każijiet il-Kummissjoni ma tqajjimx oġġezzjonijiet

(Il-Ġurnal Uffiċjali tal-Unjoni Ewropea C 50 tal-21 ta' Frar 2014)

(2014/C 89/15)

Fpaġna 20, it-test li jirreferi għall-Għajjnuna mill-Istat Nru SA.37540 huwa imħassar u mibdul b'li ġej:

“Awtorizzazzjoni għal għajjnuna mill-Istat skont l-Artikoli 107 u 108 tat-TFUE

Fir-rigward ta' dawn il-każijiet il-Kummissjoni ma tqajjimx oġġezzjonijiet

(Test b'rilevanza għaż-ŻEE, hlief għal prodotti li jaqghu taht l-Anness I tat-Trattat)

Data ta' l-adozzjoni tad-deċiżjoni	17.12.2013	
Għajjnuna Nru	SA.37540 (2013/N)	
Stat Membru	Franza	
Reġjun	—	Mhallta
Titolu (u/jew isem tal-benefiċjarju)	Aides recherche-développement filières grandes cultures	
Il-bażi legali	Art. L 611.1 et L 621.1 du code rural et de la pêche maritime	
It-tip tal-miżura	Skema	—
L-għan	Riċerka u żvilupp	
Il-forma ta' l-għajjnuna	Ohrajn	
L-Estimi	Baġit globali: EUR 6 (f'miljuni) Baġit annwali: EUR 6 (f'miljuni)	
L-intensità	100 %	
It-tul ta' żmien	01.01.2014 - 31.12.2014	
Setturi ekonomiċi	AGRIKOLTURA, FORESTRIJA U SAJD	
Isem u indirizz ta' l-awtorità responsabbli mill-għajjnuna	Ministère de l'agriculture, de l'agroalimentaire et de la forêt 3 rue barbet de jouy 75349 paris 07	
Aktar informazzjoni	—	

It-test tad-deċiżjoni fil-lingwa jew lingwi awtentika/awtentici, li minnu tnehhew il-partijiet kunfidenzjali kollha, jinsab fuq is-sit:

<http://ec.europa.eu/competition/elojade/isef/index.cfm>.”

Rettifika għall-Awtorizzazzjoni għal għajjnuna mill-Istat skont l-Artikoli 107 u 108 tat-TFUE – Fir-rigward ta' dawn il-każijiet il-Kummissjoni ma tqajjimx oġġezzjonijiet

(Il-Ġurnal Uffiċjali tal-Unjoni Ewropea C 50 tal-21 ta' Frar 2014)

(2014/C 89/16)

Fpaġna 20, it-test li jirreferi għall-Għajjnuna mill-Istat Nru SA.37542 huwa imħassar u mibdul b'li ġej:

“Awtorizzazzjoni għal għajjnuna mill-Istat skont l-Artikoli 107 u 108 tat-TFUE

Fir-rigward ta' dawn il-każijiet il-Kummissjoni ma tqajjimx oġġezzjonijiet

(Test b'rilevanza għaż-ŻEE, hlief għal prodotti li jaqgħu taht l-Anness I tat-Trattat)

Data ta' l-adozzjoni tad-deċiżjoni	17.12.2013	
Għajjnuna Nru	SA.37542 (2013/N)	
Stat Membru	Franza	
Reġjun	—	Mhallta
Titolu (u/jew isem tal-benefiċjarju)	aides en faveur de la publicité des animaux, produits animaux et produits d'origine animale	
Il-baži legali	— article L. 621-1 du code rural et de la pêche maritime — article L. 1511-1 et suivants du code général des collectivités territoriales	
It-tip tal-miżura	Skema	—
L-għan	Reklamar (AGRI)	
Il-forma ta' l-għajjnuna	Ohrajn	
L-Estimi	Baġit globali: EUR 8 (fmiljuni) Baġit annwali: EUR 8 (fmiljuni)	
L-intensità	100 %	
It-tul ta' żmien	01.01.2014-31.12.2014	
Setturi ekonomiċi	Is-setturi kollha ekonomiċi eliġibbli biex jirċievu l-għajjnuna	
Issem u indirizz ta' l-awtorità responsabbli mill-għajjnuna	Ministère de l'agriculture, de l'agroalimentaire et de la forêt 3 rue barbet de jouy 75349 paris 07	
Aktar informazzjoni	—	

It-test tad-deċiżjoni fil-lingwa jew lingwi awtentika/awtentiċi, li minnu tnehhew il-partijiet kunfidenzjali kollha, jinsab fuq is-sit:

<http://ec.europa.eu/competition/elojade/isef/index.cfm>

Rettifika għall-Awtorizzazzjoni għal għajjnuna mill-Istat skont l-Artikoli 107 u 108 tat-TFUE – Fir-rigward ta' dawn il-każijiet il-Kummissjoni ma tqajjimx oġġezzjonijiet

(Il-Ġurnal Uffiċjali tal-Unjoni Ewropea C 50 tal-21 ta' Frar 2014)

(2014/C 89/17)

Fpaġna 21, it-test li jirreferi għall-Għajjnuna mill-Istat Nru SA.37543 huwa imħassar u mibdul b'li ġej:

“Awtorizzazzjoni għal għajjnuna mill-Istat skont l-Artikoli 107 u 108 tat-TFUE

Fir-rigward ta' dawn il-każijiet il-Kummissjoni ma tqajjimx oġġezzjonijiet

(Test b'rilevanza għaž-ŻEE, hlief għal prodotti li jaqghu taht l-Anness I tat-Trattat)

Data ta' l-adozzjoni tad-deċiżjoni	17.12.2013	
Għajjnuna Nru	SA.37543 (2013/N)	
Stat Membru	Franza	
Reġjun	—	—
Titolu (u/jew isem tal-benefiċjarju)	Aides à la publicité des secteurs des fruits, des légumes, de l'horticulture, des pommes de terre, des productions végétales spécialisées et de l'apiculture	
Il-baži legali	— L. 621-1 du code rural et de la pêche maritime — L. 1511-1 et suivants du code général des collectivités territoriales	
It-tip tal-miżura	Skema	—
L-għan	Reklamar (AGRI)	
Il-forma ta' l-għajjnuna	Ohrajn	
L-Estimi	Baġit globali: EUR 16,5 (f'miljuni) Baġit annwali: EUR 16,5 (f'miljuni)	
L-intensità	100 %	
It-tul ta' żmien	01.01.2014 - 31.12.2014	
Setturi ekonomiċi	AGRIKOLTURA, FORESTRJA U SAJD	
Isem u indirizz ta' l-awtorità responsabbli mill-għajjnuna	Ministère de l'agriculture, de l'agroalimentaire et de la forêt 3 rue barbet de jouy 75349 paris 07	
Aktar informazzjoni	—	

It-test tad-deċiżjoni fil-lingwa jew lingwi awtentika/awtentiċi, li minnu tnehhew il-partijiet kunfidenzjali kollha, jinsab fuq is-sit:

<http://ec.europa.eu/competition/elojade/isef/index.cfm>

Rettifika għall-Awtorizzazzjoni għal għajjnuna mill-Istat skont l-Artikoli 107 u 108 tat-TFUE — Fir-rigward ta' dawn il-każijiet il-Kummissjoni ma tqajjimx oġġezzjonijiet

(Il-Ġurnal Uffiċjali tal-Unjoni Ewropea C 50 tal-21 ta' Frar 2014)

(2014/C 89/18)

Fpaġna 21, it-test li jirreferi għall-Għajjnuna mill-Istat Nru SA.37544 huwa imħassar u mibdul b'li ġej:

“Awtorizzazzjoni għal għajjnuna mill-Istat skont l-Artikoli 107 u 108 tat-TFUE

Fir-rigward ta' dawn il-każijiet il-Kummissjoni ma tqajjimx oġġezzjonijiet

(Test b'rilevanza għaż-ŻEE, hlief għal prodotti li jaqgħu taht l-Anness I tat-Trattat)

Data ta' l-adozzjoni tad-deċiżjoni	17.12.2013	
Għajjnuna Nru	SA.37544 (2013/N)	
Stat Membru	Franza	
Reġjun	—	—
Titolu (u/jew isem tal-benefiċjarju)	Aides à la publicité en faveur des produits viticoles	
Il-bażi legali	— L. 621-1 du code rural et de la pêche maritime — L. 1511-1 et suivants du code général des collectivités territoriales	
It-tip tal-miżura	Skema	—
L-ghan	Reklamar (AGRI)	
Il-forma ta' l-għajjnuna	Ohrajn	
L-Estimati	Baġit globali: EUR 9 (fmiljuni) Baġit annwali: EUR 9 (fmiljuni)	
L-intensità	100 %	
It-tul ta' żmien	01.01.2014 - 31.12.2014	
Setturi ekonomiċi	AGRIKOLTURA, FORESTRJA U SAJD	
Isem u indirizz ta' l-awtorità responsabbli mill-għajjnuna	Ministère de l'agriculture, de l'agroalimentaire et de la forêt 3 rue barbet de jouy 75349 paris 07	
Aktar informazzjoni	—	

It-test tad-deċiżjoni fil-lingwa jew lingwi awtentika/awtentiċi, li minnu tnehhew il-partijiet kunfidenzjali kollha, jinsab fuq is-sit:

<http://ec.europa.eu/competition/elojade/isef/index.cfm>

<u>Avviż Nru</u>	Werrej (ikompli)	Pagna
2014/C 89/12	Rettifika għall-Awtorizzazzjoni għal għajnuna mill-Istat skont l-Artikoli 107 u 108 tat-TFUE Fir-rigward ta' dawn il-kazijiet il-Kummissjoni ma tqajjimx oġġezzjonijiet (ĠU C 50, 21.2.2014)	67
2014/C 89/13	Rettifika għall-Awtorizzazzjoni għal għajnuna mill-Istat skont l-Artikoli 107 u 108 tat-TFUE – Fir-rigward ta' dawn il-kazijiet il-Kummissjoni ma tqajjimx oġġezzjonijiet (ĠU C 50, 21.2.2014)	68
2014/C 89/14	Rettifika għall-Awtorizzazzjoni għal għajnuna mill-Istat skont l-Artikoli 107 u 108 tat-TFUE – Fir-rigward ta' dawn il-kazijiet il-Kummissjoni ma tqajjimx oġġezzjonijiet (ĠU C 50, 21.2.2014)	69
2014/C 89/15	Rettifika għall-Awtorizzazzjoni għal għajnuna mill-Istat skont l-Artikoli 107 u 108 tat-TFUE – Fir-rigward ta' dawn il-kazijiet il-Kummissjoni ma tqajjimx oġġezzjonijiet (ĠU C 50, 21.2.2014)	70
2014/C 89/16	Rettifika għall-Awtorizzazzjoni għal għajnuna mill-Istat skont l-Artikoli 107 u 108 tat-TFUE – Fir-rigward ta' dawn il-kazijiet il-Kummissjoni ma tqajjimx oġġezzjonijiet (ĠU C 50, 21.2.2014)	71
2014/C 89/17	Rettifika għall-Awtorizzazzjoni għal għajnuna mill-Istat skont l-Artikoli 107 u 108 tat-TFUE – Fir-rigward ta' dawn il-kazijiet il-Kummissjoni ma tqajjimx oġġezzjonijiet (Il-ĠU C 50, 21.2.2014)	72
2014/C 89/18	Rettifika għall-Awtorizzazzjoni għal għajnuna mill-Istat skont l-Artikoli 107 u 108 tat-TFUE — Fir-rigward ta' dawn il-kazijiet il-Kummissjoni ma tqajjimx oġġezzjonijiet (ĠU C 50, 21.2.2014)	73





L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT